

A Master piece
for
Mental peace

કાનમાં ખીલા દુઃક્ષયા જ્યોતિ થદ્યારે વેદના મળુન્ને આરો...
નાણાની પ્રાણી સૈધ્યારી શિલ્પિ પદ્માચિત્રાનાનાની વાંદ અપારે...

જીલર

લે. આ. વિ. અબયશોખરસૂરી



સ્વ. પૂ. ગુરુદેવશ્રી ભુવનભાનુસૂરીક્ષરજી જન્મ શતાબ્દી વર્ષ
 મનની અશાંતિને પડકાર
 શાંતિ તમારા હાથમાં

જેલર

લેખક : સ્વ. પૂ. આચાર્ય
 શ્રી વિજય પ્રેમ - ભુવનભાનુ - જ્યધોષ - ધર્મજિત - જ્યશોખરસૂરિ શિષ્ય
 આચાર્ય વિજય અભયશોખરસૂરિ

પ્રથમ આવૃત્તિ : વિ.સં. ૨૦૬૭

મૂલ્ય : ૪૦.૦૦ રૂપિયા

પ્રકાશક :

ભુવને ધર્મજ્યકર પ્રકાશન
 ગિરીશભાઈ જે વડેચા

૧૦૧, સમેતશિખર એપાર્ટમેન્ટ, કાળું મેદાન,
 ગોપીપુરા - સુરત ૩૮૫૦૦૧
 ફોન - ૦૨૬૧ - ૨૫૫૫૩૮૭

પ્રાપ્તિ સ્થાન :

(૧) પ્રકાશક

(૨) મનોજભાઈ	(૩) ડૉ. હેમતભાઈ પરીખ
સાઈકલોન ઇન્ડિયા	૨૧, તેજપાલ સોસાયટી,
૨૨૫, જ્ય ગોપાળ ઇન્ડ.	ફટેહપુરા બસ સ્ટેન્ડ પાસે,
ભવાનીશંકર રોડ, દાદર (વે),	પાલડી,
મુંબઈ - ૪૦૦૦૨૮.	અમદાવાદ - ૩૮૦ ૦૦૭.
ફોન નં. - ૦૨૨ ૩૦૪૮૪૮૩૦	ફોન નં. - ૦૭૯ ૨૬૬૩૦૦૦૬

શ્રી શાંતિનાથાય નમઃ । શ્રી શાંખેશ્વર પાર્વતિનાથાય નમઃ ।

સિરસા વંદે મહાવીરં । એનનમઃ સિદ્ધમુ

વિજય પ્રેમ-ભુવનભાનુ-જયધોષ-ધર્મજિત - જયશેખર-અભયશેખરસૂરિભ્યો નમઃ ।

ક્ષમાદેવીની પ્રતિષ્ઠાની આમંત્રણ પત્રિકા

ચીંટુએ પીન્ડુને પૂછ્યું - જે અપરાધ કરવા છતાં કબૂલે નહીં તે કોણ ?

પીન્ડુ - શેતાન

ફરી પૂછ્યું - જે પોતાનો ગુનો કબૂલી લે, તે કોણ ?

પીન્ડુ - શાણો !

ચીંટુએ છેવટે પૂછ્યું - જે પોતાની ભૂલ ન હોવા છતાં કબૂલી લઈ માઝી માંગે, તે કોણ ?

પીન્ડુ - પતિ !

દાખ્યત્યજીવનમાં આ શાંતિસૂત્રને જે અપનાવે છે, તે પતિ કહેવાય છે. પણ મારે કહેવું છે કે દેખાતા - બનતા - ઘટાત પ્રસંગોમાં પોતે ગુનેગાર નહીં હોવા છતાં જે પોતાને (પૂર્વભવની અપેક્ષા આગળ કરીને) ગુનેગાર માને છે, તે જીવનમાં શાંતિ તો મેળવે જ છે, પણ એ માત્ર પતિ નથી રહેતો - બધાના દદ્યનો પતિ બને છે ને એનામાં એવી ક્ષમતા ઊભી થવાની શક્યતા રહે છે કે ભવિષ્યમાં એ જગત્પતિ બની જાય !

બીજાની અવળચંડાઈથી પોતાને સહેવું પડે ને છતાં બીજાને બદલે પોતાને ગુનેગાર જોવો એ, અનંતકાળથી આપણામાં ઉછળતી (૧) પોતાના સ્વિવાય બીજા બધાના દોષ - અપરાધ - ગુના જોવાની વૃત્તિ અને (૨) એ નિમિત્તે વારંવાર તે - તે જીવોપર દ્વેષ કરવાની વૃત્તિ અને (૩) એમાં પણ મૂળ કારણ તરીકે બદલદી રહેલી તીવ્રતમ અહંકારવૃત્તિ - આ જીણા કારણે ખૂબ અધરું છે. પણ અધરું છે - અશક્ય નથી.

કોણ અનંતકાળથી ઘર કરી ગયો હોવા છતાં એ સ્વભાવ નથી, વિભાવ છે. આપણા સ્વભાવ ઘરની વ્યક્તિ નથી, પરાયી છે. એણે તેરા - તંબુ તાઙ્યાને અનંતકાળ વીતી ગયો, પણ એ આત્મભૂમિનો માલિક નથી - ધુષણાખોર છે. એને આપણે ભગાવી શકીએ છીએ. તરીપાર કરવા સક્ષમ છીએ. નિર્મૂળ નાશ કરી શકીએ છીએ.

ચાણકયે નંદવંશનો નિર્મૂળ નાશ કરવા જે પ્રતિજ્ઞા કરી હતી, તેથી પણ દઢ્પત્રિજ્ઞા આપણે કરીએ તો શું અશક્ય છે ?

કોણ કળ્યાખોર પત્ની છે. એના જ કારણે આપણે આપણી ક્ષમા નામની વહાલસોયી માતાથી દૂર થયા છીએ. આ ક્ષમા નામની માતાની ગોદમાં એવી હુંફ છે, એવી સંજીવની છે કે જે આપણને શાંતિ - પ્રસંન્તા તો આપે જ છે, પણ એ આપણી આપત્તિને સંપત્તિ, આફતને જ્યાફત, માતમને મહોત્સવ, તકલીફને તક માટેની લિફ્ટ બનાવવા સક્ષમ છે.

એ ક્ષમાદેવી - ક્ષમામાતા પાસે જવા શું કરવું ?

એનો જવાબ છે આ પુસ્તક - જેલર ! કર્મ જજ, હેરાન કરતી વિકિત જેલર ને આપણે અપરાધી.. આ ત્રિકોણ - આ ત્રિપદીનો આધાર લઈ પૂજ્યપાદ અદૂભુત તત્ત્વોન્મેષના સ્વામી ગુરુદેવશ્રીએ હેતુ-તર્ક-દાષાન્ત પૂર્વક એની સુંદર - સચોટ - સૌંસરવી ઉત્તરી જ્ઞાય એ રીતે એવી રજુઆત કરી છે કે આ પુસ્તક વાંચ્યા પછી આપણી બીજા પ્રતેની દાદ્યિ પ્રાયઃ બદલાયા વિના રહે નહીં.

‘વિના અપરાધ સજા નહીં, વિના સત્કાર્ય બક્ષિસ નહીં.’

‘X, Y, Z ને દુષ્ટ માનો. તો જેટલી વાર માનો એટલી વાર દંડ.. ને મારાં કર્મો જ દુષ્ટ છે એ માનો તો જેટલી વાર એ માનો એટલી વાર ભવ્ય ઈનામ !’

‘અન્યો તરફથી થતા ત્રાસને સમતાપૂર્વક સહી લેવો એ આત્મહિતનો શોર્ટકટ છે.’

‘તારા કોધને કર્મસત્તા ચલાવી લેશે નહીં.’

વગેરે સચોટ વાક્યો - જે હૃદયની તકતીપર સતત કોતરી રાખવા જેવા છે, ઘર - ઓફિસ વગેરેમાં બોર્ડ બનાવી મૂકવા જેવા છે, એવા વાક્યોથી છલકતા આ પુસ્તકમાં કર્મ કેમ જજ ? વગેરે વાતો, ચારિએ ગુમાવ્યું તેણે સધણું ગુમાવ્યું કેમ ? કુદરતનો ગેમ શો, પેટ્રોલ - પાણી - ચિનગારી વગેરે ઢગલાબંધ વાતો હેતુ - તર્ક અને ઢગલાબંધ દાખાંતો સાથે એટલી સરસ રીતે સમજાવી છે કે હૃદયની જગ્યાએ પથ્થર હોય, તો જ પ્રવેશ નહીં પામે.

પૂજ્યશ્રીએ પ્રસિદ્ધ - અપ્રસિદ્ધ ઢગલાબંધ દાખાંતો માત્ર લીધા નથી, પણ પ્રસ્તુત મુદ્દાને કેવી રીતે સ્પષ્ટ કરે છે એ માટે વિશાદ છણાવાટ પણ કરી છે, પછી એ અજિતશર્માનું દાખાંત હોય કે નાગકેતુનું !

પૂજ્યશ્રીની પ્રજ્ઞા જિનાજ્ઞાના એંદપર્યાર્થગામી છે, પ્રતિભા તત્ત્વોન્મેષના નવા - નવા ક્ષિતિજને સ્પર્શી રહી છે ને કરુણા સતત વહેતી ગંગા છે.. તત્ત્વચિંતન એમનો શોખ કે વ્યવસાય નથી - સહજસિદ્ધ સ્વભાવ છે !

‘હંસા ! તું જીલ મૈત્રી સરોવરમાં’ પુસ્તક ખૂબ લોકપ્રિય બન્યું. ધણાના હૃદયગત કોધને ચલિત કરનારું બન્યું, એમાં આ પુસ્તક.. એટલે મને લાગે છે કે હવે તો ધણા-ધણાના હૃદયમંદિરમાં પ્રવેશી ગયેલા - પ્રતિજ્ઞિત થઈ ગયેલા કોધને રવાના થયે જ છૂટકો... હવે કોધના ઉત્થાપનના પ્રસંગો ઘરે ઘરે હૃદયે હૃદયે ઉજવાશે ! ક્ષમા દેવીની પ્રતિજ્ઞાના પ્રસંગની આભંત્રણ પત્રિકા આંખે - આંખે વાંચવા મળશે !

પૂજ્યશ્રીના આવા મહાન ઉપકારને સત્કારવાનો.. એમના ઉપકારને હૃદયથી સ્વીકારવાનો એક જ ઉપાય છે. સતત વાંચન - તરત ચિંતન - શીધ અમલ ! બીજાને પ્રભાવના !

માતંગસિદ્ધાચિકા પરિપૂજિતાય શ્રી વર્ધમાનસ્વામિને નમઃ

શ્રી વિજય પ્રેમ - ભુવનભાનુ - જ્યથોષ - ધર્મજિત - જ્યશેખરસૂરીશેખ્યો નમઃ

બે શાઢું...

સૂર્યસ્ત થવાની તૈયારીમાં છે. શિષ્ય હાથમાં પાણીનું પાત્ર લઈને ગુરુભગવંતને વિનવી રહ્યો છે : પાણી વાપરી (પી) લ્યો... પણ ગુરુ ભગવંત કોઈ અર્થગંભીર ચિંતનના ઝડપબેર ચાલી રહેલા વિચારોને કલમદ્વારા કાગળપર કંડારવામાં વસ્ત છે. આ એક ચિંતન લખી લઈ.. નહીંતર મગજમાંથી ગાયબ થઈ જશે.. એકવાર.. બીજીવાર.. ત્રીજીવાર.. શિષ્ય વિનંતી કરતો રહ્યો.. પાણી પાત્રમાં જ રહી ગયું ને સૂર્યસ્ત થઈ ગયો.. વળી આવું એકવાર નહીં.. અનેકવાર જેમના જીવનમાં બન્યું તે મહોપાધ્યાય યશોવિજ્યજી મહારાજ આજથી લગભગ ઉરપ વર્ષ પૂર્વ થઈ ગયા. જૈનધર્મગ્રન્થો તો ખરા જ.. બૌદ્ધ - વેદાંત વગેરે ધર્મગ્રન્થોનો પણ સાંગોપાંગ અભ્યાસ કર્યો અને સેંકડો ગ્રન્થોની સ્વયં રચના કરી.. આપું જીવન શાસ્ત્રોની ઉપાસનામાં વિતાવ્યા બાદ જીવનની સંધ્યાટાણે તેઓશ્રીએ એક અદ્ભુતગ્રન્થની રચના કરી : નામ શાનસાર...

આ ગ્રન્થના એક શ્લોકનો પૂર્વિધ છે :

સામ્યં બિભર્તિ ય: કર્મવિપાકં હૃદિ ચિન્તયન...

અર્થ: હદ્યમાં જે કર્મના ઉદ્યને ચિંતવે છે તે સમતાને ધારણા કરે છે..

વાતવાતમાં ચિંતા-ટેન્શન-ડિપ્રેશન વગેરેનો ભોગ બની રહેલા ઐદ્યંયુગીન માનવી માટે એક અક્સીર ઈલાજ છે : કર્મના વિપાકનું ચિંતન.. આખી દુનિયાને ખુંદી વળવાથી કે કરોડો રૂપિયાને ખર્ચી નાખવાથી પણ મનની શાંતિ - સ્વસ્થતાનો જે ઉપાય હાથ ન લાગે, એવો રામભાણ આ ઉપાય છે. પણ ખાટલે મોટી ખોડ એ છે કે માનવીએ બુદ્ધિની બોલબાલા વધારી દીધી.. શ્રદ્ધાને અંધશ્રદ્ધા કહી વગોવી દીધી. તેથી અતીન્દ્રિય કર્મનો સ્વીકાર દુર્લભ થઈ ગયો.. પરિણામ ? એક ગોડગિફ્ટ જેવી ચમત્કારિક દવાથી એ સેંકડો યોજન દૂર ફેંકાઈ ગયો..

વાંધો નહીં.. કાંટો કાંટાને કાઢે.. શ્રદ્ધાથી નહીં.. બુદ્ધિથી - તર્કથી સાબિત થાય તો તો કર્મને સ્વીકારશે ને ! કર્મવિજ્ઞાન પાછળ સો એ સો ટકા લોજિક પણ છે જ. એ લોજિકને આજની ભાષામાં વ્યક્ત કરવાનો પ્રયાસ એટલે પ્રસ્તુત પુસ્તક 'જેલર.' આ પુસ્તકમાં પીરસાયેલો તર્ક કેવો શ્રદ્ધાજનક છે ને સ્વયં કેવો તર્કાતીત છે એ તો પુસ્તકનાં પાનાં જ કહેશે.

મન શાંત રહેવું કે અશાંત થવું.. આનો આધાર પરિસ્થિતિ ક્યારેય હોતી નથી.. માત્ર ને માત્ર વિચારધારા એનો આધાર હોય છે. મનને ભારે અપસેટ કરી નાખતી પરિસ્થિતિમાં તસુભાર પણ ફેરફાર થયો ન હોવા છતાં યોગ્યરીતે બદલી નાખેલી વિચારધારા

મનને શાંતરસમાં જીલતું કરી દે છે. આ વાસ્તવિકતાનો સ્વયં અનુભવ કરવા માટે દરેક વાંચકને હાર્દિક અપીલ છે.

સામાન્યથી સાહિત્યમાં પુનરૂક્તિ (એની એ વાતનું ફરીથી કથન) એ દોષરુપ ગણાય છે. પણ રોગના ઉપચારમાં ફરી ફરી દવા લેવી એ લાભકર્તા ઠરતું હોય છે. પ્રસ્તુત નિબંધપણ માનસિક ઉપચારરૂપ જ છે. ને તેથી કેટલીક વાતો (જેમ કે અભિનશર્માની કથા) થોડા અલગ-અલગ પરિપ્રેક્ષ્યમાં અનેકવાર જે કહેવાયેલી છે તે, તે તે કથનીયના સ્પષ્ટીકરણ માટે હોવાથી લાભકર્તા જ નીવડશે એવી શ્રદ્ધા છે.

પ્રસ્તુત નિબંધને માત્ર જોવાનો નથી, જીવવાનો છે...

માત્ર વાંચવાનો નથી, વાગ્નોળવાનો છે...

માત્ર ચાવવાનો નથી, પચાવવાનો છે...

જો આ થશે.. તો અંત:કરણમાંથી શાંતરસની અપૂર્વ ઊર્મિઓ ઊઠતી ચોક્કસ અનુભવાશે. ‘હંસા ! તું જીલ મૈત્રી સરોવરમાં પુસ્તક’ થી જૈન - અજૈન હજારો ડૈયામાં શાંતિની લહેર ઊઠી છે... આ પુસ્તક એને વધુ દઢ ને વધુ ચિરસ્થાયી કરવામાં સહાયક બનશે એ નિઃશાંક છે.

પરમબ્રહ્મમૂર્તિ સ્વ. પૂ.આ. શ્રી વિજય પ્રેમસૂરીશ્વરજી મ.સા.

અપ્રમાદમૂર્તિ સ્વ. પૂ.આ. શ્રી વિજય ભુવનભાનુસૂરીશ્વરજી મ.સા.

જીવંતજ્ઞાનમૂર્તિ પ. પૂ.આ. ગચ્છાદિપતિ શ્રી વિજય જયદોષસૂરીશ્વરજી મ.સા.

સરળતામૂર્તિ સ્વ. પૂ.આ. શ્રી વિજય ધર્મજિત સૂરીશ્વરજી મ.સા.

શ્રીસૂરિમંત્રસાધનામૂર્તિ સ્વ. પૂ. આ. શ્રી વિજય જયશોખર સૂરીશ્વરજી મ.સા.

આ સુવિહિતગુરુપરંપરાની અનરાધાર વરસતી કૃપા જ આ નિબંધના યશની ખરી હકદાર છે. ને બીજા નંબરે હકદાર છે સહવર્તી શિષ્યવૃદ્ધનો દરેક કાર્યમાં મળતો ભક્તિપૂર્ણ સહકાર.

આ. શ્રી વિજય અજિતશોખરસૂરીશ્વરજીએ આખો નિબંધ સાધેંત વાંચ્યો છે. અને અનેકવિધ સૂચનો સહિત સુંદર પ્રસ્તાવનાથી અલંકૃત કર્યો છે. ધન્યવાદ.

અનેકવિધ પીડારૂપ સજ્જ ભોગવ્ય પછી પણ નવી સજ્જાઓ ઊભી કરવાના ખોટના ધ્યામાંથી બહાર નીકળી શકાય.. અને એક સજ્જ ભોગવી.. દસ સજ્જ કેન્સલ કરીને ભવ્ય ઈનામના હકદાર બનવાનો લાભ મેળવી શકાય.. ને આ બન્ને કરતાં બહુમૂલ્ય.. ક્ષમા - સમતા કેળવતાં કેળવતાં વીતરાગતા સાધી શકાય.. એના સચોટ ઉપાયોને જાણવા- જીવવા માટે પ્રસ્તુત પ્રકાશનનો સહુ કોઈ ઉપયોગ કરો એવી કરુણાભીની પ્રેરણા સાથે..

ચૈત્ર સુદ - ૧

વ. સં. ૨૦૬૭ ભાયંદર

- આ. અભયશોખરસૂરિ



અમીયંદની અમીદાસ્તિ, ગુણસેન - અર્દિનશર્મા વગેરે પુસ્તકો અને દિવ્યદર્શન સાપ્તાહિકના અનેક અગ્રલેખો દ્વારા કેંક વૈરીઓના વેરને ક્ષમા અને મૈત્રીમાં રૂપાંતરિત કરી દેનારા સ્વ. પૂજ્યપાદ ગુરુદેવશ્રી લુવનભાનુસૂરીશ્વરજી ભ.સા.ની જન્મ શતાબ્દીએ તેઓશ્રીના હોટ ફેવરીટ વિષયરૂપ ક્ષમા - મૈત્રી પરના, તેઓશ્રીના જ વિચારબીજમાંથી પાંગરેલો આ નિબંધ તેઓશ્રીને શ્રદ્ધા - આદર - ભક્તિ સહિત સમર્પિત કરતાં આનંદ અનુભવું છું.

- અભયશેખર

શ્રી શંખેશ્વર પાર્શ્વનાથાય નમ:
માતંગસિદ્ધાયિકા પરિપૂજિતાય શ્રી વર્ધમાનસ્વામિને નમ:
શ્રી વિજય પ્રેમ - ભુવનભાનુ - જ્યઘોષ - ધર્મજિત - જ્યશેખરસૂરીશેષ્યો નમઃ એં નમઃ

જેલર

સંતપુરુષે સભાને કેટલાક પ્રશ્નો પૂછ્યા....

સંત : સુખ કોને જોઈએ ?

સભા : બધાને... ગરીબ હોય કે તવંગર.. રોગી કે નિરોગી... ભણોલો કે અભણ. સુખ તો જીવમાત્રને જોઈએ.

સંત : ક્યારે જોઈએ ? દિવસે કે રાત્રે ?

સભા : બારે મહિના ને ચોવીસે કલાક.

સંત : દુઃખ કોને જોઈએ ? ક્યારે જોઈએ ?

સભા : દુઃખ કોઈને જોઈતું નથી, ક્યારેય જોઈતું નથી.

સંત : દુનિયામાં લાખો કંપનીઓ છે. એક સામાન્ય નિયમ તરીકે કોઈપણ કંપની કેવો માલ બનાવવા ચાહે ?

સભામાંથી કટેલાક : સારામાં સારો..

વળી બીજા : વધુમાં વધુ નફો કરાવે એવો....

સંત : ના, માલ ગમે એટલો સારો કે નફાકારક હોય, પણ એની ખપત જ ન હોય તો ? એટલે સામાન્ય નિયમ એ છે કે કોઈપણ કંપની એવો જ માલ બનાવવા ચાહે છે કે જે માલની બજારમાં માગ હોય. જે માલની બિલકુલ ડિમાન્ડ ન હોય આવો માલ કોઈપણ કંપની ક્યારે પણ બનાવતી નથી. તો પછી કુદરતનામની કંપની દુઃખનામના માલનું સર્જન શા માટે કરે છે ? કારણકે દુઃખનામના માલની બજારમાં બિલકુલ માગ નથી. મફતમાં આપવા માગો તો પણ કોઈ જીવહાથમાં જાલવા તૈયાર નથી. બધાને સુખ, સુખ ને સુખ જ જોઈએ છે. એટલે આ પ્રશ્ન તો ઊભો થાય જ છે કે જ્યારે એકપણ જીવ દુઃખ ચાહતો નથી, તો કુદરત દુઃખ શા માટે આપે છે ? અલબત આ પ્રશ્નનો જવાબ કર્મ તો છે જ ; પણ આ પ્રશ્નનો જવાબ લોકભાષામાં મેળવવો છે. ને એ માટે કોઈપણ જેલનો સર્વે કરવાનો. ૫૦-૧૦૦-૨૦૦ જેલલા પણ કેદી હોય, દરેકને પૂછ્યવાનું કે ‘બોલો તમારામાંથી સજા કોને જોઈએ છે ?’ શું જવાબ મળશે ?

‘કોઈને નહીં.’

એટલે હવે પ્રશ્ન ઉભો થશે કે જ્યારે એક પણ કેદી સજા ચાહતો નથી, તો કોઈ સજા શા માટે કરે છે?

‘એ તો અપરાધ કરીને આવ્યો છે, માટે સજા કરે છે...’

બરાબર... એટલે આ સૂત્ર નિશ્ચિત કરવું જોઈએ કે ‘વિના અપરાધ સજા નહીં.’ જો સજા થઈ રહી છે, તો અપરાધ હોવો જ જોઈએ. આ વાત યોગ્ય પણ છે જ, કારણકે સજા જોવા મળવા પર આપણને કલ્પના અપરાધની જ આવે છે. જેમ કે પડોશમાંથી અવાજ આવી રહ્યો છે.. બાપ મારી રહ્યો છે, બેટો રોઈ-ચિલ્લાઈ રહ્યો છે. દીકરાએ શું કર્યું છે? એ ખબર ન હોય તો પણ આપણને ‘પરીક્ષામાં ફેરિલ થયો હશે, કોઈ ચીજ વસ્તુનું નુકશાન પહોંચાડ્યું હશે.. માતાપિતાની સામે બોલતો હશે..’ આવી કોઈ અપરાધની જ કલ્પના આવે છે. પશુના ગલામાં એક લાકું બાંધવામાં આવે છે જે એના પગમાં ભટકાયા જ કરે છે ને ચોંટ કર્યા જ કરે છે. પંદર - વીસ પશુમાંથી એકાદ પશુના ગલામાં આવો તેરો જોવા મળવા પર, ‘એ એના માલિકના કંદ્રોલમાં રહેતું નહીં હોય.. માટે આ સજા કરવામાં આવી છે’ આવી જ કલ્પના આવે છે. એટલે આ વાત તો નિઃશંક છે કે સજા અપરાધની જ હોય છે... વગર અપરાધે સજા હોતી નથી.

હવે, આનાથી તિન્ન પરિસ્થિતિ વિચારીએ. બાપ દીકરાને મારી નથી રહ્યો.. પણ ઉપરથી એની પ્રશંસા કરી રહ્યો છે... એને કંઈક બલિસ આપી રહ્યો છે. શું કલ્પના આવશે ?

‘પુત્રે કંઈક સારું કામ કર્યું હશે.’

એટલે બીજું સૂત્ર નિશ્ચિત થાય છે - વિના સત્કાર્ય બલિસ નહીં.

જ્ઞાનીઓ કહે છે આ બન્ને સૂત્રોને આપણે આપણા જીવનમાં એપ્લાય કરવા જોઈએ. શારીરિક, આર્થિક, પારિવારિક, સામાજિક... વગેરે અનેક પરિસ્થિતિઓનો સરવાળો એટલે આપણું આ જીવન. આમાંની જે જે પરિસ્થિતિ સારી છે, આપણને સંતોષપ્રદ છે એ બધી કુદરતે આપેલી બલિસ છે. જરૂર આપણે તદ્દ્યોગ્ય સત્કાર્ય કરીને આવ્યા છીએ. અને જે પરિસ્થિતિમાં આપણે હેરાન થઈ રહ્યા છીએ. આપણી ફરિયાદ છે કે આવું કેમ? એ પરિસ્થિતિ એ કુદરતે આપણને કરેલી સજા છે. જરૂર આપણે એવો કોઈક અપરાધ કરીને આવ્યા છીએ.

- કરે તે ભરે

એક આદમી ખાવા-પીવામાં એટલી બધી કાળજી વાળો... આ ખાઉં તો બી.પી. બધી જાય ને આ ખાઉં તો સુગર... આ નહીં ખાવાનું ને આ પણ નહીં ખાવાનું... એટલી કાળજી કરે કે ક્યારેક તો ખાવાની કરતાં નહીં ખાવાની આઈટમ બધી જાય... ને છતાં ‘આજે સુગર બધી ગઈ છે..’ ‘આજે ટેમ્પરેચર છે..’ રોજ કંઈક ને કંઈક તકલીફ હોય જ. ને એક બીજો આદમી - કશી કાળજી નહીં. જ્યારે ઈચ્છા થઈ, જે ઈચ્છા થઈ, ખાઈ લે છે. છતાં બિલકુલ નિરોગી. ક્યારેય કોઈ ફરિયાદ નહીં. આવું જોવા મળે ?

‘હા.’

‘આવું જોવા મળવું જોઈએ ? કાળજી લેનારો નિરોગી રહેવો જોઈએ કે કાળજી વિનાનો ? તો આવું વિપરીત કેમ જોવા મળે છે ?’ ‘કહો.. આ બીજા આદમીને કુદરત આરોગ્યની બક્ષિસ આપવા માગે છે. ‘તારે ફાવે તેમ ખાજે - પીજે.. તારું આરોગ્ય સારું રહેશે...’ અરે ! કુદરત તો એમ કહે છે, ‘તું પથરો ખાશે તો પણ પચાવી દઈશ. પથરી નહીં થવા દઉં. કારણકે મારે તને આરોગ્યની બક્ષિસ આપવાની છે.’ અને પહેલાં આદમીને એ જ કુદરત કહે છે ‘તને શાંતિથી જીવવા નહીં દઉં. રોજ કંઈને કંઈ તકલીફ - પીડા તારે વેઠવી જ પડશે.’

એક યુવાન ભણોલો - ગણોલો અનુભવી ને ખાનિંગની સાથે ધંધો કરનારો. છતાં પેસા બનાવી ન શક્યો. અને એક બીજો યુવાન એટલો ભણોલો નહીં, એવું ખાનિંગ નહીં ને આડેઘડ ધંધો કરનારો... ને છતાં જોતજોતામાં શ્રીમંત બની ગયો. આવું પણ દુનિયામાં જોવા મળે ? કેમ વારું ? આ બીજા યુવાનને કુદરત જાણો કે કહી રહી છે ‘મારે તને શ્રીમંતાઈની બક્ષિસ આપવાની છે. તેં ભલે આડેઘડ ધંધો કર્યો, હું આસપાસની વ્યક્તિઓને અને પરિસ્થિતિને એવી અનુકૂળ બનાવી દઈશ કે તારે નફો જ નફો.’ અને એ જ કુદરત પહેલા યુવકને જાણો કે કહે છે કે ‘તેં ભલે સચોટ આયોજન પૂર્વક ધંધો કર્યો હશે. પણ મારે તને કમાવા દેવાનો નથી. મારી શક્તિઓ અમાપ છે. અત્યંત વિશ્વાસુ એવા પણ વચેટિયા દલાલ પાસે તારી પ્રત્યે વિશ્વાસધાત કરાવીશ. બજારની રૂખ બદલી નાખીશ. અરે ! જરૂર પડ્યે સરકારની પોલિસી બદલી નાખીશ. પણ તને કમાવા નહીં દઉં એ નક્કી, કારણકે હું તને દરિદ્રતાની સજ્જ કરવા માગું છું. કોઈકને પહેલે જ ધક્કે ધારેલી સફળતા. કોઈકને ધણા ધક્કા, ધણી મહેનત ને પછી પણ ધારેલી સફળતા તો નહીં જ.

શા માટે એકને ઈનામ ? શા માટે એકને સજી ? કુદરતને કોણ પોતાનું ને કોણ પરાયું ? કહો.. જે સત્કાર્ય કરીને આવ્યા છે એને કુદરત ઈનામ આપે છે. ને જે અપરાધ કરીને આવ્યા છે એને કુદરત સજી કરે છે.

એક માણસે ચોરી કરી. લૂંટફાટ કરી. અરે ! કોઈકની હત્યા પણ કરી નાખી. પોલીસ પકડી ગઈ. કોર્ટમાં કેસ ચાલ્યો. છેવટે જે સજી ફરમાવી. દસ વરસની સખત કેદ ને ઉપરથી રોજ હંટરના દસ ફટકા. એ કેદી પાસે જેલરે સવારથી સાંજ સુધી જાતજ્ઞતની મજૂરી કરાતી ને સાંજ પડી, હંટર લઈને આવ્યો. ચાલ, તારે ફટકા ખાવાના છે. એ વખતે આ કેદી જેલરને કહે કે ‘મેં તારું શું બગાડ્યું છે ? તે તું મને મારે છે. હું કાંઈ માર ખાવાનો નથી. હું પણ હંટર લઈને તને સામ્ભો મારીશ.’ તો એની સજી વધે કે ઘટે ?

‘વધે’

શું કેદીની વાત ખોટી છે ? કેદીએ જેલરનું શું બગાડ્યું છે ? કેદી તો કહી શકે છે ‘મેં જેને ત્યાં ચોરી કરી છે એ ભલે મારે, તું શાનો મારે ? મેં તારે ત્યાં ચોરી કરી છે ?’ તો શા માટે કેદીએ જેલરનો માર ખાવો જોઈએ ? ને ન ખાય તો સજી શામાટે વધે છે ?

‘જેલર તો કોર્ટના હુકમથી મારે છે.’

‘બરાબર છે.’ કેદીએ સમજવું જોઈએ કે ‘જેલર પોતાની ઈચ્છાથી નહીં, પણ કોર્ટનો ઓર્ડર છે, માટે મારે છે.’

આના કરતાં આખા દેશમાં કોઈ કોર્ટ નહીં, જેલ નહીં, જેલર નહીં, સજી નહીં. જેણો જેમ વર્તવું હોય તેમ વર્તવાની છૂટ.. કદાચ સરકાર આવો ઠરાવ લાવવા માગતી હોય ને આપણો અભિપ્રાય પૂછે તો આપણો હા કહીએ કે ના ?

‘ના જ.’

‘શા માટે ?’ કારણકે આપણાને ખબર છે કે પણી તો દેશમાં વ્યવસ્થા જ નહીં રહે, અરાજકતા ફેલાઈ જાય. ખુદ આપણું પણ શાંતિથી જીવવું અશક્ય બની જાય. આનો અર્થ એ થાય કે જો દેશમાં વ્યવસ્થા જળવાયેલી છે, તો કોર્ટ સક્રિય હોવી જ જોઈએ. અને આજે પણ કોર્ટ જેટલા અંશમાં નિષ્ક્રિય છે, એટલા અંશમાં અરાજકતા છે જ. હવે, જેમ દેશમાં એ જ રીતે સમગ્ર વિશ્વમાં - આખા બ્લાંડમાં પણ વ્યવસ્થા જળવાયેલી તો છે જ. તો જરૂર આખી દુનિયામાં પણ કોઈક કોર્ટ સક્રિય હોવી જોઈએ. આ કોર્ટનું નામ છે કર્મસત્તા. ભારત સરકાર તો માત્ર માનવોને જ પોતાના પ્રજાજન માને છે. આ કર્મસત્તાની કોર્ટને સ્થાપનાર

કુદરતનું શાસન તો માત્ર માનવ જ નહીં, પણ - પંખી - કીડી - મંકોડા વગેરે કુદ્રજંતુઓ ને વનસ્પતિઆદિ એકેન્દ્રિય જીવો... જીવમાત્રને પોતાના પ્રજાજન માને છે. આમાંનો કોઈપણ જીવ નાનો - મોટો જેવો અપરાધ કરે એવી સજી આ કર્મસત્તાની કોઈ કરે છે. પણ...

કોઈનું કામ માત્ર સજી નિશ્ચિયત કરવાનું છે કે દસ ફટકા મારો વગેરે... જજ પોતે કાંઈ જેલમાં આવીને કેદીને ફટકા મારતો નથી. સજીનો અમલ કરવાનું કામ તો જેલરનું છે. એમ કર્મસત્તાની કોઈ પણ માત્ર સજી નક્કી કરે છે. તો એનો અમલ કરનાર જેલર કોણ ?

જ્ઞાનીઓ કહે છે કે આ જેલર સગો ભાઈ પણ હોય શકે કે ભત્રીજો પણ હોય શકે, કે ભાગીદાર પણ, નોકર પણ હોય શકે કે પાડોશી પણ. સાસુ પણ હોય શકે કે વહુ પણ. દેરાણી પણ હોય શકે કે જેઠાણી પણ. હા આપણી આસપાસ રહેલા બધા જીવો આ કર્મસત્તાની કોઈના કર્મચારી જેલર છે. આમાંના કોઈપણ જેલરને આ હાઈકમાન્ડ ઓર્ડર છોડે છે કે 'જી આને એક ગાળ આપી આવ.' એણે કાંઈ તમને ગાળ આપવી નહોતી. પણ બિચારો ચિહ્નીનો ચાકર. તમને ગાળ આપી ગયો. વળી કોઈકને હુકમ કર્યો કે 'આને એક થપ્પડ મારવાની છે.' એ તમને થપ્પડ મારી ગયો. આ કોઈ કોઈકને કહું કે 'આ તો એવો ગુનો આચરી આવ્યો છે કે એને એક લાખ રૂપિયાનું નુકશાન પહોંચાડવાનું છે.' Obey to order એ જીવ તમારા ધંધામાં એવી ગરબડ કરી ગયો કે તમને લાખ રૂપિયાની ઉઠી ગઈ.

ગાળ આપનાર, થપ્પડ મારનાર કે નુકશાન પહોંચાડનાર... છેવટે આ બધા જેલર જ છે. એટલે ગાળ આપનારને આપણે જો એમ કહીએ કે 'અલ્યા ! મેં તારું શું બગાડ્યું છે કે તું મને ગાળ આપે છે ? તું મને ગાળ આપશે તો હું પણ તને ગાળ આપીશ.' તો સજી વધે કે ઘટે ?

'વધે.'

'આપણે સજી વધારવી છે કે ઘટાડવી ?'

'ઘટાડવી છે.'

જો ઘટાડવી છે તો એનો ઉપાય શું ? કેદીને વિચારો...

જો એ હંટર લઈને સામો પ્રહાર કરવા જાય તો સજી વધે છે. કદાચ સામો પ્રહાર ન કરે, પણ પ્રતિકાર કરે કે પલાયન કરે.. તો પણ સજી વધે છે. અરે, માર ખાય, પણ ધમાલ ખૂબ ભચાવે. તો પણ સજી ઘટતી નથી. સજી ઘટાડવી

હોય તો કેદી પાસે એક જ ઉપાય છે, શાંતિથી માર ખાઈ લેવો.

આ કર્મસત્તાની કોર્ટે કરેલી સજાને પણ ઘટાડવાનો એક જ ઉપાય છે. ને એ છે શાંતિથી સહન કરી લેવું.

પ્રશ્ન : પણ, અમારામાં એકની સામે બે ગાળ આપવાની તાકાત હોય તો અમે શામાટે સહન કરીએ?

ઉત્તર : એમ તો ક્યારેક જેલર કરતાં પણ કેદી ઘણો બળવાન, પહેલવાન હોય શકે છે. છતાં જો એણો સજા ઘટાડવી હોય તો શાંતિથી સહન કરવી જ પડે છે ને? હું તમને પૂછું ‘પ્રભુમહાવીરની શક્તિ વધારે હતી કે કે કાનમાં ખીલા ઠોકનાર ગોવાળિયાની?’

‘પ્રભુ મહાવીરની.’

તો પછી પ્રભુએ શા માટે એને કાનમાં ખીલા મારવા દીધા ? ‘અત્યા ! અહીં આવ, તારે ખીલા ઠોકવા છે ?’ આટલું કહીને એની કાનની બુંટ દબાવી હોત તો એ ગોવાળિયો રાડ પાડીને ભાગી જત. પ્રભુએ આવો કોઈ પ્રહાર ન કર્યો, પ્રતિકાર પણ ન કર્યો, કે ત્યાંથી પલાયન પણ ન કર્યું. ને શાંતિથી ખીલા ઠોકવાની ભયંકર પીડા વેઠી લીધી. શા માટે ? કારણકે પ્રભુ જ્ઞાણતા હતા કે આ તો માત્ર જેલર ! મારા જ અપરાધની કર્મસત્તાએ કરેલી સજાનો અમલ કરનારો ! પ્રહાર વગેરે કરીને મારે કાંઈ સજા વધારવાની નથી.

પ્રભુનો અપરાધ કયો હતો ? એ તો ખબર છે ને ?

અઢારમાં ભવમાં પ્રભુનો આત્મા ત્રણ ખંડના સમાટ ત્રિપૃષ્ઠ વાસુદેવ હતો. રાત્રે ઉંઘ નથી આવતી. સંગીતકારોને બોલાવ્યા. ‘ધીમું ધીમું મધુર સંગીત વગાડો. હું સૂઈ જાઉ.’ પણ રાજા સમજે છે કે આ તો સંગીતકારો ! એકવાર સંગીતમાં તલ્લીન બની ગયા પછી એમને ખબર રહેવાની નથી કે રાજા સૂઈ ગયો છે કે નહીં ? માટે એનું ધ્યાન રાખવાની ફરજ શાય્યાપાલકને સૌંપી. ‘તું ધ્યાન રાખજે, મને ઉંઘ આવી જાય એટલે આ લોકોને રવાના કરજે.’ સંગીત ચાલુ થયું. થોડીવારમાં રાજા સૂઈ ગયો. શાય્યાપાલકને ખ્યાલ આવી ગયો છે કે રાજા સૂઈ ગયો છે. પણ અત્યંત કણ્ણપ્રિય સંગીત સાંભળવાનો લોભ જાગ્યો. એક પાંચ મિનીટ હજુ સાંભળી લઉં. પછી રવાના કરું. રાજા હમણાં જ સૂતા છે તે થોડા પાંચ મિનીટમાં જાગી જવાના છે ? સંગીત ચાલુ રહ્યું. શાય્યાપાલક પાંચ મિનીટમાં ધરાઈ જાય ?

ભાણો આવ્યું તે જમવું ને ભાણે આવ્યું તે વેઠવું

એક બાજુ દુકાને જવાનો સમય થયો હોય ને બીજુ બાજુ ટી.વી. પર આઈ.પી.એલની મેચ જીવંત પ્રસારણ થતી હોય. તમને થયું. બે ઓવર જોઈને દુકાને ચાલ્યો જાઉં. બે ઓવરમાં ઉભા થઈ જાઓ ને ?

‘ના. એ તો બે ની બાર થાય. બારની વીસ થાય ને પછી સામી ટીમની પણ ૨૦. આખી મેચ પૂરી થાય.’

કમ સે કમ આના પરથી આપણે એટલું તો સમજવું જ જોઈએ કે ઈન્ડિયો જીવને ગુલામ બનાવનાર છે. ઈન્ડિયો જાણો કે જીવને કહે છે ‘તેં ભલે ધાર્યું છે કે બે ઓવરમાં ઉભો થઈ જઈશ. પણ તું તારી ઈચ્છા મુજબ કરવા સ્વતંત્ર ક્યાં છે ? જ્યાં સુધી હું તને સંમતિ નહીં આપું ત્યાં સુધી તું ઉભો થઈ શકશે નહીં.’

પેલા શાયાપાલકને પણ આવું જ થયું. હજુ પાંચ મિનીટ વધુ સાંભળી લઉં. હજુ પાંચ મિનીટ... હજુ પાંચ મિનીટ.. ને એમાં રાજાની ઉંઘ ઊડી ગઈ.

એક આડ પ્રશ્ન : સંગીતથી ઉંઘ આવે કે જાય ?

‘આવે...’

તો રાજા જાગી કેમ ગયો ?

‘જાય’

તો ઉંઘવા માટે સંગીતકારોને કેમ બોલાવેલા ? વાસ્તવિકતા એ છે કે સંગીતથી ઉંઘ આવે પણ ખરી... ને જાય પણ ખરી. જેટલું જરૂરી હોય એટલા સંગીતથી ઉંઘ આવે. ને એનાથી વધી જાય તો ઉંઘ ઊડી જાય. આ વાત દરેક બાબતને લાગુ પડે છે. જે વસ્તુ જેટલી આવશ્યક હોય એટલી જ હોય ત્યાં સુધી લાભકર્તા. ને એનાથી વધી તો નુકશાનકર્તા. જેમ કે તમે રોજ છ રોટલી ખાઓ છો. ને જન્મ દિવસ આવ્યો. ‘આજે તો હું બાર રોટલી ખાઈશ.’ તો લાભ કે નુકશાન ? ‘નુકશાન’

તમારે નવા જોડાં બનાવવા છે. મોચીએ પગનું માપ લીધું. ‘શેઠજી ! નવ ઈચ્ચે.’

‘ભાઈ ! નવ શું ? દસ ઈચ્ચના જ બનાવ.’

તો સુવિધા કે અસુવિધા ? એટલે આ નિયમ બરાબર ને કે જે વસ્તુ જેટલી જરૂરી હોય ત્યાં સુધી જ લાભકર્તા. એનાથી વધી જાય તો નુકશાનકર્તા. હવે એક પ્રશ્ન...

ધારોકે તમારો મહિને ખર્ચ પંદર હજાર રૂપિયા છે. પણ તમે કમાઓ છો એક લાખને પંદર હજાર. તો લાભ કે નુકશાન ? અતિ સર્વત્ર વર્જયેતુ. આ

નિયમ પૈસાને પણ શું લાગુ ન પડે ? પાંચ -પચ્ચીસ કરોડ કે એથી ય વધુ સંપત્તિ ભેગી કરનારા ઘણું ખરું અનેક નુકશાનોના ભોગ બનતા હોય છે. પણ એને જોવાની દાખિ જોઈએ.

સાવ નાના - પછાત ગામડામાં અતિકંગાલ દરિદ્રતામાં જેનું બચપણ વીતેલું એવો એક યુવાન ભાગ્ય અજમાવવા શહેરમાં આવ્યો. ને ખરેખર એનો સિતારો ચમકી ગયો. કમશ : કરોડોપતિ નહીં, અબજોપતિ બન્યો. એને એક પુત્ર. રાજમહેલ જેવો બંગલો. વચ્ચે જ સ્વીમિંગપુલ. વિશાળ બગીયો. એની કાળજી કરનાર માળી. નાના-મોટા દરેક કામ માટેના નોકરો. રસોઈયા. દીકરા માટે ખાસ ફૂતરો પણ પાળેલો. પાણી માગતા દૂધ મળે. ને બૂમ પાડે તો એક નહીં ચાર નોકરો હાજર થઈ જાય. આવી સાથ્યીમાં ઉછરતો દીકરો ૧૪ - ૧૫ વર્ષનો થયો. બાપને વિચાર આવ્યો કે ગરીબાઈ પણ જીવનની એક બાજુ છે. મેં તો અનુભવેલી છે. દીકરાને પણ એનો અનુભવ તો જોઈએ જ. એટલે એને કોઈક ગરીબધરમાં એક સપ્તાહ રાખવો જોઈએ. મોજશોખની વસ્તુઓ તો નહીં જ, સગવડ-સુવિધાઓ પણ નહીં. ને આવશ્યક વસ્તુઓમાં પણ કેટલીય ઉણાપ. જીવન એ કેવો સંધર્થ છે ? એ, તો જ એને ખબર પડશે. પોતાના જ ગામમાં એક પરિવિત ગરીબ પરિવારને ત્યાં મૂકી આવ્યા. જીંગલના છેવાડે રહેલું ને નદીકાંઠે વસેલું આ એક સાવ નાનું ગામ હતું. સંદેશવ્યવહારના કોઈ સાધન પણ નહીં. અઠવાડિયા પછી લેવા ગયા. ‘દીકરા તને ફાયું ?’ પિતાજ એ પૂછ્યું.

દેડી ! આ લોકોની અને આપણી જીવન જીવવાની પદ્ધતિમાં આસમાન - જમીનનો ફેર છે. આપણા ઘરે તો નાનકડો સ્વીમિંગ પુલ અને તેમાં કલોરિનવાળું ગંધાતું પાણી. વાસી પાણી. મારી તો રોજ આંખો બળે છે. અહીં તો ઝુંપડીની પાછળ જ નદી. સદા વહેતું પાણી, રોજ જીવત ને બિલકુલ ફેશ. પણ્ણા ! મને તો નહાવાની ખૂબ મજા પડી ગઈ. વળી, મારે તો એક જ ફૂતરો છે. અહીં તો ચાર ફૂતરાં મારા મિત્ર બની ગયા છે. ને પાછું એમને નવડાવવાની કે ફેરવવાની કોઈ જ લય આપણા માથે નહીં. તે ઉપરાંત બે પોપટ, કાગડા, અને સસલાં. બધાની સાથે ગમ્મત કરવાની કેવી મજા આવી !

વળી, આપણો ત્યાં પણ્ણા ! રોજ રાત્રે બારી બંધ કરી એ.સી. ચાલુ કરવાનો. અહીં તો અમે બધા ખુલ્લામાં જ સૂતા. ચાંદનીનો પ્રકાશ. મીઠો મંદ પવન ને તારાની ચાદર.. એવી સરસ ઉંઘ આવી જતી. અને પણ્ણા મજાની

વાત એ કે અહીં તો આખો પરિવાર સાથે જ સૂતો. બધાને એકબીજાની શીળી હુંફ. આપણે ત્યાં તો મારી રૂમ જુદ્દી, બહેનની રૂમ જુદ્દી, ને તમારી રૂમ જુદ્દી. કોણ ક્યારે આવે છે ને ક્યારે જાય છે ? ક્યારે ઉંઘે છે ને ક્યારે જાગે છે ? શું કરે છે ને શું નથી કરતો ? કશું જાણવાની અન્યને જરૂર જ નહીં. જાણો કે કશો સંબંધ જ નથી. અહીં તો એક દિવસ રાતે આ કઝીનને અચાનક તાવ આવી ગયો. શરીર તો જે ધખે. બધા જ ફટાફટ ઊરી ગયા. બધા જ ઊરી ગયા તો મારી પણ ઉંઘ ઊરી ગઈ. પણ એ ઊરી ગઈ તો ફેમિલી લાઈફ શું છે એ મને અનુભવવા મળ્યું. એક જણા પગ દાબે, એક જણા માથું ને આન્ટી ઠંડું પાણી લઈને પોતાં મૂકવા લાગ્યા. ના, આ બધી સેવાથી નહીં, પણ દરેક સેવામાં નર્યો મેમ ને નકરી સહાનુભૂતિ જે ટપકતાં હતા, એનાથી જ એકાદ કલાકમાં જ તાવ ઉતરી ગયો. ને સવારે તો એ બિલકુલ ફેશ થઈ ગયેલો.

પણ એક દિવસ કલાસમાં ટીચરે અમને પ્રશ્ન પૂછેલો : Which is the best therapy of healing ?

કોકે કહ્યું : **Allopathy.**

અન્ય વિદ્યાર્થીએ કહ્યું : **Homeopathy.**

કોકે **Naturopathy** પણ કીધું.

પણ ટીચરે બધા જવાબોને નકારીને કહ્યું હતું **Sympathy**. ટીચરના આ જવાબનો મને પણ ! અહીં સાક્ષાત્કાર થયો.

અને તેડી ! એક મહત્વની વાત તો કહેવાની ભૂલી જ ગયો. રાતે સૂતાં પહેલાં આખો પરિવાર રોજ ભેગો બેસે. દિવસના થયેલા પોતપોતાના અનુભવોની અલક-મલકની વાતો. એમાં એટલો બધી સ્નેહ ને પરસ્પરનો વિશ્વાસ છલકતો દેખાય. આપણે આખો પરિવાર આ રીતે ભેગાં ક્યારેય અડ્ધો કલાક, કલાક બેઠા છીએ ? હા, ક્યારેક બધાની પસંદગીની સીરિયલ હોય તો ટી.વી. સામે બધા જ બેસેલાં હોય. પણ એમાંય કરુણતા એ કે આખો પરિવાર ભેગો હોવા છતાં કોઈ કોઈની સાથે કશું બોલે નહીં. કશું બોલવા - સાંભળવાનો ઉમળકો જ નહીં. હા, સીરિયલના પાત્રોની વાત સાંભળવાની. ને એમના સુખદુઃખ સુખી હુઃખી પણ થવાનું. જાણો કે એ જ આપણા સ્વજન ! [જો કે હવે તો આ રીતે પણ ભેગા બેસવાનું રહ્યું નહીં. બધાના રૂમમાં પોતપોતાના ટી.વી. અલગ. માણસ જો મુક્તમને વિચાર કરે તો ઘણી અપેક્ષાએ એવું જરૂર લાગશે કે ખૂબ વધારે પડતો પેસો આશીર્વાદ નહીં, અભિશાપરૂપ બની જાય છે.]

પૈસાના જોર પર પરિવારના દરેક સત્યની બધી જ વસ્તુઓ સ્વતંત્ર - અલગ. ન કોઈએ ક્યારેય ભેગા થવાની જરૂર ન કોઈને કોઈની અપેક્ષા રાખવાની જરૂર. પછી સ્નેહની સરવાળી ફૂટે જ શી રીતે ?]

ને બાપુજી ! ભોજનની વાત કરું તો એક વસ્તુ આપણા નસીબમાં જ નથી. આપણી પહોંચની બહાર છે. આપણા ભોજનમાં મળે જ નહીં.

‘કઈ બેટા !’

‘પ્રેમ બાપુજી.’ વાત એવી છે કે આપણો ત્યાં તો રસોઈયાએ બનાવેલી ફીજમાં મૂકેલી ને પછી માઈકોવેવમાં ગરમ કરેલી રસોઈ નોકર પીરસે. અહીં તો આન્ટી જ રોજ ગરમાગરમ રસોઈ ખુદ બનાવી ખુદ જ જમાડે. અને એ ગરમાગરમ ભોજનની સાથે પ્રેમ પણ પીરસે. એ આવે એટલે બધું જ મીહું લાગે. ને એ વિના બધું ફીકું. [એક યુવાન કમાવવા માટે દેશાવર ગયેલો. ઘણો કાળ ત્યાં રહ્યો. ઘણી હાડમારી કરી. પણ પુછ્યે સાથ ન આપ્યો. કમાયા વગર જ છેવટે પાછો ફર્યો. ભલે ફિદ્યું પણ કમાઈને લાવ્યો નથી. પણ મા કોને કહેવાય ? સારો આવકાર આપ્યો. દીકરો ઘણાકાળ પછી પાછો ફર્યો છે. માની ખૂબ હોંશ. બજારમાં ગઈ. કેરી કે કેળાં તો ન ખરીદી શકી. પણ કાકડી લાવી. ચીરીઓ કરતી જાય છે ને ખૂબ હેતથી પુત્રને ખાવા માટે આપતી જાય છે. પુત્ર પણ એટલા જ હરખથી ખાતો જાય છે. છેલ્લી એક ચીરી રહી. માએ પોતાના મુખમાં મૂકી. પણ આ શું ? આટલી બધી કડવાશ. ‘તેં ના કેમ ન પાડી ? કેવી કડવી વખ ?’ માએ પૂછ્યા પર દીકરાએ હસીને કહ્યું : મા ! કાકડી કડવી હતી. પણ એને પીરસનાર હાથ અને હેઠું તો મીઠા હતા ને. પછી કાકડી મીઠી ન લાગે ?] એન્ડ ફાધર ! આપણો ત્યાં તો પેકેટના દૂધ, અહીં તો રોજ બે વાર તાજું દોહેલું દૂધ. જુઓને, સાત દિવસમાં તો હું કેવો લાલ ટેમેટા જેવો થઈ ગયો દું. પપ્પા ! તમે બહુ સારું કર્યું કે સાત દિવસ મને અહીં રાખ્યો. નહીંતર આપણો કેવા ગરીબ છીએ અને છતે પરિવારે કેવા પરિવારવિહોણા ને એકલવાયા છીએ એ મને ક્યારેય ખબર જ ન પડત. કાશ ! મારો પણ આવા અમીર પરિવારમાં જન્મ થયો હોત !

અતિશ્રીમંત માણસોને પારિવારિકજીવનનો અને પ્રેમનો સંદર્ભ અભાવ, વિચિત્ર ધંધાઓના કારણો લગભગ ખાવા-પીવા ઉંઘવા વગેરેની અનિયમિતતા ને તેથી શરીરના સ્વાસ્થ્યનો લગભગ અભાવ, ફૂદકે ને ભૂસુકે વધતા લોભને નાથવા માટે સતત ચિંતાઓ. એ માટેના નવા-નવા સાહસોમાં કોઈકમાં પણ

પછાટ મળે તો અપસેટ - ટેન્શન - ડિપ્રેશન વગેરે વગેરે અનેક નુકશાનો હોય છે. ને સુખ તો શું ? ૧૦૦ માંથી ૧૫૦ કરોડ થયા ને ૧૫૦ માંથી ૨૦૦ કરોડ થયા. બસ ખાલી આંકડો વધતો જોવાનું સુખ ને પછી બધું છૂયું રાખવાની ચિન્તા. સ્વીસબેંકોમાં ભારતના રાજનેતાઓ - અભિનેતાઓ, કિકેટરો અને વેપારીઓના ૭૫ લાખ કરોડ રૂપિયા સંભળાય છે ને ! આંકડો જોઈ જોઈને હરખાવ ! આ સિવાય આ સંપત્તિનું એના માલિકોને બીજું કોઈ સુખ મળતું હશે ?

પ્રશ્ન : સંપત્તિ હોય તો સુકૃત થાય ને ?

ઉત્તર : અહો ભાન્તિઃ ! ઝેરથી જીવન કહેવાય કે મોત ?

‘મોત.’

‘પણ વૈટે આપેલું ઝેર કોઈકને જીવાડે પણ છે ને ?’

‘હા, જીવાડે પણ હજારોમાં એકાદને. બાકીના હજારો તો મરણને શરણ જ થાય છે. ને જે એકાદ જીવે છે તે પણ એમાં એવા સંસ્કાર કર્યા હોવાથી. માટે ઝેરથી મોત જ કહેવાય, જીવન નહીં.’

બસ, આ જ રીતે સંપત્તિથી પુષ્ય કરનારા કોક વિરલા જ હોય છે. બાકી મોટો ભાગ પાપ કરનારો જ છે. સુકૃત કરનારના જીવનમાં પણ ઘણુંખરું, પૈસાથી સુકૃત જેટલું થાય છે એના કરતાં પાપો જ વધુ થતા હોય છે. અરે ! બીજાની ક્યાં વાત કરવી ? માનવીએ પોતાના જ જીવનનો વિચાર કરવો જોઈએ કે પૈસા વધ્યા પછી મારા જીવનમાં પુષ્ય વધ્યું છે કે પાપ ? જીવન માટે અતિ આવશ્યક કહેવાય એટલી કમાણીથી વધારાની કમાણી બંધ થઈ જાય તો કેટલા કેટલા પાપ મારા જીવનમાંથી ઓછા થઈ જાય ? પ્રામાણિકપણે આ વિચાર કરવા પર સ્પષ્ટ પ્રતીત થશે જ કે પૈસા વધવા પર પાપ જ દિન દૌ ગુના રાત ચારગુના વધ્યા છે. એટલે ‘ઝેર હોય તો જીવી શકાય ને !’ આ જેમ એક ભમણા છે એમ ‘પૈસા હોય તો પુષ્ય થાય ને !’ એ પણ એક ભમણા છે એ વાત નિઃશંક જાણવી.

અસ્તુ. આપણે મૂળવાત પર આવીએ. વધારાના સંગીતે રાજાની ઉધ ઊડાડી દીધી. રાજા શય્યાપાલકને પૂછે છે : અલ્યા ! તેં ધ્યાન ન રાખ્યું ? હું સૂર્ય ગયો હતો.

‘રાજન્ ! મને ખ્યાલ આવી જ ગયો હતો કે આપ સૂર્ય ગયા છો. પણ ...’

‘પણ ?’

‘મધુર સંગીત સાંભળવાના લોભને હું રોકી ન શક્યો. ને તેથી મેં સંગીતકારોને રવાના ન કર્યા.’ અને રાજાનો ગુસ્સો! ‘હરામખોર! મારી આજ્ઞા મહત્વની છે કે તારું સાંભળવાનું ? બસ, હવે તારું સાંભળવાનું જ બંધ કરી દઉં. ને રાજાએ શાયાપાલકના કાનમાં ધગધગતો સીસાનો રસ રેડ્યો. આ કોનો આત્મા છે ? ભવિષ્યમાં તીર્થકર ભગવાનું શ્રી મહાવીરસ્વામી બનનારનો. તો કર્મસત્તા તીર્થકરના આત્માને તો છોડી દે ને ? ભલે તેં અપરાધ કર્યો. પણ તું તો તીર્થકર બનનારો. જા તને કોઈ સજા નહીં. ખરું ને ?

‘ના’

તો ગણધરને છોડે ?

‘નહિં’

તો દેવોને ? ઈન્દ્રોને ? રાજાઓને ? શ્રીમંત - શાહુકારોને ?

‘ઉહું.. કર્મસત્તા તો કોઈને છોડતી નથી.’

ના, મારી કલ્પના છે કે કર્મસત્તા એક જણાને તો અવશ્ય છોડતી હશે.

‘એ કોણ ?’

‘એ તમે પોતે.’

‘મહારાજ સાહેબ ! કેમ આવી કલ્પના ?’

હું તમને સમજાવું. આજે દેશમાં પ્રધાનોના-મોટા મોટા અધિકારીઓના નબીરાઓ બેફામ ગુનાઓ આચરે છે. શા માટે ? એટલા માટે કે ‘મારા ફાધર મિનીસ્ટર છે. મને સજા નહીં થાય.’ એવી એમને હૂંફ છે.

‘બરાબર’

એટલે નિયમ આવો નિશ્ચિયત થાય છે કે ગુનો એ જ આચરે છે જેને સજાનો ડર ન હોય. એટલે અવકાશ મળ્યો - ટી.વી.; ધંધે બેઠા પછી ગમે તેવા વિશ્વાસધાત - ભાયા પ્રપંચ; ડગલે ને પગલે ગુસ્સો; આવા બધા બેફિકર થઈને પાપ કરતાં તમને જોઉ. ત્યારે મને થાય છે કે ‘કર્મસત્તા જરૂર આમની માસી થતી હશે. એમને સજા કરતી નહીં હોય.’ આ તો મારી કલ્પના છે. બાકી કર્મસત્તા કોઈને છોડતી નથી. એણે તો પ્રભુવીરને પણ કહી દીધું. ભલે, તું તીર્થકર બનજે. પણ આ અપરાધ કર્યો છે તો એની સજા પણ ભોગવવા તૈયાર રહેજે. અને પ્રભુના કાનમાં ખીલા ઠોકાયા.

હવે તમને હું એક પ્રશ્ન પૂછું, તમારે સાચો જવાબ આપવાનો છે.

પ્રભુ મહાવીરનાં કાનમાં ખીલા ઠોકાયા, કારણકે (૧) પ્રથમ વિકલ્પ - પ્રભુ મહાવીરનાં કર્મો દુષ્ટ હતાં. (૨) બીજો વિકલ્પ - ખીલા મારનારો ગોવાળિયો દુષ્ટ હતો. ક્યો વિકલ્પ સાચો ? કૌન બનેગા કરોડપતિ આ ગેમ શોમાં અમિતાભ કરોડ પતિ બની ગયો. ચેનલવાળા કરોડપતિ બની ગયા. તમારામાંથી કેટલા બન્યા ? આ વિશ્વમાં ફુદરતનો પણ એક ગેમ શો ચાલે છે. આવા પ્રશ્ન એના તરફથી આવતા હોય છે. સાચા જવાબના કરોડ રૂપિયા જ નહીં. આપણી કલ્પના બહારનું ઈનામ આ ફુદરત આપણને આપે છે. ચાલો જવાબ આપવાનો છે. પ્રભુ મહાવીરનાં કાનમાં ખીલા ઠોકાયા, કારણકે (૧) પ્રથમ વિકલ્પ - પ્રભુ મહાવીરનાં કર્મો દુષ્ટ હતા. (૨) બીજો વિકલ્પ - ખીલા મારનારો ગોવાળિયો દુષ્ટ હતો.

‘પ્રથમ વિકલ્પ, કર્મો દુષ્ટ હતા.’

બધાનો આ જવાબ છે ?

‘હા’

લોક કિયા જાય ?

‘હા’

તમારો આ જવાબ બિલકુલ સાચો છે. પણ હવે, તમારા જીવનને સ્પર્શતો પ્રશ્ન પૂછવાનો છે. તમારી વહાલસોચી દીકરીના લગ્ન થયા. બાર મહિના પછી ચાર દિવસ માટે તમારે ત્યાં આવી છે ને એણે પોતાની સાસુની ફરિયાદો કરવાનું ચાલુ કર્યું.

આ દુનિયામાં સાસુ એક એવું પાત્ર છે જેના માટે કહેવાય છે - જે રોજ પડાવે આંસુ એનું નામ સાસુ. (જ્યારે વ્યાખ્યાનમાં હું આ વાત કરું ત્યારે સાસુઓ આનો વિરોધ કરે છે. ‘સાહેબ ! હવે તો ઉંઘું છે.’ એટલે હવે વ્યાખ્યા બદલીએ - જે રોજ પાડે આંસુ એનું નામ સાસુ. બરાબર ?

‘બરાબર.’

તો પછી બહેનોને એક પ્રશ્ન : તમારે રોજ આંસુ પાડવા છે ?

‘ના’

‘તો સાસુ બનતા નહીં.’

‘પણ સાહેબ દીકરો હોય તો ?’

તો અમને સોંપી દેજો. કજિયાના મૂળરૂપ ‘સાસુ’ પદને પામવા કરતાં ‘રતનુક્ષિ માતા’ પદને પામવાનું સૌભાગ્ય લાખ દરજે સારું છે, ગૌરવપ્રદ છે

ને આનંદપ્રદ છે. જેને આ વાતમાં શ્રીજ્ઞા ન બેસે એણે, એકપુત્રને પરણાવીને સાસુ બની હોય ને બીજાપુત્રને સંયમમાર્ગ વાળી રત્નકુક્ષિ મા બની હોય આવી સંખ્યાબંધ સુશ્રાવિકાઓ આજે શ્રી સંધમાં જે વિદ્યમાન છે, એ બધી સુશ્રાવિકાઓનો સર્વે કરવાની ભલામણ છે.)

તમારી દીકરી ફરિયાદ કરી રહી છે. ‘મમ્મી ! પચ્ચા ! હેરાન-હેરાન થઈ ગઈ છું. સવારથી સાંજ સુધી મજૂરી કરાવે છે. કચરાં પોતાં કરો. રસોઈ કરો. વાસણ માંજો. કપડાં ધૂઅા. ન ચેનથી ખાવા હે. ન ચેનથી પીવા હે. કે ન ચેનથી ઉંઘવા હે. ને વચ્ચે વચ્ચે કડવા વેણનાં એવા હંટર ફટકારે છે. પચ્ચા ! હું ખૂબ ત્રાસી ગઈ છું.’ હવે હું તમને એક પ્રશ્ન પૂછું છું.

તમારી દીકરીને એની સાસુનો બહુ ત્રાસ છે. કારણકે (૧) પહેલો વિકલ્પ : તમારી દીકરીનાં કર્મો દુષ્ટ છે. (૨) બીજો વિકલ્પ : એની સાસુ દુષ્ટ છે. બોલો કયો વિકલ્પ ?

‘પ્રથમ ! દીકરીનાં કર્મો દુષ્ટ છે.’

‘માત્ર મને જ કહેશો ? કે ધરમાં તમારી દીકરીને પણ કહેશો ?’ શું દીકરીને તમે કહેશો કે ‘બેટી ! તારી સાસુ દુષ્ટ નથી. તારાં કર્મો દુષ્ટ છે.’ આ જ જવાબ સાચો છે ને આ જ જવાબનું કુદરત ભવ્ય ઈનામ આપે છે. એક વાત આ પણ સમજવા જેવી છે કે કૌન બનેગા કરોડપતિ ? આ ગોમ શોમાં સાચા જવાબના ઈનામ હતા. પણ ખોટા જવાબની સજી નહોતી. જ્યારે કુદરતના આ ગોમ શોમાં સાચા જવાબનું ઈનામ જેમ ભવ્ય છે, એમ ખોટા જવાબની સજી પણ એવી જ ભયંકર છે. આ ઈનામ અને સજી.. આ બન્ને આપણી કલ્પનાથી બહારના હોય છે એ આગળ વિચારીશું. આ માત્ર દીકરીની જ વાત નથી. બધાને લાગુ પડતી વાત છે. કાંઈપણ સહન કરવાનું આવે એટલે આ વાત લાગુ પડી જાય છે. પડોશી આફંતની બલા છે. ડગલે ને પગલે હેરાન કર્યા કરે છે.

નાનો ભાઈ આપણી વિરોધમાં પડી ગયો છે. પડોશમાં, સમાજમાં અને બજારમાં બધે જ આપણાંગો કેંક સાચી - ખોટી વાતો કરી બધાને ઉશ્કેરી રહ્યો છે. ને એના કારણે આપણે ખૂબ વેઠવું પડે છે.

જેઠાણી બહુ જ આળસુ - કામચોર છે. ને એના કારણે દેરાણીને સવારથી સાંજ સુધી રીતસર મજૂરી જ કરવી પડે છે. પાછી જબરી એવી છે કે કાંઈપણ સારી વસ્તુ આવે તો એ જ પચાવી પાડે છે. વળી વાચાળ છે. એટલે સાસુ વગેરે સ્વજનો કે મહેમાનો પાસે દેરાણીની કાંઈ ને કાંઈ બદબોઈ કર્યા જ કરે છે. ને

તેથી દેરાણી બધાની નજરમાંથી ઉતરી રહી છે.

સંસારમાં સહન કરવી પડતી આવી તો ફગલાબંધ વાતો છે. X, Y, કે Z અનેક વ્યક્તિઓ તરફથી એ સહન કરવી પડતી હોય છે કે ક્યારેક કોઈ એક જ વ્યક્તિ તરફથી સહન કરવી પડતી હોય છે. દરેક વખતે જીતને આ પ્રશ્ન પૂછો : હું X, Y, કે Z દ્વારા હેરાન થઈ રહ્યો છું. કારણકે (૧) પ્રથમ વિકલ્પ : મારાં કર્મો દુષ્ટ છે. (૨) બીજો વિકલ્પ : એ X, Y, કે Z દુષ્ટ છે. આમાં દરેક વખતે પ્રથમ વિકલ્પ જ સાચો હોય છે. એનું જ પ્રફૂલ્લિ ભવ્ય ઈનામ આપે છે. કારણકે X, Y, કે Z એ તો જેલર છે. જેલર કેદીને અંધારી કોટીમાં પૂરી દે. ફટકા મારે. જીતજીતની મજૂરી કરાવે, ભૂખ્યો રાખે. અરે ! કોઈમાંથી ઓર્ડર હોય તો ફાંસીના માંયે લટકાવી દે. એ ક્યારેય દુષ્ટ હોતો નથી. પોતાનો અપરાધ જ દુષ્ટ છે ને માટે કેદીએ સહન કરવું પડતું હોય છે. બસ આવું જ પ્રસ્તુતમાં હોય છે. દરેક વખતે ‘મારાં કર્મો દુષ્ટ છે.’ ‘મારાં કર્મો દુષ્ટ છે.’ આ જ મંત્ર રટવા જેવો છે. સજી ઘટાડવાનો ને ઈનામ પામવાનો આ જ ઉપાય છે. સાડા બાર વર્ષના સાધનાકાળ દરમ્યાન ડગલે ને પગલે ધોર ઉપસર્ગો પ્રભુવીરને આવ્યા છે. પણ પ્રભુએ ક્યારેય પણ ઉપસર્ગકર્તાને દુષ્ટ માન્યો છે ? પછી સંગમ હોય, શૂલપાણિ હોય, કટપૂતના વ્યંતરી હોય, ગોવાળિયો હોય કે X, Y, Z કોઈપણ હોય. તે તે કોઈપણ ઉપસર્ગકર્તાને દુષ્ટ નથી માન્યા., તો જ એના પ્રત્યેના દેખ અને દુર્ભીવથી બિલકુલ બચી શક્યા છે. ‘મારાં કર્મો જ દુષ્ટ છે. મારા અપરાધની જ મને સજી થઈ રહી છે. X, Y, કે Z તો જેલર છે. સમતાથી સહન કરીશ તો જ સજી નિર્ભૂળ થશે.’ આવા વિચારો સહનશક્તિને વધારે જ. અસહ્ય લાગતા આધાતોને પણ જીવ પછી સમતાથી સહી શકે છે. ને પછી કુદરત સમતાપૂર્વક સહન કરવાના એના આ પરાકમને ભવ્ય ઈનામોથી બિરદાવ્યા વિના રહેતી નથી.

ધોકા અને ક્ષારનો માર ખાનાર કપડાંને સ્વચ્છતા અને ઉજળાશનું ઈનામ મળે છે. અગ્નિમાં શેકાનાર સુવર્ણને શુદ્ધ અને ચમકનું વરદાન મળે છે. તૂટી પડ્યા વિના ટાંકણાનો માર ખાનાર પથ્થર પરમાત્મા બનવાની અને વિશ્વપૂર્જ્ય બનવાની બદ્ધિસ પામે છે.

જે વાત જરૂર માટે છે એ જ વાત સમાન રીતે જીવને લાગુ પડે છે. આવી પડતી પીડાઓને સમતાથી સહી લેનારાને ઈનામ ન મળ્યું હોય ને ઉપરથી સજી થઈ હોય આવો એક પણ કિસ્સો અનંતકાળમાં પણ નોંધાયો નથી. ને એનાથી વિપરીત, પીડકને પ્રહાર કરનારો સજાપાત્ર ન બન્યો હોય એવો પણ એકપણ

કિસ્સો નોંધાયો નથી.

પ્રશ્ન : આપણા વગર વાંકે અન્ય વ્યક્તિ ઉગલે ને પગલે કનડગત કર્યા કરતી હોય તો એ તો ધોર અન્યાય કહેવાય. અન્યાય ક્યાં સુધી સહન કરવો ?

ઉત્તર : આપણને ન્યાયમાં રસ છે કે સમાધાનમાં ? ન્યાયમાં એકઘરે, જેની ફેવરમાં ચુકાદો આવે એ ધરમાં, અજવાળું થાય છે જ્યારે સમાધાનમાં બન્ને ધરે અજવાળાં (સંતોષ - ખુશી) પથરાય છે. ન્યાયમાં કર્મસત્તા માને છે. ત્રિપુરુષવાસુદેવના ભવમાં શાયાપાલકના કાનમાં ધગધગતું સીસુ રેડ્યું હતું. છેલ્લા ભવમાં કાનમાં ભીલા ઠોકીને કર્મસત્તાએ ન્યાય કરી લીધો. ધર્મસત્તા તો સમાધાનમાં માને છે. પ્રભુમહાવીરે ‘મારા જ પૂર્વ અપરાધોની સજા છે’ એમ સમાધાન કેળવીને એ પીડાને પણ અપૂર્વ સમતાપૂર્વક સહી લીધી. પણ એ યાદ રાખવું જોઈએ કે કર્મસત્તા જીવને પીડવામાં માને છે. ધર્મસત્તા જીવને સુખી કરવામાં માને છે. આપણને જે પસંદ હોય એના પક્ષમાં બેસવું ન જોઈએ ?

બાકી તો આ કુદરતના શાસનમાં અન્યાય જેવું કશ્યું છે જ નહીં. ‘દર વખતે મારે જ સહન કરવાનું ?’ આ પ્રશ્ન જ અસ્થાને છે. આ જેલર અંધારી કોટીમાં ગોંધાઈ રહેતો નથી. માર ખાતો નથી. મજૂરી કરતો નથી. ને મારે જ રોજ આ બધુ વેઠવાનું ? આવો પ્રશ્ન કેદી કરે એ શું યોગ્ય છે ? નસ્તરની કે ઓપરેશનની પીડા મારે જ વેઠવાની ? ડૉક્ટર તો કશ્યું સહન કરતો નથી. આવો પ્રશ્ન ઊઠાવવાનો દર્દીને અધિકાર શું હોય શકે ? કર્મનું ગુમહું કે ગાંઠ દૂર થઈ રહ્યા છે, પછી આવો પ્રશ્ન ઊઠાવવાનો શું મતલબ ? પાલકને જેલર કે સર્જન ડૉક્ટર માનનારા પાંચસો શિષ્યો ધાણીમાં પીલાઈ જવાની પ્રાણાંત વેદનામાં પણ અન્યાય ન જોયો તો કેવલજ્ઞાનની શ્રેષ્ઠતમ બક્સિસ પામી મોક્ષ સિધાવી ગયા. પણ એમના ગુરુ ખંધકસૂરિએ પાલકનો ધોર અન્યાય માન્યો તો એમને દુઃખમય સંસારમાં રૂલવાની સજા જ મળી. ‘આ બાળમુનિને ધાણીમાં પીલાતા હું જોઈ નહીં શકું. માટે પહેલાં તું મને પીલી નાખ ને પછી આ બાળમુનિને’ આટલી પાલકને વિનંતી કરી. પાલક તો ખંધકસૂરિને વધુમાં વધુ ત્રાસ આપવા જ ચાહતો હતો. એટલે એણે ધરાર ના પાડી ને બાળમુનિને જ પ્રથમ પીલ્યા. ખંધકસૂરિને થયું ‘વગર વાંકે મારા ચારસો નવ્વાણું સાધુઓને તેં પીલી નાખ્યા. તો પણ મેં એક હરફ સુદ્ધાં ઉચ્ચાર્યો નથી. ને આટલી કુમ બદલવાની એક નાની વિનંતી છેલ્લે કરી રહ્યો છું એ પણ તું સ્વીકારતો નથી ? આ તારો ધોર અન્યાય છે. ને આ ધોર અન્યાયને મૂંગે મૌંઢે જોઈ લેનારા આ નગરજનો પણ અન્યાયને

ન રોકવાનો અન્યાય કરી રહ્યા છે.

અન્યાય જોયો એટલે મન એને સાંખી લેવા તૈયાર થાય જ નહીં. ને છતાં એને ટાળી ન શકાય. ને તેથી પરાણે પણ સાંખી લેવો પડે તો મન બદલો લેવા તૈયાર થઈ જ જાય. ખંધકસૂરિ પણ તૈયાર થઈ ગયા. આ હુષ્ટ પાલક, એને છૂટો દોર આપનાર રાજા અને નિષેધ ન કરવારુપે અન્યાયમાં સાથ આપનાર આ પ્રજાજનો.. આ બધા સહિત આ નગરનો નાશ કરનારો બનું. એવું નિયાણું કરી લીધું. પણ પરિણામ ? કુદરત તરફથી બક્સિસ કે સજા ? એ જગજાહેર છે.

સંગમદેવે પ્રભુવીરને એક રાતમાં અત્યંત ભયંકર વીસ ઉપસર્ગો કર્યો. અને પછી પણ પ્રભુની પાછળ પડ્યો છે.. છ - છ મહિના સુધી જીતજીતની કન્ડગતો કર્યો કરી છે. તો પણ પ્રભુએ કોઈ જ અન્યાય જોયો નથી, માન્યો નથી. શું પ્રભુને નુકશાન થયું ? એક વસ્તુ યાદ રાખવા જેવી છે. આ કર્મસત્તા સજા કરવામાં જેમ અત્યંત નિર્દ્ય છે. એમ સજા માફ કરવામાં પણ એ અત્યંત દયાળું છે. આપણે આપણા એક ગુનાની સજાને સમતાપૂર્વક સહન કરી લઈએ છીએ તો આ કર્મસત્તા આપણા અન્ય ઢગાલાબંધ ગુનાઓની સજા માફ કરી દે છે.

જેલર રોજ કેદી પાસે સખત મજુરી કરાવે છે. વળી ફટકા મારે છે. કેદી આજાંકિત સેવકની જેમ બધાં જ ચીંઘેલાં કામ કરી આપે છે. માર પણ શાંતિથી ખાઈ લે છે. આ કમ રોજ ચાલે છે. જેલમાં બની રહેલી આ ઘટનામાત્રને જ જે કોઈ જોશો એને આમાં જેલરનો અન્યાય લાગશે જ. જે પોતાની નજરને જેલની બહાર લઈ જશે, ને તેથી કેદીના અપરાધ, કોર્ટે ફરમાવેલી સજા સુધી પોતાની દાખિ લંબાવશે એને આમાં અંશમાત્ર અન્યાય નહીં ભાસે, માત્ર ને માત્ર ન્યાય જ ભાસશે. આવું જ પ્રસ્તુતમાં છે. ‘મને ધોર અન્યાય થઈ રહ્યો છે’ આવી ફરિયાદ કરનાર જે કોઈ હોય એણો સમજવું જોઈએ કે વર્તમાન જીવન તો જેલ છે. કબૂલ ! આ જેલમાં તેં કશું ખોટું કર્યું નથી. પણ દાખિને સીમિત ન રાખતા આ જેલથી આગળ પૂર્વજન્મ, એમાં આદરેલા અપરાધો, કર્મસત્તાની કોર્ટે કરેલી સજા. આ બધા સુધી લંબાવ, તને અન્યાયની ગંધ સુદ્ધાં નહીં આવે, ન્યાય જ ભાસશે. અને ન્યાય જ જો ભાસશે, તો મન એ સજાને સહી લેવા તૈયાર થઈ જશે. એટલું જ નહીં, સહેવા છતાં શાંત પણ બન્યું રહેશે.

આ ન્યાયને હવે પણ્ણે વિદ્યાનો પણ સ્વીકારવા લાગ્યા છે. એની કેટલીક બાબતો જોઈએ. હિન્દોટીક ટ્રાન્સના આધારે એક હજારથીયે વધુ

માનવીઓના પૂર્વજીવનોનો અભ્યાસ કરનાર ડૉ. એલેકઝાંડર કેનને **The power within** માં દર્શાવેલાં તારણો: ‘બીજો જન્મ પોતાની પસંદગી મુજબ મળે છે?’ એજ રીચેશનના પ્રયોગો દરમ્યાન આ પ્રશ્નનો જવાબ નકારમાં મળ્યો છે. ‘પોતાની પસંદગી મુજબ પછીનો ભવ નથી મળતો. પણ પોતાના વર્તમાન જીવન મુજબ એ મળે છે.’ ‘ગતજન્મમાં સેવેલાં કોઈ હૃષ્ણાર્થના બદલામાં તે આદમી કિયા-પ્રતિકિયાના આ નિયમના કારણો આ જનમમાં કેવી રીતે હુઃખી થાય છે? તે દર્શાવવા દ્વારા આ પૂર્વજીવનોનો અભ્યાસ, કુદરતમાં અત્યંત વ્યાપક એ અદ્દાન ન્યાયને જ સૂચવે છે. ‘મારા ઉપર એક પછી એક આપત્તિઓ કેમ ગ્રાટક્યા કરે છે?’ આવી ફરિયાદ કરનાર માનવીઓના ગતજન્મોમાં નજર નાખતાં જણાય છે કે એમણે એ જન્મોમાં ફૂર કર્મો આચર્યાઈ છે. જ્યારે અન્ય વ્યક્તિના આ જીવનમાં ગમે તેમ વર્તે છે તો પણ એના પાસા પોબાર પડતાં જણાય છે. ગત જન્મમાં એમણે કરેલાં કોઈ સત્કાર્યનું આ દિનામ ન હોય શકે?

પરામનોવૈજ્ઞાનિક સંશોધનો દ્વારા કર્મ અને પુનર્જન્મની પ્રતીતિ થવાના કારણો પાશ્ચાત્ય જગતમાં કર્મ અને પુનર્જન્મના સિદ્ધાંતને સ્વીકારી લેવાની માગ ઉઠી છે. ડૉ. પોલબુંટન પોતાના “**The Hidden Teaching Beyond Yoga**” પુસ્તકમાં લખે છે કે કર્મ એ એક વૈજ્ઞાનિક સિદ્ધાંત છે. એશિયાના ધર્મોએ એને અપનાવેલો છે. યુરોપમાં પણ પહેલાં એનો સ્વીકાર હતો. પરંતુ ઇસુ પછી પાંચસો વર્ષ કાંસ્ટેન્ટીનોપલની કાઉન્સિલે એને ઇસુના ઉપદેશમાંથી બાકાત કર્યો. આમ કેટલીક મૂર્ખ વ્યક્તિઓએ પદ્ધિમ જગતને આ વૈજ્ઞાનિક નિયમથી વંચિત કર્યું. પણ હવે આ વૈજ્ઞાનિક સિદ્ધાંતની ફરીથી પ્રતિષ્ઠા કરવાનો અવસર આવી ગયો છે. આ કાર્યને વેગ આપવો એ શાસકોનું, નેતાઓનું, શિક્ષકોનું અને ધર્મગુરુઓનું કર્તવ્ય છે. જ્યારે માનવીને આ ઘ્યાલ આવશે કે પોતાની વૃત્તિ-પ્રવૃત્તિના પ્રત્યાધાતમાંથી બચી શકાય એમ નથી ત્યારે પોતે કઈ પ્રવૃત્તિ કરવી? એ બાબતમાં કાળજીવાળો બનશે. અને વિચાર કરતી વખતે પણ સાવધ રહેશે. જ્યારે એને ખબર પડશે કે દેખ અને વિકાર એવા કાતિલ શસ્ત્ર છે કે જે માત્ર સામા આદમીને જ નહીં, પણ ત્યાંથી અથડાઈને પાછા ફરીને એ શસ્ત્ર છોડનારને ખુદને પણ ધાર્યાલ કરે છે. ત્યારે આ સૌથી વધુ

- કર્મ વિના કરસનભાઈ જન કન રી જાય ?

કર્મમાં તેલ લખીયો તો ધી કટેથી થાય ?

અનર્થકર પાપને પોતાના દિલમાં સ્થાન આપતાં પૂર્વ માનવી સતતરવાર વિચાર કરશે.

આ સમજણમાંથી સુદૃઢ નીતિમય જીવન સ્વયં ઉદ્ભવવશે. પદ્ધતિમે પુનર્જીવન અને કર્મના સિદ્ધાંતને અપનાવવો અત્યંત જરૂરી છે અને તે પણ સત્તવે, કારણોકે આ સત્યો માનવીને અને દેશને પોતાની નીતિક જવાબદારીનું જે ભાન કરાવે છે તે કોઈપણ અનુચ્ચિતવાદ કે માન્યતા કરાવી શકશે નહીં.

કુદરતના આ ન્યાયને જે હૈયાથી સ્વીકારી શકે છે એને પછી જીવનમાં કોઈ ફરિયાદ જ ન રહેવાથી સ્વસ્થ શાંત જીવન સાહજિક બને છે. પછી મારે આટલું બધું કામ કરવાનું ને એ તો કશું કરતો નથી. આવી બધી જે કાંઈ અસમાનતાઓ જીવનમાં હશે તેનો પણ જીવ વિના ફરિયાદ સ્વીકાર કરી શકે છે. સાદી કેદની સજ્જાવાળો કેદી જેલમાં કશી મજૂરી કરતો નથી. સખતકેદની સજ્જાવાળો મજૂરી કરી કરીને લોથ થઈ જાય છે, છતાં શું એની કોઈ ફરિયાદ હોય છે ? અસ્તુ.

સાસુ અંગે ફરિયાદ કરી રહેલી દીકરીને કહો કે જો તારે કુદરત પાસેથી ભવ્ય ઈનામ જોઈએ છે તો ‘મારાં કર્મો દુષ્ટ છે’ આ સાચો જવાબ જ બોલજે, વિચારજે. ને સજ્જા નથી જોઈતી એ માટે ‘મારી સાસુ દુષ્ટ છે’ એવા ખોટા જવાબનો વિચાર સુદ્ધાં કરીશ નહીં.

પ્રશ્ન : પણ અમારી દીકરી કલ્યાણરી ન હોય, કામગારી ન હોય, આળસુ હોય, જે થોડુંધણું કામ કરે એ પણ આવડત ન હોવાને કારણો બગાડી નાખતી હોય, ઉદ્ઘત હોવાથી સાસુની સામે બોલતી હોય, આવું હોય ને સાસુ અમારી દીકરીને હેરાન કરતાં હોય તો તો સમજી શકાય છે કે સાસુ દુષ્ટ નથી. પણ જો અમારી દીકરી કલ્યાણરી છે, કામગારી છે, દરેક કાર્યમાં કુશળ છે, ને પાછી એટલી નમ છે કે ક્યારેય સાસુની સામે હરફ સુદ્ધાં ઉચ્ચાતી નથી. ને છતાં એની સાસુ એને હેરાન કરતી હોય તો તો સાસુ દુષ્ટ છે જ ને, ‘સાસુ દુષ્ટ નથી’ એમ શી રીતે કહેવાય ?

(આવું અનેકના જીવનમાં બનતું હોય છે. પોતાની કોઈ ભૂલ નહીં. કશો વાંક નહીં. ધરાર સામાની કલ્યાણ જ ગલત હોય કે લોકટાણિએ તો એ જ દુષ્ટ હોય, ને વારંવાર હેરાન કરતો હોય, તો ‘એ દુષ્ટ નથી’ એમ મનને શી રીતે મનાવવું ? એમ જેની પાછળ પોતે તન-મન-ધનનો ખૂબ ભોગ આપ્યો હોય, જેની માટે ખૂબ કષ્ટો વેક્ચા હોય - અપમાનના કડવા ધુંટ પીધા હોય, પોતાના

કેટલાંય મહત્વના કાર્યો ગૌણ કર્યા હોય, એ વ્યક્તિ દરેક રીતે હેરાન કરી રહી હોય એવે વખતે ‘એ વ્યક્તિ દુષ્ટ નથી’ આ વાતને દિલ શી રીતે સ્વીકારે ?)

ઉત્તર : જેલર ક્યારેય દુષ્ટ હોતો નથી. આશય એ છે કે જેલર કેદીને જે કાઈ મજુરી કરાવે છે, ‘ચાલ આટલા પથ્યર તોડી નાખ.’ ‘આટલું અનાજ પીસી નાખ.’ ‘આખી જેલને વાળીજુગીને સાફ કર.’ દરેક વખતે કેદી **Without any argument** તે તે કામ આજાંકિત સેવકની જેમ કરી આપે છે. શાંતિથી માર ખાઈ લે છે. ને છતાં એ કેદીને જેલર રોજ સખત મજુરી કરાવે છે. વળી ફટકા મારે છે. એક દિવસ.. બીજો દિવસ.. એક મહિનો.. બીજો મહિનો.. આ જેલરને દુષ્ટ કહેવાય ? એક X નામની ત્રાહિત વ્યક્તિની કલ્પના કરો. કોઈ શું છે ? અપરાધ શું છે ? સજા શું છે ? જેલ કે જેલર શું છે ? આ કશી બાબતની એને કશી કલ્પના જ નથી. એ X રોજ આટલું જુબે છે કે આ આદમી (જેલર) બિચારા આ માણસ પાસે (કેદી પાસે) રોજ કેટલીય મજુરી કરાવે છે. આ બિચારો નરમ છે, ભોળો છે.. એટલે કશી ય દલીલ કર્યા વિના બધું જ કામ કરી આપે છે. ને છતાં આ આદમી રોજ સાંજ પડે ને આને કોરડા વીંઝે છે. ખરેખર આ બિચારો સીધો-સાદો-મહેનતુ ને નમ છે ને આ કોરડા વીંઝનારો બહુ દુષ્ટ-કૂર છે જે આને હેરાન કર્યા કરે છે.

જેલ-જેલર કોઈ વગેરેની જેને કલ્પના જ નથી એને જરૂર જેલર દુષ્ટ લાગે. પણ જેને આ બધી મેટરની ખબર છે એને જેલર ક્યારેય દુષ્ટ લાગતો નથી. એમ પૂર્વજન્મ-અપરાધો-કર્મસત્તાની કોઈ - એ કોઈ ફરમાવેલી સજાઓ-જેલર તરીકે રહેલા આસપાસના જીવો.. આ બધી કશી કલ્પના જ ન હોય એને ભલે ઉત્પીડકજીવ દુષ્ટ લાગે. પણ જેને આ બધી બાબતોની જાણ છે એને તો એ ઉત્પીડકજીવ જેલર જ લાગવાથી પછી દુષ્ટ શી રીતે ભાસે ?

શંકા : આ તો કર્મસત્તા વગેરેની જાણકારી હોવી એ પણ અપરાધ બની જશે. કારણકે જેને એ જાણકારી નથી એના માટે પીડકજીવ જેલર નહીં, ને તેથી એનો સામનો કરે તો સજા ન વધે ને જેને જાણકારી છે એની તો સજા વધી જ જાય, કારણકે એણો તો એને જેલર જ માનવાનો.

સમાધાન : “**Ignorance is not an excuse**” અજ્ઞાન એ કોઈ બચાવ નથી. જે જેલરને જેલર તરીકે ન જાણો ને તેથી દુષ્ટમાની એને મારવા સામો ધસી જાય, એ કેદીની સજા શું વધતી નથી ? એમ કર્મસત્તા વગેરેને ન જાણો ને તેથી પીડા આપનાર જીવને સામો મારવા ધસી જાય, તો એ અજ્ઞાનજીવને પણ

કર્મસત્તા સજા કરે જ છે. એનું અજ્ઞાન એને બચાવતું નથી જ.

બાળકને પિતાનો માર, પશુના ગળામાં લાકડું વગેરે જ્યાં જ્યાં સજા જોવા મળે ત્યાં ત્યાં ગુનાની જ કલ્પના કરનારા આપણે આપણી સજામાં એની કલ્પના ન કરીએ એ કેમ ચાલે ? જે આપણને ગમતું નથી, ને છતાં વેઠલું પડે છે એ બધું જ સજારૂપ જ છે ને જો સજા છે તો અપરાધ હોવો જ જોઈએ. ને જો અપરાધ છે તો એની સજા કરનાર કોઈક તંત્ર (કોર્ટ) કુદરતમાં હોવું જ જોઈએ. નહીંતર તો અપરાધો બેફામ બની જાય. અરાજકતા ફેલાઈ જાય. ચારે બાજુ ચોરી - લૂંટફાટ- મારામારી ને હત્યા જ હત્યા જોવા મળે. ને કુદરતની જો કોઈક કોર્ટ છે તો એને ફરમાવેલી સજાનો અમલ કરનાર કોઈક જેલર પણ હોવો જ જોઈએ. આ બધી વાતો બે ને બે ચાર જેવી છે. એટલું જ્ઞાનવાની પણ તસ્દી ન લઈએ. તો એ તસ્દી ન લેવી એ જ ગુનો કેમ ન બની જાય ? આવી ઉપેક્ષા બચાવ શી રીતે આપી શકે ? માટે અજ્ઞાન એ કોઈ બચાવ નથી.

એટલે વાત આ નિશ્ચિયત થઈ કે કર્મસત્તાની કોર્ટ વગેરેની જાણકારી હોય કે ન હોય, ઉત્પીડક જેલર જ છે. જેલરથી વધુ કશું નહીં ને જેલર ક્યારેય દુષ્ટ હોતો નથી. દુન્યવી કોર્ટનો જેલર કદાચ દસના બદલે અગ્યાર ફટકા મારી દે વગેરેડુપે કોર્ટના હુકમથી વધારે સજા કરી દે એવું બની શકે. પણ કર્મસત્તાની કોર્ટનો જેલર સજામાં એક અંશમાત્ર પણ વધારો કરી શકતો નથી. જેટલી સજા કર્મસત્તાએ ફરમાવેલી હોય એટલી જ કરવાની એને સત્તા ને એટલી જ શક્તિ. એક તસુભાર પણ વધારે સજા કરવાની ન સત્તા કે ન શક્તિ. પછી એને દુષ્ટ માની જ શી રીતે શકાય ? વળી જેલર અંગે એક વાત આ છે કે જેલર કેદી કરતાં વધુ શક્તિશાળી જ હોય એવો નિયમ હોતો નથી. ધણા પહેલવાન - બળવાન કે ખૂંખાર ગુનેગાર કરતાં જેલર નબળા-દૂબળાં હોય ને છતાં જેલર તરીકે એને ફટકા મારવા વગેરે કરતાં જ હોય છે. આપણી પીડાઓની બાબતમાં પણ આવું જોવા મળતું જ હોય છે.

સવ્યં પુષ્વકયાણં કમ્માણં પાવ ફલવિવાણં ।

અવરાહેસુ ગુણેસુ ય નિમિત્તમિત્તં પરો હોઈ ॥

અર્થ : સુખ અને દુઃખમાં બીજો તો નિમિત્તમાત્ર બને છે.

બધું પોતાના પૂર્વકૃત કર્માણા ફળવિપાક મળે છે.

બહુદંતચકવર્તી ! છખંડનો સમાટ - ૧૪ રત્નો - નવનિધાન - ૧૬૦૦૦
દેવો રક્ષા કરવા માટે સદા તત્પર ને પોતાની જ રાજ્યાનીમાં રાજસવારી નીકળે
ત્યારે તો અંગરક્ષકોનો પણ કેવો કાફલો હોય ? ને છતાં એક જંગલના ભીલ
છોકરાએ માત્ર ગોફણ જેવા સાધનથી એની બન્ને આંખો ફોડી નાખી. શું આ
શક્ય બની શકે ? પણ બન્યું છે એ હકીકત છે.

દુનિયામાં ઘટતી આવી ઘટનાઓ પણ, જે થોડી પણ સૂક્ષ્મવિચારણા
કરવાની ક્ષમતા હોય તો જરૂર સૂચવશે કે બળવાનને હેરાન કરનારો એ નિર્બંધ
'જેલર' જ હોવો જોઈએ. જેલર તરીકેના અધિકાર વિના-કોર્ટના પીઠબળ વિના
આવી બાબત શક્ય બની શકે જ નહીં.

એટલે કહું છું કે હેરાન કરનારો જેલર છે ને જેલર ક્યારેય હુષ્ટ હોતો
નથી. કોર્ટનો ઓર્ડર હોય તો ગુનેગારને એ કદાચ શૂણીએ પણ ચાઢવી હે. તો
પણ એ હુષ્ટ નથી. એમ કર્મસત્તાની કોર્ટનો ઓર્ડર હોય તો કોઈ મ્રાણ પણ લઈ
લે. તો પણ એને હુષ્ટ માની શકાય નહીં. એટલે કે

ગાળ આપનારો જેલર !

થપ્પડ મારનારો જેલર !

જૂઠા આરોપ મૂકનારો જેલર !

ડગલે ને પગલે અપમાન કરનારો જેલર !

વાત વાતમાં આપણી વાત તોડી પાડનારો જેલર !

બધા પાસે આપણને હલ્કા ચીતર્યા કરનારો જેલર !

ચીજ-વસ્તુનું નુકશાન પહોંચાડનારો જેલર !

ધંધામાં વિધન કરનારો જેલર !

હાથ-પગ ભાંગી નાખનારો જેલર !

બસ, જેલર...જેલર...જેલર... આ શબ્દને રટ્યા કરો. કાંઈપણ સહન
કરવાનું આવે એટલે જેલર ! કોઈ એક વ્યક્તિ આપણને ખૂબ ત્રાસ આપે છે.
વારેવારે હેરાન કર્યા કરે છે. એની કનડગતોથી આપણે વાજ આવી ગયા છીએ.
ને તેથી મનમાં એના પ્રત્યે ઘણો ગુસ્સો આવે છે. બદલો લેવાનું મન થઈ જાય
છે. કંઈકને કંઈક કરી નાખું એવી લાગણીઓ ઉઠચા કરે છે. ને એ કરી શકાતું
નથી તેથી મન અપસેટ - અશાંત રહે છે. આવી વ્યક્તિનું X, Y, કે Z જે કાંઈ
નામ હોય એ નામ ગોઠવીને હું તો જરૂર કહીશ કે 'જીવડા ! X તો જેલર છે, એ
કાંઈ હુષ્ટ નથી.' 'જીવડા ! X તો જેલર છે, એ કાંઈ હુષ્ટ નથી.' આવી અથવા

‘જીવડા ! X દુષ્ટ નથી, તારાં કર્મો દુષ્ટ છે’ ‘જીવડા ! X દુષ્ટ નથી, તારાં કર્મો દુષ્ટ છે.’ રોજ એક માળા ગણશી જોઈએ. ક્યાં સુધી ? જ્યાં સુધી એના પ્રત્યેની વેરભાવના નેસ્ત-નાબુદ્ધ ન થઈ જાય ત્યાં સુધી.

એક બીજી વિશેષતા કહું : કૌન બનેગા કરોડપતિ માં એક સાચા જવાબનું એકવાર ઈનામ મળ્યા પછી તમે એ જ જવાબ રીપીટ કર્યો કરો તો કાંઈ ઈનામ બીજી - ત્રીજીવાર મળતું નથી. કુદરતના આ ગેમ શોમાં તો જેટલીવાર સાચો જવાબ એટલીવાર ઈનામ. ‘પડોશી તો જેલર છે.’ ‘પડોશી કાંઈ દુષ્ટ નથી. મારાં કર્મો દુષ્ટ છે.’ ‘મારાં કર્મો વાંકાં ન હોય તો પડોશી મને શું કરી શકે ?’ આવું તમે મનમાં જેટલીવાર વિચારો છો કે પરસ્પર વાતચીતમાં જેટલીવાર બોલો છો એટલીવાર કુદરત તમારા એકાઉટમાં ઈનામ એડ કરતી જાય છે, કારણકે આ સાચા જવાબ છે. અને આનાથી વિપરીત, ‘પડોશી બદમાશ છે’ ‘દુષ્ટ છે.’ ‘મને વારે વારે હેરાન કરે છે..’ આવું બધું તમે જેટલી વાર વિચારો છો કે બોલો છો એટલી વાર કુદરત તમારા ખાતામાં સજા ઉમેરતી જાય છે. કારણકે આ ખોટા જવાબ છે.

વળી, સમજવા જેવી એક વાત આ પણ છે કે દુનિયાની કોઈપણ સત્તા, કોઈપણ સંસ્થા કે કોઈપણ શ્રીમંત વ્યક્તિ જે ઈનામ નથી આપી શકતી એવા ભવ્ય ઈનામ કુદરત આપે છે. અને એ જ રીતે દુનિયાની કોઈપણ સત્તા, કોઈ કે શત્રુ વ્યક્તિ જે સજા નથી કરી શકતી તેવી ભયંકર સજા કુદરત કરી શકે છે. ટૂંકમાં કુદરતની ઈનામ આપવાની શક્તિઓ પણ અમાપ છે ને સજા કરવાની શક્તિઓ પણ અમાપ છે.

કુદરત પાસેથી ભવ્ય ઈનામ જોઈએ છે કે ભયંકર સજા ? એ નિર્ણય આપણે જ કરવાનો છે.

પ્રશ્ન : દુન્યવી જેલમાં ઘણીવાર જોવા મળતું હોય છે કે જેલર તુંડ મિશ્નાજી હોય તો, કોર્ટનો ઓર્ડર ન હોય તો પણ કેદીની લાચારીનો ગેરલાલ ઊઠાવી ક્યારેક બેચાર થપ્પડ ઠોકી દે. પોતાનું કંઈક કામ કરાવી લે. આવું પડોશી વગેરે અન્ય વ્યક્તિ આપણાને જે હેરાનગતિઓ કરે છે એમાં પણ સંભવે છે ને ! આપણો કોઈ અપરાધ ન હોય, ને તેથી કર્મસત્તાએ કાંઈ સજા ફરમાવી ન હોય ને છતાં પડોશી વગેરે પોતાની ઈચ્છાથી આપણાને હેરાન કરતો હોય એવું બને ને ! ને એ વખતે તો એ દુષ્ટ છે જ ને ?

ઉત્તર : જે સજા કર્મસત્તાની કોર્ટ ફરમાવી ન હોય આવી કોઈપણ સજા

કોઈપણ જીવ ક્રયારે પણ કોઈને પણ કરી શકતો નથી. આ નિયમને દિલમાં કોતરી રાખવા જેવો છે. આશય એ છે કે આ વિશ્વમાં સજી કરવાનો અધિકાર એક માત્ર કર્મસત્તાને જ છે. એના સિવાય કોઈને નથી. કોઈ જીવ ગમે તેવો સત્તાધીશ હોય, ગમે તેવો શક્તિશાળી હોય, ગમે તેવો શ્રીમંત કે બુદ્ધિમાન હોય ને અન્યજીવને હેરાન કરવા ગમે એટલું ચાહતો હોય - મથતો હોય, પણ જો કર્મસત્તાએ એ અન્યજીવને સજી ફરમાવી ન હોય તો એ સત્તાધીશ જીવ એ અન્યજીવને કશું પણ કરી શકતો નથી. આનું સચોટ ઉદાહરણ એટલે અધટકુમાર.

અવંતિદેશ, વિશાળાનગરી, સુધારિત નામે રાજી, જ્ઞાનગર્ભનામે રાજપુરોહિત. ચાલુ રાજસભામાં આવીને એક સેવકે જ્ઞાનગર્ભના કાનમાં કંઈક વાત કહી. જે સાંભળતાં જ જ્ઞાનગર્ભની આંખો પહોળી થઈ ગઈ ને સાનંદાશર્ય શબ્દો નીકળી પડવા કે ‘હે ! શું વાત છે ? હોય નહીં !’ રાજાને આ વાત જાણવાનું ભારે કુતૂહલ થયું. પૂછ્યું.

પુરોહિતે કહ્યું : મારી દાસીએ એક પુત્રને જન્મ આપ્યો છે. આ બાળક ગર્ભમાં હતો ત્યારે એની માને આવેલા સ્વર્ણો પરથી એ ભાવીમાં મહાનૂં બનશે એવું સૂચન થતું હતું. આજે એ બાળકનો જન્મ થઈ ચૂક્યો છે ને એના અંગ ઉપર ચક - ધનુષ્ય વગેરે લક્ષણો છે એ સમાચાર આ સેવકે મને આપ્યા.

રાજી : તો આ ચક વગેરે લક્ષણોનો મહિમા શું છે એ જણાવો.

પુરોહિત : આ બાળક આ નગરીનો રાજી બનશે. અને તે પણ આપની હયાતિમાં જ. રાજાને તો એક એક શબ્દ કાનમાં શૂણની જેમ ભૌંકાવા લાગ્યો. મારો કલૈયા કુંવર જેવો વિકમસિંહ નહીં ને એક દાસીપુત્ર રાજી બને ? અશક્ય ! અશક્ય ! છતાં ધનુષ્ય ચક જેવા લક્ષણો અવશ્ય રાજ્ય અપાવે. આ વિચારથી મનમાં ભય ડોકાયા કરે છે. છેવટે નિર્ણય કર્યો કે આ બાળકને ખતમ કરાવી નાખું.

રાજાનો હુકમ થયો. બે સેવકો એ જ દિવસે જન્મેલા બાળકને પુરોહિતના ઘરેથી ઉપાડી ગયા. એને ખતમ કરી નાખવાસ્તો. નગરની બહાર નીકળ્યા. પણ દેવકુંવર શા બાળકને જોતાં જ મનમાં વિચાર ચાલવા લાગ્યા. ‘આવું નાનું બાળક ! એણે રાજાનું શું બગાડ્યું હશે કે રાજી એને મારી નાખવા માગે છે?’ રૂડાં - રૂપાળાં એને નિર્દોષ આ બાળકની હત્યા કરવાનો જીવ ન ચાલ્યો.

- ભાગ્ય ઉઘે ત્યાં ઊંધું પણ સીંધું થાય

‘આપણો એને ક્યાંય રેંદો મૂકી દઈએ. પછી પશુ-પંખીઓએ જે કરવું હોય તે કરે.’ એક જીર્ણ બગીચાના અવાવરા ફૂવાના કાંઠા પર બાળકને મૂકીને બન્ને રવાના થઈ ગયા.

સવારે બગીચામાં આવતાં જ માળીના આશ્ર્યનો પાર નહીં. આ બગીચો તો જીર્ણ હતો. રડ્યા ખડ્યા કોઈક જ ઝાડ પર બે-ચાર ફુલો આવતા. આજે તો જાણો કે વસંત ખીલી ઊઠી છે. દરેક ઝાડ ફળ - ફુલથી લચી પડ્યું છે. આ શો ચમત્કાર ? ચારે બાજુ નજર ફેરવતાં ફૂવાના કાંઠા પર છસ્તું - ખીલતું બાળક જોયું. વેરીને પણ વહાલ કરવાનું મન થઈ જાય એવા દેવકુંવરશા બાળકને ચૂમીઓથી નવડાવી દીધું ને ઘરે લઈ જઈ પોતાની નિઃસંતાન માલણને સોંઘ્યું. ‘આજથી તને કોઈ વાંઝાણી નહીં કહે.’ પણ બગીચામાં ઘટી ન શકે એવી ઘટના ઘટી હોવાથી બાળકનું નામ પાડ્યું, અધટકુમાર.

અકથ્ય આનંદના મહાસાગરમાં રૂબેલી માલણો જતનપૂર્વક બાળકને ઉછેરવા માંડ્યો. એકદિ કેદે બાળકને તેરીને રાજસભામાં રાજાને ફુલમાળા આપવા આવે છે. જ્ઞાનગર્ભે બાળકને જોતાં જ નિર્ણય કર્યો કે ‘આ એ જ બાળક છે.’ બાળકનું અપહરણ થઈ ગયેલું એ ખબર હતી. પણ પછી બાળક કયાં છે? ખબર નહોતી. ને આજે બાળક જોવા મળ્યું એટલે એની નજર એના પર જ ચોંટી ગઈ. રાજાના ઘ્યાલમાં આ વાત આવી ગઈ. રાજાએ કારણ પૂછવા પર સ્પષ્ટ વક્તા પુરોહિતે કહ્યું : આ બાળક એ જ મારી દાસીનો પુત્ર છે જે આપની રાજગાઢીએ બેસવાનો છે. રાજા પાછો ચિંતામાં ગરકાવ થઈ ગયો. બન્ને સેવકોને બોલાવ્યા. રાજાનો ગુસ્સો જોઈને જ બન્નોએ ભૂલ કબુલી લીધી ને જણાવ્યું કે અમે તો ફૂવાના કાંઠે બાળકને મૂકી દીધું હતું. ને તપાસ કરતાં આ પણ જાણવાં મળ્યું કે માળીને બાળક ફૂવાના કાંઠા પરથી જ મળ્યું છે. એટલે નિઃશંક નિર્ણય થઈ ગયો કે ‘આ એ જ બાળક છે.’

પણ આ બાળક રાજા બને એ રાજાને હરગીજ મંજૂર નથી. એણે અત્યંત નિર્દ્ય જલ્લાદને આજા કરી દીધી કે આ બાળકને ખતમ કરો. સૈનિકો પરાણો અધટકુમારને માલણ પાસેથી ઊઠાવી ગયા. પેલો યમ જેવો નિષ્કર જલ્લાદ બાળકને લઈને જંગલ તરફ રવાના થયો. અધટકુમાર દેખાવડો હોવાની સાથે રમતિયાળ ને હસમુખો પણ છે જ. જમ જેવા અજાણ્યા માણસથી પણ ઉર્ફ

- રાજા દ્વે તેને પહોંચાય, પણ નસીબ દ્વે તેને ન પહોંચાય.

વિના એની દાઢી ખેંચવા લાગ્યો ને કાલીધેલી ભાષામાં બા...પા...બા...પા...

બોલવા લાગ્યો.

દાઢી ખેંચવાની કિયાને તોફાન તરીકે જોવામાં આવે તો કોધપ્રેરક બની જાય ને બાળરમત તરીકે જોવામાં આવે તો વહાલપ્રેરક બની જાય. જલ્લાદ જેવા કઠોર નઠોર ને બાળહત્યા કરવા માટે કૂર બનેલા આદમીને તો એ તોફાન લાગવાની જ શક્યતા વધારે હતી. ‘હરામખોર ! મારા દાઢીના વાળ ખેંચીને પીડા ઉપજાવે છે ? હું કાંઈ તારો બાપ છું કે બાપા - બાપા કરે છે ?’ પણ કર્મસત્તાએ આ બાળકને સજી ફરમાવી નથી, ઉપરથી બક્ષિસ આપવાની છે. એટલે એણો આવા જલ્લાદ જેવા જલ્લાદને પણ, હુઃખદાયક આ કિયામાં બાળરમતના દર્શન કરાવ્યા. દિલને વહાલથી ભરી દીધું. મને બાપા-બાપા કહેનાર બાબાને શું હું મારીશ ? આવા નિર્દોષ બાળકને મારીશ તો મને કેટલું પાપ લાગશે ? મરીને હું ક્યાં જઈશ ? વળી વિચાર આવ્યો કે પણ જો નહીં મારું તો રાજ-આજાનું શું ? મારી નોકરીનું શું ? રાજાને જો ખબર પડી તો મારો શિરાછેદ નહીં કરી નાખે ?

આ ગડમથલમાં ને ગડમથલમાં એ જંગલમાં પહોંચ્યો. એક યક્ષમંદિર આવ્યું. મોટી ફાંદ ને લાંબી દાઢીવાળી મૂર્તિ જોઈને બાળક ખુશ. પાપા પગલી કરીને પ્રતિમા પાસે પહોંચ્યી પ્રતિમા પર ચઢી બેઠો. દાઢી સાથે રમત કરવા લાગ્યો. પેલા જલ્લાદે આ જોયું ને બાળહત્યાના પાપથી બચવા બાળકને ત્યાં જ છોડી ભાગી છૂટ્યો. આ અઘટકુમાર ધોર જંગલમાં એકલો અટૂલો હોવા છતાં પોતાની બાળરમતમાં મસ્ત છે.

પુષ્ય વિનાના અભાગિયાઓ ચિંતા કરી કરીને ઉજાગરા કરે તો ય ચિંતા મુક્ત થઈ શકતા નથી. જ્યારે ભાગ્યાશાળીને તો ભૂત પણ રણે છે. માટે જ્ઞાનીઓ કહે છે ‘પાપ કરવાના બંધ કર, પુષ્યનો ભંડાર ભરાઈ એટલો ભરી લે. પછી તારી ચિંતા તારે નહીં કરવી પડે. કુદરત કરશે.’ સામાન્યથી દેવો પોતાની દુનિયામાં મસ્ત હોય છે. હજારો વર્ષ વીતી જાય. પણ પૃથ્વી પર રહેલા પોતાના ખુદના મંદિર તરફ પણ તેઓનું ધ્યાન ખેંચાતું નથી. પણ અઘટકુમાર તો પુષ્યનો ભંડાર ભરીને આવેલો છે. કુદરતે એની સેવામાં તત્પર રહેવું જ પડે. કુદરતે દેવનું ધ્યાન મંદિર તરફ ખેંચ્યું. દેવે અવધિજ્ઞાનથી પોતાના મંદિરમાં બાળઅઘટને એકલો અટૂલો જોયો.

અઘટકુમારના આ દસ્તાંતમાં જલ્લાદ હત્યા નથી કરતો ને મંદિરમાં છોડી

જાય છે એટલી જ વાત છે. અન્યત્ર કોઈક દખાંતમાં તો એવું પણ આવે છે કે પોતાના જાનનું જોખમ ખેડીને પણ એ જલ્લાદ આવો નિર્ણય કરે છે કે ‘હું આ બાળકને મારીશ તો નહીં, પણ હું જ ગુપ્ત રીતે એનું પાલન-પોષણ અને રક્ષણ કરીશ.’ વિચારવા જેવું આ છે કે આ એ જલ્લાદ છે જેના દિલમાં દયાનો છાંટો ય ક્યારેય પેદા થયો નથી. કોઈક એને કહે કે ‘અલ્યા ! માણસ મારવાના ધંધા કરે છે ? તારે મરીને ક્યાં જવું છે ?’ ત્યારે ભારે નાસ્તિકતાને ઘોષિત કરતા એ કહેતો કે ‘પુષ્ય-પાપ-પરલોક હું કશું માનતો નથી.’ આવા નિર્દ્ય-નાસ્તિક જલ્લાદને દયાળું અને આસ્તિક કોણ બનાવી રહ્યું છે ?

કર્મસત્તાની અમાપ શક્તિઓને સમજવા જેવી છે. એ કહી રહી છે કે હું ભલભલા નિર્દ્યને દયાળું બનાવી શકું છું. ધોર નાસ્તિકને આસ્તિક બનાવી શકું છું. ભક્ષકને રક્ષક બનાવી શકું છું. એ તો જાણો કે કહે છે : મારે દીર્ઘાયુષ્યની બક્ષિસ આપવાની હોય તો હું શું ન કરી શકું ? ઈ.સ. ૨૦૦૬ ના જુલાઈ મહિનામાં કુરુક્ષેત્રમાં એક ગરીબ મજૂરનું દ વર્ષનું બાળક નામે પ્રિન્સ... ૬૦ ફૂટ ઊંડા બોરમાં પડી ગયું. એટલો સાંકડો બોર કે જેથી કોઈ સાધન અંદર નાખી બાળકને ઉપાડી લેવું શક્ય જ નહોતું. આ કોઈ પ્રધાનનું, મોટા ઉદ્યોગપતિનું કે લશકરી અફસરનું બાળક નહોતું. એક ગરીબ મજૂરનું બાળક. આજે ગરીબોની -મજૂરોની દેશમાં શું કિંમત છે ? પાંચ-પચ્ચીસ મરી જાય તો પણ કોઈ દેશનેતાના પેટનું પાણી હાલે એમ છે ? ભોપાલ ગેસદુર્ઘટના કેસનો વિચિત્ર ચુકાદો આનું પ્રમાણ નથી ? આવી વિષમ પરિસ્થિતિમાં રહેલા બાળકને કોણ બચાવે ? પણ કુદરત કોનું નામ ! એ બાળકને જાણો કે કહી રહી છે. ‘હું તારી સેવામાં ઈન્ડિયન આર્મિને ઉતારીશ. એક અપૂર્વ ઓપરેશન હાથ ધરાવીશ. કરોડો ટી.વી. દર્શકો પાસે તારા માટે પ્રભુને પ્રાર્થના કરાવીશ.’ આર્મિના આ મિશન દ્વારા નજીદીકના ૪૫ ફૂટ ઊંડા કૂવાને ૬૦ ફૂટ સુધી ખોદીને ૬૦ ફૂટ નીચે જમીનમાં કૂવાથી બોર સુધીનો માર્ગ કરીને બાળકને ઉગારવામાં આવ્યું. ૫૦ કલાકે બાળક બહાર આવ્યું.

હમણાં ઈ.સ. ૨૦૧૦માં ચીલીમાં ખાણમાં ધરતીથી બે હજાર ફૂટ ઊંડે ફસાઈ ગયેલા ઉત્ત ખાણિયા કામદારો ! ચીલી દેશો ને આખી દુનિયાએ જ નહીં, ખુદ એ કામદારોએ પણ પ્રારંભે બચવાની આશા છોડી દીઘેલી. પણ કર્મસત્તા જીવાડવા માગતી હતી. એક કલ્પનાતીત અભૂતપૂર્વ ઓપરેશન દ્વારા સીતેર દિવસે બધાને ધરતી પર સૂરજના દર્શન થયા.

કુદરત કેટલી કાળજી કરે છે. ‘હરામખોર! મારી ફાંદ પર ચડી બેઠો. મારી દાઢી સાથે મસ્તી કરે છે? મારી કદર્થના?’ આવો વિચાર દેવને ન આપ્યો. પણ, ‘આ બાળક મને કેવો ખાર કરે છે?’ એવો વિચાર કુદરતે એ દેવને આપ્યો. ને એટલે જ દેવે ‘પ્રેમપૂર્વક કાળજીથી ઉછેર થાય એવે સ્થાને આ બાળકને ગોડવવું જોઈએ,’ એવા વિચાર સાથે એ જ જંગલમાં છાવણી નાખીને પડેલા અઢળક સંપત્તિમાન, નિઃસંતાન સાર્થવાહ દેવધરને સ્વસ્ન આપ્યું. ‘અહીં નજીકમાં મારા મંહિરમાં એક દેવકુંવર જેવું બાળક છે, એને તું લઈ જ ને પુત્રવત્ત ઉછેર કર.’ દેવધર તો રાજનો રેડ. તેજસ્વી કાંતિવાળા બાળકને પામી જાતને ભાગ્યશાળી માનવા લાગ્યો. દેવનો ખૂબ ખૂબ આભાર માની ભાવપૂર્વક પૂજા કરી સ્વવત્તન તરફ રવાના થયો.

દેવધરની પત્નીને બાળક જ નહીં, માતૃત્વ પણ મળ્યું. આનંદનો કોઈ પાર નહીં. કાળકમે અસાધારણ બુદ્ધિપ્રતિભા, વિનય અને અભ્યાસના કારણે યૌવનના ઉભરે પગ મૂકવાની ઉંમરે તો શસ્ત્ર અને શાસ્ત્ર, બધામાં પારંગત બન્યો. પિતાજીની સાથે રહી ધંધામાં પણ હથોટી કેળવવા લાગ્યો. ધંધા માટે ફરતો ફરતો દેવધર એક વખત વિશાલાનગરીમાં પહોંચ્યો. બહુમૂલ્ય પવનવેળી અશ્વો રાજને ભેટ ધરવા અને વેપારની રજા મેળવવા માટે અધટકુમાર સાથે રાજ્યસભામાં ગયો. જ્ઞાનગર્ભપુરોહિતની નજર અધટ પર પડી ને ચમકી ઊઠી. શરીર પરના લક્ષણો જોતાં જ એણે નકકી કર્યું કે આ અધટકુમાર જ છે. પછી એકાંતમાં રાજને આ વાત કરી. રાજના માથે તો જાણો કે વીજળી પડી. જલ્લાદની પૂછપરછ કરી. ખાતરી થઈ. હવે શું કરવાનું ?

વલ્લભીભંગના ઈતિહાસની શ્રાદ્ધવિધિગ્રન્થમાં વાત આવે છે. મારવાડના પાલી ગામમાં કાકુઆક અને પાતાક નામે બે ભાઈઓ રહે. નાનો શ્રીમંત. મોટો એટલો જ નિર્ધન. કર્મની કઠિણાઈ તો એવી કે નાનાભાઈના ખેતરમાં જ કાળી મજૂરી કરવાની નોબત આવી, એક દિ થાકીને લોથપોથ થઈને ઘસઘસાટ ઉંઘી ગયેલા કાકુઆકને મધરાતે નાનાભાઈએ ઊકાડ્યો. ‘કાઈ ભાન છે ? આ ખેતરના ક્યારામાંથી પાણી રેલાવા માંડયું છે. ને તમે અહીં નિરાંતે ઘોરો છો ? આ નોકરી કરવાના લક્ખણ છે ? હરામનો પગાર ખાવો છે ? ઊઠો ને ખેતરે જઈ કામ કરો.’ કાકુએ મન મારીને ઊકવું પડ્યું ને ખેતરે જવું પડ્યું. પણ ત્યાં જઈને જોયું તો ખેતરમાં માણસો કામ કરી રહ્યા હતા. એને આશ્વર્ય થયું. વળી કોઈ ચહેરો પરિચિત જણાયો નહીં. એણે પૂછ્યું : આવી મધરાતે કામ કરનારા

તમે બધા કોણ છો ?

‘અમે તમારા ભાઈના પુષ્યથી ખરીદાયેલા ચાકરો છીએ.’ આ જવાબ સાંભળતાં કાકુને લાગ્યુ કે આ માણસો નથી, પણ દેવો છે. જોઈ કુદરતની કલા ! ઈનામ આપવું હોય તો દેવોને પણ દાસ બનાવી દે !

‘તો મારા માટે પણ આવું કામ કરવાવાળા કોઈ મળે જરા ?’ કાકુઆકે પૂછી નાખ્યું.

‘તું વલ્લભીપુર જા. તારું ભાગ્ય ત્યાં ખીલશો.’ ને કાકુઆક લાંબી ખેપ ને ભારે કષ્ટો ઊઠાવી વલ્લભીપુર પહોંચ્યો. ત્યાં જઈ તેલ - મરચું વિગેરે પરચુરણવસ્તુઓ વેચવા માંડ્યો. ધીમે ધીમે એક નાની દુકાન થઈ ગઈ. લોકોને કાકુઆક નામ ફાવતું નહોતું. તેથી રાંકાશેઠ કહીને બોલાવતા. ને એ જ નામ પ્રસિદ્ધ થઈ ગયું. એક વખત એક કાર્પટિક (કાપડીયો) ગિરનારથી આવ્યો. ગિરનારમાં ધસી સાધના અને શોધખોળના અંતે એણે સિદ્ધરસ મેળવ્યો હતો. જે રસનું એક ટીપું પણ મણ લોઢાને સોનું બનાવી દે. જાનની જેમ જતન કરીને એ રસની કૂપિકા અહીં સુધી લાવેલો. રાંકાશેઠની દુકાનની બાજુમાં જ એણે મુકામ કર્યો. ધીરે ધીરે મૈત્રીસંબંધ પણ બંધાયો. એ અરસામાં સોમનાથનો મહિમા સાંભળવાથી તેની યાત્રા કરવાનું નક્કી કર્યું. અને એ યાત્રામાં આ જોખમ સાથે રાખવાના બદલે રાંકાશેઠને ભલાવી જવાનો નિર્ણય કર્યો. શેઠ પાસે આવીને કહે છે ‘શેઠજી ! આ મારી કૂપી સાચવવાની છે. યાત્રાથી પાછો આવું ત્યારે મને પાછી આપશો.’

રાંકાશેઠ સરળતાથી કહ્યું : આ દુકાનમાં તને ઠીક લાગે ત્યાં મૂકી દે. દુકાનમાં ઉપરના ભાગે કૂપીને વ્યવસ્થિત બાંધીને કાર્પટિક પ્રભાસપાટણના માર્ગે ચડ્યો. એક દિવસ કોઈ પ્રસંગવશ રાંકાશેઠ દુકાનમાં જ ચૂલો પેટાવી ઉપર તવો મૂકેલો. ગરમીના કારણે રસનું એક ટીપું તવા ઉપર પડ્યું ને કાળો ભક્ત તવો સુવર્ણમય બની ગયો. રાંકાને આશ્રય ! બીજો તવો લાવ્યો. વળી ગરમી વધતાં બીજું ટીપું એ તવા પર.. ને એ ય તવો સોનાનો બની ચમકવા લાગ્યો. રાંકાને ખ્યાલ આવી ગયો કે આ કૂપીમાં સુવર્ણરસ છે. લોભ જગ્યત થયો. કૂપી હવે પાછી આપવી નહીં, ને પાછળથી કોઈ બબાલ ન થાય એ માટે રાંકાશેઠ દુકાનમાંથી સારભૂત બધી ચીજે કાઢી લઈને દુકાનને આગ લગાડી દીધી. ને પાછું અજાણ્યો થઈ ‘આગ ! આગ !’ ની રાડારાડ કરી મૂકી. લોક બેણું થયું. આગ બુગાવી. શેઠ નવી મોટી દુકાન કરી. ઢગલો સોનું બનાવી દીધું છે.

મોટા શેઠ બની ગયા છે. પેલો કાર્પટિક આવ્યો. રાંકાશેઠ મુખને દીન - ઉદાસ કરીને એને કહું : ભઈલા ! શું કરું ? અચાનક આગ લાગી ગઈ. આખી દુકાન બળીને સાફ.. પછી કૂપી કરી રીતે બચે ?

આ વાત પરથી ને શેઠની જાહોજલાલીમાં દેખાતા આસમાન - જમીનના ફેરફાર પરથી કાર્પટિકને કાવાદાવાની ગંધ તો આવી જ ગઈ. પણ શું બોલે ? એને અચાનક યાદ આવ્યું કે જ્યારે એ કૂવામાંથી રસ ભરતો હતો ત્યારે કોઈક ગેબી અવાજ આવ્યો હતો કે ભર રાંકાના નામે... એકવાર તો કૂપી ખાલી કરી. ફરીથી ભરવા માંડી ને ફરીથી અવાજ આવ્યો હતો : ભર રાંકાના નામે.

કાર્પટિકે મન મનાવી લીધું. આ રસકૂપી મારા ભાગ્યની નહીં, રાંકાશેઠના ભાગ્યની જ હતી. જે ! જે થયું તે ખરું ! અબજો રૂપિયાનું સોનું બનાવી આપે એટલો રસ ગુમાવ્યો હોવા છતાં કર્મસત્તાના નિર્ણયને માથે ચઢાવી લેનાર કેવા સ્વસ્થ રહી શકે છે. આવા નુકશાનને પણ કેટલા હળવાશથી લઈને કોષ - દ્વેષ-બદલો લેવાની પ્રક્રિયા વગેરેથી બચી શકે છે ?

પુરોહિતે માએ જોયેલા સ્વખો પરથી અને શરીરના લક્ષણો પરથી સ્પષ્ટ આગાહી કરી છે કે આ બાળક રાજા બનવાનો છે. વળી પોતે એને મારી નખાવવાનો પ્રયાસ કર્યો ને છતાં કુદરતે એને આબાદ બચાવી લીધો છે એટલું જ નહીં બગીચાને નવપદ્ધતિવિત કરી એનો મહિમા વિસ્તાર્યો છે. બીજીવાર તો અયંત કૂર અને નિર્દ્ય જલ્લાદને સોંઘ્યો હોવા છતાં પોતાના પ્રાણનો જુગાર ખેલીને પણ જલ્લાદે બાળકને ખતમ કરવાની પોતાની આજ્ઞા માની નથી.

સુધૃત્રાજી પણ આ બધું જે જ્ઞાણો છે એના પરથી અધટને રાજા બનવવાના કુદરતના નિર્ણયને માથે ચઢાવી શકતા હતા. ‘હશે ! એનું નસીબ હશે તો ભલે એ રાજા થાય.’ પણ ‘ધાર્યું તો ધણીનું (કુદરતનું) થાય’ એ વાતને માથે ચઢાવવાની તૈયારી નહોતી. ‘હું રાજા છું. સત્તાધીશ છું. જે મને ન ગમે એ ન થવા દઉં’ આવી બધી કલ્પના હતી. ને તેથી હાર્યો જુગારી બમણું રમે ન્યાયે અધટને પતાવી દેવાના નવા પેંતરા રચવાના ચાલુ કર્યા. ‘શસ્ત્રકલામાં નિષ્ણાત આ અધટની મારે ખૂબ જરૂર છે’ વગેરે દેવધરને સમજાવી અધટકુમારને પોતાની પાસે રાખી લીધો ને પછી એને મથુરાના પ્રદેશની વ્યવસ્થા સંભાળવા મથુરા મોકલ્યો. એ ત્યાં પહોંચ્યો, ભવ્ય સ્વાગત થયું. થોડા જ વખતમાં એને ખ્યાલ

- ભાગ્ય પાધરા તો દુશ્મન આંધળા

આવી ગયો કે પૂરા વફાદાર - કુશલ અધિકારીઓ અને ખડતલ સૈનિકો મારા હથની નીચે જોઈએ. એણે એવા એક હજાર આદમીઓને સ્વવત્તનમાંથી બોલાવી યથાસ્થાન ગોઠવી દીધા. અને મથુરાધીશ સમાટુતરીકે રહેવા લાગ્યો. સુધટરાજાને આ સમાચાર મળવા પર એ ખૂબ અકળાયા. હવે આનો જીવ કર્દી રીતે લેવો ? એણે યુક્તિ ગોઠવી કાઢી. અધટકુમારને વિશાળા બોલાવ્યો. ‘રાજકુમાર વિકમસિંહ રણમોરચે લડી રહ્યો છે. તારે એની સહાયમાં જવાનું છે. માટે લશ્કરને તૈયાર કરો.’

અધટકુમાર તો ખુશ થઈ ગયો. મનમાં કશી શંકા નથી. ‘રાજાજી ! ખૂબ ઉપકાર કર્યો આપે આ કામ સૌંપીને. કાલે સવારે જ પ્રયાણ કરું છું.’

‘ભલે તમે તૈયારી કરો. હું રાજકુમારપર પત્ર લખી દઉં છું.’ રાજાએ કહ્યું.

બીજા દિવસે સીલબંધ પત્ર લઈને અધટકુમારે રસાલા સાથે પ્રયાણ કર્યું. આ પત્રમાં મને તાલપુટવિષ આપવાની વાત છે એનો અધટને અણસાર સુધ્યાં નથી. પ્રયાણમાં વધતાં વધતાં એક દિવસ સાંજે આ આખો રસાલો જંગલમાં પેલા યક્ષના મંદિર પાસે પહોંચ્યો ને ત્યાં જ પડાવ નાખ્યો. ‘પોતે બાલ્યવયમાં આ જ યક્ષની દાઢી સાથે રમત કરેલી અને આ યક્ષે જ દેવધરને સ્વર્ણ આવીને પોતાના ઉછેર માટે જણાવેલું... આ બધું અધટને કશું જ્યાલમાં નથી. એ તો પનોતી પુણ્યાઈ દ્વારા કુદરતનો લેણદાર બનેલો છે. કુદરતે સતર્ક થવું જ પડે. એણે પેલા યક્ષના અવધિજ્ઞાનના ઉપયોગને ફરીથી આ જંગલસ્થિત મંદિર તરફ વાળ્યો. દેવે અધટકુમારને અવધિજ્ઞાનથી જોયો ને ઓળખી ગયો. અવધિજ્ઞાનના બળે જ ચિઠીની વાત જાણી. પોતાની દિવ્યશક્તિથી એ જ હસ્તાક્ષરમાં લખાણ બદલી નાખ્યું કે આ પત્ર લાવનારની સાથે રાજકુમારીને પરણાવી દેજો.

અધટ પહોંચ્યો. પત્ર રાજકુમાર વિકમસિંહને આપ્યો. વાંચ્યો. રાજાની સહી તથા મહોરણાપ હોવાથી શંકાને કોઈ સ્થાન ન રહ્યું. જોશીઓને મુહૂર્ત પૂછતાં નજીદીકમાં જ શ્રેષ્ઠ જણાવ્યું. પિતાજીએ પણ ત્યાં મુહૂર્ત પૂછ્યું હશે ને શ્રેષ્ઠ મુહૂર્ત નજીક હોવાથી રાજકુમારીને ત્યાં બોલાવી લેવી અશક્ય સમજ અહીં જ ઘડિયાં લગ્ન લેવાની વાત છે, એમ રાજકુમારે કલ્પના કરી લીધી. ને અધટકુમારના લગ્ન થઈ ગયા. આ સમાચાર જ્યારે સુધટરાજાને મળ્યા ત્યારે એના પર તો જાણો કે વજાધાત થયો. પણ હજુ એ બોધપાઠ લેવા તૈયાર નથી. અધટને ખતમ કરવાનો નવો પાસો નાખવા તૈયાર થઈ ગયો. પછી ભલે એમાં

દીકરીનું સૌભાગ્ય નંદવાવાનું હોય. અધટને વિશાળા આવવાનું આમંત્રણ પાઠયું. અધટને આશર્મ થઈ રહ્યું હતું. ક્યાં યુદ્ધની વાત ને ક્યાં લગ્ન, ને પાછા વિશાળાનગરી તરફ પ્રયાણ ? પત્ની - સાણા વગેરેની સાથે વિશાળા પહોંચ્યો. રાજા - મજાએ ભવ્ય સ્વાગત કર્યું. રાજાએ એકાંતમાં અધટને કહ્યું : તમારા લગ્ન તો થઈ ગયા, એક વિષિ કરવાનો બાકી રહ્યો છે.

‘ક્યો ?’

‘આવતીકાલે કાળીચૌદશની રાત્રે કુલદેવીને નૈવેદ ધરવાનો વિષિ છે.’ અધટે વિષિ કરવાની વાત સ્વીકારી લીધી. રાજાએ નૈવેદ તૈયાર કરાવવાની સાથે મારાઓને પણ તૈયાર કરી દીધી. અને મધરાતે જે નૈવેદની થાળી લઈને આવે એને પતાવી નાખવાની સખત સૂચના પણ આપી દીધી. ચૌદસની રાત પડી. સમય થયો. આખરી વિદાય મનમાં રાખીને રાજાએ અધટને વિદાય આપી. પૂજાપાની સામગ્રી અને નૈવેદનો થાળ લઈ અધટ નીકલ્યો. ને બહાર જ વિકમસિંહ મળ્યો. પૂછ્યું : અત્યારે કઈ તરફ ? અધટે બધી વાત કરી.

‘બનેવીજી ! મંદિર તો ઘણું દૂર છે. રસ્તો વિષમ છે. અંધારું ધોર છે. ને તમે બિલકુલ નવા છો. વિષિ જ સાચવવાની છે ને તો સામગ્રી મને આપી દો. હું એ મંદિરે અનેક વાર ગયો છું. રસ્તો પરિચિત છે. હું ત્યાં જઈને નૈવેદ ધરી દઈશ. અધટે સામગ્રી આપી દીધી. રાજકુમાર મંદિરે પહોંચ્યો. બિચારો છૂપાયેલા મારાએ છોડેલા તીરથી વીંધાઈ ગયો.

સવારે રાજાને સમાચાર મળતાં જ સખત આંચકો-સખત આધાત અનુભવ્યો. પણ આ અણધાર્યા આંચકાએ રાજાના ચિંતનની દિશા બદલી નાખી. પારાવાર પસ્તાવો થયો. ‘લખ્યા લેખ મિટે નહીં’ આ સનાતનસત્યનો સ્વીકાર કર્યો. અને હવે બાજ સુધારવા તથા પોતાના પાપનું પ્રાયશ્ચિત્ત કરવા અધટકુમારને સ્વયં રાજ્ય આપી સંયમમાર્ગ સ્વીકાર્યો. કઠોર સાધના કરવા પર કેવળજ્ઞાન પામ્યા. કમશઃ વિચરતાં વિશાળાનગરીમાં પદ્ધાર્યી. રાજ અધટ મજા સાથે વંદનાર્થે આવ્યો. અમૃતમય દેશનાનું પાન બધાએ કર્યું. છેવટે રાજાએ મનમાં રહેલ પ્રશ્ન પૂછ્યો : પ્રલુ ! મારા જીવનમાં ચડાવ - ઉતાર કેમ આવ્યા ? કેવલીભગવંતે ભૂતકાળને ઉભેડ્યો.

વિદર્ભદિશ કુંડિનપુરનગર, પુરંદરરાજ, ગજભંજન રાજકુમાર. એક દિવસ ઉદ્ઘાનમાં રમતાં કુમારે તપસ્વી મુનિરાજને જોયા. તપના તેજને બદલે મલમલિન વસ્ત્ર-ગાત્ર પર નજર ગઈ ને મનમાં જુગુપ્સા થઈ. ‘કેટલા ગંદા !’ આ અપરાધ

થયો. એની સજ્જ થઈ દાસીના પેટે જનમ લેજો. પણ કુમારનો મિત્ર ભાવુક હતો. મુનિના ચરણોમાં વંદન કરીને બેઠો. એટલે રાજકુમાર પણ બેઠો. મહાત્માએ અહિંસા દ્યાની મહત્ત્વા દર્શાવતી દેશના આપી જે કુમારના હૃદયને સ્પર્શી ગઈ. ‘નિરપરાધી ત્રસજ્જવને ક્યારેય હું મારીશ નહીં’ એવી પ્રતિજ્ઞા એણો કરી. મહિનાના ઉપવાસી એ મહાત્માને વહોરાવવાનો લાભ પણ એણો લીધો.’

નવરાત્રીમાં પાડાનો વધ કરવાની કુમ્રથા એ વખતે ચાલી આવેલી. રાજ પુરંદરે ગજભંજન રાજકુમારને આજ્ઞા કરી. ‘આ વખતે પાડાનું બલિદાન તું આપ. લે આ તલવાર.’ કુમાર મૂંજવણમાં મૂકાયો. એકબાજુ પ્રતિજ્ઞા. બીજી બાજુ રાજાજ્ઞા. રાજના અતિઅાગ્રહે તલવાર ઊઠાવી. પણ પ્રતિજ્ઞાપાલનના વિચારે તલવાર અધવચ્ચે જ અટકી ગઈ. ફરીથી રાજનો ઈશારો. પાછી તલવાર ઊઠાવીને ઘાનો પ્રયાસ. પણ છેવટે પાડાની ડોક પાસે આવીને અટકી ગઈ. આવું ચારવાર થયું. (માટે ચારવાર અધટના માણલેવાના પ્રયાસો થયા). છેવટે ગજભંજને રાજને કહ્યું : પિતાજી ! મારાથી આ વધ નહીં થાય. મારી પ્રતિજ્ઞાનું હું પ્રાણસાટે પણ પાલન કરીશ.’ ને જીવનભર એ નિયમ પાય્યો. પૂર્વજન્મની વાત સાંભળતાં અધટને જીતિસ્મરણજ્ઞાન થયું. ને પછી તો આત્માને વૈરાગ્યના રંગે રંગી સંયમ લીધું, સાધના કરી, કેવલજ્ઞાન પાખી મોક્ષ ગયા.

આમાં સ્પષ્ટ છે કે રાજા જેવો સત્તાધીશ પણ, જો કર્મસત્તાની કોર્ટે સજ્જ ફરમાવી નથી, તો ગમે એટલા ધમપણાડા કરે તો પણ ધારેલી સજ્જ કરી શકતો નથી, અરે ઉપરથી એના સજ્જ કરવાના એ જ પ્રયાસો સામા જીવને ભવ્ય બદ્ધિસો આપનારા બની જાય છે. શું એવું નથી લાગતું ? કે સુકૃતો કરી કરીને કર્મસત્તાના લેણદાર બન્યા રહેવામાં જ મજા છે. આ જ વાતનું અન્યદિષ્ટાંત એટલે મયણાસુંદરી.

‘હું ધારું એને સુખી કરી શકું ને ધારું એને હુઃખી કરી શકું’ આવી પોતાની વાતને આ મયણા સ્વીકારતી નથી. ને ‘કર્મ કરે એ થાય. કર્મ કરે એ થાય’ એમ કહે છે. તો હવે હું એને બતાડી દઉં કે ‘હું એને કેવી હુઃખી કરી શકું છું’. ને મારી વાત સ્વીકારનાર સુરસુંદરીને કેવી સુખી કરી શકું છું’ આવા વિચારથી કોધાવિષ્ટ થઈને પિતા પ્રજ્ઞાપાલ રાજાએ મયણાસુંદરીને કોઢિયા ઉંબરરાણા સાથે પરણાવી દીધી. ને પ્રસન્ન થઈને સુરસુંદરીને એને પસંદ એવા અરિદમન નામના રાજકુમાર સાથે પરણાવી દીધી. પણ ધાર્યું તો કર્મસત્તાનું જ થયું.

રાજા કોઢિયા સાથે પરણાવી દેવા દ્વારા મયણાનું જીવન ઊઝાડી દેવા

માગતો હતો. પણ કર્મસત્તાએ તો એવી સજી ફરમાવી નહોતી. કર્મસત્તા તો ઉપરથી મયણાસુંદરીને ઈનામ આપવા માગતી હતી. એટલે કર્મસત્તાએ ઉભરરાણાના રૂપમાં પરમસૌભાગ્યશાળી પુષ્યનિધાન શ્રીપાળકુંવરને મોકલ્યા. ને મયણા સુખી જ નહીં, મહાસુખી થઈ. જ્યારે સુરસુંદરીને કર્મસત્તા સજી કરવા માગતી હતી. સૌભાગ્યશીલ સમજને વરેલો રાજકુમાર કાયર નીકળ્યો. ને જીવન નિર્વાહ માટે સુરસુંદરીએ ઠેઠ નૃત્યાંગના બનવા સુધી પહોંચવું પડ્યું.

આ વાત મગજમાં જડબેસલાક કરવી પડશે કે કર્મસત્તા જ્યારે ઈનામ આપવા માગે છે, સજી ફરમાવતી નથી. ત્યારે ગમે તેવી વ્યક્તિ હેરાન કરવા માટેના ગમે તેવા ધમપછાડા કરે તો પણ કશી હેરાનગતિ કરી શકતી નથી. આનો મતલબ સ્પષ્ટ જ છે કે બીજા જીવને હેરાન કરવાની સત્તા કોઈ જ જીવ પાસે છે નહીં અને એ સત્તા જ નથી એટલે કોઈપણ જીવ (જેલર) ગમે એટલું ચાહે કે મથે, છતાં કર્મસત્તાની કોર્ટ ન ફરમાવેલી સજી ક્યારેય કરી શકતો નથી. એટલે હુન્યવી કોર્ટનો જેલર કેદીને સજી બહારનો ત્રાસ ભલે કદાચ આપે, કુદરતની કોર્ટનો જેલર પોતાની ઈચ્છાથી સજીમાં અંશમાત્ર પણ વધારો કે ફેરફાર કરી શકતો નથી. ને કર્મસત્તા જ જો સજી કરવા માગે છે તો માનવી ગમે તેવી વ્યવસ્થા કરે તો પણ એમાંથી બચી શકતો નથી. એ વખતે રક્ષક પણ ભક્ષક બની શકે છે.

ઈન્દ્રિયાંધીની હત્યા કોણો કરી ? એમના અંગરક્ષકોએ જ ને ? શું ઈન્દ્રિયાળની સુરક્ષાવ્યવસ્થા કાચી હતી ? એમનું નિવાસસ્થાન દિલ્હીમાં સફદરગંજ રોડ પર. એમની સુરક્ષા માટે ચાલુ ટ્રાફિકને ત્યાંથી પસાર થવા દેવાતો નથી. બધા પાસે ચક્કર ભરાવાય છે. કોઈ ત્રાસવાદી હોય ને બોમ્બાબલાસ્ટ કરી દે તો ?

વળી એમના સિક્યોરિટીગાર્ડ્સ પ્રતિસપ્તાહ રીહસર્લ કરતા હતા. કદાચ કોક ત્રાસવાદી ક્યાંકથી ફૂટી નીકળે તો કઈ રીતે વડાપ્રધાનને બચાવી લેવાય ? કદાચ એ ફાયરિંગ શરૂ કરી દે તો એની ગોળી પોતાના શરીર પર ઝીલી લેવી પણ વડાપ્રધાનને બચાવી લેવા. આમાં તેઓ જ જડપ -ત્વરા ને ચપળતા દેખાડતા હતા તેમાંનું ખરેખર હત્યા થઈ એ દિવસે કશું દર્શાવી શક્યા નહીં.

પ્રાઈમ મિનીસ્ટરના બંગલાની પાછળ હંમેશા ચોવીશે કલાક એભ્યુલન્સ તૈયાર રહેતી. જે દિવસે હત્યા થઈ એ દિવસે પણ એભ્યુલન્સ તો હતી. પણ એનો ડ્રાઇવર નહોતો, ચાવી નહોતી. પછી એમને અંભેસડર કારમાં હોસ્પીટલમાં લઈ જવા પડ્યા હતા.

દિલ્હીની હોસ્પીટલ ઓલ ઈન્ડિયા ઈન્સ્ટીટ્યુટ આંક મેડિકલ સાયન્સીસ (એમ્સ) કે જ્યાં બધા વી.આઈ.પી.ઓની ટ્રીટમેન્ટ થાય છે. તે હોસ્પીટલ સાથે વડાપ્રધાનના નિવાસસ્થાનનો વાપરલેસ સંદેશબ્યવહાર. અહીં કાંઈ પણ થાય તો તત્કાળ હોસ્પીટલમાં સંદેશ આપી શકાય.

પણ અંગેજીમાં એક વાક્ય છે મેન સપોર્ઝીસ ગોડ ડીસ્પોર્ઝીસ. માણસ કંઈક ધારણાઓ કરે છે, પણ પરમાત્મા એની ધારણાઓને ઉધી વાળી દે છે. આ અંગેજીનું વાક્ય છે. આપણો આવું માનતા નથી. ભગવાનું ક્યારેય આપણી બાજુ બગાડે નહીં. એ તો બાજુ સુધારનારા છે. પણ આપણો એમ કહીએ કે મેન સપોર્ઝીસ, કર્મસત્તા ડીસ્પોર્ઝીસ. કર્મસત્તા માનવીની ધારણાઓને ઉધી પાડે છે.

વીસેક વર્ષની ઉભર થયેલી. પરણવાના ને સુખી થઈ જવાના ઘણા કોડ - મનોરથ હતા. માતપિતાએ પણ ચાર ઠેકાણો પૂછપરછ કરી સારો અભિગ્રાય મળવાથી એક કન્યા સાથે લગ્ન કરાવ્યા. બાર મહિના તો બરાબર ચાલ્યું. પણ પછી અંદરનો સ્વભાવ બહાર આવ્યો. બિલકુલ પિતળ. એવી કજિયાખોર.. નિમિત મળ્યું નથી ને આખું ઘર માથે લીધું નથી. પતિ સાવધ થઈ ગયો. નિમિત આપવું જ નહીં એની કાળજી રાખે છે. કાંઈપણ બોલતા-ચાલતા કે કરતાં પહેલાં સત્તરવાર વિચાર કરે છે કે આનું પરિણામ શું આવશે ? ને છતાં એની પત્ની ! કંઈક નિમિત પકડી જગડો-જગડો કરી નાખે છે. જીવન જેર થઈ ગયું. એના પતિને થાય કે બીજાઓને શાંત ગ્રેમાળ પત્ની મળી ને મને જ કેમ આ કજિયાખોર ? મારા જ ગળે આ લાકડું કેમ બાળ્યું ?

પંદરમાંથી એક જ પશુના ગળે લાકડું બાંધું હોય એમાં વાંક લાકડાનો નહીં, પશુનો હોય છે. એમ કજિયાખોર પત્ની મળે એમાં વાંક કોનો ? હા, પતિનો જ. જેને કજિયાખોર પત્ની મળી હોય એણે સમજી લેવું જોઈએ કે પૂર્વજન્મમાં પોતે બહુ બેફામ બનેલ. કોઈના કંટ્રોલમાં રહેતો નહોતો. કુદરતને થયું કે આને કંટ્રોલમાં લાવવો હોય તો ગળે એક લાકડું બજાડવાની જરૂર છે ને આ લાકડું બજાડી દીધું. સુખી થવાની બધી કલ્પનાઓને કુદરતે-કર્મસત્તાએ

ડીસ્પોર્ઝ કરી નાખી.

પત્ની કળજિયાખોર છે. અથવા બહુ જ વિચિત્ર સ્વભાવભાળી છે. અથવા વાતવાતમાં શંકા જ કર્યા કરવાવાળી છે. ક્યાં તો પતિ બહુ ગુસ્સાખોર છે કે દારૂદિયો છે. અથવા આખો દિવસ ઘરમાં પડ્યો રહે છે. કશું કરતો નથી. આવા કોઈપણ કારણો જેનું દામ્પત્યજીવન કડવું થઈ ગયું હોય એ પતિએ કે પત્નીએ સામાપાત્રને જ દોષિત માનીને મન બગાડ્યા કરવા કરતાં ‘મારા પૂર્વના અપરાધની કર્મસત્તાએ આ સજા કરી છે’ આ રીતે આ પરિસ્થિતિનો સ્વીકાર કરી લેવો જોઈએ. જેથી મનને શાંત બનાવી શકાય, ને સામા પાત્ર પ્રત્યેના દેખ - વેરભાવ વગેરેથી બચી શકવાથી નવા પાપથી બચી શકાય.

વાત આ છે. મેન સપોર્ઝીસ, કર્મસત્તા ડીસ્પોર્ઝીસ. વડાપ્રધાનની સુરક્ષા માટે હોસ્પીટલ સાથે વાયરલેસ સંદેશબ્યવહારની વ્યવસ્થા હતી. પણ કર્મસત્તા કોને કહેવાય ? માનવીની જડબેસલાક વ્યવસ્થાને પણ ખોરવી નાખતા વાર નહીં. ઈન્ફિરાશ્યની હત્યાના જ દિવસે એ વાયરલેસ સંદેશબ્યવહાર ખોરંભાઈ ગયેલો. એમબેસેડર કારમાં એમને હોસ્પીટલ લઈ ગયા ત્યારે જ ત્યાં ડૉક્ટરોને ખબર પડી કે આવી ઘટના ઘટી છે. ડૉક્ટરોને પૂર્વ તૈયારી કરવાનો જે ચાન્સ મળવો જોઈ તો હતો તે મળ્યો નહીં.

ઇન્ફિરાશ્યનું બ્લડ હતું આર.એચ.નેગેટીવ ગ્રુપનું. એ બ્લડનો હોસ્પીટલમાં હુંમેશા સ્ટોક રખાતો. પણ એ દિવસે હોસ્પીટલમાં એ બ્લડ નહીં.

ઇન્ફિરાશ્ય પર સ્ટેનગનદ્વારા પૂરી ત્રીસ ગોળી ધરબી દેનાર એ સતતવંતસિંધ અને બિયંતસિંધને કાંઈ એમને ખતમ કરવા એમના સુધી સરકારે મોકલ્યા નહોતા. પણ એમની સુરક્ષા કરવા માટે મોકલ્યા હતા. એમને સ્ટેનગન જે આપવામાં આવેલી ને એમાં ગોળીઓ જે ભરવામાં આવેલી તે પણ એમની સુરક્ષા માટે.

પણ કર્મસત્તા જ્યારે રૂઠે છે ત્યારે રક્ષક પણ ભક્ષક બની જાય છે.

માનવી કાંઈપણ ગોઠવણ કરે, અનુકૂળ પરિસ્થિતિઓ નિર્માણ કરવાનું આયોજન કરે, પણ કર્મસત્તા જો સજા કરવા માગતી હોય તો માનવીની બધી ગોઠવણને કર્મસત્તા ફોક કરી શકે છે. એકાદ અનુકૂળતાને પણ એવી પ્રતિકૂળતામાં રૂપાંતરિત કરી શકે છે અથવા કોઈક નવું જ પ્રતિબંધક પરિબળ એવું ઊભું કરી

- હાથમાંથી લેશે, નસીબમાંથી કોણ લેશે ?

શકે છે કે જેથી સરવાળે જીવને સજી જ થઈને રહે છે. શાસ્ત્રોમાં આવા ઢગલાબંધ દાખાંતો નાંદાયેલા છે.

વિધવા બહેન, બે ભાઈઓ, બે ભાભીઓ.. આમ પાંચ જગાનો પરિવાર. શેષ ચારેને વિધવાબેન મૃત્યે ખૂબ જ માન ને ખૂબ જ પ્રીતિ છતાં એકવાર બહેનને વિચાર આવ્યો કે આજે તો ઘાર છે, કાલે મને કાઢી નહીં મુકે ને ? માટે પરીક્ષા કરું.

એકવાર મોટાભાઈને બહારથી આવતા જોઈને બેને ભાઈ સાંભળે એ રીતે ભાભીને કહ્યું : 'હાથ ચોખ્યા રાખવા.' ભાઈએ બેનની વાત સાંભળી વિચાર્યું કે 'મારી બેન આવી સલાહ કેમ આપે છે ? ચોક્કસ એણો કોઈ ચોરી કરી હશે.' એણો પત્ની સાથે બોલવાનું બંધ કરી દીધું. વ્યવહાર પણ ઓછો કરી નાખ્યો. થોડા જ દિવસમાં પત્ની અકળાઈ ગઈ. નણાંદને વાત કરી. બેનને બધી કલ્પના આવી ગઈ. ભાઈને કહ્યું : તમે કલ્પના કરી છે એવું નથી. મેં તો સહજ શિખામણ આપેલી કે ક્યારેય ચોરીનો વિચાર પણ ન આવી જાય એની કાળજી લેવી. ને ભાઈનો પાછો પૂર્વવત્ત વ્યવહાર થઈ ગયો. બેનને આનંદ થયો કે મોટાભાઈ-ભાભીના દિલમાં તો મારું મહત્વ છે જ.

વળી એકવાર નાનો ભાઈ દુકાનેથી આવી રહ્યો હતો ત્યારે એ સાંભળે એ રીતે નાના ભાભીને કહ્યું : તમારી સાડી સંભાળજો. નાનો ભાઈ વિચારમાં પડી ગયો કે મારી બેને આમ કેમ કહ્યું ? જરૂર મારી પત્ની દુરાચારિણી હશે.. ને પત્ની સાથેનો બધો સંબંધ કટ કરી નાખ્યો. પત્ની ભારે ચિંતામાં.. છેવટે નણાંદને વાત. નણાંદ અવસર જોઈ નાના ભાઈને કહ્યું કે 'તમારા પત્ની તો મહાસતી છે. આ તો મનમાં પણ પરપુરુષનો વિચાર ન આવી જાય એવી સાવધાની આપવા મેં કહેલું.' નાનાભાઈને સંતોષ. પત્ની સાથે ફરીથી પૂર્વવત્ત વ્યવહાર ચાલુ કરી દીધો. ને બેન રાજીના રેડ થઈ ગયા. બધા મારી વાત માને તો છે જ. વિધવા બેને બન્ને ભાભીઓ પર આરોપ આવે એવો વ્યવહાર કરવાનો અપરાધ સેવી લીધો. વૈધવ્યપણામાં આરાધનાઓ તો ઘણી જ કરી. પણ આ અપરાધનું પ્રાયશ્ચિત ન કર્યું.

હવે જુઓ કર્મસત્તાની સજી કરવાની રીત-બીજાભવમાં આ વિધવા બેન એક શેઠની પુત્રી બની. બન્ને ભાઈઓ અન્યગામમાં એક શેઠના બે પુત્રો તરીકે ઉત્પન્ન થયા. બેમાંથી એકભાઈ સાથે આ શ્રેષ્ઠીકન્યાના લગ્ન થયા. લગ્નની રાતે જ આકાશમાંથી જતા કોઈક વ્યંતરને મજાક કરવાનું મન થયું. કર્મસત્તાએ

મજાક કરવાનું મન કરાવ્યું. શ્રેષ્ઠીકન્યા - નવોઢા શયનખંડમાં પતિની પ્રતીક્ષા કરી રહી છે ને વ્યંતરદેવ એના પતિનું રૂપ લઈ શયનખંડમાં પ્રવેશી એની સાથે વાતો કરવા લાગ્યો. નવોઢાને કશી ખબર નથી. એ તો એને પતિ જ સમજે છે ને એ રીતે પ્રેમાલાપ કરવા લાગી. એના પતિએ બહાર આ વાતો સાંભળી. એના મનમાં થયું ‘મારી પત્ની લગ્નના દિવસે જ જો પરપુરુષ સાથે આ રીતે વાત કરે છે તો જરૂર એ દુરાચારિણી જ છે. મારે એનાથી સર્યું.’ એ પત્નીને છોડીને ચાલ્યો ગયો. સાસરે કહી દીધું કે ‘મને આ લગ્ન માન્ય નથી.’ શ્રેષ્ઠીકન્યાને આ જાણીને આંચકો લાગ્યો. પછી તો વૈરાગ્યવાસિત થઈ દીક્ષા લીધી. સુંદર સાધ્વીજીવન જીવે છે.

આ બાજુ પૂર્વભવની જે બે ભાબીઓ હતી એની જ સાથે કાળકમે આ બન્ને ભાઈઓના લગ્ન થયા. સાધ્વીજી મહારાજ પણ વિહારકમે એ જ નગરમાં પદ્ધાર્ય છે. પૂર્વભવની પ્રીતિના કારણે બન્ને પત્નીઓને એમના પર પ્રીતિ-ભક્તિભાવ છે ને તેથી રોજ એમની સેવા-વૈયાવચ્ચ કરવા જાય છે. ગોચરીની વિનંતી કરે છે. એક દિવસ સાધ્વીજી એમના ધરે ભિક્ષા માટે જાય છે. ત્યાં ઉપદેશ આપી રહ્યા છે. એ વખતે બહાર પોતાનો હાર રાખી પત્ની કંઈક કામે અંદર ગઈ. બહાર એકલા સાધ્વીજી ને હાર રહ્યા. ત્યારે દિવાલ પરના ચિત્રમાં રહેલો મોર ચિત્રમાંથી બહાર આવ્યો ને હાર લઈને ચાલ્યો ગયો. (કોઈક દેવે આ રીતે ફરીથી મજાક કરી.) પછી હાર ચોરાયાનો આક્ષેપ સાધ્વીજી પર આવ્યો. ગુરુલણીએ પણ ઠપકો આપ્યો કે ‘ગૃહસ્થના ધરમાં રોકાવાની જરૂર શી? ત્યાં ઊભા શા માટે રહ્યા?’ વગરે. ‘હવે, આ કલંક ધોવા માટે સાગારિક અનશન કરો.’ તેઓએ કર્યું. કાઉસ્સગમાં ઊભા કહ્યા. શુભભાવોની ધારા વધતાં વધતાં શુક્લધ્યાન પર આરૂપ થઈ કેવલજ્ઞાન પામ્યા.લોક ભેગું થયું. ને ત્યાં જ પેલો ચિત્રમાનો મોર આવી તે હાર મૂકી ગયો. બધા આશ્ર્ય પામ્યા. ને પ્રશ્ન પૂછવા પર કેવલજ્ઞાની સાધ્વીજી ભગવંતે પૂર્વભવના વૃત્તાંતથી માંડીને બધી વાત કરી.

અનિનશર્માના પારણાના દિવસે જ ગુણસેનને ભયંકર શિરોવેદના ઉઠે? વળી બીજીવાર પણ પારણાના જ દિવસે, એકદિવસ પણ આગળ-પાછળ નહીં, અચાનક યુધ્ઘની નોબત આવી જાય? ભીષ્મ તપસ્વીના બજે માસક્ષમજાનું પારણું પોતે ચૂકવ્યું છે. અનિનશર્માને સંંગ ત્રીજું માસક્ષમજા ચાલુ થઈ ગયું છે. તપની સાથે એ સમતામાં પણ આગળ વધ્યો છે. ને તેથી ગુણસેનનો અહોભાવ

- ભક્તિભાવ પણ ખૂબ વધી ગયો છે. બબ્દે પારણું ચૂકાવ્યાનો પશ્ચાત્તાપ પણ એવો ધોર છે. ને તેથી હવે કોઈપણ હાલતમાં ત્રીજીવાર ભૂલ ન થઈ જાય એની ભારે સાવધાની છે. પારણાના લાભ માટે દિલની ઈચ્છા જ નહીં, તડપન છે. હવે ૨૯ દિવસ રહ્યા... હવે ૨૮ રહ્યા... હવે ૧૫... હવે ૧૦... કાઉન્ટડાઉન રોજેરોજ ચાલુ છે. બધાને સાવધ કરી રહ્યો છે. ‘આ વખતે ભૂલ ન થઈ જાય.’ હવે ૫ દિવસ બાકી રહ્યા. હવે ત્રણ... હવે બે... ને આગળા દિવસે આખા રાજપરિવાર સહિત બધાને ભારપૂર્વક સૂચના આપી છે કે આવતીકાલે કોઈપણ સંજોગોમાં ભૂલ ન થવી જોઈએ. હું તો સાવધ છું જ. છતાં કંઈપણ નિમિત્ત મળે તો બધા પણ મને યાદ કરાવશો. વારંવાર સ્વયં ઘૂંટેલું. ને બીજાઓને પણ ઘૂંટાવેલું ને છતાં પારણાના જ દિવસે રાણીએ સૌપ્રથમ રાજપુત્રને જન્મ આપ્યો. બધા જ એની ખુશીમાં જૂમી ઉઠ્યા. આનંદમાં ઉજાણીમાં મશગૂલ બની ગયા ને પારણું ચૂકાઈ જ ગયું.

આમ જોવા જઈએ તો ગમે તેવા આનંદ - ઉજાણી હોય. દિવસોથી ઘુંટેલું હોય એ કોઈને જ યાદ ન આવે એવું બને ? પણ કર્મસત્તાએ કોઈને યાદ આવવા જ ન દીધું. ને જેવો અભિનશર્મા વગર પારણો પાછો ફર્યો. પછી જ ગુણસેનને પારણું યાદ આવ્યું.

આ બહુ જ સમજવા જેવું છે. અભિનશર્મા ઈચ્છી રહ્યો છે કે મારું પારણું થાય. બધા તાપસો પણ એ જ ઈચ્છી રહ્યા છે. કુલપતિ પણ એ જ યાહે છે. વળી ગુણસેન તથા એના રાજપરિવારની પણ એ જ ઈચ્છા છે ને એ માટેની તૈયારી છે. ને છતાં ગુણસેનના હાથે એનું પારણું ન જ થયું. કેમ ? કારણકે કર્મસત્તા એવું ઈચ્છતી નહોતી. ધાર્યું કર્મસત્તાનું જ થાય છે. ને પોતાનું ધાર્યું કરવા માટે કર્મસત્તા કંઈક પરિબળોને બદલી નાખે છે. અથવા કંઈક એવા નવા પરિબળ ઊભા કરી દે છે કે જેથી પોતાની ધારણા થઈને જ રહે. પહેલા - બીજા પારણાના દિવસે જ શિરોવેદના - યુદ્ધની નોભત ને ત્રીજા પારણાના દિવસે જ રાજપુત્રનો જન્મ. દરેક વખતે પારણાના દિવસે જ. એકપણ દિવસ આધો પાછો નહીં. થોડીધાણી પણ સહદ્યતા ને સૂક્ષ્મવિચારકતા હોય તો આની પાછળ કુદરતનો કંઈક સંકેત હોવો પ્રતીત થવો જ જોઈએ. ને તે સંકેત આ કે કુદરત અભિનશર્માને સજી કરવા માગે છે.

ગુણસેન અંત:કરણથી અભિનશર્માનું પારણું કરાવવા ચાહે છે ને છતાં કર્મસત્તાએ એના દ્વારા પારણું ચૂકાવડાયું છે. એટલે જ આપણે સમજવું જોઈએ

કે આપણાને કાંઈપણ હેરાનગતિ કરનાર કોઈપણ વ્યક્તિ એકદમ સ્વંતત્ર પોતાની ઈચ્છાથી આપણાને હેરાન કરતી નથી, પણ કર્મસત્તા જ તેની પાસે તેવી તેવી કારવાહી કરાવે છે.

શંકા : ગુણસેનની વાત જવા દો. બાકી તો મોટેભાગે બધા પોતાની ઈચ્છાથી જ બીજાને હેરાન કરતા હોય છે. જેમ કે આ પુસ્તકમાં અન્યત્ર જેની વાત છે એ નાગકેતુના પૂર્વભવમાં કિશોરને એની સાવકીમાં પોતાની ઈચ્છાથી જ ભયંકર ત્રાસ આપતી હતી ને ?

સમાધાન : હા, સાવકી માની પોતાની ઈચ્છા ખરી. પણ એ ઈચ્છા પણ કર્મસત્તાની જ દેણાની માનવી જોઈએ. સુભૂમયકવર્તીને છખંડનું સાચાજ્ય મળ્યું. પણ સંતોષ ન થયો. મારી પાસે ૧૪ રત્નો - નવનિધાન - ૮૬ કરોડનું લશ્કર છે. વળી ૧૬૦૦૦ દેવો મારી સેવામાં છે. ધાતકીખંડના ભરતક્ષેત્રના પણ દ ખંડ કેમ ન જતું ? ને એણે ચર્મરત્ન - છત્રરત્નદ્વારા બારયોજનની છાવણી તૈયાર કરી. ૮૬ કરોડના સૈન્ય સાથે એ છાવણીમાં આરૂઢ થયો. સોળહજાર દેવોને આશા કરી કે આખી છાવણી ઉદ્ઘાટનો. ને બે લાખયોજનના લવણસમુદ્ર ઉપરથી અદ્ભુત લઈ ધાતકીખંડમાં પહોંચાડો. દેવો કામે લાગી ગયા. છાવણી લવણસમુદ્ર ઉપરથી પસાર થઈ રહી છે.

ને કર્મસત્તાની કોર્ટમાંથી ઓર્ડર છૂટી ગયો. એક દેવને વિચાર આવ્યો કે બીજા ૧૫૮૮૮ દેવો આ છાવણી ઊંચકી રહ્યા છે. હું એક ખસી જઈશ તો શું વાંધો આવવાનો છે ? એ દેવ ખસી ગયો. ના, એ એકલો જ નહીં, સોળે હજાર.. બધા જ દેવો ખસી ગયા, કારણકે બધાને એ જ વખતે એ જ વિચાર આવેલો. ને સુભૂમયકીએ પૂરી છાવણી સાથે લવણસમુદ્રમાં જળસમાધિ લેવી પડી.

સામાન્યથી દેવો અત્યંત વફાદાર હોય છે, ક્યારેય બેવફા બનતા નથી. ‘મારા ખસવાથી આ જળશરણ થઈ જશે’ આવી કલપના હોત તો તો એક પણ દેવ ખસત જ નહીં, કારણકે એકપણ દેવની એવી ઈચ્છા હતી જ નહીં કે સુભૂમ દૂબી જાય. ને છતાં જેના કારણો એ દૂબી જાય એવી ઈચ્છા દરેક દેવને થઈ છે. તો આ ઈચ્છા કોણે કરાવી ? આપણો માનવું જોઈએ કે કર્મસત્તાએ જ આવી ઈચ્છા કરાવી છે. ને એ રીતે સુભૂમને ફટકારેલી સજાનો અમલ કરાવી દીધો છે.

ભીમસેનચરિત્રની પણ કેટલીક વાતો આ જ હકીકતનું સૂચન કરે છે. પોતાના અત્યંત વિષમકાળમાં એને જાણવા મળ્યું કે બાર યોજન દૂર આવેલા

પ્રતિભાનપુરનગરના રાજવી અરિંજ્ય અત્યંત પ્રજાવત્સલ ને ઉદાર છે. દર છ મહિને સવારીએ નીકળે છે ને હુઃખીઓના હુઃખ દૂર કરે છે. ભૂખ્યાને ભોજન, નિર્ધનને ધન, બેકારને નોકરી આપે છે. અને નોકરીમાં પગાર બત્રીસ રૂપિયા જેવો માતબર આપે છે. એમનો જમાઈ જિતશત્રુ તો ૬૪ રૂપિયા પગાર આપે છે. બહુ જ મોટી આશા સાથે પહોંચ્યો અને પૃથ્બી કરી તો જાણવા મળ્યું કે જમાઈ જિતશત્રુની સવારી આગળા દિવસે જ નીકળી ગયેલી. બધા હુઃખ્યાઓના હુઃખ એણો દૂર કરી દીધેલા. પણ હવે તો દ મહિના રાહ જો. ભીમસેનને જાણે કે વજાધાત થયો. કરુણાર્થ અને સૌજન્યશીલ ધનસાર શ્રેષ્ઠીએ આશરો આપ્યો. દ મહિના નીકળી ગયા. રાજ અરિંજ્યને મળ્યો. રાજના પૂછવા પર પોતાની બધી વાત કરી. એ વાતમાં રહેલી સર્વાઈ ભલભલાને પીગળાવી દેવા સમર્થ હતી. તો આ તો પરહુઃખભંજન, કરુણાવત્સલ અને પરોપકારને જ સાર માનનાર રાજવી છે. એ ભીમસેનના હુઃખ દૂર ન કરે એવી અંશમાત્ર શક્યતા નહોતી. પણ કર્મસત્તા... આવા રાજવીને પણ એવો વિચાર આપ્યો કે ‘આ તો ધૂર્ત માણસ લાગે છે. નહીંતર હરિષેણરાજ પણ પરોપકારી ઉદાર છે. આને અહીં શું કામ આવવું પડે ? આને કામ આપવામાં હું ક્યાંક ફસાઈ જઈશ.’ ને એ ઉદાર રાજ ભીમસેન પ્રત્યે કૃપણ બની ગયો.

‘મારે કોઈ માણસની જરૂર નથી’ કહીને નનૈયો ભણી દીધો. હતપ્રભ ભીમસેનને ધનસાર શ્રેષ્ઠીએ પાછો સંભાળી લીધો. ‘દ મહિના વધુ રોકાઈ જા. જિતશત્રુ તો જરૂર તારું દણદર ફેરી નાખશે.’ આશામાં ને આશામાં દ મહિના બીજા કાઢી નાખ્યા. પણ કર્મસત્તાએ જિતશત્રુને પણ ઉધો વિચાર જ આપ્યો. ‘રાજએ જો હાથ ઝાલ્યો નથી. તો મારે પણ ચેતી જવા જેવું છે. જરૂર દાળમાં કંઈક કાળું હશે.’ ને એ પણ ભીમસેનમાટે નિર્દ્ય બની ગયો. અત્યાર સુધી લાગણીશીલ અને દયાળું રહેલા ધનસારશ્રેષ્ઠીના મનમાં પણ કર્મસત્તાએ શેતાનને જગાડ્યો. એણે ભીમસેનના શસ્ત્રો અને પગાર આપવાની ઘસીને ના પાડી દીધી ને ‘બદમાશ’ કહીને કાઢી મૂક્યો. ભીમસેનની નિષા-સદ્વર્તન-સેવા વગેરે કશું જ કર્મસત્તાએ ધનસારને યાદ આવવા ન દીધું.

પછી મેળાપ થયો રત્નસાર શ્રેષ્ઠીનો. એ તો સહદય - ઉદાર શ્રાવક છે. ભીમસેનની આપત્કથાથી અત્યંત દ્રવેલો છે અને આવી વિષમ પરિસ્થિતિમાં

- સીતાસમાણી સતી કોણ શાણી પતિમિત્રજાથી સદા પ્રમાણી;
કુરંગ હણવા મતિ ભાસ્ત કીધી, વિનાશકાળે વિપરીત બુધ્ય.

પણ ભીમસેનની પ્રામાણિકતાથી ઓવારી ગયેલો છે. કર્મસત્તા એનો વિચાર તો બદલી શકે એમ નથી. એટલે એષો ભીમસેન પાસે જ ભૂલ કરાવી. શેડે આપેલ નવ લાખની કિમતના રત્નો ભરેલી કંથાને પ્રાણની જેમ છાતી ને છાતી પર જ રાખીને ઠેઠ જ્યાં પોતાનો પરિવાર છે તે ક્ષિતિપ્રતિષ્ઠિત નગરના પાદર સુધી તો પહોંચ્યો. ને ત્યાં સ્વચ્છ નિર્મળજળવાળું સરોવર જોઈ જ્ઞાન કરવા કર્મસત્તાએ એને લલચાવ્યો. નિર્જન જગ્યાને સલામત સમજ કિનારે વસ્ત્ર - કંથા મૂકી જ્ઞાન માટે સરોવરમાં પેઠો. અને કર્મસત્તાએ વાંદરા પાસે ભીમસેનના સર્વસ્વ જેવી કંથાનું હરણ કરાવ્યું. ભીમસેનને ઠેઠ આત્મહત્યાના પગલા સુધી મજબુર થવું પડે એવો કારમો ઘા કરવાની વાંદરાની કોઈ ઈચ્છા નથી. એને તો એક માત્ર રમત જ કરવાની હતી. પણ ભીમસેન પર તો એવો ઘા પડી જ ગયો.

પાછો જટાધારી બાવો ભીમસેનના વડવાઈના ફાંસામાંથી બચાવે છે. એની દુઃખ આપવીતી સાંભળી કરુણાર્દ બની આશ્વસ્ત કરે છે. ભીમસેનને ઉત્તરસાધક તરીકે રાખી ચાર તુંબડા સુવર્ણરસ સિદ્ધ કર્યો જેમાંથી બાવાએ નિષ્ઠપટપણો ઉદારતાથી ૧ તુંબું રસ ભીમસેનને આપવાની વાત કરી છે. બન્ને પાછા ક્ષિતિપ્રતિષ્ઠિત નગરના પાદર સુધી પહોંચી ગયા. બાવાએ ભીમસેનને ભોજનનો પ્રબંધ કરવા નગરમાં મોકલ્યો. આ મોકલવા પાછળ પણ બાવાના મનમાં કોઈ જ મહિન ઈરાદો નથી. પણ જેવો ભીમસેન ગયો કે તરત કર્મસત્તાએ આ બાવાની દાનત બગાડી. ‘એક તુંબું રસ પણ શા માટે આપવો ?’ એ વિચારે ભીમસેનના આવવા પૂર્વે જ બાવો છૂમંતર થઈ ગયો.

આપણે સુરસુંદરી અને અમરકુમારને પણ યાદ કરી લઈએ. સુરસુંદરી રાજકુમારી છે. અમરકુમાર નગરશ્રેષ્ઠીનો પુત્ર છે. અત્યંત બાલ્યકાળની વાત છે. નિદ્રાધીન સુરસુંદરીની ઉકોડી ઊઠાવીને મિઠાઈ લાવીને અમરે બધા બાળકોને ખુશ કર્યા. જગેલી સુરસુંદરીને પણ એના ભાગની મિઠાઈ આપી. ‘આ ઉજાણી કોના તરફથી ?’

‘તારા તરફથી’ કહીને અમરે બધી વાત કરી. બહુ જ સ્નેહભરેલા મીઠા સંબંધો હતા. ‘આ મસ્તીમજાકથી સુરસુંદરી પણ ખુશ થશે’ આવી કલ્પના અમરને હતી. પણ બન્યું ઉલટું. સુરસુંદરી ગુસ્સે થઈ ગઈ.

‘આવી ચોરી કરતાં ક્યાંથી શીખ્યો ?’ વગેરે વાગ્બાણથી અમરનું દિલ વીંધું. મસ્તીમાં કરેલી નાની મજાકને મોટું સ્વરૂપ ન આપવા અમરે કહેવા પર રાજકુમારીએ ‘તું સાતકોડીને નાની વાત માને છે. હું સાત કોડીથી રાજ્ય લઈ

લઉ.’ કહીને કટાક કર્યો. જો કે પાછળથી રાજકુમારીને પોતાની ભૂલ સ્વયં સમજાઈ. પારાવાર પસ્તાવો થયો. બીજે દિવસે અમરની માઝી માગીને દિલ ફરીથી જીતી લીધું. આ પ્રસંગની કોઈ જ અસર નથી બેમાંથી એકેયના દિલમાં કે નથી પરસ્પરના સ્નેહભીના વ્યવહારમાં.

કાળાંતરે બન્નેએ યૌવનના ઉંબરે પગ મૂક્યો. યોગાનુયોગ બન્નેના લગ્ન થયા. બન્ને ગુણ્ણિયલ છે. તત્ત્વજ્ઞ છે. એકબીજાના અત્યંત પ્રીતિપાત્ર છે. સાતકોડીના પ્રસંગની કોઈ જ યાદ ન હોવાથી એકબીજાને પ્રાણથી પણ અધિક ચાહે છે.

એકવાર સમુદ્ર સફર દરમ્યાન માનવભક્તી યક્ષના દ્વીપ પર આવેલા છે. ત્યાંના સુરભ્ય ઉપવનમાં બન્ને પ્રેમપૂર્વક ટહેલવા નીકળ્યા છે. ખુશનુમા વાતાવરણમાં સુરસુંદરીની આંખો ધેરાવા લાગી. અમરના ખોળામાં મસ્તક મૂકી નિદ્રાધીન થઈ. સુરસુંદરીના રૂપ લાવણ્ય અને પ્રેમ ભરેલા નિર્દ્દિષ ચહેરાને પ્રેમભરી નજરથી પી રહેલા અમરના મનમાં એકાએક સાતકોડીનો પ્રસંગ યાદ આવી ગયો. પોતાનું અપમાન, સુરસુંદરીના અભિમાન-કોષ આ બધી યાદે અમરના મનમાં કડવાશ વ્યાપી ગઈ. કણ - બેક્ષણમાં જ સખ્તાઈ એવી ફેલાઈ ગઈ કે એણે નિદ્રાધીન સુરસુંદરીના સારીના છેડે જ કોડી બાંધી. રાજ્ય લઈ બતાવવાનું સૂચન લખ્યું. ને એને ત્યાં નિરાધાર મૂકી પોતે સમુદ્રકાંઠે ભાગી આવ્યો. ‘માનવભક્તીયક્ષ આવ્યો. સુરસુંદરીને ઝપટમાં લીધી. હું માંડ માંડ ભાગી આવ્યો છું. આપણે ભાગો.’ બધા ફટાફટ જહાજમાં ગોઠવાઈ ગયા. લંગર ઉઠી ગયા. ને જહાજે હંકારાઈ ગયા. એક જંગાવાતની જેમ આ પ્રસંગ બની ગયો. પણ પરિણામ ? સુરસુંદરી વારંવાર ભયંકર એવી આફતોમાં મૂકાઈ જે વાંચતાં ભલભલાની આંખ ભીની થઈ જાય. અમરે ત્યાગ ભલે કર્યો. પણ પછી તરત જ એને ભારે પસ્તાવો થયો છે. એ રોજ રોયો છે. સુરસુંદરી પ્રત્યેનો પ્રેમ એવો ને એવો અકબંધ છે ને એથી ભારે ગમગીની - ઉદાસીનતા એને ધેરી વળી છે. સુરસુંદરીએ શીલનું પ્રાણ કરતાં પણ અધિક જતન કર્યું છે ને એના પ્રભાવે જ મહામુસીબતોમાંથી પણ આબાદ ઉગરી ગઈ છે. અને તત્ત્વની જાણકાર છે. કર્મવિજ્ઞાનનો ઉપયોગ કરીને દરેક આપત્તિમાં સ્વકર્મદોષ જ વિચાર્યો છે. એટલે અમર પ્રત્યે કોઈ રોષ-રીસ નથી. ને પ્રેમ એવો ને એવો અકબંધ જાળવી રાખ્યો છે. છેવટે બાર વર્ષે બેનો મેળાપ થયો. પણ એ પૂર્વે અમરે કરેલા ત્યાગના કારણે સુરસુંદરીએ વારંવાર પીડાઓ ભોગવવી જ પડી છે.

આ બધા દ્વારાન્તોમાં સ્પષ્ટ છે કે ઉત્પીડકજીવો કાઈ પીડિત જીવના શરૂનથી. વૈરભાવનાથી તે તે પ્રવૃત્તિ કરી છે એવું નથી. માત્ર તત્કષણ ઈચ્છા થઈ આવી, તે તે પ્રવૃત્તિ કરી નાખી. પણ પરિણામે પીડિતની પીડાનો કોઈ પાર ન રહ્યો. એટલે માનવું જોઈએ કે પીડિતજીવને તેવી તેવી ધોર સજા કરવા જ કર્મસત્તાએ એવી એવી ઈચ્છા ઉત્પીડકજીવને જગાડી હતી. વળી કર્મસત્તા તો જેમ કોઈક જીવને તત્કાલીન ઈચ્છા જગાડે છે તો અન્ય પીડિતજીવની બાબતમાં એના ઉત્પીડકજીવને દીર્ઘકાલીન એવી ઈચ્છા પણ જગાડી શકે છે જેથી એ દીર્ઘકાળ સુધી પીડિતને પીડતો રહે. કેદીને દસ વરસની સખત કેદની સજા હોય તો એને દસ વરસ સુધી સખત મજૂરી કરાવવાની જેલરની ઈચ્છા જોવા મળે જ. પણ એ ઈચ્છા આટલો લાંબો કાળ ચાલવા પાછળ કોઈનો ઓર્ડર જ મુખ્ય પરિબળ છે ન ! એટલે ‘કર્મસત્તાની પ્રેરણાથી-હુકમથી જ કોઈપણ જીવ એવી સ્વેચ્છાપૂર્વક કે એ વગર, કર્મસત્તાએ ફરમાવેલી સજાનો અમલ કરે છે’ એમ નિશ્ચિયત થાય જ છે અને એટલે જ એ નક્કી થાય છે કે પીડા આપનારો જીવ માત્ર જેલર છે. એથી વધુ કશું નહીં. અર્થાત્ જીવ વધુમાં વધુ જેલર બની શકે છે, પણ બીજીજીવને સ્વંતત્ર રીતે (કર્મસત્તાના હુકમ વગર) સજા ફટકારનાર જજ નહીં. અને તેથી જ એ પોતાની ઈચ્છાથી સજામાં અંશમાત્ર પણ વધારો કે ફરફાર કરી શકતો નથી.

પ્રશ્ન : વાત તો બધી બરાબર. પણ સહન કરવાની પણ કોઈક હદ હોય ને ! હુઃખ લંબાયા જ કરે, લંબાયા જ કરે, ક્યાંય છેડો જ જોવા ન મળતો હોય તો પછી સહનશીલતા શી રીતે રહે ?

પ્રતિપ્રશ્ન : ચાલો, હુઃખ કેટલું જોઈએ ?

પ્રતિ ઉત્તર : જોઈતું જ નથી, સુખ જ જોઈએ.

આ બહુ સારું. એક છોકરાએ રંગ ભરવાની પિચકારીમાં ગંદું, કાળું મેશ ભયંકર દુર્ગંધ મારતું પાણી ભર્યું. પછી ખુલ્લા આકાશમાં ઉપરની તરફ જોરથી ઉછાળ્યું. ને ત્યારબાદ એ પરમાત્માને પ્રાર્થના કરે છે કે ‘પ્રભુ ! મારા મસ્તક -

ઉદર એકે કીધો ઉધમ, કરંદીયો કરકોલે,
માંદે ઘણા દિવસનો ભૂખ્યો નાગ રહ્યો હુઃખ ઢોલે રે... (૭)

વિવર કરી મૂખક તસ મુખમાં દિયે આપણો દેષ,

માર્ગ લહી વન નાગ પદ્ધાર્ય કર્મ મર્મજુઝો એહ...ચે. (૮)

(શ્રી વિનય વિજયજીકુઠ શ્રી વીરમ્ભલુનું પાંચસમવાયકારણનું સત્વન ઢાળ ચોથી)

પર ગુલાબજળની વૃદ્ધિ થાઓ.' જો કે એના માથા પર એ જ ગંધું ગટરનું પાણી પડ્યું. એટલે પછી એ પ્રભુને ફરિયાદ કરે છે 'પ્રભુ ! તારો કાંઈ પ્રભાવ જ નથી રહ્યો. આટાટલી પ્રાર્થના કરી. છતાં એ જ ગટરનું પાણી પડ્યું.' બોલો, આ છોકરાને શું કહેવું ? 'અત્યા ! ગુલાબજળ ચાહતો હતો તો પિચકારીમાં ગુલાબજળ જ ભરવું હતું ને, ગટરનું ગંધાતું પાણી શા માટે ભર્યું ?'

ટાઈમ મળ્યો.. ટી.વી.; થોડા પૈસા વધારે મળી ગયા.. વૉટર કિંગડમ; રૂપ આવ્યું.. આંખો ચોંટાડી ધો.. પછી ભલે ને દેરાસર કેમ ન હોય; કોઈ એકાદ શબ્દ આવું - પાણું બોલ્યું કે એકાદ વસ્તુ આધી પાછી કરી.. ગુસ્સો લેટ - ગો કરવાની વાત જ નહીં. જિંદગીની પિચકારીમાં ગટરનું પાણી જ ભર્યા કરવું છે ને પછી આશા ગુલાબજળની રાખ્યા કરવી. આ ક્યાંનો ન્યાય ? ને પછી બધો ટોપલો પ્રભુના માથે. પાંચ વરસથી પુનમ ભરું છું, પણ હુઃખો ઓછા થતા નથી !

અપરાધ કર્યે જ રાખવા છે.. ને સજા જોઈતી નથી. આ વાત ન ભૂતો ન ભવિષ્યતિ વાળી છે. છતાં માની લ્યો કે કુદરત આ વાત સ્વીકારવા તૈયાર થઈ જાય, તો તમે જ ના પાડી ઉઠશો.

'ના, અમે ના નહીં પાડીએ.'

'ઉભા રહો. પહેલાં અપરાધ કોને કહેવાય ? ખબર છે ?'

'ના'

'ના, ના નહીં, તમારામાંથી ઘણાને ખબર છે. હું બોલવા માંડિશ તો તમે પણ બોલવા માંડશો. પહેલે પ્રાણાત્મિકાત (હિંસા), બીજે મૃખાવાદ (જૂઠ), ત્રીજે અદ્દતાદાન (ચોરી).. આ અદ્દરનું જે લિસ્ટ છે એ અપરાધોનું લિસ્ટ છે. ટૂંકમાં પ્રભુએ જે જેનો નિષેધ કર્યો છે, એ બધું અપરાધરૂપ છે, કુદરત એની સજા કરે છે. બીજી રીતે કહીએ તો કુદરતના કાનુનમાં જે અપરાધ તરીકે લેખાય છે એનો જ પ્રભુએ નિષેધ કરેલ છે, એને જ પ્રભુએ પાપ તરીકે જણાવેલ છે. જેને સજા નથી જોઈતી એને આ પાપો છોડવા જ જોઈએ.

આ વાત અંગે ઘણા એવી દલીલ કરતા હોય છે કે 'હું રાત્રી ભોજનને પાપ નથી માનતો.' 'હું કંદમૂળને પાપ નથી માનતો.' 'હું અનીતિને પાપ નથી માનતો' વગેરે.

'તેં ચોરી કરી છે, માટે તને આટલી સજા' આમ કોર્ટ સજા ફટકારવા પર કેદી કહે છે કે 'હું ચોરીને શું નથી માનતો.' તો કોર્ટ શું એની સજા માફ કરી

દેશો ? કોઈ તો એને કહેશો કે ‘અલ્યા મૂરખ ! તું શું માને છે ને શું નથી માનતો એની કિમત શું છે ? અમારા કાનુનમાં જે ગુના તરીકે લખાયેલ છે એની સજા થશે, થશે ને થશે.’

બસ, આ જ રીતે કુદરતની કોઈ કર્મસત્તા જીવને કહે છે ‘અલ્યા ! તું કઈ વાડીનો મૂળો ? તારી માન્યતાની કિમત શું છે ? અમારા કાનુનમાં જે પાપ તરીકે લખાયેલ છે એની સજા થશે, થશે ને થશે.

‘હવેથી દેશમાં કોઈ કોઈ નહીં, જેલ નહીં, જેલર નહીં, સજા નહીં’ આવો ઠરાવ લાવવા માગતી સરકાર તમારો અભિપ્રાય પૂછે તો હા પાડશો કે ના પાડશો ?

‘ના જ પાડીએ. નહીંતર તો અમારું જીવવું જ ભારે થઈ જાય.’

બસ આ જ રીતે કદાચ કુદરત પૂછે કે ‘બોલો કર્મસત્તાની કોઈ ડિસોલ્વ કરી દઈએ ?’ તો હા પાડશો કે ના પાડશો ?

‘ના’

‘આ ના હોઠ પર છે કે હૈયામાં છે ?’ ધણું ખરું હૈયે આ હોય છે કે ‘બીજાઓ માટે તો કર્મસત્તાની કોઈ હોવી જ જોઈએ. માત્ર મારા માટે જ ન જોઈએ.’ અર્થાત્તુ બીજો મને હેરાન કરે (હિંસા), બીજો જૂદું બોલે, મારી સાથે અનીતિ આચરે, મારા પર ગુસ્સો કરે, તો એને તો સજા થવી જ જોઈએ. પણ હું બીજાને હેરાન કરું, હું જૂદું બોલું, ચોરી કરું, ગુસ્સો કરું તો મને સજા ન થવી જોઈએ.

જો કે કુદરત તો બહુ ઉદાર છે. ‘બીજાને સજા, મને નહીં’ આવી માગણી સ્વીકારવા પણ તૈયાર છે. પણ કુદરત કહે છે કે ‘જેવું તું કહે છે એવું જ તારો પાડોશી કહે છે.. એવું જ બધા જીવો કહે છે. ને મારે નથી કોઈ પોતાનું, નથી કોઈ પરાયું. એટલે મારે તો બધાની વાત માનવાની છે. એટલે ક્યાં તો કોઈને સજા નહીં ને ક્યાં તો બધાને સજા. આ બેમાંથી કયો વિકલ્પ રાખું ? તું કહે એ વિકલ્પ રાખું. તો કયો વિકલ્પ કહેશો ?

‘બધાને સજા.’

‘આ વિકલ્પનો અર્થ શું થાય છે ? ખબર છે ?’ આનો અર્થ જે થાય છે એ આપણો રોજ પ્રભુ સમક્ષ બોલવો જોઈએ. આનો અર્થ એ થાય છે કે ‘પ્રભુ ! હું *મન-વચન-કાયાથી કોઈને પણ હુઃખ પહોંચાહું તો મને સજા થવી જ જોઈએ. બીજાના પ્રાણ હરી લેવા એ હિંસા.. હિંસાનો અર્થ આટલો સીમિત નથી. બીજાને કોઈપણ પ્રકારે હુઃખ પહોંચાડવું એ હિંસાનો જ પ્રકાર છે, એ પ્રથમ નંબરનું પાપ છે.

હું કરવાવેણ બોલું-કોઈને મર્મમાં ઘા લગાડું.. મને સજા થવી જ જોઈએ, નહીંતર બધે અરાજકતા ફેલાઈ જાય. પ્રભુ ! હું જૂદું બોલું.. મને સજા થવી જ જોઈએ. પ્રભુ ! હું ચોરી કરું.. અનીતિ કરું.. વિશ્વાસધાત કરું.. તો મને સજા થવી જ જોઈએ. એટલે કે એક રૂપિયાની અનીતિની સામે મને ઓછામાં ઓછું દસ રૂપિયાનું નુકશાન થવું જ જોઈએ. નહીંતર તો દુનિયાની વ્યવસ્થા તૂટી જાય. પ્રભુ ! હું બીજાની મા-દીકરી - બહેન તરફ બૂરી નજરે જોઉં તો મને સજા થવી જ જોઈએ. પ્રભુ ! હું ગુસ્સો કરું તો મને સજા થવી જ જોઈએ. નહીંતર દુનિયામાં અંધાધુંધી ફેલાઈ જાય.' આવું બધું રોજ પ્રભુ સમક્ષ બોલવું જોઈએ.

એટલે નક્કી આ થયું કે વિશ્વમાં વ્યવસ્થા જળવાઈ રહે એ માટે અપરાધની સજા હોવી જ જોઈએ. હું અપરાધ કરું તો મને પણ સજા થવી જ જોઈએ. જો મારે સજા - દુઃખોની પીડા ન જોઈતી હોય તો મારે ગુના - પાપ આચરવાના બંધ કરવા જ જોઈએ.

વળી કેટલાક એમ કહેતા હોય છે કે 'પાપના તો એવા ગાઢ સંસ્કાર પડી ગયા છે કે પાપ તો થવાના જ. પણ કુદરત જ પોતાના કાનુન બદલી દે તો ? એટલે કે પાપને હવેથી અપરાધરૂપ માનીને સજા કરવાના બદલે સત્કાર્યરૂપ માનીને એની બાંસ આપવાનું શરૂ કરી દે તો અમને કોઈ તકલીફ ન રહે.'

પરીક્ષા આપીને આવેલો છોકરો પોતાની માને કહે છે : 'મમ્મી ! મમ્મી ! કોલંબો ભારતની રાજધાની બની જાય તો..'

'કેમ બેટા ! એવું કહે છે ? કોલંબો તો શ્રીલંકાની રાજધાની છે.'

'મમ્મી ! હું પરીક્ષામાં એવું લખી આવ્યો છું.'

લ્યો.. પોતે પરીક્ષામાં એવું લખી આવ્યો છે, માટે કોલંબોએ ભારતની રાજધાની બની જવું જોઈએ એવું છોકરો ચાહી રહ્યો છે. એમ, પોતે પાપ છોડવા નથી એટલે કુદરત પોતાની માન્યતા બદલીને અપરાધને સત્કાર્ય તરીકે જોવા માંડે.. એવી ઈચ્છા. કાંઈ વાંધો નહીં, મેં કહું ને કુદરત તો બહુ ઉદાર છે. આપણે કહીએ એવો ફેરફાર કરવા તૈયાર છે. પણ પછી કુદરત આપણાને પૂછે છે 'તને કોઈ થપ્પડ મારે તો એને સત્કાર્ય માનીને ઈનામ આપું ને ? કોઈ વિશ્વાસધાત કરીને ધંધામાં તારા લાખ રૂપિયા ડૂબાડી દે તો એને દસ લાખ રૂપિયા વધારામાં ઈનામ તરીકે આપું ને ?'

'ના..ના.. એને કાંઈ ઈનામ અપાય ? એને તો સજા જ થવી જોઈએ.' એટલે કે હિંસા, જૂઠ, ચોરી..વગેરે ગુના જ લેખાવા જોઈએ ને ? એની સજા

હોવી જ જોઈએ ને ? એની સજા કરનાર કોઈ કર્મસત્તા હોવી જ જોઈએ ને ? એ સજાનો અમલ કરનાર જેલર પણ હોવા જ જોઈએ ને ? કુદરતના જે કાનુન છે એ બરાબર જ છે ને ? એટલે આપણે સજા ન જોઈતી હોય તો આપણે ગુના - પાપ આચરવાના બંધ કરવા એ જ ઉપાય છે ને... બરાબર ?

ચાલો હવે પાછા મૂળ વાત પર આવીએ. એ છે સહન કરવાની પણ કોઈ હદ હોય ને ? હેરાનગતિ લંબાયા કરે. લંબાયા જ કરે. તો ક્યાં સુધી સહન કરવાનું ? દીકરી પણ કહે છે : ‘સાસુનો ત્રાસ સહન કરું. બબ્બે વરસ થઈ ગયા. હવે ક્યાં સુધી સહન કરવો ?’ આ પ્રશ્નના જવાબ માટે પણ કેદીને જ યાદ કરીએ. ‘કેદીએ સજા ક્યાં સુધી વેઠવાની ?’

‘સજા પૂરી ન થાય ત્યાં સુધી.’ પેલા કેદીને કોઈ દસ વરસની સજા સુણાવવા પર કેદી કહે છે : નામદાર ! દસ વરસ નહીં... એટલું હું સહન નહીં કરું. બે વરસ રાખો. તો કોઈ સ્વીકારી લે ?

સજા કેદીની ઈચ્છા મુજબ હોય કે ગુના મુજબ ? એમ હુઃખ - ત્રાસ આપણી ઈચ્છામુજબ આવવા જોઈએ કે આપણા પાપ મુજબ ?

જેને હુઃખ જોઈતા જ નથી, એણે પાપ કરવા જ ન જોઈએ. કદાચ નથી રહી શકાતું. પાપ થઈ જ જાય છે. તો સજા તો થવાની જ. છતાં સજ જે મર્યાદિત જોઈએ છે, તો પાપ પર પણ મર્યાદા મૂકવી જ જોઈએ. અપરાધ પર મર્યાદા મૂકવી નહીં, બેફામ અમર્યાદિતપણે કર્ય જ રાખવા છે. ને સજા મર્યાદિત જોઈએ છે, આ ક્યાંનો ન્યાય ?

‘ટી.વી. કેટલા વરસથી જુઓ છો ? હવે બંધ કરવું છે ? ઘણી સીરિયલો - ઘણી મેચો જોઈ લીધી. ઘણા ન્યુઝ જોઈ લીધા. હવે બંધ કરવું છે ?’

‘ના, એ તો જિંદગીના છેલ્લા દિવસ સુધી નહીં, છેલ્લી કષણ સુધી જોતું છે.’ પેલું એક પ્રભુભક્તિનું ગીત આવે છે. ભક્તિ કરતાં છૂટે મારા મ્રાણ, પ્રભુ એવું માગું દું. ઘણા આ ગીતને સામાન્ય ફેરફાર સાથે ગાવાનો જાણે કે ઈરાદો ધરાવતા હોય છે : ‘ટી.વી. જોતાં છૂટે મારા મ્રાણ, પ્રભુ ! એવું માગું દું.’

ટી.વી. જોતાં જોતાં નિર્જજતા આવી ગઈ. એવા અશીલ દશ્યો જોવામાં તમારી સજજનતાને શરમ નડતી નથી. ટી.વી.ની સ્ક્રીન પર પરસ્તીઓના જેવા દશ્યો જુઓ છો, તમારી પત્ની - દીકરી કે બહેનના એવા દશ્યોને બીજાઓ ધારી ધારીને જોતાં હોય એ ગમશે ? નહીં ગમે ને ? માટે સમજી લ્યો કે ટી.વી. એ પાપ છે.

પહેલાં નંબરમાં તો સંપૂર્ણ છોડી દેવા જેવું છે. બહુ જોયું... હવે નહીં... છતાં કદાચ એટલું સત્ત્વ નથી. તો પણ કોઈ કંદ્રોલ મૂકવો છે ? મારી પાસે બે ફોર્મ્યુલા છે. બતાવું ?

૩૦-૩૫-૪૦ મિનીટની જે સીરિયલ જોતાં હો. છેલ્લી દસ મિનીટ જોવાની નહીં. વન - ૩ મેચમાં છેલ્લી પાંચ ઓવર જોવાની નહીં.

‘એમાં જ તો રસાકસી હોય.. ભારે રસ પડે, કેમ છૂટે ?’

‘તો પહેલી ૪૫ ઓવર નહીં જોવાની..’

‘એ ન જોઈએ તો રસ જાગે જ શી રીતે ?’

‘રસ ન જાગે એ તો સાંદું જ છે ને !’ ચાલો, બીજી ફોર્મ્યુલા બતાવું.. દર એક - બે એપિસોડ થયા પછી એકાદ એપિસોડ છોડી દેવાનો. બધી અનુકૂળતા હોવા છતાં, નહીં જોવાનો એટલે નહીં જોવાનો...

‘પણ તો તો પછી લિંક જ ન રહેને ?’

તમને એનો ક્યાં પ્રોબ્લેમ છે ? તમે તો એપિસોડ છોડવાને ટેવાયેલા જ છો ને ! ચોમાસામાં અન્યાધારિત વ્યાખ્યાન થાય ત્યારે રોજનું વ્યાખ્યાન એક-એક એપિસોડ જેવું જ હોય છે. સાવ મામુલી મામુલી બહાના કાઢીને પણ તમે વચ્ચે એપિસોડ છોડતા જ રહો છો ને ! મોડા આવો-વહેલા ઊઠી જાવ. બધું જ તમને ચાલે.

હસવાની વાત નથી. ટી.વી. અપરાધ છે. એના પર મર્યાદા ન મૂકવી હોય તો, ભવિષ્યમાં અમર્યાદિત સજામાટે તૈયાર રહેજો. પછી રોવા બેસવાનો કશો મતલબ નહીં રહે. એમ ૨૫-૩૦-૪૦ વરસથી ધંધો કરો છો. ને ધંધો કરો છો ત્યારથી કંઈક ને કંઈક અનીતિ-ભેળસેળ-વિશ્વાસધાત વગેરે જો કરો છો, તો હવે અનીતિ છોડવી છે ? વર્ષોના વર્ષોથી અનીતિ કરી છે. ખૂબ કમાયા. ઘણું ભેગું કર્યું. હવે છોડવી છે ?

‘ના, જિંદગીના છેલ્લા દિવસ સુધી ધંધો કરીશું. ને છેલ્લા દિવસ સુધી અનીતિ કરીશું. જો આવો જ ઈરાદો હશે તો કર્મસત્તા પણ એવો જ ઈરાદો ધરાવશે. પરલોકમાં ભારે કંગાલિયત, દરિદ્રતા તો સતી સ્ત્રીની જેમ પડછાયાની જેમ પીછો નહીં છોડે. અત્યારે પણ એવા ઘણા નિર્ધનો જોવા મળતા હોય છે. હોણિયારી હોય, ને ભારે હાડમારી પણ કરતા હોય. પણ ન કમાય તે ન જ કમાય. દરેક વખતે પૂર્વનું કંઈક ને કંઈક અશુભકર્મ એવી પછાટ ખવડાવે. હાથમાં આવેલો કોળિયો ઝુંટવાઈ જતો દેખાય, હોઠે મંડાયેલો ઘાલો છીનવાઈ

જતો દેખાય. આવા હંમેશાના અનુભવ હોય. ધોર નિરાશા - હતાશા, ભારે પરાભવ. પૈસા માટે ભલભલાની દાઢીમાં હાથ નાખવાનો. કંઈક મસ્કા મારવાના. અપમાનના કડવા ધુંટ પીવાના ને છતાં પૈસા ન મળે તે ન જ મળે. રોટલીના ટૂકડા - ટૂકડા માટે બટકવું પડે. ને આવું ક્યાં સુધી ? જિંદગીનો અંત આવે, પણ હાલાકીનો અંત ન આવે. જેમણે અનીતિ છોડવી નથી એમણે આવા સદાકાલીન દીન - હીન - પત્ની જેવા અંગત સ્વજનથી પણ અપમાનિત થયા કરનારા અભાગિયાને નજરમાં રાખવો જોઈએ. વીસથી પચ્ચીસ કે પચાસ કરોડ પર પહોંચવામાં અહીં આંકડો વધવા સિવાય બીજો કોઈ વિશેષ ફરક પડવાનો નથી. પણ એ માટે કરેલા કાવાદાવા - દગાફટકા કે ગમે તેવા ધંધા પરલોકમાં મોજશોખ કે સગવડ સુવિધા તો નહીં જ, જીવન માટે અતિ અતિ આવશ્યક ચીજોને પણ ભારે દોહિલી બનાવીને મૃત્યુપર્યત રંજાડશે. આ વાત કોઈએ ભૂલવા જેવી નથી. પૈસા માટેની ગમે તેવી મેલી રમતો, અપ્રામાણિકતા વગેરેની કુદરત જો નોંધ લેતી ન હોય ને આવી સજી કરતી ન હોય તો તો દુનિયામાં ન્યાય જેવું કશું રહે જ નહીં.

આ જ રીતે કોઈ સ્વભાવ-વાતવાતમાં ગુસ્સો કર્યો, વારંવાર કર્યો, ધણો કર્યો. હવે આ સ્વભાવ બદલવો છે ? અહીં નહીં બદલો તો ક્યાં બદલશો ? ‘પ્રકૃતિ પ્રાણ સાથે જાય’ એટલે ચાલી નથી જતી. પ્રાણ જ્યાં જશે ત્યાં પણ એનો પીછો પકડીને આવશે. એને છોડવી હોય તો આપણો જ છોડવી પડશે. અહીં જ છોડવી પડશે. ‘નથી છૂટતી, શું કરીએ ?’ વગેરે રોંદણાં નહીં રોવાના કે જંપીને બેસવાનું નહીં. ગુસ્સો કર્યા કરવાની કુટેવ છૂટતી ન હોય તો કડક સજી રાખો. બીજે દિવસે ચોવિહાર ઉપવાસ કરીશ. જેના પર ગુસ્સો કર્યો એને પગે લાગીને માઝી માગીશ. એકવારના ગુસ્સાનો દસ હજારનો દંડ રાખીશ. જે કરવું પડે એ કરીશ. પણ ગુસ્સો છોડવો છે. જેઓ ગુસ્સાની ટેવ છોડતા નથી એમને કુદરત પણ ભવિષ્યમાં કહેશે કે દરેક રીતે તારા બૂરા હાલ કરવાની ટેવ હું પણ છોડી શકતી નથી.

એમ દરેક વ્યક્તિ સાથે દરેક પ્રસંગમાં ભાયા-દંભ-કયાંય સરળતા-નિખાલસતા નહીં. બીજી ત્રીજી વ્યક્તિને તો નહીં જ, પણ મિત્રને સ્વજનને - પત્નીને - માતાપિતાને કે ગુરુભગવંતને પણ ન છોડે. બધે જ પોલિટિક્સ. જિંદગીના ૬૦-૭૦-૭૫ વર્ષ આ જ રીતે ભાયા-દંભ સેવી સેવીને પસાર કર્યા. હવે આ અપરાધ છોડવો છે ?

ભાઈને-સહકાર્યકરને-સાસુને-વહુને- દેરાણીને કે જેઠાણીને.. કોક વ્યક્તિને હગલે ને પગલે કડવાવેણ સંભળાવવા-કરવા-કંઈક કનુંગતો કરવી. બિચારી નબળી છે, ગરીબડી છે, કશો પ્રતિકાર કરવાની હાલતમાં નથી. એની આ નબળાઈનો લાભ ઊઠાવી વાતવાતમાં ટોર્ચરિંગ કર્યા કરવું. એની યાતનાઓ - માનસિક ત્રાસ જોઈને હરખાવું, અંતસ્તોષ માનવો, એને દબાવ્યા કરવાનો - દબડાવ્યા કરવાનો, પોતાની સત્તા ચલાવવાનો આનંદ માણ્યા કરવો. આ પણ અપરાધ છે. બહુ સેવ્યો. હવે છોડવો છે?

અપરાધ બેફામપણો સેવ્યા કરવા છે. કોઈ જ મર્યાદા મૂકવી નથી. ને સજી મર્યાદિત જોઈએ છે.. અપરાધથી થાકવું નથી. ને સજાથી થાકી જવું છે.. આ વાત ક્યારેય બનવાની નથી. સજાથી ત્રાસવું એ સજાથી છૂટવાનો ઉપાય છે જ નહીં. અપરાધથી ત્રાસવું એ સજાથી છૂટવાનો ઉપાય છે.

પ્રશ્ન : દુન્વયી કોઈ કયો ગુનો છે ? કઈ કલમ હેઠળ સજી કરવામાં આવી રહી છે ? અને કેટલી સજી છે ? વગેરે બધું જણાવે છે. એટલે સજી વેઠવાની માનસિક તૈયારી થઈ શકે છે. તેમ જ આટલા વખત પછી છૂટકારો થઈ જશે એ આશા ઊભી થાય છે. કર્મસત્તાની કોઈ તો આ કશું જણાવતી નથી.

ઉત્તર : હા, આ વાત બરાબર છે. પણ જેમ પૂર્વ જણાવ્યું કે, છોકરાએ શું કર્યું છે ? એ ખબર ન હોવા છતાં બાપનો માર પડી રહ્યો હોય તો કલ્પના અપરાધની જ કરવામાં આવે છે. એમ સજી થવા પર સામાન્યથી અપરાધની જ કલ્પના કરવી જોઈએ. ને એ કરવામાં આવે તો સજી માટે મન તૈયાર થઈ શકે છે. તથા કેટલી સજી થઈ છે ? એ ત્યાં આપણાને કહેવામાં આવતું નથી. પણ સજી પૂરી થવા પર આપણો દુઃખથી છૂટકારો થઈ જ જાય છે. જે જેલર રોજ સવાર પડે ને કરડાકીપૂર્વક કેદી પાસે મજૂરી શરૂ કરાવતો હોય છે. એ જ જેલરનું સજી પૂરી થવા પર વર્તન બદલાઈ જાય છે. સન્માન પૂર્વક કેદાને છૂટો કરી દે છે. આવું જ કર્મસત્તાની કોઈના જેલરનું છે.

પવનંજ્ય જાન લઈને અંજનાસુંદરીને પરણવા આવ્યો છે. લગ્નની આગલી રાતે અકાળ ઉત્સુકતા જાગી છે કે ભાવી પત્નીનું રૂપ કેવું છે ? એ જોઈ લઉં. મિત્ર પ્રહસિત સાથે ગુપ્તવેશે અંજનાના મહેલે રાત્રે પહોંચ્યો છે. અંજનાનું રૂપ જોઈને મોહી પડ્યો. પણ ત્યાં અંજનાની સખીઓ મશકરીના વાદે ચઢી છે. વાત એવી બનેલી કે અંજનાના માતપિતા સમક્ષ બે રાજકુમારોના પ્રસ્તાવ આવેલા. એક પવનંજ્યનો, બીજો વિદ્યુત્પ્રભનો. વિદ્યુત્પ્રભ ચરમશરીરી છે. ને ચરમશરીરી

છે માટે મહાગુણિયલ હોય જ. પણ આયુષ્ય ઓછું હોવાથી અંજનાના લગ્ન પવનંજય સાથે નિશ્ચિયત થયેલા. પવનંજય પણ ગુણિયલ ને પરાકર્મી છે જ. સખીઓ અંજનાને ચીડવવા માટે અંજનાના સાંભળતાં પરસ્પર વાતો કરી રહી છે. ‘ભલેને આયુષ્ય ઓછું હોય. ચરમશરીરી એ ચરમશરીરી.. એને જ વરવાનું હોય’ વગેરે. છદ્રવેશો આવેલ પવનંજય આ સાંભળી રહ્યો છે. પવનંજય વિચક્ષણ છે. આર્થસન્નારીની મર્યાદાઓનો અજાણ નથી. આવા અવસરે મૌન એ જ આર્થનારીનો ઉચિત પ્રતિભાવ છે એવા ઘ્યાલવાળા એને અંજનાના મૌન પર અકળાઈ જવાનો કોઈ પ્રશ્ન જ નહોતો. પણ કર્મસત્તા અંજનાને સજી કરવા માગે છે. ને તેથી વિચક્ષણ - પ્રેમાળ એવા પણ પવનંજયને ઉંઘો વિચાર આપો. ‘અંજના મારો પક્ષ લેતી નથી. સખીઓને રોકતી નથી. તો જરૂર વિદ્યુતપ્રભને ચાહતી હશે.’ પરિણામ ? પરણ્યાની રાતથી સજાનો મારંબ થઈ ગયો. પવનંજયે અંજનાનો ત્યાગ કરી દીધો. અંજના તો મહાસત્તી છે. પતિવિરહે શૃંગાર ત્યાગ કર્યો છે. જુરી જુરીને કૂશકાય ને મ્લાનવદ્ધના થયેલી છે. પણ સ્વકર્મ દોષને જોવા દ્વારા ન માત્ર પવનંજય પ્રત્યેના દ્વેષને ટાણ્યો છે, દિલના પ્રેમને પણ એવો જ અખંડ રાખ્યો છે. બાવીશ-બાવીશ વર્ષના વહાણાં વીતી ગયા. પણ પવનંજય સિવાયના પુરુષને મનથી પણ ઈચ્છતી નથી. ને જ્યારે પવનંજય યુદ્ધ માટે પ્રયાણ કરી રહ્યો છે તો એ જ પ્રેમથી એને શુભકામના આપવા એના ચરણોમાં જુકી ગઈ છે. એ વખતે પણ પવનંજયે અમીદાંજી તો નહીં જ, ભારે તિરસ્કારપૂર્વક હડ્ધૂત કરી નાખી છે. જમીન પર ઢગલો થઈને ફસડાઈ પડી. સખી વસંતતિલકા માંડ માંડ એને એના મહેલમાં લઈ આવી.

પવનંજયનું પ્રયાણ થઈ ગયું. સંધ્યાસમયે પ્રથમ છાવણી સરોવરના કિનારે પડી છે. વિદ્યાબળે ત્યાં પણ મહેલ ઊભો કરી દીધો.

જરૂરભામાંથી સરોવરની શોભા જોઈ રહેલા પવનંજયે ચકવાકના વિરહમાં જુરતી ચકવાકીને જોઈ.. એનો કરુણ વિલાપ જોયો. દિવસના બાર કલાક તો બન્ને સાથે રહ્યા છે. રાત્રીના બાર કલાકના વિરહની પણ આ વેદના ! ને અચાનક પવનંજયને અંજના યાદ આવી ગઈ. અંજના પ્રત્યેનો પૂર્વગ્રહ વિલીન થઈ ગયો ને પ્રેમના અંકુરા ફૂટ્યા. પ્રેમ તો એવો પાંગયો કે હવે એક ક્ષણનો વિલંબ ખમવા પણ તૈયાર નથી. તત્કાળ પ્રહસિત મિત્રને લઈને વિદ્યાબળે સીધો જ અંજનાના મહેલમાં.

અહીં જરા ઊંડાણથી વિચારીશું તો જણાશે કે, ચકવાકીના વિલાપને

જેવા પર પવનંજયને, આજ સુધીના પૂર્વગ્રહ અને તિરસ્કારના પ્રભાવે આવો જ વિચાર આવવો શક્ય ગણાય કે ‘એક રાતનો પણ વિરણ સહન ન કરી શકનાર આ ચક્કવાકીનો સ્વપતિમત્યેનો કેવો અથાગ પ્રેમ ! ને અંજના ! છદ્ર બીજા પુરુષને ચાહનારી !’ માતપિતા કે પ્રહસિતદ્વારા અપાતી સમજણને પણ બિલકુલ ન ગણકારનાર પવનંજયનો પૂર્વગ્રહ આજે સ્વંય દૂર થઈ જવો, વિચારધારા બદલાઈ જવી. આ શી રીતે શક્ય બને ? પણ આ શક્ય બન્યું છે એ સૂચવે છે કે સજા પૂરી થઈ ગઈ એટલે જેલરનું વર્તન બદલાઈ ગયું. કેદીનો સજામાંથી છૂટકારો થઈ ગયો.

વર્ષોથી ઘર કરી ગયેલા રોગને નાખું કરવા કેંક મથામણ કરી હોવા છતાં મોટા મોટા ડોક્ટરો ને ભારે ભારે દવા પાછળ લાખો ખરી નાખવા છતાં, જરાય મચક ન આપનારો રોગ ક્યારેક સાવ સામાન્ય નુસખા જેવી રૂપિયા બે રૂપિયાની દવાથી સાવ નિર્મૂળ થઈ જતો જેવા મળે છે. આમાં પણ મૂળવાત તો આ જ છે કે કર્મસત્તાની કોર્ટે ફરમાવેલી સજા પૂરી થઈ ગઈ છે. એટલે નિમિત્ત તો ગમે તે બની શકે છે, પણ જીવને સજામાંથી ડિસ્ચાર્જ મળી જાય છે.

તા. ૮-૨-૦૪ ના ગુજરાત સમાચારમાં વાંચેલો એક પ્રસંગઃ પરદેશમાં એડ્વિન રોબિન્સન નામના એક ટ્રક ડ્રાઇવરને એક્સિંગ થયો. ટ્રીટમેન્ટ કરાવી. છતાં પણ બન્ને આંખોની રોશની ગઈ, કાને સાંભળવાનું બંધ થઈ ગયું. ઘણાં ડોક્ટર ને ઘણી દવા બાદ કાને મશીન લગાડવાથી મોટેથી બોલાયેલા શાઢો માં માં સાંભળવાની શરૂઆત થઈ. પણ આંખો માટે તો ‘હવે આખી જિંદગી અંધાપો રહેશે. કારણકે અંદરની યંત્રણા જ ખતમ થઈ ગઈ છે.’ એવું ડોક્ટરે સ્પષ્ટ કહી દીધું. એ વખતે એની ઉમર પણ વર્ષની હતી. ડ્રાઇવિંગ બંધ થઈ ગયું. સ્ટીક લઈને આસપાસ ફરતો. આંગણામાં એક નાનો બગીચો બનાવ્યો. એની કાળજી લેતો. નવવર્ષ આ રીતે વીત્યા. એક વખત જે વૃક્ષ પાસે ઊભો એના પર જ આકાશમાંથી વીજળી પડી. વૃક્ષ ધરાશાયી થઈ ગયું. પોતેપણ જમીન પર પડ્યો. બેહોશ થઈ ગયો. વીસેક મીનીટ બાદ જ્યારે હોંશમાં આવ્યો ત્યારે આશ્ર્ય ! એ બહુ જ સ્પષ્ટ રીતે જોઈ, સાંભળી શકતો હતો. એના આંખના ડોક્ટરની આંખ પહોળી થઈ ગઈ. શું વીજળી પડવાથી અંધાપો દૂર થઈ જાય ? કહો, સજા પૂરી થઈ ગઈ એટલે ડિસ્ચાર્જ મળી ગયો.

માટે, બે વરસ થયાં.. ત્રણ વરસ થઈ ગયાં.. કશો ફરક પડતો નથી.. હવે ક્યાં સુધી ત્રાસ વેઠવો ? આવી અકળામણ થાય ત્યારે જીવને સમજાવવું

જોઈએ કે ‘જીવડા ! શા માટે આકળો થાય છે ? સજ્જા પૂરી થશે એટલે છૂટકારો થઈ જ જવાનો છે.’ ક્યારેક અપરાધને અનુસરીને સજ્જા લાંબી હોય તો જિંદગીના છેડા સુધી પણ સજ્જા રહે. અકળાવું ન જોઈએ.

પ્રશ્ન : પણ જિંદગી ટૂંકી હોય ને સજ્જ વધારે હોય તો ?

ઉત્તર : તો સજ્જ પરલોકમાં પણ સાથે આવે છે. કેટલાય ભવ સુધી દૌર્ભાગ્ય-દરિદ્રતા - શરીરની વિષમતા વગેરે લંબાયા કરતા હોય એવા ઢગલાબંધ દખાંતો શાસ્ત્રોનાં પાને નોંધાયેલા છે. છતાં શાસ્ત્રવચનોનાં રહસ્ય અને અનેક દખાંત પરથી આપણો આવું અનુમાન બાંધીએ કે “જીવ જો, ગમે તેવી યાતના-ભરેલી સજ્જને (અન્યો તરફથી વારંવાર અન્યાય, દિલને ચીરી નાખે એવા કડવાવેણ, ટોર્ચરિંગ, શારીરિક - માનસિક પીડા વગેરે સર્વ પ્રકારના દુઃખને) સ્વીકારપૂર્વક સમતાપૂર્વક સહી લે છે. વર્ષોના વર્ષો સુધી ત્રાસ લંબાવા છતાં ‘મારાં કર્મો દુષ્પ છે’ એવા વિચારદ્વારા એની અકળામણાને અને ઉત્પીડક જીવ પરના દેખને - વેરભાવને ટાળવામાં સફળ થાય છે. તે ઠેઠ એ ઉત્પીડકજીવ તરફથી મરણતોલ પ્રહાર થાય ને મોત આવી જાય, તો પણ પોતાની સમતા ગુમાવતો નથી. તો હવે પછી ગમે એટલા સેંકડો હજારો લાખો વર્ષોની જ નહીં, લાખો જનમો સુધીની બેલેન્સમાં રહેલી સજ્જને કર્મસત્તાની કોર્ટ એક ઝાટકે પ્રાય:કરીને રદ કરી નાખે છે. અરે ! રદ કરી નાખે છે. એટલું જ નહીં, એ જીવને ભવ્ય ઈનામોથી નવાજીને અત્યંત સન્માનનીય સ્થાન પર મૂકી દે છે.” તો આ અનુમાનમાં કશું વાંધાજનક જણાતું નથી.

‘એટલે અન્યો તરફથી થતા ત્રાસને સમતાપૂર્વક સહી લેવો એ આત્મહિતનો શોર્ટકટ છે.’ એવું વિધાન કરવામાં પણ કોઈ અતિશયોક્તિ જણાતી નથી. વર્ષોના વર્ષો સુધી સુંદર સાધના કરવા છતાં નહીં પ્રગટેલું કેવલજ્ઞાન, ઉપસર્ગકાળે સમતા રાખવાના પ્રભાવે બહુ જ અલ્પકાળમાં પ્રગટ થઈ જાય છે એ વાત ઝાંઝરીયા મુનિ, ખંધકસૂરિના પાંચસો શિષ્યો, ખંધકત્રષ્ણિ વગેરે ઢગલાબંધ દખાંતોમાં પ્રતીત થાય છે.

એટલે ભયંકર ત્રાસ, વારંવાર ત્રાસ અને એ પણ વર્ષોના વર્ષો વીતવા છતાં લંબાયા જ કરે, ક્યાંય છેડો જણાતો ન હોય, તો પણ સહનશીલતા કેળવવી, અકળાવું નહીં, સમતા જાળવવી, આ એ ત્રાસનો અંત લાવવાનો શ્રેષ્ઠ ઉપાય છે. એના બદલે જેઓ ત્રાસને - દુઃખને રડયા કરે છે અને દુઃખ દેનારને વિકાર્યા કરે છે તેઓને પછીના જન્મોમાં પણ ત્રાસ અને રડવાનું ચાલુ જ રહે

અનેક ખુલાસા, જાતજાતની સમજાવટ, છેવટે સામા કેટલાક કડક-કર્કશ પ્રતિકાર.. આવું બધું કરવા છતાં ત્રાસ આપનાર વ્યક્તિ અટકતી તો નથી, ઉપરથી ત્રાસ વધાર્યે જાય છે. માનસિક રીતે પણ સતત કન્દળા કરે છે, તો પછી હવે તો જાતને આ ત્રાસ સહી લેવા માટે તૈયાર કરી જ દેવી જોઈએ. ત્રાસ વેઠવાનો જ છે તો સમતાપૂર્વક શા માટે ન વેઠવો ? જેથી ભવિષ્યમાં તો એનો અંત આવી જાય. આવા અવસરે સમતા ખૂબ જ મુશ્કેલ છે એ વાત જરૂર સાચી છે, છતાં સમતા અશક્ય તો નથી જ. અને મુશ્કેલ છે.. અતિમુશ્કેલ છે, માટે જ કુદરત ભવિષ્યમાં એના ભવ્ય ઈનામો આપે છે.

અતિકઠિન એવી પણ સમતાને જાળવી રાખવામાં સફળતા મળે એ માટે આવું પણ જરૂર વિચારી શકાય કે ‘જીવડા ! આવી પરિસ્થિતિમાં સમતા જાળવવી એ જ તારા માટે મુખ્ય સાધના છે. માસ-ક્ષમણાની ધોર તપશ્ચર્યા કરનાર તપસ્વી જે કર્મનિર્જરા અને આત્મહિત સાથે એના કરતાં કેંકળાણી અધિક નિર્જરા તું આ સમતા જાળવવા દ્વારા સાધી શકે છે. કરોડોના દાન દેનાર દાતા જે પુષ્ય ઉપાર્જન કરે છે એના કરતાં પણ અથળક પુષ્ય હે જીવ ! તું આ સમતા દ્વારા કમાઈ શકે છે. વળી, સમતા ન રાખે તો પણ ત્રાસ તો કાંઈ ઓછો થવાનો નથી. એ તો એવો ને એવો અકબંધ વેઠવાનો જ છે. તો પછી સમતા શામાટે ન રાખવી ?’

વળી આવા વિચારો પણ આર્તધ્યાન સંકલેશથી જીવને બચાવી શકે કે ‘હે આત્મન્ ! રડવાથી, હાયવોય કર્યા કરવાથી, જેને તેને ફરિયાદ કર્યા કરવાથી, હુઃખ આપનારનું ભૂદું ચિંતબ્યા કરવાથી, બદલો લેવાની ઈચ્છા કર્યા કરવાથી કે વેરની ગાંઠ બાંધવાથી હુઃખ કાંઈ ઓછું થવાનું નથી, થતું નથી. ઉપરથી ભવિષ્યમાં પણ સુદીર્ઘકાળ સુધી આના કરતાં પણ અધિક હુઃખ વેઠવાનું ઊભું થવાનું છે, કારણકે આમાં કર્મસત્તાની કોઈ કરેલી સજી સામે ફરિયાદ છે. ગર્ભિત રીતે સજાને અયોગ્ય માનવાનો અભિપ્રાય છે જેને કર્મસત્તા ક્યારેય માફ કરતી નથી. તે પણ એટલા માટે કે અનંતાનંત કાળ વીતી ગયો ને વીતશે.. શુનેગાર છૂટી જાય ને બિનગુનેગાર ફસાઈ જાય આવી ગફલત કર્મસત્તા ક્યારેય કરતી નથી. પોતાની આ સર્વથા ક્ષતિરહિત કારવાહી પર કર્મસત્તા અત્યંત મગરૂર છે. ને તેથી પોતાની કારવાહી પ્રત્યે કોઈ આંગળી ચીથે તો કર્મસત્તા એને સાંખી શકતી નથી. જાણો કે છંછેડાઈ જાય છે. ને તેથી જાણો કે ‘તું તારા અપરાધને જાણો નહીં ને તેથી મેં કરેલી સજાને મારી ભૂલ ઠેરવે છે ?’ એમ કહીને જીવ પર

વધારે તૂટી પડે છે.

માટે 'હે આત્મનુ ! રડવા વગેરેથી સર્યું. સમતા રાખવાનો પ્રયાસ કર. કસોટી જરૂર છે. પણ સમજણાને અકબંધ રાખશે ને હિંમતને જાળવી રાખશે તો જરૂર એમાંથી પાર ઉત્તરી જઈશ. ને પાર ઉત્તરીશ તો તું કુદરતને પ્રિયપાત્ર બની જઈશ.'

કેટલાક અમને ફરિયાદના સૂરમાં પૂછતા હોય છે: 'મહારાજ સાહેબ ! અમે જિંદગીમાં એવું કોઈ પાપ કર્યું નથી. કોઈનું બૂરું કર્યું નથી કે બૂરું ઈચ્છાયું પણ નથી. બની શકે તો ભલાઈના કામ કરીએ છીએ. ને છતાં અમારા જીવનમાં એટલું હુઃખ છે. ત્રાસી ગયા મહારાજ ! કાંઈ ને કાંઈ હુઃખ આવ્યા જ કરે છે. કોઈ આરો - ઓવારો દેખાતો નથી. સાહેબ ! કુદરતનો આ કેવો ન્યાય ? એવો કોઈ અપરાધ અમારા જીવનમાં છે નહીં. ને છતાં સજાનો પાર નહીં.'

શું સમજાવવું ? આ ભાગ્યશાળીઓને ! એક સરદારજી રસ્તેથી પસાર થઈ રહ્યા હતા. વચ્ચે એક હોટલ આવી. એના પાર બોર્ડ માર્યું હતું કે આઇઝે ! હમારી હોટલ મેં મનપસંદ ભોજન લીજિયે. બીલ આપસે નહીં લિયા જાયેગા. આપકી છઢું પીઢિસે હમ વસુલ કર લેંગે. સરદારજી તો વાંચીને ખુશ. અબ અન્યત્ર જાના હી ક્યોં ? યાહી હોટલ મેં ખાऊંગા. પાછો વિચાર આવ્યો. છઢું પીઢિ કીસને દેખી હૈ ? કૌન હિસાબ રખેગા ઔર કૌન વસુલ કરેગા ? હમેં તો મુફત મેં હી ખાના હૈ ઔર મુફત મેં હી ખાના હૈ, તો અકેલા હી ક્યોં ? બીબી બચ્ચે સભી કો લે આઉં. આવ્યો ધરે. બીબીને કહી દીધું. આજ રસોઈ પકાની નહીં હૈ, સભી કો હોટલ મેં લે જાતા હું ઔર આજ નો કન્દ્રોલ. જિસકો જો ખાના હૈ, જિતના ખાના હૈ, ખાઓ, મૈ મના કરનેવાલા નહીં, ક્યોંકિ પૈસે દેને હી નહીં હૈ । બધા પહોંચ્યા. ઈચ્છા મુજબ પેટ ભરીને ખાધું. ઊંઘ્યા એટલે સરદારજીના હાથમાં સીધું બે હજાર રૂપિયાનું બીલ પકડાવવામાં આવ્યું. સરદારજી તો ઉધાઈ જ ગયા. આધાત અને આર્શ્વયની લાગણી સાથે મેનેજર પાસે. 'આપને તો બોર્ડ લગાયા હૈ કિ બીલ છઢું પીઢિસે વસુલ કર લેંગે, ફિર મુદ્દે ક્યોં દેતે હો ?'

'યહ આપને ખાયા ઇસકા બિલ નહીં, યહ તો આપ કી પહલે કી છઢું પીઢિ ખા ગયી થી ઉસકા બીલ હૈ ।'

હા, આપણે યાદ રાખવું જોઈએ કે આ જનમમાં આપણે નિર્ધનતા, પરાભવ, અપમાન વગેરે જે કાંઈ સહી રહ્યા છીએ, એ ધણું ખરું પૂર્વજન્મોમાં જે કરી આવ્યા છીએ એનું બીલ ચુકવી રહ્યા છીએ. આ ભવમાં જે સારું કે નરસું

કરી રહ્યા છીએ એનું શુભ કે અશુભ ફળ તો પ્રાય: આવતા જન્મોમાં મળશે. એટલે આ જન્મમાં પાપ નથી કરતા, કોઈનું બૂરું નથી કરતા.. ધન્યવાદ. આવતાબવે સજા નહીં થાય.. પણ પૂર્વજન્મમાં અપરાધ કર્યા હોય તો એની સજા તો અહીં થાય ને ? પ્રભુ મહાવીરદેવે પણ એ ચરમભવમાં ક્યું પાપ કર્યું હતું ? કોનું બૂરું કર્યું હતું ? અરે ! ઉપરથી ભયંકર ઉપસર્ગ કરનારની પણ કરુણા ચિંતવી હતી. ને છતાં કેટલા ઉપસર્ગો વેઠવા પડ્યા ? શા માટે ?

‘એ તો પ્રભુના કર્મો ભારે હતા.’

‘પ્રભુનાં કર્મો ભારે હતા. ને આપણે તો લઘુકર્મી ?’

કોઈ જ જાતની દલીલ વિના ચું કે ચા કર્યા વિના ખૂબ જ શાંતિથી સજા ભોગવતો અને બીજી રીતે પણ ખૂબ જ સૌજન્યપૂર્ણ વ્યવહાર કરતો કેદી જેલરને કહે કે આ જેલમાં આવ્યા પછી મેં શું ગુનો કર્યો છે જેની તમે મને આટલી આટલી સજા કરો છો. તો જેલર શું કહે ? એ જ ને કે જેલમાં આવ્યા પછી શાંતિ રાખે છે, ધન્યવાદ... પણ અહીં આવતા પૂર્વે તું જે કરી આવ્યો છે, એની તને સજા થઈ રહી છે.

આ વાત આપણા અહીંના હુઃખો માટે પણ સમાન નથી ? પ્રભુ મહાવીર માટે જે સમાધાન કરીએ છીએ કે પૂર્વજન્મના કર્માની સજા હતી. એ આપણે આપણા માટે ન વિચારવું જોઈએ ? પછી ફરિયાદ શાની ? આ તો ભૂલવું ન જ જોઈએ કે સજા અપરાધની જ હોય છે. વર્તમાનના નહીં તો પૂર્વના. ધણાં વર્ષો પૂર્વે મેં એક સત્ય ઘટના કોઈક મેળોઝીનમાં વાંચેલી. જેવી યાદ છે એવી જણાવું.

ભારતમાં અંગ્રેજેના શાસનકાળની વાત છે. એક ન્યાયાધીશ ચુસ્ત બાલણ હતા. રોજ વહેલી સવારે ખુલ્લામાં મળશુદ્ધ અર્થે એલીસભીજ પાસે સાબરમતી નદીના ખુલ્લા પટમાં જતા. રોજિંદા કમભુજબ પોતે નદીએ ગયેલા. એ જ વખતે બીજ પર એક આદમીની હત્યા થઈ. રોડલાઈટમાં હત્યારાને પણ પોતે બરાબર જોયો. યોગાનુયોગ આ હત્યાકેસ પોતાની જ કોઈમાં આવ્યો. પણ પોલીસે જેને આરોપીના પિંજરામાં ઊભો કરેલો એ કોઈ અન્ય જ આદમી હતો. એને જોતાં જ જજના મનમાં વિચાર આવી ગયેલો કે ‘આ નિર્દોષ છૂટી જશે, કારણકે હત્યારો તો બીજો જ છે.’

પણ આશ્ર્ય. પોલીસે રજુ કરેલા પુરાવાઓ, સાક્ષીઓની જુબાનીઓ અને ઉલટપાસ દરમ્યાન ખુદ આરોપીના મુખમાંથી નીકળેલા શબ્દો.. બધું જ ‘આ આરોપી જ હત્યારો છે’ એવા નિર્ણય તરફ દોરી જનાર હતું. જજ ભારે

ગડમથલમાં. અંત: કરણ કહે છે કે આ હત્યારો નથી, ને કોર્ટની કારવાઈ કહે છે કે આ જ હત્યારો છે, સજાપાત્ર છે. છેવટે, આજકાલ કોર્ટમાં ન્યાય નથી તોલાતો, કાનુન તોલાય છે. ને કાનુની પ્રક્રિયા પ્રમાણે આ આરોપીને સજા ફરમાવવી પડે એવું હતું. નિર્દોષને ફાંસી ક્યાં આપવી ? એટલે પોતાના અંત: કરણને પણ કંઈક આશ્વાસન મળે એ વિચારથી આરોપીને ફાંસીના બદલે જન્મટીપ સજા સુણાવી.

આરોપી હત્યારો હતો જ નહીં. એટલે એ જન્મટીપ પણ શાની સ્વીકારે ? એણે હાઈકોર્ટમાં અપીલ કરી. પણ આશ્વય. ત્યાં ચાલેલી કારવાઈથી હાઈકોર્ટના જજને થયું : આને જન્મટીપ શાની ? આને તો ફાંસી જ હોય. અને ફાંસી ધોષિત થઈ. છેલ્લી (સુપ્રિમ કે પ્રિવીકાઉન્સીલ) કોર્ટમાં પણ ફાંસીને બહાલી મળી અને ફાંસીની તારીખ પણ નિશ્ચયત થઈ ગઈ. પેલા બાલ્યાણ ન્યાયાધીશને આ જાહીને ખૂબ જ ગડમથલ થઈ. ‘ઈશ્વરના રાજમાં દેર છે, અંધેર નહીં.’ આવી જડબેસલાક શ્રદ્ધાના પાયા હચમચવા લાગ્યા. છેવટે ફાંસીના આગળા ટિવસે જેલમાં એ આરોપીની જ મુલાકાત લીધી. ‘જો ભાઈ ! તારી કાલની ફાંસી નિશ્ચયત છે. તારા કેસ પર પૂર્ણવિરામ મૂકાઈ ગયો છે. વળી હું તારી પાસે અત્યારે કોર્ટના જજ તરીકે નહીં, પણ એક જિજાસુ તરીકે આવેલો છું. એટલે આપણે જે કંઈ વાતો કરીશું એનું કોર્ટની-કેસની દસ્તિએ કશું જ મૂલ્ય નથી એ નિઃશંક જાણજો. તું પણ આ વાતમાં સંમત હોય અને તેથી જે સત્ય હકીકત હોય તે જણાવવા તૈયાર હોય તો હું કંઈક પૂછવા માગું છું, કારણકે મારા મનમાં ઘડી મુંઝવણ પેદા થયેલી છે.’

‘હું તમારી વાતમાં સંમત છું. અને આમે કાલે હવે મારે મરવાનું જ છે, તો અંતિમ ઘડીઓમાં હું જૂઠ નહીં જ બોલું એની ખાતરી રાખજો. ને એટલે હવે જે પૂછવું હોય તે પૂછો.’ આમ કેદીએ કહું એટલે જ્યે ‘પોતાની નજર સામે આ હત્યા થઈ છે.’ વગેરે બધી વાત કરી. ‘આ હત્યા કેસમાં તું હત્યારો નથી એવું મારી આંખો કહે છે એ સાચું છે ?’

‘હા નામદાર ! એ બિલકુલ સાચું છે. હું આ કેસમાં બિલકુલ નિર્દોષ છું.’

‘તો પછી કોઈ કારવાઈદ્વારા તું દોષિત કેમ ઠર્યો ? તારા ખુદના કેટલાક શબ્દો એવા કેમ નીકળ્યા જે તને ખૂની ઠેરવે ? મેં કંઈક સહાનુભૂતિથી કરેલી જન્મટીપ ફાંસીમાં કેમ ફેરવાઈ ગઈ ? આ અંગે તું કંઈક કહી શકે ?’

આંખમાં જલગણિયાં સાથે કેદીએ કહું : નામદાર ! હવે જિંદગીની અંતિમ

ધડીઓમાં જૂઠ નથી બોલવું. પાપ નથી છૂપાવવું. ઘણાં વર્ષો પૂર્વે એક હત્યા કરીને હું આભાદ નિર્દોષ છૂટી ગયેલો. મને લાગે છે કે એની સજી હાલ મને થઈ રહી છે.' અને ન્યાયાધીશની શ્રક્ષા વધારે સ્થિર થઈ ગઈ.

વાત આ છે, વર્તમાનમાં આપણી જાત ગમે એટલી નિર્દોષ ભાસતી હોય, પણ જો સજી થઈ રહી છે, તો આપણો ગુનો હોવો જ જોઈએ. વર્તમાનનો નહીં તો અતીતનો. પણ સજા, વિના અપરાધ હોતી નથી. ને સજા જો આપણા જ અપરાધની છે, તો એનો અમલ કરનાર જેલર જ હોય શકે, ને એ જો જેલર જ છે, તો મારે એને દુષ્ટ મનાય નહીં. એનો બદલો લેવાનો વિચાર પણ કરાય નહીં.

પ્રશ્ન : આપણી જેમ સામી વ્યક્તિને પણ પોતાના અપરાધવગર સજા હોય જ નહીં. એટલે, આપણે એને થખ્પડ મારીએ તો આપણો પણ જેલર જ છીએ ને ? ને જેલર કેદીને હંટર મારે વગેરે જે કાંઈ કરે એની એને કાંઈ સજા થતી નથી. એટલે આપણાને પણ સજા નહીં થાય ને ?

ઉત્તર : લગ્નના બીજા જ દિવસે કન્યા રીસાઈને પિયરમાં ચાલી ગઈ. માતપિતા વગેરેએ પૂછવા છતાં ને સ્વયં વિચારવા છતાં વરરાજા જ્યારે કશું જ કારણ પામી ન શક્યા ત્યારે વરપક્ષનો બધો રસાલો કન્યાને ત્યાં પહોંચ્યો. ખુદના માતપિતા પણ કન્યાને પૂછી રહ્યા છે : 'બેટા ! એવું તે શું બન્યું કે તું રીસાઈને પાછી ફરી ગઈ ?'

'તમારા જમાઈસજ મને કલંકિત કરે છે' કન્યાએ આંખમાં આંસુ લાવીને કહ્યું. બધાની નજર જમાઈ તરફ. ને જમાઈને ભારે આશ્ર્ય, મેં તને ક્યારે કલંકિત કહી ? આવું પૂછવા પર કન્યાએ પોતાની વાતનો ફોડ પાડ્યો. 'કેમ રાતે તમે મારી સામે જોઈને કહ્યું નહોતું કે તું ચન્દ્રમા જેવી છો.'

સૌખ્યતા - આલ્લાદકતાને જણાવવા આપેલું ચન્દ્રનું દસ્તાંત કલંકિતઅંશમાં લઈ શકાય ? વાત આ છે, કોઈપણ દસ્તાંત જેટલા અંશમાં અતિપ્રેત હોય એટલા જ અંશમાં લેવાનું હોય છે. સર્વાંશે લેવા જઈએ તો અર્થનો અનર્થ થઈ જાય.

પ્રસ્તુતમાં જેલરના દસ્તાંત માટે પણ આવું જ છે. કોઈના તરફથી આપણાને કાંઈ સહન કરવાનો પ્રસંગ આવે ત્યારે આપણે સમભાવ ચૂકી ન જઈએ એ માટે, એ ત્રાસ આપનારને જેલર સમજીને કોષ, વૈરભાવથી મુક્ત રહેવાનું છે. પણ આપણે જ જ્યારે બીજાને ત્રાસ આપીએ છીએ, ત્યારે આપણે જેલર નથી,

જજ છીએ. કર્મસત્તા તો જાણો કે આપણને પૂછે છે : ‘મેં તને ક્યારે જજ બનાવ્યો ? એ જીવને થપ્પડ મારવાનો હુકમ મારો હોય તો તું એનું લેખિત પ્રમાણ આપ. આ તો તેં ખુદ જજ બનીને સજી કરી છે. ને સજી કરવાનો અવિકાર એકમાત્ર મારી પાસે છે. તેં એમાં દખલ કરી છે. માટે તું પણ સજીપાત્ર છે. ને તને પણ એની સજી થશે.’ એટલે આપણને થપ્પડ મારનારો પણ એની પોતાની દષ્ટિએ તો જજ જ બની રહ્યો છે ને તેથી ભવિષ્યમાં એને પણ સજી થવાની જ છે. માત્ર આપણી સમતા માટે આપણો એને જેલર માનવાનો.

ટૂકમાં, કોઈ આપણને હેરાન કરે છે તો એ જેલર, આપણો કોઈને હેરાન કરીએ છીએ તો આપણો જજ.

પ્રશ્ન : આ વિચિત્ર નથી ? બીજો પ્રતિકૂળ વર્તે તો જેલર, અને આપણે પ્રતિકૂળ વર્તીએ તો જજ...

ઉત્તર : ના, આ વિચિત્ર નથી, પણ આ જ અનેકાન્તવાદ છે. ઉપદેશમાં પ્રાય : સર્વત્ર આવું હોય છે. પોતા માટે જુદો અને બીજા માટે જુદો. જેમકે ઉપકાર અંગે-પોતે બીજા પર ઉપકાર કર્યો હોય તો એ ઉપકારને યાદ ન રાખવો જોઈએ, ભૂલી જવો જોઈએ. બીજાએ પોતાના પર ઉપકાર કર્યો હોય તો એ યાદ રાખવો, ક્યારેય ભૂલવો નહીં.

પોતાના સુકૃતની પ્રશંસા કરવી નહીં, બીજાના સુકૃતને પ્રશંસ્યા વિના રહેવું નહીં. આવી તો ઢગલાબંધ વાતો મળશે. એટલે નક્કી થયું કે બીજાઓ આપણા પ્રત્યે પ્રતિકૂળ વર્તન કરે તો કર્મસત્તાની કોઈના કર્મચારી-જેલર, આપણે બીજાઓ પ્રત્યે પ્રતિકૂળ વર્તીએ તો કર્મસત્તાની કોઈની કારવાહીમાં દખલગીરી કરનારા બિનનિયુક્ત જજ.

અઘટિતઘટિતાનિ ઘટયતિ, સુઘટિતઘટિતાનિ જર્જરીકુરુતે ।

વિધિરેવ તાનિ ઘટયતિ, યાનિ પુમાનૈવ ચિન્તયતિ ॥

અર્થ : અઘટિત ઘટનાઓને ઘડે છે ને સુઘટિત ઘટનાઓને રકેદકે કરી નાખે છે. જીવે જે સ્વભમાં પણ ચિંતવ્યું ન હોય એને ભાગ્ય જ ઘડી કાઢે છે.

માંકડ - બિલલી

એક ઉદરને એક માંકડે ચટકો ભર્યો. ઉદર ધુંઆપુંથી થઈ ગયો. ‘હરામખોર! બતાવી દઉ.’ પણ વિચાર આવ્યો, એક કરતાં બે ભલા. કોની સહાય લઉં? ને મનોમન નિર્ણય કરીને એ બિલાડીની સહાય લેવા ઉપજ્યો. પરિણામ?

માંકડના ચટકાની પીડા સામે ઉદરનું બિલાડીની સહાય લેવા જવું એ કેટલું બધું અજુગતું, મૂર્ખમીભરેલું અને કદુપરિણામવાળું લાગે છે? જ્ઞાનીઓ કહે છે ‘હુન્યવી કોઈપણ નુકશાનની પીડા સામે જીવ કોધનું શરણ લે એ આના કરતાં પણ વધારે અજુગતું – મૂર્ખમી ભરેલું ને વધારે દારૂણ વિપાકવાળું છે, કારણકે ઉદરે માત્ર પ્રાણ ખોવાના છે ને એક જ વાર મરવાનું છે, જ્યારે કોધના શરણો ગયેલા જીવે, પોતાના ક્ષમામય ગુણિયલ આત્માને ગુમાવવાનો છે, ને દુર્ગતિના રવાડે ચડીને વારંવાર મરવાનું છે.

હા, હુન્યવી કોઈપણ નુકશાન એ માત્ર માંકડનો ચટકો છે. પછી ભલેને એ નુકશાન ગાળ સાંભળવાનું હોય, અપમાન વેઠવાનું હોય, જૂઠા આરોપોનો સામનો કરવાનું હોય, ચીજ-વસ્તુના બગાડનું હોય, પાંચ હજારનું હોય, પાંચ લાખનું હોય, પાંચ કરોડનું હોય કે પાંચ અબજનું હોય, થખડનું હોય, દંડાના ફટકાનું હોય, હાથ-પગ ભાંગવાનું કે ઠેઠ પ્રાણ ગુમાવવાનું હોય, એ માત્ર માંકડનો ચટકો જ છે ને એની સામે કોધનો ધમધમાટ કરવો એ ઉદરે બિલાડીની સોડમાં તણાવા જેવું છે.

પ્રશ્ન : પાંચ-પચ્ચીશ રૂપિયાના નુકશાનની સામે ગુસ્સો ન કરવો જોઈએ, લેટ - ગો કરવું જોઈએ, એ બરાબર.. પણ લાખો રૂપિયાનું નુકશાન વેઠવા છતાં કે હાથ-પગ કોઈ ભાંગી નાખે ત્યારે પણ ગુસ્સો ન કરવો. ગુસ્સો કરવો એ મૂર્ખમી કહેવાય. આ વાત શી રીતે બરાબર હોય શકે?

ઉત્તર : ગુસ્સો કરવો એ જીવનો અનાદિકાળનો અભ્યાસ છે. નુકશાન થવા પર જ નથી, નુકશાન થવાની કલ્પનામાત્ર પર પણ જીવ ગુસ્સો જ કરે છે. લેટ - ગો કરવા તૈયાર જ નથી. વળી આ વાત માત્ર પોતાના પૂરતી જ સીમિત છે, એવું પણ નથી. આસપાસની આખી દુનિયામાં લગભગ આ જ જોવા મળે છે. તેથી, ‘ગુસ્સો એ મૂર્ખતા છે, અકર્તવ્ય છે’ આ વાત માનવા મન તૈયાર ન થાય એ સહજ છે. પણ એટલામાત્રથી એ મૂર્ખતારૂપે મરી જતો નથી.

ચાપ્પલ ધરે ભૂલી ગયેલો એક મુસાફરે રસ્તેથી પસાર થઈ રહ્યો હતો. પથ્થરની જોરદાર ઠોકર લાગી. નખ ઉખડી ગયો. ભારે પીડા.. પણ એ વિચારી રહ્યો છે 'સારું થયું ચાપ્પલ પહેર્યા નહોતા. નહીંતર એમાં અંગુઠાનું નાંકું તૂટી જાત.' બોલો આ મૂર્ખાંભી કહેવાય કે નહીં ?

'આ તો કહેવાય જ ને કારણકે છેવટે પગ એ પોતે છે ને ચાપ્પલ પર છે.'

'બસ ! આવું જ પ્રસ્તુતમાં છે, કારણકે પૈસા કે પ્રાણ, છેવટે જીવ માટે પરાયી ચીજ છે. એક દિવસ છૂટી જ જનાર છે. જ્યારે ક્ષમા તો જીવ પોતે છે, પોતાનું જ સ્વર્ગની પરી જેવું મનમોહક સ્વરૂપ છે. પરાયી ચીજના બગાડને રોકવા જાતને બગાડી નાખવામાં-ક્ષમાપરીની નજીકતાને ગુમાવી કોધરાક્ષસની બર્બરતાને અપનાવવામાં ડાપણ ન જ હોય.

આ વાસ્તવિકતાને એક વિશ્વપ્રસિદ્ધ વાતથી સમજવાનો પ્રયાસ કરીએ. એ વિશ્વપ્રસિદ્ધ વાત એટલે આ ત્રણ અંગેજ વાક્યો.

If wealth is lost, nothing is lost,

If health is lost, something is lost,

If character is lost, everything is lost.

આ ત્રણ વાક્યોનો અર્થ પણ એટલો જ પ્રસિદ્ધ છે.

જો ધન ગુમાવ્યું, તો કશું જ ગુમાવ્યું નથી,

જો આરોગ્ય ગુમાવ્યું, તો કંઈક ગુમાવ્યું છે, પણ

જો સદ્ગુણ-સદાચારમય સચ્ચારિત્ર ગુમાવ્યું તો બધું જ ગુમાવ્યું છે.

આ વાત ઉચિત તો લાગે જ છે, પણ એની પાછળ કારણ શું ? 'ધન કરતાં આરોગ્યનું ને આરોગ્ય કરતાં સચ્ચારિત્રનું મહત્વ વધારે છે' એમ કહી શકાય. પણ મહત્વ પણ આ જ કમમાં કેમ અધિક છે ? આ પ્રશ્નનો જવાબ મેં આવો વિચારેલો છે.

આ જગત્તમાં એવા ઘણા શ્રીમંતો છે જેઓએ જિંદગીમાં ઘણી આસમાની-સુલતાની જોયેલી હોય. શેરબજારના ખેલંદાઓને તો આ રોજના જેવું લાગે. કરોડપતિનો ક દૂલ થઈ જતાં પણ વાર નહીં, ને પાછું પોતાનું સ્થાન લઈ લેતાં પણ વાર નહીં. કેટલીય સ્કીપ્ટના ભાવોનો ગ્રાફ આઈસીયુમાં રહેલા હાઈપેશનના કાર્ડિયોગ્રામને ડિઝો અનુસરતો હોય. આનો મતલબ સ્પષ્ટ છે. ગયેલું ધન આ જ જનમમાં પાછું મેળવી શકાય છે. વારંવાર મેળવી શકાય છે. જે ગુમાવેલું

- બે સગપણ ને ત્રીજું વેર કદી ન આવશો મારે ધેર

પાછું મેળવી શકાય છે. શીધું પાછું મેળવી શકાય છે. એને ગુમાવવામાં ગુમાવ્યું શું? રાત પડે છે ને આખી દુનિયા પ્રકાશ ગુમાવી દે છે. પણ કોઈ રોવા બેસતું નથી, કારણકે કાલે પાછો પ્રકાશ મળવાનો જ છે. માટે કહેવાય છે કે ‘જો ધન ગુમાવ્યું છે તો કશું ગુમાવ્યું નથી.’

પણ આરોગ્ય એવી વસ્તુ છે જે એકવાર ગુમાવી દીધા પછી આખી જિદંગીમાં પાછું મેળવી શકતું નથી. શરાબનો નશાબાજ પાછળથી કોઈની સત્ત્વેરણા પામીને કે અનેક પ્રકારની પાયમાલી અનુભવીને શરાબ કદાચ છોડી દે તો પણ લોહી જે આલ્કોહોલિક થઈ ગયું છે, એ પાછું નોર્મલ થઈ શકતું નથી. ગુટખા - માવામસાલાનો વ્યસની પાછળથી એ છોડી દે તો પણ જડબાનું કેન્સર મટતું નથી. જડબું કઢાવ્યે જ છૂટકો. રાક્ષસ જેવો બીભત્સ ચહેરો ચલાવ્યે જ છૂટકો.

પ્રશ્ન : જો આમ જ છે, તો ‘આરોગ્ય ગુમાવ્યું એટલે સઘણું ગુમાવ્યું’ એમ જ કહેવું જોઈએ ને?

ઉત્તર : ના, એવું એટલા માટે નથી કહેવાતું કે ગુમાવેલું આરોગ્ય પણ પરલોકમાં તો પાછું મળી જ જાય છે. આશય એ છે કે ગમે એટલા લાંબાકાળથી ધર કરી ગયેલો રોગ હોય કે આજીવન સત્ત્ય જેવો બી.પી., ડાયાબિટીસ વગેરે રોગ હોય, પરલોકમાં એક પણ રોગ સાથે ચાલતો નથી. શરીર છોડવાની સાથે જ એના બધા પ્રોબ્લેમ્સ પણ છૂટી જાય છે. ને જીવને પાછું આરોગ્ય માપ્ત થઈ જાય છે. માટે ‘આરોગ્ય ગુમાવવામાં સઘણું ગુમાવ્યું’ એમ નથી કહેવાતું, પણ ‘કંઈક ગુમાવ્યું’ એમ જ કહેવાય છે.

આમ પૈસા ગુમાવવામાં કશું જ ગુમાવવાનું નથી. અને આરોગ્ય ગુમાવવામાં તો કંઈક પણ ગુમાવવાનું છે, માટે ‘પૈસા કરતાં આરોગ્ય વધારે મહત્વનું છે એ પણ સમજાય છે.’ એટલે જ ‘પહેલું સુખ તે જાતે નર્ય’ લોકોક્રિત ધનસુખ કરતાં તનસુખનો નંબર પ્રથમ જણાવે છે. પેટ ભરવા તો કોઈપણ મજૂરી કરવી પડે એ સમજાય. પણ પટારા ભરવા માટે એવા ધંધા કરવા કે જેથી ખાવું-પીવું-ઉંઘવું બધું જ ખોરવાઈ જાય. તો એને ઈચ્છનીય કેમ મનાય? બોખેમાં બ્રેકફાસ્ટ, લખનૌમાં લંચ ને હિલ્હીમાં ડીનર.. આવી ઊડાઊડ કરનારને આજનું ધનલંપટ જગતું ભલે મોટો ઉધોગપતિ કહીને માનસન્માન આપે. પણ વ્યાસમુનિએ એક સુભાષિતમાં નિત્યસેવકની સાથે આ નિત્ય પ્રવાસીને પણ મૂરખ કહ્યો છે. એમ શોરબજાર વગેરેમાં એવા આંધળુક્ઝિયા વગેરે પણ શા માટે?

કે એક જ વારની ધોખીપછાડ એવો વસમો ધા મારી દે જેની જિંદગીભર કળ જ વળે નહીં.

પ્રશ્ન : દુનિયામાં સંપત્તિની બોલાબાલા છે. ને સાહસ વિના સંપત્તિ ક્યાં?

ઉત્તર : છતાં ‘પહેલું સુખ તે જાતે નર્યા.’ આરોગ્ય કરતાં સંપત્તિને વધારે મહત્વ તો ન જ આપવું જોઈએ. ધારો કે ધંધામાં પચ્ચીશલાખનું નુકશાન થઈ ગયું. આ નુકશાનને ધંધામાં જ રહેવા દેવાનું. મનમાં લઈ જવાનું નહીં. પણ, પૈસાને આપી દીવેલું વધારે પડતું મહત્વ નુકશાનને મનમાં લઈ ગયા વગર રહેતું નથી. અને મનમાં પહોંચેલું નુકશાન બી.પી., સુગર વગેરે કોઈ ને કોઈ હાઈપરટેન્શાનના રોગની ભેટ આપ્યા વિના રહેતું નથી.

ધંધામાં કમાણી તો ફરીથી થઈ જાય છે. નુકશાન બધું ભરપાઈ થઈ જાય છે. પણ આગાંતુક તરીકે આવેલા બી.પી. વગેરે ખસવાનું નામ લેતા નથી. શું આમાં ડહાપણ છે ? ને કોઈક તો એવો આધાત લગાડી દે કે પછી સાવ સૂનમૂન થઈ જાય. આખો દિવસ વિચારોમાં ને વિચારોમાં ખોવાયેલો રહે. બાધાની જેમ આમતેમ જોયા કરે. અત્યંત હોંશિયાર ને ભારે પરિશ્રમી ૨૭-૨૮ વર્ષનો યુવાન પણ હવે આખો દિવસ ઘરમાં પડ્યો રહે.. કશું કરે નહીં, કશી જવાબદારી સમજે જ નહીં.. અને પત્ની તથા પરિવારમાટે મોટો ચિંતાનો વિષય બની જાય.

મને ઘ્યાલ છે મહારાષ્ટ્રના એક શહેરની જૈન પરિવારની જ એક યુવતી. ભણવામાં હોંશિયાર પણ ખૂબ ને સિન્સીયર પણ એવી જ. ડૉક્ટર બનવાની જ્વાહિશ હતી ને એ મુજબની જ મહેનત હતી. પરીક્ષા આપી. પેપરો પણ ખૂબ જ સારા ગયા. મેરિટમાં નંબર આવશે ને એના પર જ મેડિકલમાં ઓડમિશન પણ મળી જશે આવા છલકાતા વિશ્વાસ સાથે પરિણામની પ્રતીક્ષા કરી રહી હતી. પણ પરિણામે ધબાકો બોલાવી દીધો, જેની સ્વખમાંય કલ્યના નહોતી. પાસિંગ માર્ક માર્ટમાંડ પાસ થયેલી. મેડિકલમાં પ્રવેશનું સ્વખ તો ચૂરચૂર થઈ ગયું. પણ એટલો સખત આધાત કે દમનો રોગ લાગુ પડી ગયો. અસ્થમાનો પહેલો જ એટેક એટલો જોરમાં આવ્યો કે ઘરના બદલે સીધી હોસ્પિટલાઈઝ કરવી પડી. હોસ્પિટલમાં ડૉક્ટરની પણ ટ્રીટમેન્ટ કરવામાં કોઈ એવી ભૂલ થઈ ગઈ કે અસ્થમા હંમેશનો ઘર કરી ગયો ને ગમે ત્યારે એવી વિચિત્ર રીતે દમનો જોરમાં હુમલો આવી જાય, કશું કહેવાય નહીં. શારીરની પ્રકૃતિ જ અત્યંત

વિષમ બની ગઈ. અને સંસારની ટ્રેજેડી જુઓ. પેપર ખોલાવ્યા. રીચેક કરાવ્યું. હીકીકતમાં મેરિટ તુલ્ય જ માક્ર્સ હતા. માર્ક્ષિટમાં ગરબડ થઈ ગયેલી. મેરિકલમાં એડમિશન પણ મળી ગયું. ડૉક્ટર પણ બની ગઈ. ધણાના રોગ મટાડે છે. પણ પોતાનું શરીર ? એની પ્રકૃતિનો પોતાને જ કોઈ ભરોસો નહીં. ઉંમર ચાલીસને વીતાવી ગઈ છે. પણ પરણવાની હિંમત કરી શકતી નથી. એક બીજું દષ્ટાંત પણ જોઈ લઈએ.

અંગ્રેજી સાહિત્યકાર જેરેમીટેલર, સરસ્વતી અને લક્ષ્મી.. બન્નેના એના પર ચાર હાથ હતા. પણ એક સરખો ચાલે એ સંસાર શે કહેવાય ? જે બેંકમાં જીવનભરની મૂડી હતી એ બેંક ફડચામાં ગઈ. આ સમાચાર મળવા પર એનો મિત્ર એને આશ્વાસન આપવા આવ્યો. પણ આશ્વર્ય ! આ તો બિલકુલ શાંત-પ્રસન્ન હતો. માત્ર આંખમાં જ નહીં, એના અંતરમાં પણ લક્ષ્મી ચાલી ગયાની કોઈ અસર નહોતી. મિત્રે પૂછ્યું : તને હુઃખ નથી થતું ? એણે કહ્યું : જો દોસ્ત ! હવા-પાણી-વાણીની બધી જ સુવિધા આજે પણ અકબંધ છે. મારા અંગે અંગમાં સ્કૂર્ટિં અને તાજગીનો ઝરો વહી રહ્યો છે, હાથ - પગ એવા જ મજબૂત છે. આંખની રોશની અંશમાત્ર પણ ઘટી નથી. આવી તો કેટલીય નૈસર્જિક સંપત્તિ-સમૃદ્ધિથી મારું જીવન સભર છે. વળી મારા સચ્ચારિયના કિલ્લાની એક કાંકરીય ખરી નથી. પછી હુઃખ શામાટે ? મૂળ-થડ-શાખા અને પ્રશાખા બધું સલામત છે. થોડાં પાંદડાં ખરી પડ્યા એમાં ચિંતા શું ?

જે જીવન - મરણનો પ્રશ્ન બની જાય એવું તો જીવન જ હોય શકે ને ! એના સિવાયની ધન - પદવી વગેરે ભૌતિક વસ્તુ કરતાં બેશક જીવન જ મહામૂલું છે. આ શું સમજાવવાની વાત છે ? એટલે ધનને ખાતર આરોગ્યની સાથે ચેડાં કરવા એ ડહાપણ નથી એ સ્પષ્ટ છે.

તથા, આરોગ્યને જીળવી રાખનારો, છેવટે કાળી મહેનત કરીને પણ જીવનનિર્વાહને જરૂરી ધન તો પ્રાય : મેળવી જ લે છે. જ્યારે આરોગ્યને ફટકો મારી દેનારો, પછી લાખો-કરોડો કમાય ને ટ્રીટમેન્ટ પાછળ લાખો-કરોડો ખર્ચે તો પણ આરોગ્ય પાછું મેળવી શકતો નથી. ને બિલકુલ પરાધીન-લાચારીમય જીવન વીતાવવું પડે તો પણ નવાઈ નહીં. ટૂંકમાં આરોગ્યથી ધન પાછું મેળવી શકાય છે, પણ ધનથી આરોગ્ય પાછું મેળવી શકતું નથી. માટે આરોગ્ય ગુમાવવામાં કંઈક ગુમાવ્યું છે.

વળી દુન્વયીદિષ્ટિએ ધનની મહત્ત્વા, એના દ્વારા જે સગવડ સુવિધા ને

ઉપભોગની સામગ્રીદ્વારા મોજમજાહ કરી શકાય છે એના કારણે છે. આરોગ્યની પાયમાલી કરી નાખનારો છતી સંપત્તિએ આ બધાથી વંચિત રહે છે. પરિવારજનો, સ્વજનો ને મિત્રો.. બધા આની સંપત્તિ પર લીલાલહેર કરતા હોય ને આના નસીબમાં ?

પથારીમાં એક પડખું ફેરવવું હોય તો પણ પગારદાર નોકરની પરાધીનતા. (પ્રેમાળ પત્નીની નહીં, એ તો શોઠાણી ! એને તો આની સંપત્તિ સાથે ને એ સંપત્તિપર થતી જ્યાફી સાથે જ નિસખત !!) ખોરાકમાં માત્ર ચા-દૂધ કે મોસંબીનો રસ જ હોય ને તે પણ સેવક ચમચીએ ચમચીએ મુખમાં મૂકે ત્યારે. એટલે આરોગ્ય ગુમાવ્યા બાદ, ધન તો હોય તોય ગુમાવ્યા જેવું જ છે. માટે આરોગ્ય ગુમાવનારે કંઈક ગુમાવ્યું છે.

પણ જો જીવ, પોતાનું સચ્ચારિત્ર ગુમાવી દે છે તો એ આ ભવમાં તો પાછું મળતું નથી, પરલોકમાં પણ મળતું નથી. જીવને પાછી પ્રેરણા મળે, સચ્ચારિત્ર કેળવવાનું પ્રણિધાન બંધાય ને એને અનુરૂપ સતત સખત પુરુષાર્થ ફોરવાય. એ પછી જ ફરીથી એની પ્રાપ્તિ થાય છે. પણ એમાં હજારો, લાખો કે અસંખ્ય જનમ વીતી જાય કે કોઈકને અનંતકાળ વીતી જાય, તો પણ નવાઈ નહીં. માટે કહેવાય છે કે જો સચ્ચારિત્ર ગુમાવ્યું તો સધયું ગુમાવ્યું. વળી સચ્ચારિત્ર ગુમાવ્યું એનો અર્થ જ જીવ દુશ્ચારિત્રનો શિકાર બની ગયો. પછી જ્યાં સુધી એની ચુંગાલમાંથી છૂટે નહીં ત્યાં સુધી દુરાચારમય ને દુર્ગુણમય જીવનો ને એના પ્રભાવે એવા ચીકણાં કર્મોનો બંધ કે જેથી દુર્ગતિઓની પરંપરા ને એમાં પણ દરેક જનમમાં ન આરોગ્યના ઠેકાણાં કે ન સંપત્તિના ઠેકાણાં.

આનું જીવતું જાગતું દશ્ટાંત એટલે અનિનશર્મા ! પૂર્વવસ્થામાં ગુણસેને ગુજરાલો ભયંકર ત્રાસ ને પોતે તાપસ બન્યા પછી પણ ચૂકાવેલાં બે - બે પારણાં.. લાગટ ત્રીજા માસખમણનો પ્રારંભ, છતાં કેવો સમતાભાવમાં આગળ વધેલો. ભલભલાનું દિલ ઓવારી જાય એવી દિલની ઉદારતા - ક્ષમા. પણ ત્રીજું પારણું ચૂકવવા પર ક્ષમા ગુમાવી દીધી. તો કોધનો શિકાર બની ગયો. પરિણામ ? ગુણસેન કમશા : ઉપર ઉપરના દેવલોકની સમૃદ્ધિઓના, સાધનાઓના અને ગુણોના શિખરો સર કરતો ગયો. છેવટે છેલ્લે સમરાહિત્યના ભવમાં સર્વકર્મનો ક્ષય કરી મોક્ષ પામી ગયો. અને અનિનશર્મા ! એ જ ગુણિયલ - પ્રેમાળ - નિર્દ્દ્રભ ગુણસેનનો પુત્ર - પત્ની - ભાઈ વગેરે બનવા છતાં અત્યંત કલુષિત સ્વભાવ, ભયંકર વૈરાનુબંધ, સતત છળકપટ ને વિશ્વાસધાત વગેરે

કારણે ઉચાટવાળું જીવન. ને આ બધાના પ્રભાવે વધારે ને વધારે ભયંકર નરકની યાતનાઓ. સમરાદિત્યના મોક્ષગમન પછી પણ અનંતકાળ સુધી સંસારમાં રિબામણાભરેલું ભમણ. ત્યાર પછી ફરીથી ક્ષમાને આત્મસાત્ત કરી આત્મકલ્યાણ.

આપણે ચંડકૌશિકને પણ યાદ કરી લઈએ.

પ્રભુનું શાસન ન મળ્યું હોવા છતાં કેવું ગુહિયલ વ્યક્તિત્વ હતું ગોભદ્રભાલ્યાનું. ઘણી જ વિકટ આર્થિક પરિસ્થિતિ હોવા છતાં, છતી વિવિધકલાઓની કુશળતાએ અને છતાં પુરુષાર્થશીલવ્યક્તિત્વ, એ ધનોપાર્જન માટે કોઈ વિશેષ પ્રયત્ન કરતો જ નહોતો, કારણકે અપૂર્વ સંતોષને ધરનારો હતો. જેવો ધન અંગે સંતોષ હતો એવો જ કામ અંગે સંતોષ હતો. રાત્રીનો સમય, જંગલનું એકાંત, દિવ્યવિમાન જેવું સ્થાન, પાસેના જ કમરામાં પોતાનો સાથીદાર એક યુવતી સાથે ભોગવિલાસમાં ગળાડૂબ છે. ને એ યુવતીની જ નાની બહેન અપ્સરા તુલ્યરૂપવાળી યુવતી સામેથી આવીને કહે છે : ‘આજની રાત મારે તમારી સાથે ભાર્યાની જેમ રહેવાનું છે.’ તો પણ કોઈ જ ગલગલિયા નહીં. પોતાનું શીલ તો અંખડ રાખ્યું. પણ એ ભાર્યાભાવ દેખાડવા આવેલી સુંદરીને પણ વાસ્તવિક ભગિની બનાવી દીધી. સ્વગુણનો કોઈ અહંકાર - આપબડાઈ નહીં, અન્યની દુષ્પ્રવૃત્તિઓ જોવા- જ્ઞાણવા છતાં કોઈ તિરસ્કાર નહીં, અત્યંત પરોપકારીપણું. ધનની આવશ્યકતા ઊભી થઈ છતાં એ માટે ન કલા વેચવાની તૈયારી કે ન યાચના કરવાની દીનતા, માન્નિક-તાન્નિક સંહારક શક્તિઓના કારણે અત્યંત શક્તિશાળી બે માનવીઓ કે જેઓ પરસ્પર અપરાધના કારણે પરસ્પર ખતમ કરી નાખવાના તીવ્રવૈરવાળા હતા તેમનો વૈરભાવ છોડાવી પ્રીતિભાવ ઉત્પન્ન કરવાની ધીરજ અને કુનેહ.. શ્રી મહાવીરચરિયં ગ્રંથમાં ગોભદ્રભાલ્યાના પ્રસંગો વાંચીએ ત્યારે આવા તો એના અનેક સદ્ગુણો પ્રતીત થયા વિના રહેતા નથી.

આવો ગુહિયલ ગૃહસ્થ સંયમ લે પછી કાંઈ બાકી રાખે ? સચ્ચારિત્રનો ભવ્ય વિકાસ સાધ્યો. પણ કુલ્લકમુનિના ‘મહારાજ ! દેડકી’ ‘મહારાજ ! દેડકી..’ કરવા પર ક્ષમા ગુમાવી. કોધાવિષ્ટ બન્યા. તો આગળના જન્મોમાં પણ, ક્ષમા જ નહીં, બધું જ સચ્ચારિત્ર ગુમાવ્યું. ઠેઠ દાખ્લિવિષસર્પ બનવા સુધી પહોંચ્યા. જીવનનું એક જ ધ્યેય, એક જ લક્ષ્ય, જેના પર દાખ્લિ પડે એને ખતમ કરો. ક્યાં ગોભદ્ર ને ક્યાં ચંડકૌશિક સર્પ ? એ તો કરુણાસાગર પ્રભુવીર મળ્યા. ચંડકૌશિકને પૂર્વભવોનું સ્મરણ કરાયું. પાછી ક્ષમા સાધવાનું પ્રણિધાન કેળવાયું. ને એ

માટે પ્રયંડ પુરુષાર્થ કરાવ્યો. તો ચંડાકૌશિક પાછો માર્ગ આવી ગયો. પણ પ્રભુવીર જો ન મળ્યા હોત તો એ જીવની શી ભવપરંપરા હોત ?

પ્રભુ મહાવીરનો જીવ ત્રીજા ભવે બન્યો છે મરીયિ. પ્રથમ તીર્થંકર અને પોતાના પિતામહ શ્રી ઋષભદેવ પ્રભુ પાસે સંયમજીવનનો ભારે વૈરાગ્ય સાથે સ્વીકાર કર્યો. સુંદર પાલનદ્વારા આત્માને મહાનું બનાવ્યો. પણ પાછળથી શરીરની સુખશીલતા નડી. નિર્ભળસાધનારૂપ સર્વારિત્ર ગુમાવ્યું ને શિથિલતાને પોષનારૂં ત્રિદંડિકપણું સ્વીકાર્યું. તે કેઠ સોળમા ભવે ફરીથી સર્વારિત્ર મળ્યું.

આવા તો ઢગલાબંધ દઘાંતો છે. સદાચાર-સદ્ગુણોને એકવાર ગુમાવી દીધા પછી જનમ-જનમ વીતી જાય તો પણ અની પ્રાપ્તિ ખૂબ જ દુષ્ટ હોય છે. વળી સર્વારિત્રને કેળવનારો પૂર્વના એવા કોઈ તીવ્રપાપના ઉદ્યે કદાચ એ ભવમાં આરોગ્ય કે શ્રીમંતાઈ ન પામે, તો પણ પછીના ભવથી એ ઉત્તરોત્તર વધુને વધુસારા પામતો જ જાય છે. ગુણસેન આનું સચ્યોટ ઉદાહરણ છે. જુઓ અની ભવપરંપરામાં વચ્ચે વચ્ચે થયેલા દેવલોકના ભવોમાં ક્રમઃ ૧, ૫, ૮, ૧૫, ૧૮, ૨૦, ૩૦ અને ઉત્ત સાગરોપમના આયુષ્ય છે જે અની ઉત્તરોત્તર પ્રગતિને સૂચ્યવે છે. વળી આ દેવલોકના ભવોના આંતરે આંતરે થયેલા મનુષ્યભવોમાં પણ એ બાધ અને આભ્યંતર બન્ને સમૃદ્ધિઓમાં ઉત્તરોત્તર વધતો જાય છે. એટલે કે અનિનશમર્જીવનો દરેક ભવમાં દંભીવ્યવહાર, વિશ્વાસધાત ને મોત સુધીની હેરાનગતિઓ છતાં ગુણસેનના જીવે સરળતા - મૈત્રીભાવ - ક્ષમા વગેરે ગુણોને અને તદનુરૂપ સદાચારને છોડવા નહીં, પોતાનું સર્વારિત્ર જાળવી જ રાખ્યું. તો ઉત્તરોત્તર વધુ ઉત્તમ કક્ષાનું સર્વારિત્ર, ભવ્ય - ભવ્યતર સમૃદ્ધિઓ એ પામતો જ ગયો છે. આમ ધન વગેરેના ભોગે પણ સર્વારિત્રને જાળવી રાખનારો પરિણામે વધારે સારા ધનવગેરે પણ પામે જ છે.

આ વાતો પરથી નિશ્ચયિત થાય છે કે ધન કરતાં આરોગ્ય મહત્વનું છે અને આરોગ્ય કરતાં સર્વારિત્ર મહત્વનું છે. ને તેથી જેનો પણ ભોગ આપવો પડે આપીએ, સર્વારિત્ર જાળવી જ રાખવું જોઈએ.

રાજસભામાં બહારથી સંગીતકારો આવ્યા. રાજાને સંગીત અત્યંત ગમી ગયું. અહીં જ રહો ને અવસરે અવસરે મને સંગીત પીરસતા રહો. રહી ગયા, એમને રહેવાની વ્યવસ્થા એક બહોળા પરિવાર સાથે રહેતા શેઠના મકાનની બાજુના જ મકાનમાં થઈ. રાજસભામાં તો અમુક વખત હોય, બાકી આખો

દિવસ મકાનમાં જ વિવિધરાગોની રિયાજ ચાલુ જ હોય જેનો અવાજ શોઠના ધરમાં પણ સતત ગુંજ્યા કરે. વળી એમાં તો માદક ગીતો ને માદક સંગીત પણ આવે. શોઠ ચોકી ગયા. યુવાન વહુઓના ને યુવાન દીકરીઓના કાને આ અવાજ પડ્યા કરે તો એમના મનમાં વાસના-વિકારના કેવા તોફાનો પેદા થઈ શકે ? બધાના શીલ - સદાચાર - સદ્વિચારની રક્ષા કરવી જ જોઈએ.

તપાસ કરાવી. આ તો રાજાએ જ ગોઠવ્યા છે ને તેથી એમને હટાવવા સહેલા નથી, કાંઈ નહીં. જે કિંમત ચૂકવવી પડે એ ચૂકવીશું, પણ સદાચાર મહત્વનો છે. શોઠ ખજાનામાંથી બહુમૂલ્ય હુર્લબ રત્નો કાઢ્યા. થાળ ભર્યો. રાજસભામાં ભેટણું લઈને પહોંચ્યા. રત્નોનો ચણકાટ જોઈને જ રાજાની આંખો પહોળી થઈ ગઈ. ‘શોઠજી ! શું ઈચ્છા છે ?’

‘રાજન્ન ! બીજું તો કાંઈ નહીં, પણ ધરમાં એક મંદિર કરવું છે, આપની સંમતિ - આશીર્વાદ જોઈએ.’

‘શોઠજી ! આ તો ધર્મનું કામ, એમાં સંમતિની શી જરૂર ?’

‘પણ રાજન્ન ! ભગવાન્ન આવે એટલે ભક્તિ ને ઢોલનગારાં ય આવે. કોઈને ગમે, કોઈને ના પણ ગમે. પાછળથી કોઈ ફરિયાદ કરે ને મંદિરમાટે પ્રશ્ન ઉભો થાય. એના કરતાં પહેલેથી આપની સંમતિ હોય તો પછી કોઈ ચિંતા નહીં.’

‘શોઠજી ! બનાવો મંદિર ને કરો ભક્તિ.. મારી એકદમ રાજ્યભૂશી છે.’

‘ખૂબ ખૂબ આભાર, રાજન્ન !’

બની ગયું મંદિર. પદ્ધાર્ય ભગવાન્ન. ચાલુ થઈ ગઈ ભક્તિ... શોઠ ઢોલનગારાવાળાને બોલાવ્યા. આખો દિવસ જોર જોરથી વગાડ્યા કરો. પછી તો પૂછવું જ શું ? આખો દિવસ ઢમ્ય ઢમ્ય. સંગીતકારોને ભયંકર વિક્ષેપ, રિયાજ કઈ રીતે કરવી ? રાજાપાસે ફરિયાદ.. ‘શોઠજીને તો સંમતિ આપેલી છે, ના નહીં પાડી શકાય. એમ કરો મંત્રીશવર ! સંગીતકારોનો મુકામ બદલી નાખો.’ બદલાઈ ગયો ને શોઠજીને હાશકારો થયો. ‘હાશ ! સદાચારનું જોખમ ટળી ગયું.’

પણ, આજે બહુ જ વિષમકાળ આવ્યો છે. બિલકુલ વિપરીતકમ થઈ ગયો હોય એવું લાગે. હાય-ફાય જીવનશૈલી અપનાવવી છે. પણ એ માટે પુરુષની કમાણી ઓછી પડે છે. એટલે પરિવારનો મહિલાવર્ગ પણ કમાવાની હાયમાં પોતાના શીલસદાચારનો જુગાર ખેલે છે. નોકરીના સ્થાને બોસ વગેરે

પુરુષો તરફથી કેવી હરકતો થતી હોય છે એ જગાજાહેર છે. એ હરકતો ને કમને પણ નભાવવી જ પડે છે. ને પછી યૌવનને એ ગમવા લાગે છે. સ્વંય લપસવાનું ચાલુ થાય છે. ને લપસતાં લપસતાં સાવ છેલ્લા પગથિયાં સુધી લપસી ગયા તો જિંદગીભર એક ગુનાહિત લાગણી દિલને કોસ્યા જ કરે છે. લગ્નબાદ પતિ જ્યારે પવિત્રતા અંગે પ્રશ્ન પૂછે ત્યારે સાચી વાત કહી શકાતી નથી. અને અત્યંત પ્રિયપાત્ર એવા પતિને દરેક વખતે ખોટો જવાબ આપવો પડે છે. ભારે માયાચાર સેવવો પડે છે. દિલમાં સતત ઉંઘ રહ્યા કરે છે. ભવિષ્યમાં આ બધાના દારૂણ પરિણામો... એના કરતાં જિંદગીની થોડી હાઈ-ફાઈનેસ ઓછી પણ ચલાવી લેવાનું શીખ્યા હોત તો? શું ફરક પડે છે? બાકી વાસ્તવિક રીતે તો સદાચાર-સદ્ગુણમય જીવન એ જ હાઈ-ફાઈજીવન છે. બધા જ નૈતિકમૂલ્યોની એસી તૈસી કરીને ધન કમાવવું ને એ ધનના જોરે બંગલો ભવ્ય હોય, કાર લેટેસ્ટ મોડલની હોય, ઇન્ટીરીયર ડેકોરેશન નંબર વન હોય, વેશભૂષા પદ્ધતિમાં સંસ્કૃતિને (કે વિકૃતિને?) અનુરૂપ હોય, સ્વપુરુષ કે પરપુરુષની આભડછેટ વિનાના હસી-મજાક, વાતો કે સ્પર્શાદિમાં કોઈ મર્યાદા ન હોય, ડાન્સ અને પાર્ટીના ઝાક્જમાલ જલસા હોય, પેસો તો પાણીની જેમ ભોગવિલાસમાં જ વેરવાનો હોય. આવી બધી લાઈફસ્ટાઇલને હાય-ફાય માનનારાનો આત્મા ગટરકલાસ જ હોય એવું નથી લાગતું? બંગલાની ને ફનીયરની જ ભવ્યતા જોવાની? આત્માની નહીં? આત્માની ભવ્યતા તો કેવી હોય?

અંગ્રેજોના કાળમાં વડાલાગામ કુંગારી કહેવાતું. આજાદી આવ્યા પછી ગામધણીની હુકમત ગઈ. ગામના ગિરાસદાર એવા બે ભાઈઓ સમય ઓળખીને જુદા થયા. બાપદાદાની ભિલકતરૂપ વડાલા ગામને બેના ભાગમાં રાજ્યખુશીથી વહેંચી લીધું. માલભિલકત-જમીન- ઢોર - સોનુંરૂપું વગેરે બધાના યોગ્ય ભાગ કર્યો. ગામના પાદરે એક ૧૦૦ વીધાની વાડી હતી. માત્ર એના ભાગ ન પાડ્યા, ને એ મોટાભાઈ વીરાના હિસ્સે રાખી, કારણકે મોટાભાઈ વીરાને નિશાનબાળમાં રાજ્ય તરફથી ઈનામમાં મળી હતી. ‘મોટાભાઈની કુશળતાને મળી છે. બાપદાદાની ભિલકત ન ગણાય’ એમ સમજીને નાના રામભાઈએ પણ એનો ભાગ ન માયો. ૨૦ વર્ષ વીતી ગયા. વીરાભાઈનું મૃત્યુ થયું. બન્નેના દીકરા યુવાન થઈ ગયેલા. કારભાર સંભાળી લીધો. ને પછી રામભાઈના દીકરાઓએ વાડીમાં ભાગ માયો. વીરાભાઈના દીકરાઓએ સમજાવટથી કહ્યું: અમારા પિતાજીને ઈનામમાં મળી છે, કાકાએ પણ ભાગ માયો નથી.

‘ભલે, અમે માગીએ છીએ.’ છેવટે કોર્ટ કચેરીના ચક્કર ચાલુ થયા. મુંદત પડ્યા કરે છે. બન્ને પક્ષે ખર્ચ ચાલુ થયો. મોટાના દીકરાઓ સમજુ હતા. તેથી પિતાઈઓને કહ્યું : કેસથી ક્યારેય અંત નહીં આવે ને બન્ને ખતમ થઈ જઈશું.

‘તો અમને વાડીમાં ભાગ આપી દો.’

‘જો કાકા કહે કે મારો ભાગ છે, તો અડધી વાડી તમારી.’

‘એ તો કહે જ છે ને !’

‘કોર્ટમાં આવીને અમારી સમક્ષ કહેવું જોઈએ.’

‘પછી ફરી નહીં જાઓ ને ?’

‘ભગવાનના સોગંદ, નહીં ફરીએ.’

રામભાઈના દીકરાઓને હરખનો પાર નહીં. ભગવાને કૃપા કરી તે કાકાના દીકરાઓની બુદ્ધિ બહેર મારી ગઈ છે. અવળી મતિ સૂજી છે. પાંચલાખ મળી જ ગયા સમજે. આજથી લગભગ ઉપ વરસ પહેલાં દસ્સલાખની વાડી હતી જેના આજે દસ કરોડથી ઓછા તો ન જ ગણાય. ઉછળતે હૈયે ગામમાં આવ્યા. સૌને વાત કરી. બધાને આશ્રય. વીરાભાઈના દીકરા થાપ ખાઈ ગયા. આવા કળજગમાં આવો ભરોસો મૂકાતો હશે ? બે ચાર જણો એમને પૂછ્યું પણ ખરું. ‘તમારા કાકાના કહેવા પર અડધો ભાગ આપી દેશો ?

‘હા..પણ અમારા કાકા છે, અમને ભરોસો છે.’

રામભાઈના દીકરા મા પાસે.. ‘મા ! અડધો ભાગ મળી ગયો.’

‘કેમ ? કેસ જતી ગયા’

‘ના, હવે જતીશું.’ બધી વાત કરી. તું પણ પિતાજીને કહેજે મા ! કે ભાગ માગો.

‘ના, મારાથી એ ન કહેવાય, કારણકે આખી જિંદગીમાં નથી કહ્યું.’
‘ભલે, અમે કહીશું.’ પિતા પાસે ગયા. બધી વાત કરી. રામભાઈ હસ્યા.
ભત્રીજા પણ ખરા નીકળ્યા, મારા બેટા ! મને સાક્ષી બનાવ્યો. ‘બાપુજી !
તમારે કોર્ટમાં આવવાનું છે.’

‘અમે બન્નેભાઈમાંથી ક્યારેય કોઈ કોર્ટમાં ગયું નથી.’

‘ભલે, હવે આવજો.’

‘હા, એ તો તમારો આગ્રહ છે ને એમણે મને જ સાક્ષી બનાવ્યો છે તે
મારે આવવું જ પડશે ને !’ દીકરાઓ ખુશ. પિતાજીને અવસરે અવસરે ચકાસી

રહ્યા છે. પોતાની ફેવર માટે તૈયાર કરી રહ્યા છે ને વિશ્વાસમાં આગળ વધી રહ્યા છે. તારીખ આવી. બધા કોઈમાં પહોંચ્યા. સામેવાળાના વકીલે રામભાઈનો સાક્ષી તરીકે પરિચય કરાવ્યો. સાક્ષીના પાંજરામાં ગોઠવાયા. ધર્મગ્રંથપર પ્રસન્નવદને સોગંદ. દીકરાઓ ખુશ છે. પિતરાઈઓ સામે જોઈને વિચારે છે. ‘તમારા કાકા છે, પણ અમારા તો પિતાજી છે. હવે પાંચલાખ હાથવેંતમાં છે.’ ભગ્રીજાઓ ચિંતામાં છે. ક્યાંક કાકાનો પુત્રમોહ જીતી ન જાય. સામેના વકીલે પૂછ્યું : વહેંચણી વખતે આ વાડીના ભાગ નહોતા પાડ્યા ?

‘ના, નહોતા પાડ્યા.’

‘તમારો ભાગ છે એ વાત સાચી ?’ રામભાઈ વિચારમાં પડી ગયા. ‘કેમ, કહેતા નથી ?’

‘વિચારીને કહું ને ? આ કાંઈ નાની સૂની વાત નથી. વળી અમારું જ લોઈ જગતે છે.’

‘તમે સાચું બોલો એટલે જગડો પૂરો. કારણકે તમે કહેશો એ બન્નેને માન્ય છે.’

‘અમારો કોઈ ભાગ નથી. ને એ માગવાનો અમારો અવિકાર પણ નથી.’ બેય દીકરાઓને તો જાણે કે માથે આભ પડ્યું. ધગધગતી આંખે જોઈને બોલ્યા: ‘બાપુ ! કાંઠે આવેલું અમારું વહાણ તમે દૂબાડ્યું.’

‘વહાણ તો તમે દૂબાડવાના હતા, બેટા ! આપણી સાત પેઢીની ખાનદાની માત્ર પાંચલાખમાં વેચવા તૈયાર થઈ ગયેલા. પણ એ એમ થોડી વેચી શકાય ? આખા મલકને આપણા ખોરડા પર વિશ્વાસ છે ને એ વિશ્વાસ અકબંધ રહેશે.’

આ ખરું હાયફાય જીવન છે, કારણકે જીવન જીવનું હોય છે, બંગલાનું કે ફર્નીયરનું નહીં. ને જીવની (આત્માની) ભવ્યતા આ જ છે. આ સર્વારિત્ર છે ને એ ધન કરતાં લાખોગણું મહામૂલું છે જ.

આમ વિશ્વમાં સદાચાર - સદ્ગુણથી વધીને કોઈ ચીજ નથી, મ્રાણ સુદ્ધાં નહીં, માટે જ મહાસતીઓ શીલનું જોખમ ઊભું થઈ જાય તો મ્રાણ છોડી દેવામાં પણ કોઈ હિચકિચાટ અનુભવતી નથી. આ રીતે શીલરક્ષામાટે મ્રાણની આદૃતિ આપી દેનારના આત્માને નુકશાન નહીં, પણ અપરંપાર લાભ જ લાભ થતો હોય છે. કારણકે કુદરત મ્રાણના ભોગે પણ થયેલા શીલપાલનની બહુ જ ઊચી કદર કરે છે. જે ભૌતિકસમૃદ્ધિ સાથેના જે કવોલિટીના મ્રાણોને એ વ્યક્તિ છોડે છે એના કરતાં લાખોગણી અવિક સમૃદ્ધિ સાથેના લાખો દરજે

વધારે ઉંચી ક્વોલિટીવાળા પ્રાણ એ જીવને કુદરત આપે છે.

શીલ - સદાચાર અને સદ્ગુણ માટે સંપત્તિ - સમય - સ્વજન કે શરીર જે કાંઈ પણ છોડવું પડે - છોડવામાં આવે તો આ સોદો જીવને ક્યારેય નુકશાનમાં ઉતારતો નથી, પણ લાભ જ લાભ કરાવી આપનારો નીવડે છે.

આ બધી વાતો પરથી નક્કી થાય છે કે સંપત્તિ કરતાં આરોગ્ય ને આરોગ્ય કરતાં સચ્ચારિત્ર વધારે મહત્વના છે. એટલે નુકશાન પાંચ-પચ્ચીશ રૂપિયાનું હોય, પાંચ - પચ્ચીશ લાખનું હોય કે પાંચ-પચ્ચીશ કરોડનું હોય, એ માંકડનો ચટકો જ છે ને કોધને વશ થવું એ ઉંદર બિલાડીને શરણો જવા જેવું જ છે.

પ્રશ્ન : આનો અર્થ તો એ થયો કે પાંચ - પચ્ચીશ લાખનું નુકશાન થતું હોય તો પણ કાંઈ કરવું જ નહીં. હાથ જોડીને બેસી રહેવું. નુકશાન થવા દેવું.

ઉત્તર : જ્ઞાનીપુરુષો ઉચિત લોકવ્યવહારનો ક્યારેય નિષેધ કરનારા હોય નહીં. ‘લેણાંની રકમ આવતી ન હોય તો ઉધરાણી પણ ન કરવી’ આવું તેઓ કહે નહીં.

પ્રશ્ન : પણ ઉધરાણી કરવામાં કડકાઈ જોઈએ જ, ને કડકાઈ કરવા જતાં કોધ પણ આવી જ જાય છે.

ઉત્તર : જો સત્ત્વ હોય તો ઉધરાણી છોડી જ દેવી. ઉધરાણીને આવવું હોય તો આવે, ન આવવું હોય તો પાંચ-પચ્ચીશ લાખ ભલે દૂબી જાય. પણ મને ગુસ્સો પાલવે નહીં. સંપત્તિના ભોગે હું ક્ષમાને સાચવી લઈશ. તો કુદરત મારી કદર કરશે જ.

પ્રશ્ન : પણ એટલું સત્ત્વ ન હોય તો ? વળી આપણે પણ કોકની પાસે પૈસા લીધા હોય. એ લેણાદાર પઠાણી ઉધરાણી કરતો હોય. આપણને જ નહીં. આખા પરિવારને કનઝ્યા કરતો હોય તો ?

ઉત્તર : એટલે જ જ્ઞાનીઓએ આવા અર્થવ્યવહારોનો નિષેધ કર્યો છે. ‘દુનિયાના પૈસે પોતે કમાવવા નીકળવું ને ગરબડ થઈ જાય તો નાદારી નોંધાવીને લોકોના પૈસા દૂબાડી દેવા’ આ પશ્ચિમની વિકૃતિ છે, આપણી સંસ્કૃતિ નહીં. છતાં આવી પરિસ્થિતિમાં મૂકાઈ જ ગયા છીએ ને તેથી ઉધરાણી દરમ્યાન ગુસ્સો પણ આવી જ જાય છે, તો પણ એને કર્તવ્ય તો ન જ માનવો. એનો મનમાં રંજ જ અનુભવવો. અવકાશના સમયે ‘હું અંગારા મેળવવા માટે ચંદન બાળી રહ્યો છું.’

‘હું એક ખીલી માટે આખો મહેલ ઉદ્ઘસ્ત કરી રહ્યો છું.’

‘જીવ ! અંતરાયો ન હટે ત્યાં સુધી રકમ પાઈ આવવાની જ નથી. પછી ગુસ્સો કરીને તારા ક્ષમાગુણને શા માટે રફેદફે કરી નાખે છે ?’

‘જીવ ! ધ્યાન રાખજે, કોધ વૈરનું સ્વરૂપ ન પકડી લે. દેવાદારની અન્ય હેરાનગતિઓ જોઈને ખુશી ન અનુભવીશ. એને મારી નાખવા સુધીની ધમકીઓ આપે એવા ટપોરીઓની સહાય લેવાનું ભૂલેચૂકે પણ વિચારીશ નહીં. એનું પણ કલ્યાણ થાય એવી જ પ્રભુને પ્રાર્થના કરજે.’ આવું બધું ચિંતન કરતા રહેવું જોઈએ.

કડક ઉઘરાણી કરવા છતાં પૈસા ન આવે. એકવાર ગુસ્સો કર્યો. બીજાવાર કર્યો. વારંવાર કરતા ગયા. દરેક વખતે કરતા ગયા. વળી ગુસ્સો ચીજ એવી છે કે એ કરવા છતાં કામ ન થવા પર એની માત્રા વધતી જ જાય છે. પછી તો દરેક વખતે આસમાને પહોંચતો ધમધમાટ... જ્ઞાન તો એવી ઉઘાઈ જાય છે- એવી ડરી જાય છે કે પછી બે - ચાર દિવસ - મહિના કે વરસ પછી જ નહીં, બે - ચાર ભવ પછી પણ પાછા રોકવાની હિંમત કરતી નથી. ત્યાં સુધીમાં સંપત્તિ તો કેટલીય વાર આવીને કેટલીય વાર ગઈ. (આશ્ર્ય તો એ હોય છે કે ઉધું ચતું કરીને પણ રોકાયેલા પૈસા છૂટા કરાવ્યા. પણ એ છૂટા થાય એટલે તરત પાછો પ્રશ્ન થતો હોય છે કે હવે ક્યાં રોકું ? અલ્યા ! રોકવા જ હતા તો રોકાયેલા જ હતા ને ! છૂટા શા માટે કર્યા ?) એટલે સંપત્તિ કરતાં ક્ષમા મહત્વની છે. ને તેથી ગમે તેવું નુકશાન વેઠવું પડે તો પણ એ કોધનું-વેરનું નિમિત્ત તો બની શકતું નથી જ.

આ મહત્વની વાત આપણે સમજ રાખવા જેવી છે કે નફો અને નુકશાનના બજાર અલગ નથી હોતા. નફો બજારમાં-દુકાનમાં થાય અને નુકશાન ધરમાં થાય આવું હોતું નથી. જ્યાં નફો થાય છે ત્યાં જ નુકશાનની પણ સંભાવના હોય છે. એમ ક્ષમા અને કોધના બજારો અલગ હોતા નથી. જે અવસર કોધના હોય છે એ જ ક્ષમાના હોય છે. અન્યના જેવા વર્તન-વ્યવહાર પર આપણને ગુસ્સો આવે છે એવા જ વર્તન-વ્યવહાર પર પૂર્વના મહિર્ષાઓએ ક્ષમાને કેળવેલી હતી.

કોઈએ ગાળ આપી, કોઈએ અપમાન કર્યું, જૂઠો આરોપ લગાવ્યો, કટુવેણ સંભળાવ્યા, આપણી નિંદા કરી, ચીજ-વસ્તુ તોડીફોડી નાખી, થપ્પડ વગેરે માર્યા, પૈસા ઢૂબાડ્યા, આવી બધી અન્યની જે હરકતોને આપણે કોધનું નિમિત્ત કહીએ છીએ. એમાંની એકપણ હરકતને કુદરત કોધના નિમિત્ત તરીકે માનવા

તैयार नथी. એ तो દરેકને ક્ષમાનું જ નિમિત્ત માને છે.

એક જ વ્યક્તિ તરફથી વારંવાર અનેક પ્રકારની કનડગતો થયા કરે ને એના કારણે ખૂબ ખૂબ ભયંકર વેદનાઓ વેઠચા કરવી પડે. આ બધાના અસરકારક વર્ણનથી આપણે આખી દુનિયાને કન્વિંસ કરી શકીએ. ને આખી દુનિયા ‘આટલો બધો ત્રાસ હોય તો તો ગુસ્સો આવે જ ને ! એ સહજ છે !’ આમ કહે તો પણ કર્મસત્તા ગુસ્સાને ચલાવી લેવા તૈયાર નથી. એ તો કહે છે ‘જે કાંઈ સહન કરવાનું આવે એ બધું ક્ષમાનું જ નિમિત્ત છે. તારે ક્ષમા જ રાખવાની. ગુસ્સો કરવાનો તને અધિકાર નથી.’ અનિનશર્માએ કેટલું વેઠચું હતું ? પહેલાં મશકરીઓ, પછી એમાં કઠોરતા ને કૂરતા ભળી અને પછી ત્રણ ત્રણ વાર માસક્ષમણાનું પારણું ચૂકવ્યું છે.

હવે આપણો આપણી જાતને અનિનશર્માની જગ્યાએ ગોઠવીને વિચાર કરવાનો છે. ‘ભારે તકેદારી રાખવાની બાબત હોય, કોઈપણ હાલતમાં ગરબડ ન જ થવા દઉં એવો ગર્ભિત એકરાર હોય’ એવી બાબતમાં, પૂર્વે ભયંકર કક્ષાની કૂર મશકરીઓનો વારંવાર ત્રાસ આપી ચૂકેલી વ્યક્તિ એકવાર ગરબડ કરે ને પછી શિરોવેદનાનું કારણ આગળ ધરે. બીજીવાર ગરબડ કરે ને અચાનક યુદ્ધની પરિસ્થિતિને આગળ ધરે. ને પછી ત્રીજીવાર ગરબડ કરે. આપણને એ વ્યક્તિ માટે શું વિચાર આવે ? ‘આગળ-પાછળ ક્યારેય નહીં એ જ દિવસે એકદમ માથું દુઃખવા આવ્યું ? વળી મહિના પછી પાછા પારણાના જ દિવસે અચાનક યુદ્ધ આવી પડ્યું ? આ બધા બહાના છે. માથું દુઃખવાનો પણ ઢોંગ હતો. ને યુદ્ધની વાતો પણ એક સ્ટાન્ડ સિવાય બીજું કશું નથી. પારણાના લાભ આપવાની વિનંતી, એનો ભારોભાર આગ્રહ - પારણું ચૂકવ્યાનો ભારે રજ, આંસુઓનો ધોધ, આ બધું જ દેખાડો હતો. ફરી ફરી પારણાનો સ્વીકાર કરાવીને પારણું ચૂકવી હેરાન કરવા માટેની જ આ બધી ચાલ હતી.’ આવા બધા જ વિચાર આવે ને ? ને આવા વિચાર આવે એટલે ગુસ્સો જ આવે ને ? આપણને એકલાને જ કે સામાન્યથી કોઈપણ વ્યક્તિને ? એટલે અનિનશર્માએ ગુણસેન તરફથી જે સહન કર્યું છે. વળી બબ્બે પારણા ચૂકાયા ને તપ આગળ વધ્યો તો પણ એણો સમતા જ વધારી છે. આટલું બધું થયા પછી ગુણસેને ત્રીજીવાર પારણું ચૂકવ્યું. આટલી ભયંકર કનડગત પછી કરેલા ગુસ્સાને પણ કર્મસત્તાએ માન્ય કર્યો નથી. અને અનિનશર્માના એ ગુસ્સાને અપરાધ લેખવી એની કડક સજી પણ કરી જ છે.

પાલકે પોતાના અંગત વૈરની તૃપ્તિ માટે રાજને ખોટી વાત ઠસાવી સજી કરવાનો અધિકાર મેળવી લીધો છે. બંધકસૂરિ તથા તેમના ૫૦૦ શિષ્યોને જીવતે જીવ પીલી નાખવા માટે યાંત્રિક ઘાણી ઊભી કરી છે. વગરવાંકે પ્રાણપ્રિય ૪૮૮ શિષ્યોને પીલી નાખ્યા. હવે છેલ્લા બહુ જ નાના - નાજુક - સુકોમળ બાળમુનિ છે. ‘ભાઈ ! આને પીલાતા હું જોઈ નહીં શકું. માટે પહેલાં મને પીલી નાખ.’ આટલી નજીવી વિનંતીનો પણ પાલકે ધરાર ઈનકાર કરી બાળમુનિને જ પ્રથમ પીલ્યા અને પછી બંધકસૂરિને પીલ્યા. પાલકના આવા ધોર અત્યાચાર પર બંધકસૂરિએ કરેલા ગુસ્સાને પણ કર્મસત્તાએ માફ કર્યો નથી, ને એની કૂર સજી કરી જ છે.

કુરુટ-ઉત્કુરુટ બન્ને બંધુમુનિવરો છે. તીવ્રતપ અને નિર્ભળસંયમ સાધના પર અનેક લભ્યિઓ આવીને વરેલી છે. કમશા: કુણાલામાં ચોમાસુ રોકાયા છે. યોગાનુયોગ મેધરાજી રીસાયા છે. વરસાદનું તો ટીપું ય નથી. પણ આકાશમાં એક પાતળી વાદળીના પણ દર્શન નથી. અજ્ઞાનલોક ખોટી કલ્પનામાં ચડ્યું. મહારાજે વરસાદને બાંધી રાખ્યો છે ને મહાત્માઓને કનડવાનું ચાલુ થયું. કોઈ આકોશભરેલા વચનો કહે છે. કોઈ ગાલાગાલી કરે છે. કોઈ મહાત્માઓને ધક્કે ચડાવે છે. પણ મહાત્માઓ પોતાની મૌન સાધનામાં રત છે. સામો પ્રહાર તો નહીં, પ્રતિકાર પણ નહીં. ફરિયાદનો સૂર પણ નહીં. બધું જ સમતાભાવે સહન કરતા જાય છે. દિવસો વીતતા જાય છે ને લોકો તરફથી ત્રાસ પણ વધતો ગયો. કોઈ થૂંકે છે, કોઈ થપ્પડ મારે છે. ઓર દિવસો વધતા ગયા. હવે તો લોકો બેઝામ બન્યા છે. મહાત્માઓની સમતાને કાયરતા-લાચારી સમજ દંડા ફટકારે છે. લોહીલૂહાણ કરી નાખે છે. ને બન્ને મહાત્માઓની કમાન છટકી. મેધરાજીને પંદર દિવસ સુધી દિવસ - રાત મુસળધાર વરસવાનું આલ્યાન કર્યું. લભ્યિધર મહાત્માઓનું વચન નિષ્ફળ જાય એમ નહોતું. આખો મુલક તારાજ થઈ ગયો. તણાઈ ગયો. ને સાથે સાથે અવ્યલ કક્ષાના સાધક મહાત્માઓ પણ સાતમી નરકમાં તણાઈ ગયા. કર્મસત્તાએ એમના ગુસ્સાને માફ ન કર્યો.

કર્મસત્તા બહુ સ્પષ્ટ છે. એ કહે છે કે ‘ન્યાય મારે કરવાનો છે, દુનિયાએ નહીં. આખી દુનિયા જેને ક્ષન્તય માને એ ગુસ્સો પણ મારા કાનૂનમાં ક્ષન્તય નથી. મારા કાનૂનમાં તો ગુસ્સો માત્ર અક્ષન્તય છે.’

પ્રશ્ન : પણ સામી વ્યક્તિ જ આપણા કોધને ઉશ્કેરતી હોય તો ?

ઉત્તર : સામો શું કરે છે ? એ જોવા - વિચારવાનો આપણાને અધિકાર

નથી. આશય આ છે કે વિ.સં. ૨૦૭૮ નું અમારું ચોમાસું પાલનપુર હતું. સ્વ. પૂ. ગુરુદેવ શ્રી વિજયભુવનભાનુસૂરીશ્વરજી મ.સા. સપરિવાર પાલનપુર તરફના વિધારમાં હતા. વચ્ચે એક મધ્યમકક્ષાનું શહેર આવ્યું. ત્યાં એક વયોવૃદ્ધ આચાર્ય પોતાના મોટા શિષ્ય પરિવાર સાથે રોકાયેલા હતા. અવસ્થાના કારણો એમની પરિસ્થિતિ ગંભીર હતી. સ્વ. પૂ. ગુરુદેવશ્રી તો નિર્યામણા કરાવવામાં અત્યંત નિપુણ પણ ખરા ને રસિક પણ ખરા. એ વયોવૃદ્ધ સીરિયસ મહાત્માની સમાચિતાટે દસેક દિવસ ત્યાં રોકાવાનો નિશ્ચય કરીને રોકાયા. ત્યાં વીસ આસપાસની ઉમરના કેટલાક યુવાન મહાત્માઓ હતા. ગુરુદેવ તો શાસનને વરેલા. પોતાના - પરાયાપણાંની ભાવનાથી પર. ‘આ સાધુઓ મારા શિષ્ય ભલે નથી. પણ મારા શાસનના તો છે. તેઓ ભણશે-ગણશે તો મારા પ્રભુના શાસનને અજવાળશે.’ આવી ઉદાત્ત ભાવનાથી એમને ભણાવવાનો નિશ્ચય કર્યો. શાસ્ત્રોના રહસ્યો પામવા માટે તર્કશક્તિ જોઈએ. ને તર્કશક્તિ વિકસાવવા માટે સામાન્યરીતે ન્યાયદર્શનના ગ્રંથોનું આપણો ત્યાં અધ્યયન થાય છે. પણ ન્યાયદર્શનની પ્રાથમિક પરિભાષા જ એવી કઠિન ને મગજનું દહીં કરનારી કે જેથી વિદ્યાર્થીઓ ડરીને ભણવાનું જ છોડી દે. કદાચ ન છોડે તો પણ આગળના ગ્રંથો દુર્ગમ બની જાય. પૂ. ગુરુદેવશ્રી તો ન્યાયવિશારદ. ન્યાયગ્રંથોનું પુનઃ પુનઃ ઉંધું પરિશીલન કરીને તેઓશ્રીએ એક ગ્રંથ રચ્યો: ‘ન્યાયભૂમિકા.’ કાશી બનારસના દિગ્ગજ પંડિતો પણ જે ગ્રંથ જોઈને મૌખાં આગળ નાખી ગયા કે ‘સેંકડો વર્ષોમાં અમારા પંડિતો જે સરળતા નથી લાવી શક્યા એ તમે લાવ્યા છો.’

ગુરુદેવે સામેથી એ યુવાન મહાત્માઓને કહ્યું કે મારા ૮-૧૦ દિવસના રોકાણ દરમ્યાન તમને ન્યાયભૂમિકા ગ્રંથ કરાવી દઉં, જેથી આગળના ગ્રંથો સરળ બની જાય. શ્રી સંઘમાં અત્યંત લબ્ધપ્રતિષ્ઠ ને આવા મોટા મહાત્મા સામેથી કહે એટલે ના તો શી રીતે પડાય ? પાછ શરૂ થયો. પણ આ મહાત્માઓ જાણો કે જન્મજાત વૈરી ન હોય એમ શ્રદ્ધા-બહુમાનના સ્થાને ખૂબ વિચિત્ર લાગે એવું દેખ પ્રયુક્ત વર્તન જ કર્યા કરતાં. એ જોઈને અમારા મહાત્માઓ જરા સમસમી જતા. એકદિવસ ફરિયાદ કરી : ગુરુદેવ ! આપ તો અપ્રમત્ત સાધક છો. ‘ચોવીશ કલાકમાં છબ્બીસ કલાકનું કામ રાખવું જેથી એક મિનીટ પણ વર્થી ન જાય’ એવો આપનો સિદ્ધાંત. અત્યંત ટાઈટ શીડ્યુલમાંથી પણ ગમે તે રીતે સમય કાઢીને આપશી મહાત્માઓને ભણાવી રહ્યા છો. પણ આ મહાત્માઓને તો કશી પડી નથી. ઉપરથી આપશીની માનહાનિ થાય એવું વિચિત્ર વર્તન

કર્યા કરે છે. તો પાઠ બંધ કરી દોને! આપણે ભજાવવાની શી જરૂર છે?

ત્યારે ગુરુદેવે એ શિષ્યોને જે વાક્ય કહ્યું તે આપણે સહૃદે આપણી દિલની ડાયરીમાં નોંધી લેવા જેવું છે. તેઓશ્રીએ કહ્યું કે : કર્મસત્તા જ્યારે લેખાજોખા કરવા બેસે છે ત્યારે કોણો શું કર્યું? (કેવું વર્તન કર્યું?) એ નથી જોતી. પણ આપણો શું કર્યું? એ જ જુઓ છે.

હા, આ બહુ સમજવા જેવું છે. કર્મસત્તા જ્યારે આપણી ફાઈલ ખોલીને બેસે છે ત્યારે બીજાની કોઈની ફાઈલ ખોલતી નથી. કર્મસત્તા જાણો કે કહે છે : બીજાએ શું કર્યું છે? એ તો જ્યારે એની ફાઈલ ખોલીશ ત્યારે જોઈશ. હાલ તો તારી જ ફાઈલ ખોલી છે. ને એમાં ગુસ્સો જો વંચાય છે તો કડક સજા કરીશ. ક્ષમા જો વંચાય છે તો ભવ્ય ઈનામ આપીશ.

ગુણસેને અર્જિનશર્માનો વારંવાર કૂર ઉપહાસ કર્યો છે. ત્રણ - ત્રણવાર પારણું ચૂકવ્યું છે. પણ કર્મસત્તા અર્જિનશર્માને જાણો કે કહે છે : ગુણસેનની ફાઈલ તો કોઈક કબાટના કોઈક ખાનામાં દટાયેલી પડી હશે. હાલ તો મારા હાથમાં તારી જ ફાઈલ છે. ને એમાં તો ભયંકર કોષ, વૈરની તીવ્રગાંઠ, ગુણસેનને ભવોભવ મારવાનું નિયાણું.. આવું બધું જ વંચાય છે. જે ધોર અપરાધરૂપ છે. આની સજરૂપે તારે નરકાદિમાં અનંતકાળ સુધી ભયંકર યાતનાઓ વેઠવી જ પડશે. ગુણસેને શું કર્યું છે? એ તો એની ફાઈલ જ્યારે હાથમાં લઈશ ત્યારે જ હું વાંચીશ - વિચારીશ.

સીધી વાત છે. જ્યારે નફા - નુકશાનનો હિસાબ માંડવાનો હોય છે ત્યારે વેપારી પોતાના જ ચોપડા જુઓ છે. બાજુવાળાએ શું નફા-નુકશાન કર્યો છે કે ફલાણા વેપારીનો ચોપડો શું બોલે છે? એ થોડું જુઓ છે?

હોસ્પિટલમાં ભરતી થયેલા દર્દીનો રસ શેમાં? આ ડાબી બાજુના દર્દીની ફાઈલ શું કહે છે? ને જમણી બાજુના દર્દીની ફાઈલ શું કહે છે? એમાં કે મારી ફાઈલ શું કહે છે? એમાં? પોતાની ફાઈલ હાથમાં લીધા પછી પણ તજ્જશ ડૉક્ટર પડોશી દર્દીની ફાઈલની ચર્ચા કર્યા કરે તો દર્દી અકળાઈ જાય છે.

આપણી ફાઈલમાં પણ જે પૂર્ખ પર આપણા સત્કાર્યાંની નોંધ છે એ પૂર્ખનો નંબર આવે ત્યારે જ કર્મસત્તા બીજાની ફાઈલમાં ચંચૂપાત કરે અને આપણા સોનેરી પૂર્ખને નજરઅંદાજ કરે તો શું એ આપણાને પાલવશે? એટલે જ કર્મસત્તા તો કહી રહી છે કે ‘જ્યારે જેની ફાઈલ હાથમાં લીધી ત્યારે એ જ જોવાની. બીજાની ફાઈલમાં જોવાનું જ નહીં.’

એટલે આપણો ‘એણે મને કેવી ગાળો ભાડેલી, દિલને આરપાર વીંધી નાખે એવા કેવાં મર્મભેદી વચ્ચનો કહેલાં, કેવો કેવો ત્રાસ ગુજરાતેલો, આવું બધું આપણા બચાવમાં જે કાંઈ કહીએ એનો કશો મતલબ રહેતો નથી. કર્મસત્તા કહે છે : તું બીજાની ફાઈલ ખોલ જ નહીં. તારી જ ફાઈલની વાત કર કે તે શું કર્યું છે ?’

આપણો કેદીના દાખાંતના પરિપ્રેક્ષભૂમાં વિચારીએ તો ગાળ આપનારો - મારપીટ કરનારો કે કોઈપણ મ્રકારનો ત્રાસ આપનારો.. બધા કર્મસત્તાની કોઈના કર્મચારી જેલર જ છે. જેલર કોઈના હુકમ મુજબ કેદીને વિવિધ સજ્જ કરે કે કોઈનો ઓર્ડર હોય તો ફાંસીના ભાંચે લટકાવીને મારી પણ નાખે. કેદીને ક્યાંય પણ ગુસ્સો કરવાનો અધિકાર મળે બરો ? જે કાંઈ સજ્જ થાય, કેદીને શાંતિથી એ સહન જ કરી લેવાની હોય છે. દેહાંતદંડની સજ્જ થાય તો પણ કેદીને ગુસ્સો કરવાનો પરવાનો કોઈ આપતી જ નથી.

કર્મસત્તાની કોઈની પણ આ જ રીતરસમ છે. સજ્જ નાની હોય કે મોટી હોય.. સજ્જ એ સજ્જ જ છે. તારા જ ગુનાની સજ્જ છે. એ શાંતિથી ભોગવી લેવી એ જ તારી ફરજ છે. એટલે નુકશાન પાંચ રૂપિયાનું હોય, પાંચ લાખનું હોય કે પાંચ અબજનું હોય. ગુસ્સો કરવાનો અધિકાર તને મળી જતો નથી. થાપડ ખાવી પડે, હાથપગ ભાંગે કે પ્રાણ જાય. તારા કોધને કર્મસત્તા ચલાવી લેશે નહીં.

માટે નક્કી કરવું જોઈએ કે મારે જો કર્મસત્તાની કોઈ તરફથી વધારે સજ્જ ન જોઈતી હોય ને ઉપરથી ભવ્ય ઈનામ જોઈતા હોય તો સહન કરવાના જે કાંઈ પ્રસંગો ઉપસ્થિત થાય, મારે ક્ષમા જ રાખવાની, કોધ કરવાનો નહીં. એટલે કે સહન કરવાના દરેક પ્રસંગો ક્ષમાના જ અવસર છે, કોધના નહીં.

દિવસમાં દસ નિમિત્ત મળે તો દસેવાર અંદરથી કોધ જ ઉઠે છે, ક્ષમાનું સંગીત દિલમાં એકેવાર રેલાતું નથી.

કોધ એકદમ સાહજિક લાગે છે. ક્ષમા માટે ઘણો સંધર્ષ કરવો પડે છે. ‘હવેથી ગુસ્સો કરવો નહીં’ આવો દિલથી સંકલ્પ કર્યો હોવા છતાં પ્રસંગ બનવા પર ગુસ્સો આવી જ જાય છે. સંકલ્પનું તો ક્યાંય સુરસુરીયું થઈ જાય છે.

ગુસ્સાના નુકશાનો અનેકવાર અનુભવ્યા હોવા છતાં તેમજ ઉપદેશમાં પણ ગુસ્સો ખરાબ-અકર્તવ્ય એ વાત વારંવાર સમજવાતી હોવા છતાં દિલ ગુસ્સાનો પક્ષપાત છોડી શકતું નથી. અને ‘ગુસ્સા વગર કોઈ કામ જ થાય

નહીં. ગુસ્સો ન કરીએ તો નમાલા દેખાઈએ. ગુસ્સો ન કરીએ તો બધા માથે ચડી બેસે.' આવા બધા સૂર છેઝ્યા જ કરે છે.

આ અને આવી અન્ય હકીકતો ધ્વનિત કરે છે કે અનંતભૂતકાળમાં અનંતા પ્રસંગો બન્યા. જીવે સ્વરૂપિથી ગુસ્સો જ કર્યો છે, ક્ષમા ક્યારેય રાખી નથી. અને તેથી જીવનું અસ્તિત્વ જાણો કે કોધમય બની ગયું છે. આ જ કારણ છે કે વર્તમાનમાં પણ તે તે પ્રસંગો અંદરથી તો કોધની જ પ્રેરણા મળે છે, ક્ષમાની ક્યારેય નહીં. હવે, કોધના દારુણ વિપાકો સમજાવા પર જીવના અસ્તિત્વને ક્ષમામય બનાવવાની જો ઈચ્છા છે, તો કોધનાં નુકશાનો અને ક્ષમાના લાભોને જણાવનાર ઉપદેશ વચનોનું વારંવાર પારાયણ જરૂરી છે અને સાથે સાથે એવા પ્રસંગોપણ જાણો કે જરૂરી છે.

એક સંન્યાસી કોધમાં તો જાણો કે દુર્વસાનો અવતાર, નિમિત્ત મળ્યું નથી ને બોઈલર ફાટવું નથી. પોતાના કોધથી પોતે જ ત્રાસી જવા પર હિમાલયમાં નિર્જન પ્રદેશમાં પહોંચી ગયો. ત્રીસ વરસ ત્યાં રહ્યો. આ દીર્ઘકાળ દરમ્યાન ક્યારેય પોતે ગુસ્સો કર્યો નથી. એટલે હવે વાંધો નહીં આવે એમ સમજી પાછો લોકની વચનમાં આવ્યો. પોગાનુયોગ કુંભમેળાના દિવસો.. ભારે ભીડ. કોઈકનો પગ પોતાના પગપર પડ્યો. ને લાવારસ ઓકાવાનો ચાલુ. 'આંધળો છે, સંભાળીને ચાલતા શું થાય?' ત૦-ત૦ વરસ સુધી ગુસ્સો ન કર્યો હોવા છતાં ક્ષમા કેમ ન કેળવાઈ? એ કારણ વિચારીશું તો જણાશે કે ક્ષમાની કેળવણીનો અવસર જ ન મળ્યો એ કારણો.

બહુ જ પ્રારંભિક બાલ્યવયથી જે બાળકોને ચચ્ચેલ - બૂટ વગાર ક્યાંય મોકલાતા નથી એ બાળકોના પગ અત્યંત સુકોમળ બની જાય છે. અથડાવું - ફૂટાવું - ટીંચાવું-કર્કશ - કઠોર જમીન પર ધસાવું.. આ બધું જ બાળકના પગને મજબૂત કરનાર હોય છે.

વિદ્યાર્થી અવસ્થાથી જ કેલ્ક્યુલેટરના પનારે પડી ગયેલું મગજ ૧૨૩૧૭ જેવા સરળ દાખલામાં પણ મુંજવણ અનુભવશે, જ્યારે જૂના માણસનું મગજ આંખના પળકારામાં એનો જવાબ આપી દેશે. એટલે સ્પષ્ટ છે કે કોયડાભરેલા પ્રશ્નો મગજની કેળવણી માટે હોય છે.

શરીર અને મગજ (મન) અંગોના આ જ નિયમને આત્માઅંગો લાગુ પાડીને કુદરત જીવને જાણો કે કહી રહી છે કે 'અલ્યા ! તું ક્ષમા કેળવી શકે એ માટે તો હું તને કોઈકના દ્વારા ગાળ અપાવું દું. કોઈકના દ્વારા અપમાન કરાવું

છું કે થપ્પડ મરાવું છું. તું જ વિચારને કે કોઈ ગાળ આપનાર હોય જ નહીં. તો ક્ષમા કેળવશે શી રીતે ? માટે સમજી રાખ કે ગાળ વગેરે ક્ષમાના અવસરો છે, કોઇના નહીં.''

વળી ભગજની કેળવણી માટે પહેલાં બે ને બે ચાર થાય.. એવા સરળ દાખલા, પછી અધરાં દાખલા ને પછી ઉત્તરોત્તર વધુ ને વધુ ગુંચવાડા ભરેલા દાખલા આપવામાં આવતા હોય છે.

એમ થપ્પડ ખાવા પર ક્ષમાનો પ્રતિભાવ શીખી ગયેલા આત્માને આગળના પાઠ ભણાવવા માટે હાથ - પગ ભાંગી જાય એવા પ્રહાર ઉપસ્થિત કરાય છે. એ અવસરે પણ જે આત્મા ક્ષમાનો સાથ છોડતો નથી એને હજુ આગળ વધારવા માટે જ પ્રાણહર પરિસ્થિતિ નિર્માણ થાય છે.. એમ સમજવું જોઈએ. આવું જ કુમશઃ પાંચ હજાર, પાંચ લાખ કે પાંચ કરોડના નુકશાન અંગે સમજવું જરૂરી છે. એટલે જ કુદરત કહે છે કે કરોડોનું નુકશાન કે પ્રાણધાતક ધા.. આ બધું જ ક્ષમાનું નિમિત્ત છે, કોઇનું નહીં. અને તેથી તે તે પ્રસંગે જે જીવ કોઇ કરે છે એને કુદરત સજી કર્યા વિના રહેતી નથી અને જે જીવ ક્ષમા દાખવે છે એને કુદરત સત્કાર્યા વિના રહેતી નથી. નિર્ણય આપણે કરવાનો છે કે મારે કુદરત તરફથી સજી જોઈએ છે કે સત્કાર ?

ક્ષમા કેળવવા માટે અન્ય એક વિચાર આ છે કે ગાળ, અપમાન કે આર્થિક નુકશાન આપણા બી.પી. સુગર વગેરેને અસર કરી શકતા નથી, પણ એ વખતે આપણે કરેલો કોઇ જ હાયપરટેન્શનના રોગોને આમંત્રે છે.

એમ બીજાએ આપેલો ત્રાસ આપણાને નરકાદિ દુર્ગતિમાં લઈ જવા સમર્થ નથી. પણ એ વખતે આપણે કરેલો કોઇ જ આપણાને નરકનો મહેમાન બનાવી દે છે. પાલકે પાંચસો શિષ્યોને યાંત્રિક ધાણીમાં પીલી નાખ્યા. પણ એકેને દુર્ગતિમાં મોકલી ન શક્યો, કારણકે કોઈએ કોઇ કર્યો નહીં. અપૂર્વ સમતા દાખવી. ખંધકસૂરિને પણ પીલ્યા. પણ તેઓએ ગુસ્સો કર્યો તો દુર્ગતિના રવાડે ચડી ગયા.

પ્રસન્નાચન્દ્રરાજ્યિ અંગેના શ્રેષ્ઠિક મહારાજાના પ્રશ્નનો સર્વજ્ઞ પ્રભુ મહાવીર દેવે જવાબ આપ્યો: 'સાતમી નરકે જાય.' રાજ્યિને સાતમી નરકે કોણ મોકલી રહ્યું છે? મંત્રીઓએ આચરેલો વિશ્વાસધાત? કે મંત્રીઓને દુષ્ટ માનવાથી પેદા થયેલા કોઇ ખેલેલું માનસિકતુમુલ યુદ્ધ? પ્રભુએ બીજીવાર જવાબ આપ્યો: 'સર્વાર્થ સિદ્ધ વિમાન; વાગી દેવની દુંહુભિ ત્યાં, જીવિ પાંચા કેવલજ્ઞાન.'

હવે સર્વાર્થસિદ્ધવિમાન કે કેવલજ્ઞાનની પ્રાપ્તિ.. આ ફરક શાના કારણો ? શું મંત્રીઓ સુધરી ગયા ? કે મંત્રીઓને દુષ્ટ માનવાનું છોડી પોતે સમતાભાવમાં આગળ વધ્યા.. એટલે સ્પષ્ટ જ છે કે અન્યનું ગમે તેવું પ્રતિકૂળ વર્તન આપણને એટલું નુકશાન પહોંચાડી શકતું નથી જેટલું આપણો કોષ્ઠ પહોંચાડે છે. સીધી વાત છે, ગાળ ખાવી પડે એ મોઢું નુકશાન કે નરકગમન એ મોઢું નુકશાન ? એમ થપ્પડ ખાવી, હાથ-પગ ભાંગવા કે બે પાંચ કરોડની ઊઠી જવી એ મોઢું નુકશાન કે નરકગમન એ મોઢું નુકશાન ? અરે, પ્રાણ જાય એના કરતાં પણ નરકગમન એ જ મોઢું નુકશાન છે, કારણકે પ્રાણ છૂટતી વખતે પણ સમતા જો જાળવી રાખી તો વધારે જાહોજલાલી સાથેના જાજરમાન પ્રાણ મળવાના નિશ્ચિયત છે, પણ સમતા ગુમાવીને જો નરક ભેગા થઈ ગયા તો પ્રતિક્ષણ મોતની જાલિમ વેદના, ને છતાં મોત ન થવાથી અસંખ્યવાર મૃત્યુવેદના. એટલે આ જ વાત નિશ્ચિયત થાય છે કે ગમે તે કક્ષાનું પ્રતિકૂળવર્તન એ માત્ર માંકડનો જ ચટકો છે. ને એ વખતે કોષ્ઠનો પ્રતિભાવ એ ઉંદરે બિલાડીની સહાય લેવા બરાબર છે.

હવે એક બીજી મહત્વની વાત વિચારીએ. ‘કોઈએ ગાળ આપી માટે ગુસ્સો આવ્યો’ વગેરે વાત પણ જે વર્તમાનમાં શાંતિનો ઈચ્છુક છે ને ભવિષ્યમાં સુખનો ઈચ્છુક છે તેની માટે સાચી નથી. એક સિગારશોખીને પૂરી થવા આવેલી સિગારેટને બૂજવ્યા વગર જ ધા કરીને ફેંકી દીધી. સણગતી સિગારેટ એક રૂના ગોડાઉનમાં પડી. જોતજોતામાં રૂએ આગ પકડી લીધી. આખું ગોડાઉન બળીને સાફ, પચાસ લાખ રૂપિયાનું નુકશાન થયું. પણ માલિકે આ સિગારશોખીનની હરકત જોયેલી ને તેથી એના પર કોઈમાં કલેઇમ કર્યો. પેલા સિગારવ્યસનીને આરોપીના કઠેડામાં ઊભો કરવામાં આવ્યો. પ્રશ્નો પૂછાય છે. ‘તમે એ વખતે સિગારેટ પીતા પીતા જઈ રહ્યા હતા ?’

‘હાજ !’

‘છેલ્લે તમે સણગતાં હુંઠાનો ધા કરેલો ?’

‘હા, નામદાર !’

‘એ હુંકું રૂના ગોડાઉનમાં પહેલું ?’

‘હા, સાહેબ !’

‘તો તમારે આ માલિકને થયેલ પચાસ લાખનું નુકશાન ભરપાઈ કરી આપવું પડશે, કારણકે તમારી સણગતી સિગારેટના કારણો આગ લાગી હતી.’

‘ના, નામદાર ! ના. મારી સિગારેટના કારણે આગ લાગી એ વાત સાચી નથી.’ ૪૪, સ્વ-પરના વકીલો સહિત આખી કોઈ સંબ્ધ થઈ ગઈ. ‘જો તારી સિગારેટના કારણે આગ નથી લાગી, તો શેના કારણે લાગી છે ?’

‘નામદાર ! આગ એટલા માટે લાગી કે એણે ગોડાઉનમાં રૂ ભર્યું હતું. જો એણે ગોડાઉનમાં લોખંડનો ભંગાર ભર્યો હોત તો સણગતું હુકું શું ? સણગતું લાકું નાખ્યું હોય તો પણ શું આગ લાગત ?’

વાસ્તવિકતા તો આ જ છે કે નથી એકલી ચિનગારીથી આગ લાગતી કે નથી એકલા પેટ્રોલથી આગ લાગતી. બન્નેના સંયોગ થવા પર જ આગ લાગે છે. એમ, નથી એકલી ગાળ વગેરેરૂપ નિમિત્ત મળવાથી કોધની આગ લાગતી કે નથી એકલા કોધી સ્વભાવવાળા આત્મા રૂપ ઉપાદાનના કારણે કોધની આગ લાગતી. એ બન્નેનો સંયોગ થવા પર જ કોધ પેદા થાય છે.

અંગારો લેવા આવેલા યુવકને ના પાડવા છતાં ફરીથી માગવા પર બાવાજીએ કહ્યું : ભાઈ ! તમને સંભળાતું નથી ? એકવાર તો કહ્યું કે આગ બૂક્કાઈ ગઈ છે. છતાં યુવકે ફરીથી આગ માગી. ‘ખોટી જીદ શામાટે પકડો છો ?’ બાવાજીનો અવાજ જરા મોટો થયો. એટલે યુવકે પાછું કહ્યું : ‘બાપજી ! ખોઢું શા માટે બોલો છો ? રાખ હેઠળ દબાયેલો અજિન ચોકખો વરતાય છે.’

‘તું તો મવાલી લાગે છે. ચોકખું કહ્યું કે આગ નથી છતાં માગ માગ કરે છે.’ બાવાજીનો રોષ વધી ગયો. ‘મારી સગી આંખે હું ધૂમાડો જોઈ રહ્યો છું. બાપજી ! ના શા માટે પાડો છો ?’ યુવકે આમ કહેવા પર બાવાજીએ ચીપિયો ઊઠાવ્યો. ને યુવક સામે ઘસ્યો. યુવકે એ જ સ્વસ્થતાથી કહ્યું : હવે તો તમારી આગના તણખાં પણ ઊડવા માંડ્યા છે. જો તમારી પાસે આગ હોય જ નહીં, તો એ બને શી રીતે ?

અંદર આગ છે એનો અર્થ જ ઉપાદાન હાજર છે. અને ઉપાદાન હાજર છે તો એક નાની ચિનગારી પણ ભડકો કરી શકે છે. ઉપાદાન હાજર રાખવું અને છતાં ભડકો ન થાય એ માટે, કોઈ ચિનગારી જ ન નાખે આવી અપેક્ષા રાખવી એ ક્યારેય સફળ ન બનનાર બાબત છે, કારણકે એમાં સ્વાધીનતા નથી, આપણા સંપર્કમાં આવનાર હજારો લોકો છે. કોણ ? ક્યારે ? કઈ રીતે ? ક્યાંથી ? ચિનગારી નાખી દે, શું કહી શકાય ? બધાના હાથ હંમેશા માટે બાંધી રાખવા શકય છે જ નહીં. વળી આપણી અવળયંડાઈ, આપણાં પૂર્વકર્માં પણ સામાને ચિનગારી નાખવા ઉશ્કેરી શકે એમ છે. એટલે કોઈ ચિનગારી જ ન

નાખે આવી અપેક્ષા એ મૂર્ખતા છે. જો ભડકો નથી થવા દેવો તો ઉપાદાન જ દૂર કરી દેવું જોઈએ. એટલે કે આત્માને જ એવો બનાવી દેવો કે જેથી કોઈ ગાળાગાળી વગેરે ગમે તે કરે, કોધની આગ પેદા થાય જ નહીં. અરે કોધની આગ શું, દિલમાં શત્રુપત્યે પણ પ્રીતિ ને કરુણા જ વચ્ચા કરે. ગોરખપુરથી પ્રકાશિત થતાં હિંદી માસિક કલ્યાણના વર્ષ ઉપ ના એક અંકમાં પૃષ્ઠ ૮૫ર થી ૮૫૫ પર પ્રકાશિત થયેલ એક સત્ય ઘટનાને આ સંદર્ભમાં જાહીએ.

આશરે ચાલીસ વર્ષ પૂર્વની વાત છે. હુગલી જિલ્લાના એક નાના ગામના પુરોહિતનો પુત્ર રામતનુ કલકત્તા ગયો. નોકરીની સાથે ભણતાં ભણતાં એમ.એ. થયો. કમશા: બસો રૂપિયાના માસિક પગાર સાથે એક સરકારીશાળાનો આચાર્ય બન્યો. એ જમાનામાં આ પગાર ધણો જ મોટો કહેવાતો. એમનો ને એમના ધર્મપત્નીનો સ્વભાવ ધણો સારો હતો. અન્તિમાનની છાંટ નહીં., કોઈનું બૂરું કરવાનો વિચાર સુદ્ધાં નહીં. ઉપરથી બધાનું ભલું જ કરવાની ભાવના ને એનો શક્ય પ્રયત્ન. તેથી આખા ગામમાં આદરપાત્ર, પ્રીતિપાત્ર ને પ્રશંસાપાત્ર બનેલા હતા. પણ તેમના એક પાડોશી અધરચંદ્રને તેમની આ પ્રગતિથી અને પ્રતિષ્ઠાથી ભારે ઈર્ઝા થતી હતી. એટલે વારે વારે તે રામતનુને બેઅબરું કરવા માટે કંઈક ને કંઈક ખટપટ કર્યા કરતો. પણ જેવી દસ્તિ એવી સૂદ્ધિ. રામતનુ બાબુની દસ્તિમાં તો મૈત્રી અને કરુણા જ ભરેલા હોવાથી તેઓ તો બધાને મિત્ર જ જોતા હતા. અધરચંદ્ર શત્રુતા આચારી રહ્યો છે એવી એમને તો કલ્યાણ પણ નહોતી.

એક વખત અધરચંદ્ર એક દુષ્ટ યોજના ઘડી. બે - ગ્રાન્યુડાઓને તૈયાર કર્યા. વળી બહારથી કોઈ એક કુલટા સ્ત્રીને બોલાવી. ‘આ સ્ત્રીએ ખોટી હોછા કરીને રામતનુ બાબુ પર કલંક મૂકવું અને પછી એ સ્ત્રીને બચાવવાના નામે અધરચંદ્ર અને ગ્રાન્યુડાઓએ એમના પર તૂટી પડવું’ એવી યોજના બનાવી. અને એક દિવસ એ યોજનાને અમલમાં મૂકી.

બપોરના સમયે રામતનુ બાબુ બહારથી ઘરે આવી રહ્યા હતા. એક નાની નિર્જન ગલીમાં નક્કી કરેલા સ્થાને પેલી સ્ત્રી ઊભેલી હતી. જેવા રામતનુ ત્યાંથી નીકળ્યા કે એણો બૂમાબૂમ કરી મૂકી. ‘હરામખોર ! છોડ - છોડ, તું બાલણ શિક્ષક થઈને આવી બદમાશી કરે છે. મારી લાજ લુંટવા ઈચ્છે છે.’ ‘બચાવો... બચાવો... મને કોઈ બચાવો...’ આટલું બોલતાં બોલતાં તો એકદમ નજીક આવી ગઈ. પોતાનાં વસ્ત્રો અસ્તબ્યસ્ત કરી નાખ્યા. અધરચંદ્ર પણ

ગુંડાઓની સાથે ત્યાં જ છૂપાયેલો હતો. બહાર આવીને હોણા કરી મૂકી, ગાળો ભાંડવા લાગ્યો ને રામતનુની ધોલાઈ કરવા લાગ્યો. ગુંડાઓ પણ તૂટી પડ્યા. રામતનું તો ભારે આઘાત સાથે ઉધાઈ જ ગયો. એને કાંઈ સમજ જ ન પડી કે આ શું થઈ રહ્યું છે? શા માટે થઈ રહ્યું છે? કોલાહલ સાંભળીને આસપાસના ઘરવાળાં બહાર દોડી આવ્યા. સારું એવું ટોળું ભેગું થઈ ગયું.

લોકોને રામતનુની સજજનતાનો ખ્યાલ હતો. અને એના પ્રત્યે બધાને આદરભાવ હતો, કારણકે લગભગ બધા પર એણો કાંઈ ને કાંઈ ઉપકાર કરેલો હતો. અલબજા ઉપકાર તો અધરચંદ્ર પર પણ કરેલો જ હતો. પડોશી હોવાના નાતે અનેકવાર સહાય કરેલી હતી. જ્યારે આખા ગામમાં લેણ ફેલાયેલો ને અધરચંદ્ર પણ એમાં સપડાયેલો ત્યારે અધરચંદ્રના કુંઠુંબીઓ તો ‘સહૃ સ્વારથ કે હિતકારો’ ઉકિતને સાર્થક ઠેરવતા હોય એમ એને છોડીને ચાલ્યા ગયેલા. એ વખતે રામતનું બાબુએ જ પોતાની પરાર્થરસિકતાને ચરિતાર્થ કરતાં હોય એમ એની ચોવીશે કલાક સેવા કરેલી, દવા - દારુ કરેલા અને એને બચાવી લીધેલો. પરિવારજનો તો એ સારો થયા બાદ પાછા આવેલા. અને છતાં ઈર્ઝાખોર અધરચંદ્ર આજે કૃતદ્ધન બની રામતનુને બદનામ કરવા મથી રહ્યો છે.

પણ કુદરત તો કુદરતનું કામ કરે જ છે. આ બધો તમાશો જોવા છતાં લોકોને રામતનું નિર્દોષ અને સજજન ભાસ્યા અને અધરચંદ્ર દોષિત અને દુર્જન ભાસ્યો. એક જણો તો પેલી સ્ત્રીને નજદીકના એકગામની આવારા સ્ત્રી તરીકે ઓળખી પણ કાઢી. એ આવા જ કામ માટે પંકાયેલી હતી. ગુંડાઓને પણ લોકોએ ઓળખી કાઢ્યા. રામતનુને બચાવીને લોકો અધરચંદ્ર પર તથા ગુંડાઓ ઉપર ગિન્નાયા અને રીતસરના એમના પર તૂટી જ પડ્યા.

પણ કોમળહદ્યના રામતનુબાબુ આ સહી ન શક્યા. એમણે હાથ જોડીને બધાને વિનંતી કરી. ખુદ વચ્ચે પડ્યા. અને માડ માડ અધરચંદ્ર વગેરેને બચાવ્યા. પેલી આવારા સ્ત્રી તો ઓળખાઈ ગઈ ત્યારથી જ ભાગી ગઈ હતી. છતાં આ બધું જોઈને બે માણસો જ્યાં પોલીસચોડી હતી તે બે માઈલ દૂરના ગામમાં ખબર આપવા દોડી ગયા હતા. બધી વાત સાંભળીને ફોજદારે પોલીસોની સાથે જ તપાસ આદરીને અધરચંદ્ર તથા ગુંડાઓને પકડી લીધા. સાક્ષી બનવા સહૃ કોઈ તૈયાર હતા. પેલી સ્ત્રીને પણ પોલીસ મોકલીને પકડી મંગાવવામાં આવી. એણો તો આવતાં જ પોતાનો અપરાધ સ્વીકારી લીધો અને કહી દીદું કે ‘અધરચંદ્રે પંદર રૂપિયા આપીને મારી પાસે આ કામ કરાવ્યું છે. પણ મને

ખબર નહોતી કે આ બધા રામતનુભાબુને મારશે.''

અધરચંદ્રની તો કાપો તો લોહી ન નીકળે એવી હાલત થઈ. આંખોમાંથી અશુદ્ધારા વહેવા લાગી. રામતનુ એના હુઃખે હુઃખી થઈ ગયા અને ફોજદારને આજ્જુ કરવા લાગ્યા કે તેઓ અધરચંદ્રને છોડી દે. ફોજદારે રામતનુભાબુનું ગૌરવ જાળવ્યું. છતાં કડક થઈને કહું કે 'તમે અમારા કામમાં દખલ ન કરશો. અમે આ બધાને રંગે હાથ પકડી પાડ્યા છે. એમને સજી કરવા માટે અમારી પાસે સાક્ષીઓ અને પૂરતા પુરાવા છે. માટે આ બાબતમાં તમે કશું બોલશો નહીં.' જ્યારે રામતનુએ ઘણી વિનંતીઓ કરી ત્યારે ફોજદારે કહું કે 'અમે હુગલીથી તમારા ધાના અને મારના રીપોર્ટ માટે ડૉક્ટરને બોલાવ્યા છે અને તમે આ ગુનેગારોને છોડાવવા ઈચ્છો છો ?' ફોજદારે આદર પૂર્વક રામતનુભાબુને એમને ધરે પહોંચાડ્યા. સાથે ઓક પોલીસ મોકલ્યો જે ડૉક્ટર આવવા પર એમનો રીપોર્ટ લઈને પોલીસથાણો આવે.

આ બાજુ ગામના ધણાં લોકો રામતનુના ધરે ભેગા થઈ ગયા હતા. 'ગુનેગારોને સજી થવી જ જોઈએ' એવો બધાનો સૂર હતો. પણ રામતનુભાબુનું દિલ કંઈક જુદું જ ઈચ્છતું હતું.

અધરચંદ્રને બચાવવાની તેમની પ્રબળી ઈચ્છા હતી. તેમણે લોકોને કહું : દરેક પોતાના સ્વભાવ મુજબ વર્તે છે. પણ હુઃખ તો બધાને થાય જ છે. મને જે માર પડ્યો છે એ ખરું જોતાં મારા જ પૂર્વના એવા કોઈ કર્મનું ફળ છે. મારું કર્મ દુષ્પ ન હોત તો અધરચંદ્રની શી તાકાત હતી કે એ મને કાંઈ પણ કરી શકે. એટલે આ તો મારાં જ કર્મનું ફળ મને મળ્યું છે. અધરચંદ્ર તો માત્ર નિભિત બન્યો છે. પણ એના કારણો એ અને એનો પરિવાર કેવો મુશ્કેલીમાં મૂકાઈ ગયો છે. માટે એ દયા અને ક્ષમાને પાત્ર છે. એટલે હું બધાને વિનંતી કરું હું કે આપણે ફોજદારને વિનંતી કરીએ કે આ કેસમાં તેઓ આગળ ન વધે. ને તેઓ આપણી વિનંતી ન સ્વીકારે તો આપણે એવી વ્યવસ્થા કરીએ કે અધરચંદ્ર વિરુદ્ધ કોઈ સાક્ષી ન બને. મેં મારું નિવેદન હજુ આપ્યું નથી. હું જણાવી દઈશ કે લપસી જવાના કારણો મને આ વાગ્યું છે.

લોકો તો આ સાંભળીને દંગ જ થઈ ગયા. કોઈક મનોમન રામતનુને અભિનંદનું હતું. કોઈક નિંદનું હતું કે આ રીતે તો ગુનાઓ વધશો. પણ રામતનુભાબુની આંખોમાંથી તો કરુણાના આંસું વહી રહ્યા હતા. ગામલોકોમાં

એક શ્રીહરિપદ નામના સમજુ વૃદ્ધ સજ્જન હતા. એમણે રામતનુભાબુની પ્રશંસા કરીને એમની વાત ગામવાસીઓને સમજીવવા પ્રયાસ કર્યો. એટલે ગામવાસીઓનું દિલ પણ કંઈક બદલાયું. એટલામાં ડૉક્ટર આવી ગયા. તેઓ પણ રામતનુભાબુની સજ્જનતા જાણતા હતા ને તેથી એમના પ્રત્યે આદર ધરાવતા હતા. અધરચંદ્રને અનુકૂળ આવે એવો જ રીપોર્ટ આપવા રામતનુભાબુએ સમજીવ્યા. પણ એમના દિમાગમાં એ વાત બેસી નહીં. છતાં એમણે એટલી વાત સ્વીકારી કે હું હમણાં રીપોર્ટ લખતો નથી. જો ફોજદાર તમારી વાત સ્વીકારી લે તો પછી મારે રીપોર્ટ લખવાની જરૂર જ નહીં પડે.

ડૉક્ટરના ગયા પછી રામતનુભાબુ ગામના ચાર - પાંચ માન્ય વૃદ્ધ પુરુષોને લઈને પોલીસથાણામાં ગયા, બધી વાતો સમજીવી અને કેસ ચલાવ્યા વગર જ બધાને છોડી દેવા માટે ખૂબ કરગય્યા. થાણેદાર પર રામતનુભાબુની કરુણાનો ઘણો પ્રભાવ પડ્યો. યોગાનુયોગ એ દિવસે પોલીસના સર્કલ ઈન્સ્પેક્ટર પ્રમથબાબુ પણ ત્યાં આવેલા હતા. તેમના ઉપર પણ રામતનુભાબુના આવા વિલક્ષણ વ્યવહારની અસર પડી. થાણેદારે તેમની સાથે વિચારણા કરી.

અધરચંદ્ર વગરેએ આ વાતો સાંભળી ને એમના દિલમાં સાચો પશ્ચાત્તાપ પેદા થયો. એમનું અંતર ખરેખર પશ્ચાત્તાપથી નિર્મળ બનતું જતું હતું. એ અવસરે પ્રમથબાબુએ ચાર-પાંચ સજ્જનોને કહ્યું - તમે એક રંગે હાથ પકડાયેલ ગુનેગારને બચાવવા દ્વારા ગુનાઓ વધારવામાં નિમિત્ત બની રહ્યા છો. આવા ગુનેગારોને જો જરાપણ સજી ન થાય તો તો ગુનેગારોની હિંમત વધી જશે જે બધા માટે જોખમકારક છે. આ રામતનુભાબુ તો કરુણા હદ્ય ધરાવે છે. તેઓ કદાચ આ વાત ન સમજી શકે - પણ તમે બધા કેમ આવી વાતમાં એમને સાથ આપવા આવ્યા છો ?

આથી શ્રી હરિપદ તથા રામતનુએ પ્રમથબાબુને એ સમજીવવા કોશિશ કરી કે ગુનાઓ પ્રેમ અને સહાનુભૂતિથી ઘટી શકે, દંડથી નહીં. હુઃખના અવસરે નિઃસ્વાર્થ સેવાથી જ અપરાધીઓનું હદ્ય પરિવર્તન થઈ શકે. વળી અમે એવો નિર્ણય કર્યો છે કે અધરચંદ્ર વગરેની વિરુદ્ધ તમારી સમક્ષ ન કોઈએ સાક્ષી બનવું ન કોઈએ પુરાવા આપવા. પછી તમે શું કરી શકશો ? પ્રથમથી જ પ્રભાવિત પ્રમથબાબુ પર આનો વિશેષ પ્રભાવ પડવા છતાં તેઓએ થોડી કરડાકી દેખાડી. ‘મને તમારા સહુ -પ્રત્યે આદર છે. તમારી ક્ષમા અને ઉદારતાની હું કદર કરું છું. પણ ગુનેગારને આ રીતે એકાએક છોડી દઈને અમે અમારી

ફરજ ચૂકી શકીએ નહીં. આમાં શું થઈ શકે છે ? તે અમે ચકાસશું. તમારે હમણાં એમને છોડાવવા હોય તો તમારામાંથી કોઈકે એમના જામીન બનવું પડશો.’

આ સાંભળ્યું નથી કે રામતનુબાબુ બોલી ઉઠ્યા : ‘સર ! તમે કહો એ જામીન -મુચરકા હું આપી દઈશ.’ આ સાંભળીને થાણોદાર અને ઈન્સ્પેક્ટર બન્નેનું હદ્દ્ય પણ પીગળી ગયું. છેવટે તેઓ પણ માણસ તો હતા જ. તેઓએ અધરચંદ્રને કહ્યું : આ બધી વાતો તમે સાંભળી ? હવે તમારે શું કહેવું છે ?

અધરચંદ્રની આંખમાંથી તો આંસુ વહી જ રહ્યા હતા. રોતા અને ધુજતા સ્વરે એણો કહ્યું : નામદાર ! હું શેતાન હું ને તેઓ સંત - દેવોને પણ પૂજનીય મહાત્મા. છ્ટાં હું છૂટવા નથી માગતો. મને આજીવન કાળાપાણીની સજા કરો તો પણ એ ઓછી છે, એવો ભયંકર ગુનો મેં કર્યો છે. તમે કોઈમાં કેસ કરો. હું જાતે જ મારો ગુનો કબૂલી લઈશ.

પછી પ્રમથબાબુના કહેવાથી થાણોદારે બધાને છોડી મૂક્યા. બધા કાગળો પણ ફાડી નાખ્યા. ને ખુશ થતાં થતાં બધા છૂટા પડ્યા. પ્રમથબાબુ અને થાણોદારે રામતનુબાબુનો ચરણસ્પર્શ કર્યો.

આનું નામ છે, કોઈનું ઉપાદાન જ દૂર કરી દીધું. આત્માને પાણીનું ટેકર બનાવી દીધો. હવે, ‘બીજાઓએ ચિનગારી નાખવી નહીં’ એવી અપેક્ષા જરૂરી નહીં. પેટ્રોલના ટેકરને ચિનગારીનો ડર હોય. પાણીના ટેકરને શું ડર ? એ તો ચિનગારીને પણ બુઝવી દેશે- ઠારી દેશે. ચંડકૌશિક સર્પે તો મ્રદુ તરફ માત્ર ચિનગારી જ નહીં, ભડભડતી આગ જ ઓકી હતી. તો પણ કોઈ ભડકો ન થયો. અને ચંડકૌશિક ખુદ એવો ઠરી ગયો કે મહાનુષ મામૂર્તિ બની ગયો.

જરૂર છે પેટ્રોલના ટેકરને પાણીનું ટેકર બનાવી દેવાની. પેટ્રોલ જ ન રહ્યું. ઈંધણ જ નથી. પછી આગ કયાંથી ? મેઘકુમારના જીવ હાથીને એના પણ પૂર્વના હાથીભવનું જાતિસ્મરણ શાન થયેલું છે. જંગલમાં ઊઠેલો ભયંકર દાવાનળ ને જંગલના પશુઓનું લાચારપણે એમાં હોમાઈ જવું.. બધો જ ચિતાર નજર સમક્ષ ખડો થઈ ગયો. હવે આ ભવમાં આ હાલાકી ભોગવવી ન પડે એ માટે એણો એક સુરક્ષિત સ્થાન નિર્માણ કરવાનો નિશ્ચય કર્યો. ચારે બાજુ ભયંકર દાવાનળ પ્રગટ્યો હોય તો પણ એની કોઈ જ અસર નહીં, કોઈ જ ભડકો નહીં.. આવું શક્ય તો જ બને જો વિવક્ષિત સ્થાનમાંથી ઈંધણ જ દૂર કરી નખાય. જંગલમાં તો વૃક્ષો જ મોટું ઈંધણ છે. એણો એક યોજનના વિસ્તારમાંથી

વૃદ્ધોને ઉખેડી ઉખેડીને બહાર ફેંકી દીધા. વિશાળ મેદાન બનાવી દીધું. ને પછી પણ, એક તણખલું ય ઊગી નીકળે તો એ સાફ કરી નાખતો. અને પછી જ્યારે ફરીથી દાવાનળ લાગ્યો. આ મેદાનમાં હજારો પશુઓનો આબાદ બચાવ થઈ ગયો.

પણ પેટ્રોલના ટેકરનું પાણીના ટેકરમાં રૂપાંતરણ થઈ શકે?

હા, કેમ ન થઈ શકે? માત્ર કાનમાં વધારાના સંગીતનો પ્રવેશ, નિંદ્રામાં ખલેલ ને કોધનો પારો એવા આસમાને પહોંચ્યો કે શાયાપાલકના કાનમાં ધગધગતો સીસાનો રસ નાખી દીધો. આવા ભયંકર દુર્વાસાબાન્ડ કોધીસ્વભાવ ધરાવનારા આત્માએ ક્ષમાને એવી આત્મસાત્ર કરી કે કાનમાં તીક્ષ્ણ ભીલા ઠોકાવા છતાં કોધની એક રેખા પણ નિર્માણ ન થઈ.

સાધુના ભવમાં સામાન્ય જીવલનશીલ ઈધણ જેવો બાળમુનિ પર ગુસ્સો હતો. ચંડકૌશિક ઋષિના ભવમાં જીવલનશીલતા વધી. આશ્રમમાંથી ફળ તોડે એ બધાને ખતમ કરી નાખું. ને દાઢિવિષસર્પના ભવમાં તો અતિજીવલનશીલ સ્વભાવ બની ગયો. જે નજરે ચંડાએ એને ખતમ કરી નાખું. પણ પછી મ્રલુવીરની કરુણાના જળને એવું ઝીલ્યું કે જીવલનશીલતા ખતમ. સ્વભાવ તો જાણો ઠડોગાર બરફ. લોકોએ પથ્થર માર્યા, દંડા ફટકાર્યા, જંગલી કીરીઓએ શરીરને આરપાર વીંધી નાખું. પણ કોધનો એક તણખો પણ જરતો નથી.

તિર્યચ્યોનિમાં રહેલ એક દાઢિવિષસર્પ જો આ હદે પેટ્રોલને પાણીમાં ફેરવી શકે તો આપણો કેમ નહીં? એ કઈ રીતે ફેરવી શકાય એ આગળના પ્રકરણમાં વિચારીશું.

દોસ્તોવસ્કીએ તેના પુસ્તક ‘ડાયરી ઓફ રાઈટર’ માં લખ્યું છે કે ભવિષ્ય શૂન્ય કે અંધકારમય દેખાવાનો અનુભવ ઘણો જ અપમાનજનક હોય છે. જે કુદરતે મારી આવી બેહાલી અને વિકારજન્ય દશા કરી છે એ કુદરતને જ હું સજા કરવા માગું છું. પરંતુ કુદરતનો વિનાશ કરવો મારાથી શક્ય નથી. તેથી હું મારો નાશ કરું છું.

જેમને ‘કર્મવિજ્ઞાન’ કે ‘મારું જે કાંઈ બગડ્યું છે તે મારાં જ પૂર્વકૃત્યોનું ફળ છે, એમાં બીજા કોઈનો (કુદરતનો કે ઈશ્વરનો પણ) હાથ નથી’ આવું તત્ત્વજ્ઞાન નથી મળ્યું તેઓને કેવા અસહ્ય સંકલેશનો ભોગ બનવું પડતું હોય છે!

પેટ્રોલ-પાણી

એક મકાનમાં આગ લાગી . ભડ ભડ ઉઠતી અગનજવાલાઓ જાણો કે આકાશને આંબવા મથતી હતી. એ મકાનમાં બે ભાઈઓ રહેતા હતા. એ બન્ને વચ્ચે ચર્ચા ચાલી. મોટોભાઈ નાનાભાઈને દોષિત કેરવી રહ્યો છે. તેં ફ્લાણી ગરબડ કરી, માટે આગ લાગી. નાનો ભાઈ પણ કંઈ ગાંજ્યો જાય એમ ન હોતો. ‘મારી શેની ? તમારી જ ભૂલ છે.’ બન્ને વચ્ચે ચર્ચા ચાલી. પડોશીઓ ચિલ્લાય છે: ‘અરે ! પહેલાં આગ તો ભૂઝવો.’ બન્ને ભાઈઓ ના પાડે છે. ‘ના, પહેલાં નક્કી થવા દો કોની ભૂલ છે ? પછી જ આગ ભૂઝવીશું.’

આ બન્ને ભાઈઓને કેવા કહીશું ? ડાખા કે પાગલ ?

આમાં પ્રશ્ન જ ક્યાં છે ? બન્ને પાગલ છે, કારણકે ભૂલ નક્કી થાય ત્યાં સુધીમાં તો બળીને બધું સાફ. પછી કોની ભૂલ ? એ નક્કી થયું તો યે શું ? ને ન થયું તો યે શું ? આ હકીકત એ વાતનું સૂચન કરે છે કે આગ લાગી હોય ત્યારે પહેલું કર્તવ્ય ‘કોની ભૂલ છે ?’ એ નક્કી કરવાનું નહીં, પણ આગ ભૂઝવવી એ છે. જ્ઞાનીઓ કહે છે કે જેમ એક મકાનમાં આગ લાગે છે એમ આત્મામાં પણ એક આગ પેદા થાય છે, કોધની આગ. એ જ્યારે લાગે છે ત્યારે પણ પહેલું કર્તવ્ય એ આગને ભૂઝવી દેવી એ જ હોય છે, નહીં કે ‘તે મને ગાળ આપી, માટે મને ગુસ્સો આવ્યો’ વગેરે રૂપે કોની ભૂલ છે એનો નિશ્ચય કરવો એ.

પાણી છાંટો તો આગ બૂઝાય. પેટ્રોલ સીંચો તો આગ વધારે ઉદ્દીપ્ત થાય. કોધની આગ માટે પણ આવું જ છે. એવું કયું પાણી છે જે છાંટવાથી કોધની આગ શાંત થઈ જાય ? એવું કયું પેટ્રોલ છે જે કોધની આગને વધારે ભયંકર બનાવે ? ટૂંકમાં કોધની આગ માટે પાણી શું ? અને પેટ્રોલ શું ?

સભા : ક્ષમા - સમતા એ પાણી છે.

‘ના, એ તો પરિણામ છે. કોધ શાંત થઈ જવો એ જ તો ક્ષમા-સમતા છે પણ એવું કયું પાણી છાંટીએ તો કોધ શાંત થઈ જાય ?’

પોતાની ભૂલ જોવી એ કોધની આગમાટે પાણી છે ને સામાની ભૂલ જોવી એ કોધની આગ માટે પેટ્રોલ છે.

વિવિધ ક્ષેત્રના અગ્રહીઓની એક મહત્વની મીટિંગ છે. તમને પણ આમંત્રણ છે. નવા નક્કોર વ્હાઈટ અને વ્હાઈટ કપડાં પહેરીને તમે જવાનું નક્કી કર્યું છે. જરા મોહું થઈ ગયું. ધડાધડ તૈયારી કરવાની છે. તમે નોકરને

કહું : ‘ચાલ, આ રૂમાલ પાકીટ-પેન વગેરે પેન્ટમાં મૂકી હે.’ એણે મૂક્યા. તમે કપડાં પહેરીને બહાર નીકળો એ પહેલાં તો ખીસા પાસે સ્યાહીનો મોટો ભૂરો ધબ્બો જોયો. નોકરે પેન મૂકેલી પણ ઢાંકણું ફીટ કરવાનું ભૂલી ગયેલો. ધબ્બો જોયો નથી ને તમારો પિત્તો ફાટ્યો નથી. કચકચાવીને એક થાપડ નોકરના ગાલ પર. ‘હરામખોર! ઢાંકણું ફીટ કરી દેતાં શું થાય?’

બીજી વખત આવા જ પ્રસંગે તમે જ પેન ખીસામાં મૂકેલી. પણ ઢાંકણું ફીટ કરવાનું ભૂલી ગયેલા. પછી ભૂરો ધબ્બો પડતાં શીવાર? તમે એ જોયો. તરત જ પૂર્વવત્ત પિત્તો ફાટ્યો ને? તમારી પોતાની જતને કચકચાવીને એક થાપડ સખાય કરશો ને? કેમ નહીં? કારણકે એવો ગુસ્સો જ નથી આવ્યો. કેમ નથી આવ્યો? કારણકે પોતાની જ ભૂલ જોયેલી છે.

તમે એક મહિના માટે યાત્રા પ્રવાસે હતા. ભાગીદારે કોઈક સોંદો કર્યો ને એક લાખ રૂપિયાનું નુકશાન થઈ ગયું. યાત્રાપ્રવાસેથી પાછા ફરવા પર તમને જાણ થઈ. ‘આ રીતે ધંધો થતો હશે? મને પૂછ્યું કેમ નહીં? હું બહારગામ હતો તો રાહ જોતાં શું થાય? આજે લાખનું નુકસાન થયું. કાલે પાંચલાખનું થશે. પછી તો દેવાળું જ કાઢવાનો અવસર આવે ને!’ કેવો ધમધમાટ થઈ જાય છે? ને આનાથી વિપરીત. ભાગીદાર હાજર નથી, તમે સોંદો કર્યો. લાખનું નુકશાન થયું. ભાગીદાર ધમધમાટ કરી રહ્યો છે ને તમે- ‘આટલો અકળાઈ કેમ જાય છે? ધંધો છે. ક્યારેક નુકશાન પણ થાય. એના પર ઝગડો કરવાના બદલે બીજા સોંદા પર ધ્યાન આપીએ તો નુકસાન રીકવર પણ થઈ જાય.’ બીજાની ભૂલ જોઈને આપણા વાણીવ્યવહાર કેવા પ્રવર્તે? એને પોતાની ભૂલ જોવામાં આવે તો કેવા પ્રવર્તે?

રજાના દિવસે ઘરના આંગણામાં ખુરશી નાખીને બાય ને દીકરો બન્ને છાપું વાંચી રહ્યા હતા. રસોડામાંથી અચાનક કાચની બરણી પડવાનો ને ફૂટવાનો અવાજ આવ્યો. બાપે દીકરાને કહું : જરા અંદર જઈને જો તો કોના હાથે બરણી ફૂટી? પુત્રે અંદર ગયા વિના જ કહી દીધું. ‘બાના હાથે.’

‘બેટા ! જોયા વગર તું એ શાના પરથી કહે છે?’

‘પિતાજી! બરણી ફૂટ્યા પછી બીજો કોઈ અવાજ આવ્યો નથી, એના પરથી કહું છું.’

જવનમાં બનતી આવી રોજિંદી ઘટનાઓથી એ સ્પષ્ટ છે કે જીવ જ્યારે પોતાની ભૂલ જુએ છે ત્યારે કોધની આગ ઉठી શકતી નથી ને એના બદલે જો

એ સામાની ભૂલ જોવાનું ચાલુ કરી દે છે તો એ કોઈની અગન જવાલાઓથી બચી શકતો નથી જ.

આ બધી બાબતોમાં આપણા માટે તો અભિનશર્મા એ જ લિટમસપેપર. પ્રથમ પારણું થયું નથી. અભિનશર્મા તપોવનમાં પહોંચ્યો છે. તાપસોને ખ્યાલ આવી ગયો છે કે માસક્ષમણનું પારણું થયું નથી. બધા વ્યથિત થયા છે. કેટલાકને તો ગુણસેન પ્રત્યે રોખ - રીસ પણ આવ્યા છે. ત્યારે તેઓને અભિનશર્મા કહે છે. આરોગં સે હવડ ગુરુયણપૂર્યગસ્સ, કિં મમ આહારેણ તિ (ગુરુજનનો પૂજક એવો તે ગુણસેન સ્વસ્થ રહો. મારા આહારની (પારણાની) ચિંતાથી સર્યું. અર્થાત્તૂ પારણું નથી થયું તો પણ મને શું ફેર પડે છે?) પછી ગુણસેન આશ્રમમાં પહોંચ્યો છે. કુલપતિને પારણું ચૂકવ્યાની વાત કરવામાં ખૂબ ઉરતો હતો. ત્યારે કુલપતિ ગુણસેનને કહે છે. વત્સ ! સવ્વસ્સ જણણીભૂઓ ખૂ હોઈ તવસ્સિઝણો । તઓ કા તં પડુ લજ્જતિ ?(વત્સ ! તપસ્વીજન તો બધાની મા જેવો હોય છે. પછી તેને (માતાને) વાત કરવામાં શરમ-સંકોચ શું?)

બીજીવારના પારણો અભિનશર્મા ગુણસેનના રાજમહેલે પહોંચ્યો છે પણ કોઈ આવકારતું નથી - બોલાવતું નથી. થોડી પ્રતીક્ષા કરીને વગર પારણો જ પાછો ફરી રહ્યો છે. એ દરમ્યાન જ ગુણસેનને પારણું યાદ આવ્યું છે ને હાંફળો-ફાંફળો થઈ આશ્રમ તરફ રીતસર દોટ જ મૂકી છે. રસ્તામાં જ અભિનશર્મા મળી ગયો. એટલે એને પાછા ફરીને પારણાનો લાભ આપવાની વિનંતી કરે છે એ વખતે અભિનશર્માના બોલ છે: સચ્ચપણ્ણા ખૂ તવસ્સિઝણો હવન્તિ, નિવ્વિસેસા ય લાભાલાભેસુ તપસ્વીઓ સત્યપ્રતિજ્ઞા હોય છે, એટલે કે (તપસ્વીઓ પ્રતિજ્ઞાનું અણીશુધ્ય પાલન કરનારા હોય છે, એમાં છૂટછાટ લેતા નથી, માટે મારે હવે પારણામાટે ફરીથી ન અવાય.) અને તપસ્વીઓ પારણું થાય કે ન થાય એમાં સમાનચિતવાળા હોય છે. (એટલે કે પારણું ન થવા છતાં મને કશો ફરક પડ્યો નથી. હું તો એટલો જ સ્વસ્થ છું. આનંદમાં છું.)

પણ જ્યારે ત્રીજું પારણું પણ ચૂકાઈ ગયું. શ્રી હરિભદ્રસૂરિ મહારાજના શબ્દો જોઈએ. એત્યન્તરમિય અન્નાણદોસેણ અભાવિયપરમત્યમાગત્તણેણ ય ગહિઓ કસાએહિ, અવગયા સેપરલોયવાસણા, પણદ્ઠા ધર્મસદ્ધા, સમાગયા સયલદુકખતરબીય-ભૂઆ અમેતી, જાયા ય દેહપીડાકરી અતીવબુભુકબા અર્થ: આ દરમ્યાન, અજ્ઞાનના કારણે અને પારમાર્થિક માર્ગને ભાવિત કર્યો ન હોવાથી એ કષાયગ્રસ્ત થઈ ગયો, એની પરલોક સુધારી લેવાની તાલાવેલી નષ્ટ થઈ ગઈ, ધર્મશ્રદ્ધા ખતમ

થઈ, બધા જ હુઃખોરૂપી વૃક્ષના બીજભૂત અમૈત્રી=શત્રુતા પેદા થઈ ગઈ. અને દેહને પીડા કરનારી તીવ્ર બુલુષ્ણા જાગી.

કુલપતિએ આપેલ કર્મવિજ્ઞાનને એ ભૂલી ગયો. તેથી અજ્ઞાનગ્રસ્ત બન્યો છે. તથા ‘ત્રણ-ત્રણ વાર પારણું ચૂકાય ને એના કારણે પોતે ભૂખ વગેરે હુઃખ ખૂબ જે વેઠવું પડે છે એ બધા મૂળ કર્મસત્તાના કારસ્તાન છે, ગુણસેનના નહીં. ગુણસેન તો માત્ર જેલર છે.’ આવી વિચારધારા એ પરમાર્થ છે. આવી વિચારધારાના પ્રભાવે સમતાભાવને જાળવી રાખવો એ આત્મકલ્યાણનો ને ઉજ્જવળ પરલોકનો પારમાર્થિક માર્ગ છે. આ માર્ગની ભાવિતતા ઓછી પડી. એટલે ગુણસેનને જ દોષિત માનવાનું ચાલુ થયું. બીજાની ભૂલ જોઈ એટલે તરત કોધની આગ પ્રજ્વલિ ઊઠી. કોધાવિષ્ટ થયો એટલે પરલોકદિન અને ધર્મશ્રદ્ધ બધું જ ખતમ.. સર્વ હુઃખોના મૂળભૂત શત્રુતાએ મનનો કંજી લઈ લીધો.

લિટમસટેસ્ટનો રીપોર્ટ સ્પષ્ટ છે. બેવાર પારણું ચૂકાયું ત્યાં સુધી સ્વભૂત દર્શન હતું. અને મન કેટલું બધું સ્વસ્થ પ્રસન્ન નિર્મણ હતું. પણ ત્રીજીવાર પારણું ચૂકાયા પર ગુણસેનની ભૂલ જોવાનું કર્યું. કોધની આગ ફેલાઈ ગઈ. એ આગમાં મનની શાંતિ-સ્વસ્થતા પ્રસન્નતા સુંદરતા વગેરે બધું જ હોમાઈ ગયું. ને અશાંતિ-કૂરતા-વૈરભાવની કાળાશે મનને કલુષિત કરી દીધું.

મહાસતી સીતાની કુલ્લિમાં લવ-કુશના પુણ્યશાળી જીવો ગર્ભ તરીકે વિકસી રહ્યા છે. એના પ્રભાવે ‘અમારિપ્રવર્તન કરાવું, પ્રભુભક્તિના મહોત્સવો કરાવું. સુપાત્રદાન આપું, તીર્થયાત્રા કરું’ વગેરે દોહિલા ઉત્પન્ન થયા છે. તીર્થ યાત્રા સિવાયના બાકીના તો રામચન્દ્રજીએ પૂરા કરી દીધા છે. ને એ દરમ્યાન લોકોએ કલંક મૂક્યું છે. ‘દીર્ઘકાળ સુધી રાવણને ત્યાં રહેલા સીતાજીનું સતીત્વ નિર્જલંક શી રીતે હોય શકે?’ આવી વાતને ફેલાતા વાર શી? ઠેઠ રામચન્દ્રજી સુધી પહોંચી. અને તેમણે સીતાજીનો તાગ કરવાનો નિર્ણય કર્યો. સેનાપતિ કૃતાંતવદનને વાત સમજાવી દીધી.

સેનાપતિ રથ તૈયાર કરીને સીતાજી પાસે. ‘દેવી! આપને તીર્થયાત્રા કરવાની છે ને! પદ્ધારો, રથ તૈયાર છે.’ સીતાજીના મનમાં તો કોઈ શંકા નથી. રથારૂઢ થઈ ગયા. સેનાપતિએ હંકારીને ભરજંગલની વચમાં ઊભો રાખ્યો. ‘ભાઈ! અહીં કેમ? અહીં તો કોઈ તીર્થ નથી.’ સેનાપતિની આંખમાં આંસુ. બધી વાત કરી. નિબિડ નિર્જન જંગલ. ચારે બાજુ હિંસક-જંગાતી પશુઓની

ગર્જનાઓ, જેરીલા સર્પોના સળવળાટ. એક રાત પણ હેમખેમ પસાર થશે કે કેમ? બહુ મોટો પ્રશ્ન. આવા ભયંકર જંગલમાં સગર્ભાવસ્થામાં સીતાજી એકલા અટૂલા ત્યજાઈ રહ્યા છે. કોણે આશ્વાસન આપવાનું હોય? સેનાપતિએ સીતાને કે સીતાજીએ સેનાપતિને?

જુઓ સ્વભૂલદર્શનનો ચમત્કાર. હજુ પણ રોઈ રહેલા સેનાપતિને સીતાજી સ્વસ્થ કરી રહ્યા છે - ભાઈ! તું શા માટે રુએ? આમાં તારો કોઈ વાંક નથી. તું તો ચિઠીનો ચાકર. સ્વામીની આજાનું પાલન કરવું એ તારું પણ કર્તવ્ય છે ને મારું પણ. તો સ્વામીનો પણ શું વાંક? જે પ્રજા પર શાસન કરવાનું છે એને સંતોષ આપવાનું કર્તવ્ય જ તેઓ તો બજાવી રહ્યા છે. ને પ્રજાનો પણ શું વાંક? કર્મસત્તા જ એમને આવી માન્યતા માટે મજબૂર કરી રહી છે. નહીંતર તો આ જ પ્રજાએ મને જગંબા - મહાસતી - સીતામૈયા માનીને એ રીતે મારા નામનો જ્યજ્યકાર કર્યો હતો.

પાછા ફરતી વખતે સેનાપતિ સીતાજીને કહે છે. સ્વામીને કાંઈ સંદેશ કહેવો છે? ત્યારે પણ ‘આ તમારો કેવો ન્યાય? એક જ પક્ષની વાત સાંભળીને સજા ફરમાવી દીધી? મને પણ પૂછવું હતું. વળી એક સામાન્ય માનવી પણ, પત્નીનો ત્યાગ કરવો હોય તો પણ એના પીયરમાં એને મૂકે. તમે તો મોટા રાજી રહ્યા તે બરજંગલમાં એકલી છોડી દો છો. ધન્ય છે તમારું ઔચિત્ય!’ આવો કોઈ જ કટાક્ષ કે આકોશ નહીં. આટલી બધી સ્વસ્થતા - શાંતિ ક્યાંથી આવતી હશે? કહો સ્વભૂલદર્શનમાંથી.

સ્વભૂલ જોનારને ‘મારી જ ભૂલ છે ને મારે ભોગવવાની છે’ આ વિચાર પીડા વેઠી લેવાની માનસિક તૈયારી ઊભી કરે છે. એનું એ જ કષ્ટ માનસિક તૈયારી હોય ત્યારે સહેવું સરળ લાગે છે. અંતર બાર કિ.મી. નું કહું હોય ને પંદર કિ.મી. નીકળે તો છેલ્લા ત્રણ કિ.મી. ચાલતાં ત્રાસ-ત્રાસ અનુભવનારને પણ જો પહેલેથી પંદર કિ.મી. જ કથા હોય તો એ અંતર સહજતાથી કપાઈ જાય છે. કેમ? કારણકે પહેલેથી પંદર કિ.મી. ચાલવાની માનસિક તૈયારી છે. એટલે સ્વભૂલ જોનારને માનસિક તૈયારી હોવાથી પીડા સહેવી સરળ લાગે છે અને તેથી સ્વસ્થતા ટકી રહે છે.

બીજાની ભૂલ જોનારને ‘એની ભૂલની સજા હું શાનો ભોગવું?’ આવી વિચારધારા રહેવાથી પીડા વેઠવાની માનસિક તૈયારી તો ઊભી થતી નથી, પણ ઉપરથી પીડાને ટાળવાનું-પીડાનો પ્રતિકાર કરવાનું જ માનસિકવલણ

ધડાય છે. ને છતાં પીડા ટાળી શકતી નથી. ત્યારે પીડા ટાળવાની પોતાની ઈચ્છા કચડાતી દેખાવાથી એનો અહંકાર પણ ઘવાય છે. પોતાની જત લાયાર અનુભવાય છે. આ બધા પરિબળો પણ એની એ જ પીડાને અત્યંત અસહ્ય હોવી પ્રતીત કરાવે છે. પોતાનું કામ પણ ટાળવા મથતી જેઠાણીને દેરાણીનું કામ પણ કરવાની ફરજ પડાય તો એ કેવી અસહ્ય લાગે છે? અસહ્ય પીડા વેઠવાની નોબત આવે એટલે અસ્વસ્થતા-અકળામણ અનુભવાય જ.

પોતાની હેરાનગતિના મૂળ તરીકે બીજાને જોનારને એ બીજો ‘શત્રુ’ તરીકે જ ભાસવાનો. શત્રુ તરફથી આવતી પીડાને વેઠવા તો કોણ તૈયાર થાય? ને છતાં એ વેઠવી પડે છે, એટલે જીવ આકુલ-વ્યાકુલ થઈ જાય છે. વળી એ બીજી પ્રત્યે શત્રુતા - બદલો લેવાની વૃત્તિ વગેરેની તીવ્ર તાલાવેલી છે. ને તેથી જ્યાં સુધી બદલો લેવાતો નથી ત્યાં સુધી મનને ચેન ન પડવાથી પણ મન અશાંત-અશાંત રહ્યા કરે છે. વળી, પોતાની ભૂલ તો ભૂતકાળ બની ગઈ છે. હવે એમાં ઘટાડો શક્ય નથી. ને તેથી એની સજીરુપે જેટલું પણ ભોગવવાનું આવે એને ઘટાડવાનું પોતાના હાથમાં નથી એવો માનસિક સ્વીકાર હોવાથી પણ એને વેઠી લેવાની માનસિક તૈયારી ધડાય છે. પણ જે પોતાની હેરાનગતિના મૂળ તરીકે બીજાને જુઓ છે, એને તો એ બીજાની વિચિત્ર શબ્દો-વિચિત્ર વર્તન વગેરે રૂપ વર્તમાન કારવાહી જ પોતાના દુઃખનું મૂળ ભાસે છે. ને તેથી એ કારવાહી અટકે-ઘટે તો પોતાનું દુઃખ અટકે-ઘટે એવી શક્યતા જણાવાથી એ કારવાહી અટકાવવા ઘટાડવાની ઈચ્છા જાગે છે ને એ માટેના પ્રયત્ન પણ ચાલુ થાય છે. ને છતાં સામી વ્યક્તિ પોતાની કારવાહી બંધ કરતી નથી ને પોતાનું દુઃખ અટકું નથી. આ પરિસ્થિતિ અસહ્ય લાગે છે. સામી વ્યક્તિ વધારે દુષ્ટ લાગે છે. પોતાનો અહંકાર છંછેડાય છે. દુઃખ ઘટાડવાનું જ લક્ષ્ય-માનસિક વલણ હોવાથી, એ ઘટવાના બદલે જેમજેમ લંબાતું જાય છે તેમ તેમ એ વધુ ને વધુ અસહ્ય લાગતું જાય છે. આ બધા કારણો પણ મન કુષ્ય રહે છે.

સીતાજી તો સ્વકર્માનો જ દોષ જોનારા હતા. એટલે એકદમ શાંત ને સ્વસ્થ હતા. રામચન્દ્રજી પ્રત્યે પણ કોઈ રોષ કે રીસ હતા નહીં. (સ્વકર્મદોષ જોવાનો આ વર્તમાન લાભ પણ શું ઓછો ભવ્ય છે કે જેથી એના ભોગે આપણે અન્યને દોષિત જોવાની મૂર્ખતા કરીએ?) ખૂબ જ ભવ્ય સંદેશ રામચન્દ્રજીને પાઠવે છે- ‘સ્વામિનાથ! લોકોની વાત સાંભળીને મારો ત્યાગ કરો છો, વાંધો નહીં. આપને સવાયી સીતા મળી શકશો, ને આપનો મોક્ષ કાંઈ અટકવાનો

નિયમ નથી. પણ આ તો લોક છે. કાલે ઊઠીને જૈન ધર્મની પણ નિંદા કરે. તો પણ એનો ત્યાગ કરશો નહીં, કારણકે એનાથી સવાયો તો નહીં, એને સમકક્ષ ધર્મ પણ બીજો કોઈ આપને મળશે નહીં. ને એને છોડવાથી આપનો મોક્ષ ચોક્કસ અટકી જશે.' કેવા ભવ્ય બોલ.. ન કોઈ ફરિયાદ, ન કોઈ કટાક્ષ, ન કોઈ આકોશભર્યા વચ્ચનો.

શું આવી મનની સ્વસ્થતા આપણને નથી જોઈતી ?

અમદાવાદમાં શાહપુર ચુનારાના ખાંચે મોંઘીબહેન રહે. બાપજી મહારાજ પ્રત્યે ખૂબ જ શ્રદ્ધા. એમને વંદન કરીને પછી જ કાંઈપણ ખાવાનું. વર્ષીતપનું બેસણું કરવા બેસી ગયા હોય તો પડદામાંથી બાપજી મ. હાથ બહાર કાઢે. મોંઘીબહેન એ હાથને વંદન કરે. કર્મસંયોગે લગ્ન એક ધર્મવિમુખ યુવક સાથે થયા. પછી બોરીવલી રહેવા આવવાનું થયું. પતિને ધર્મની ભારે એલર્જ. એટલે પ્રભુદર્શન-સામાયિક-સ્વાધ્યાય વગેરે કાંઈપણ કરે તો ખૂબ ગુસ્સે ભરાઈ જાય. માર મારે. તેથી પતિની ગેરહાજરીમાં જ બધું કરે. છ કર્મગ્રન્થ-કર્મપયડી સુધીનો અભ્યાસ કરેલો. બીજાને પણ ભણાવે. એક દિ બપોરે ૧.૦૦ વાગ્યે કર્મપયડીની પ્રત વાંચી રહ્યા હતા. અચાનક છોકરાઓ આવીને 'કાકી! કાકા આવ્યા... કાકા આવ્યા...' યેતવ્યા. અનવસરે આવેલા જાણી ચારસો પાનાંની પ્રત ફટાફટ પોથીમાં બાંધી અભરાઈ પર મૂકી. પણ પતિ જોઈ ગયા. પતિનો કોધ આસમાને. બારણું બંધ કર્યું... હું ધંધે જાઉં ને તું અહીં આ ધંધો માંડે છે ! હોર માર મારવાનો ચાલુ. પાછો આકોશ, બેફામ શબ્દો.. ધર્મ પ્રત્યેનો ભભૂકતો રોષ. ને પાછો માર.. બહારથી છોકરાઓ બારણાં પછાડે 'બારણું ખોલો, નહીંતર તોડી નાખીશું.' પણ ન ખોલ્યું. મોંઘીબહેન તો મનમાં અરિહંતની ધૂન, ગુરુદેવનું શરણ.. પતિને દુષ્પ જોવાના જ નહોતા. મારાં કર્મો જ દુષ્પ છે. ને તેથી નથી કોઈ ફરિયાદ, નથી કોઈ રોષ કે નથી કોઈ રીસ. પાછો આકોશ, પાછો માર.. પતિના કોધનું આ તાંડવ કલાક કરતાં પણ વધુ ચાલ્યું. પછી પતિ પાછા ઓઝીસે. પણ જતી વખતે એ પોથીને પાણીના ટાંકામાં નાખી દીધી. - અડોશી-પડોશી ધરમાં આવ્યા. પણ મોંઘીબહેન તો એટલા જ શાંત અને એટલા જ સ્વસ્થ. જાણો કે માત્ર ટપલીઓ જ ન મારી હોય ! પાણીના ટાંકામાં જોયું તો પોથીનું કપહુંય ભીનું થયું નહોતું. પતિના મૂકમારની આવી પ્રસાદી તો કેટલીય

- ગરીબ બોલે તો ટપલાં પડે, ધની બોલે તો તાળીયો પડે.

વાર ચાખેલી. ને છતાં પાછળી ઉમરમાં પતિને કેન્સર થવા પર ખૂબ જ સેવા કરી. એક દિ પતિએ કહું : ‘હું તને પત્ની કહું? માતા કહું? દેવી કહું? ભગવતી કહું? મેં તને હુંથી આપવામાં કશું બાકી રાખ્યું નથી. અને તેં મને ફરિયાદ તો ક્યારેય કરી જ નથી. પણ હંમેશા સુખ જ આપ્યું છે. હવે મૃત્યુના ડિનારે તારી પ્રસન્નતા માટે શું કહું?’

‘જો ખરેખર પ્રસન્ન થયા હો તો આપણી ચાલીમાં ચોથા નંબરની રૂમના ભાઈ સાથે તમારે અણબનાવ છે, એને માફી આપી દો. મિચામિ હુક્કડં કહી દો.’

સ્વકર્મદોષ જોનાર કેવા શાંત-સ્વસ્થ રહી શકે છે ને અવસરે, હેરાનગતિ કરનારે પણ કરુણા ભીના દિલે કેવી કલ્યાણકર વાત ચીંધી શકે છે, એનો આ મૌખીબહેન એ સચોટ દાખલો નથી? અને સ્વકર્મદોષ જોનાર માટે આમાં અચરિજ જેવું પણ અનુભવાતું હોતું નથી. આનું કારણ સ્પષ્ટ છે. સામી વ્યક્તિના અનુકૂળ વર્તનને એ ઉપકાર તરીકે જોઈ પ્રીતિ-મૈત્રી વિકસાવી શકે છે. અને પ્રતિકૂળ વર્તનને તો માત્ર સ્વકર્મના પરિણામરૂપે જોવાથી શત્રુતા તો રૂંવાડામાંય ફરકી શકતી નથી. એટલે એને આસપાસમાં બધા મિત્રો જ દેખાય છે, શત્રુ કોઈ દેખાતો જ નથી. પછી મનમાં ઊચાટ, ભય, ચિંતા વગેરે એની પાસે ફરકે જ શી રીતે? ‘આસપાસમાં બધા મિત્રો જ મિત્રો છે, કોઈ શત્રુ નહીં’ આ કલ્પના જ કેટલી આલ્યાદક છે. અન્યના વિચિત્ર વર્તનમાં શત્રુતા જોયા કરનારા ખુદ જ હેરાન થયા કરતા હોય છે. ને સ્વકર્મદોષ જોનાર બિલકુલ સ્વસ્થ-શાંત રહેતા હોય છે.

થોડાં વર્ષો પૂર્વે આગ્રાના એક પરિવારમાં બનેલી ઘટના - એક વિધવા માઝે મહેનત - મજુરી કરીને પોતાના બન્ને દીકરાઓને ભણાવ્યા - ગણાવ્યા ને બેંકમાં સારી નોકરીએ લગાડ્યા. બન્નેનો પર્યાપ્ત પગાર હતો. જીવન નિર્વાહની ચિંતા રહી નહીં. હવે એ વિધવા માને એક જ હોંશ હતી. બન્ને દીકરાઓને કોઈક શ્રીમંત શ્રેષ્ઠીની પુત્રીઓ સાથે પરણાવીશ જેથી સારું દહેજ લાવે તો હવે સારા સુખમાં દિવસો વીતે. દીકરાઓ ગુણિયલ હતા. વિનીત હતા. સારી રીતે સેટ થયેલા હતા ને સીધી લાઈનના હતા એટલે આ હોંશ પૂરી થવી અશક્ય ન હોતી. પોતાની કલ્પના મુજબ જ માઝે મોટા દીકરાના સગપણ એક સુખીધરની કંચા સાથે કર્યા. એ એક લાખ રૂપિયા દહેજમાં લાવશે એવી ગોઠવણ થયેલી.

માઝે ભારે હડમારી ભરેલું જીવન જીવેલું. હાથમાં ક્યારેય ચાર-પાંચ

હજાર રૂપિયા પણ જોયેલા નહીં. ને ‘એક સાથે લાખ રૂપિયા આવશે’ આ કલ્પના જ એટલી બધી સુખદ હતી કે મા વારંવાર સોનેરી સ્વખ સૃષ્ટિમાં સરી પડતી.

પણ સ્વ. પૂજ્યપાદ ગુરુદેવ શ્રી ભુવનભાનુસૂરીશ્વરજી મ.સા. જે શબ્દોમાં સંસારને વર્ણવતા એ ‘ધારેલું ન થાય અને નહીં ધારેલું ધણું ધણું થાય અનું નામ સંસાર..’ આ શબ્દો સાક્ષાત્ થયા. લગ્ન પૂર્વે જ કન્યાના પિતાને ત્યાં રેડ પડી. ધંધામાં પણ ખોટ આવી. મૂડી જાણે કે તળિયાઝાટક જેવી થઈ ગઈ. નિશ્ચિયત મુહૂર્તે દીકરીના લગ્ન તો કરાવ્યા, પણ દહેજ આપી ન શક્યા. માના બધા જ સ્વખ ચૂર ચૂર થઈ ગયા. બંધાયેલી અપેક્ષા તૂટી ગઈ.

પણ બીજું તો કાંઈ થઈ શકે એમ ન હોતું. વહુનો ઘરમાં તો પ્રવેશ થયો. પણ માના દિલમાં પ્રવેશ ન થયો. ત્યાં તો વહુ પ્રત્યે આણગમો - એક છૂપો તિરસ્કાર પ્રવેશી ગયો. અલબત્ત વહુ ખૂબ સંસ્કારી છે, શાંત છે, સુશીલ છે. સાસુને દિલથી ચાહે છે ને સગી દીકરી કરતાં વધારે સેવા કરે છે. ઘરકામમાં પણ હોંશિલી છે. કુશળ છે. કોઈપણ વ્યક્તિના દિલને જીતવા માટેની ઠગાલાબંધ યોગ્યતાઓ હોવા છતાં એ વહુ માનું દિલ જીતી ન શકી, કારણકે માને આ સંસ્કારિતા વગેરે કાંઈ દેખાતું નથી. સારા દહેજની તૂટી ગયેલી સ્વ-અપેક્ષા જ દેખાયા કરે છે. માટે જ્ઞાનીપુરુષો આપણને કહે છે. કોઈ અપેક્ષા રાખો નહીં, કારણકે એકાદ અપેક્ષા પણ તૂટશે તો અન્ય અનેક બાબતોનું સારાપણું નજરમાં નહીં આવે. અને તેથી એ સારાપણાંનો ન કોઈ આનંદ અનુભવી શકાશે કે ન એ સારું કરનાર વ્યક્તિ પ્રત્યે ગ્રીતિ નિર્માણ થઈ શકશે .

થોડા વખત બાદ નાના પુત્રના સગપણ - લગ્ન કર્યા. એની વહુ દહેજમાં દોઢલાખ રૂપિયા લાવી. માની અપેક્ષા પૂરી થઈ. ને એટલા માત્રથી એ માને વહાલી થઈ ગઈ. પરિણામ? મા તરફથી પક્ષપાતભયો વ્યવહાર ચાલુ થયો. સવારથી સાંજ સુધી ઘરનું વેતરું મોટી વહુએ કરવાનું. એ જરા આડી પડે તો ‘અલી! કેમ સૂતી છો? આ વાસણ માંજ કાઢ.’ એની સખીઓ આવી હોય, હજુ પાંચેક મિનીટ પણ માંડ થઈ હોય, ને સખીઓની હાજરીમાં જ હડહડતું અપમાન થઈ જાય એવા કડવા વેણ નીકળતાં - ‘હવે બહેનપણીઓને વિદાય કરો. એમને કશું કામ લાગતું નથી તે હાલી નીકળે છે. ગપ્યાં જ માર્યાં કરશો તો રસોઈ કોણ કરશો?’

અને નાની વહુ! એ તો દોઢલાખ લઈને આવી છે ને ! માઝે એને

રાણી બનાવી દીધી. ચારની વચમાં વટ પડે એવા મોટાઈના - ગૌરવના કામ જ એણે કરવાના. બહાર કોઈ સારા પ્રસંગમાં જવાનું હોય, બે જણાને જમવાનું આમંત્રણ હોય તો નાના પુત્ર-પુત્રવધૂનો જ નંબર લાગે. નાનીના પિયરીયાની ઉમળકાભેર સરભરા થાય. મોટીના તો માથે પડ્યા હોય એવો વ્યવહાર. આખી દુનિયાને નર્યો પક્ષપાત દેખાય એવું વાતાવરણ નિર્માણ થઈ ગયું. પણ મોટી વહુ સંસ્કારી છે. કર્મવિજ્ઞાનની જાણકાર તો છે જ, જીવનાર પણ છે. જે કાંઈ ઓછું વત્તું થાય છે એ બધાનું દોષારોષણ કર્મના માથે. સાસુના માથે કશું નહીં. એટલે સાસુપ્રત્યે દિલમાં ભક્તિ છે. ને તેથી સાસુ વેતરાં જેવાં કામ સોંપે તો પણ ઓછું આવતું નથી.

આનંદધનજીની ‘મન સાધ્યું એણે સધળું સાધ્યું’ વાત સોટચના સોના જેવી પુરવાર થાય છે ને!

મોટી પુત્રવધૂની સાથે સાથે ઘણીવાર મોટા પુત્રની પણ ઉપેક્ષા સાથે જોડાયેલી હોય એમ ચાલુ થઈ. બે પુત્રો વચ્ચે પણ પક્ષપાતનું વલણ શરૂ થયું. મોટા દીકરાની નજરમાં આ તફાવત આવવા લાગ્યો. એણે કાંઈ કર્મવિજ્ઞાનને પચાવ્યું નથી કે જેથી આવા પક્ષપાતને સાંખી શકે. ને પરિણામ? અશાંતિ-દ્વારે એના મનનો કંજો લેવા માંડ્યો. માતા પ્રત્યેના ભક્તિ-વિનય તો ક્યાંય છૂ થઈ ગયા. વળી પત્નીને અન્યાય તો રોજિંદી ઘટના હતી. મોટો એ જોઈને અકળાઈ જતો ત્યારે આ મોટીવહુ એને શાંત પાડવા પ્રયાસ કરતી. પુત્ર માનો વાંક કાઢતો ત્યારે આ વહુ પોતાનો વાંક કાઢતી. ને પછી આ અંગે બન્ને વચ્ચે ચર્ચી ચાલતી.

પુત્ર : તું તો માનો પડતો બોલ જીલે છે, પછી તારો શું વાંક?

પુત્રવધૂ : મારાં કર્મો વાંકા એ જ મારો વાંક.

પુત્ર : એ શી રીતે?

પુત્રવધૂ : મારાં કર્મો વાંકા ન હોય તો પિતાજી વાતમુજબ લાખ રૂપિયા આપી જ શક્યા હોત ને એ આચ્યા હોત તો માને હું પણ વહાલી જ હોત.

પુત્ર : ઠીક છે, પણ મા તો મને પણ અન્યાય કરે છે. મારો શું વાંક?

પુત્રવધૂ : તમારાં પણ કર્મો જ વાંકા!

પુત્ર : મારાં કર્મો શું વાંકા?

પુત્રવધૂ : જો વાંકાં ન હોત તો, લાખ શું, સવાલાખનું દહેજ લાવનારી પત્ની તમને ન મળત?

પણ, દિમાગમાં બેસતી એવી પણ પત્નીની વાતને પતિ દિલમાં બેસાડી ન શક્યો અને તેથી એના નસીબમાં તો સંકલેશ-અશાંતિ જ લખાયેલા રહ્યા. એવામાં એક દિવસ બહારથી ક્યાંકથી થોડી મિઠાઈઓ આવી. માએ સારી સારી મિઠાઈ નાના દીકરા-વહુને આપવા માંડી, સાઢી મોટીને. મોટા દીકરાથી આ ન સહેવાયું. એ બોલી ઉઠ્યો: ‘મા! આવો પક્ષપાત હું ઘણા વખતથી જોઉં છું. જો તારે આવું જ કરવું હોય તો અમે જુદા થઈ જઈએ.’ આ સાંભળીને મોટી વહુ કહે છે: અરર! આ શું બોલ્યા? જે માએ નવ-નવ મહિના પેટમાં રાખ્યા, મોટા કર્યા, ભણાવ્યા-ગણાવ્યા ને સંસ્કાર આપ્યા, એનાથી છૂટા પડવાની વાત? આવો વિચાર પણ ના કરાય.

પત્નીની આ વાત સાંભળીને પતિ વિચારમાં ચઢી ગયો. રીતસર મજૂરી લાગે એટલું એવું કામ કર્યા પછી પણ પત્નીને માની પ્રશંસા તો નહીં, પણ કંઈક ને કંઈક આકોશ જ વેઠવો પડતો. જ્યારે નાની વહુ રાણીની જેમ રહેવા છતાં મા એની વાહ-વાહ કરતાં થાકતી નહીં. આવું બધું વારંવાર થતું હોવા છતાં પત્નીની સ્વસ્થતા, કામ પ્રત્યેની લગન ને મા પ્રત્યેની ભક્તિ એવી ને એવી અક્ષત જોઈને પતિ ઘણીવાર પૂછતો કે ‘તું કેમ આ બધું સહન કરે છે?’ ત્યારે પત્ની કહેતી કે: હું ક્યાં સહન કરું છું? મારા માટે આ બધું સહજ છે, કારણકે હું એડ્જસ્ટ થઈ ગઈ છું.

‘તે તારે જ એડ્જસ્ટ થવાનું? માએ નહીં થવાનું?’

‘મા તો મા છે. આપણે જ એમને અનુકૂળ થવાનું હોય ને!’

આ બહુ સમજવાની વાત છે. આંખે ચશમાને અનુરૂપ થવાનું હોતું નથી. ચશમાએ આંખને અનુરૂપ થવાનું હોય છે, કારણકે (૧) આંખ પહેલેથી હોય છે, ચશમા પછી આવે છે. (૨) પસંદગી આંખની નથી હોતી, ચશમાની હોય છે, બસ આ જ રીતે (૧) મા પહેલેથી હોય છે, પત્નીનો પ્રવેશ જીવનમાં પછીથી થાય છે. (૨) પસંદગી માની નથી હોતી, પત્નીની હોય છે. અને એટલે જ પસંદ થયેલી પત્ની માને અનુરૂપ હોવી જોઈએ. અર્થાત્ પત્નીએ માને અનુરૂપ થવાનું હોય, માએ પત્નીને નહીં. અસ્તુ.

પત્ની સ્વસ્થ છે, કારણકે માની ભૂલ જોતી નથી અને ‘દરેક પરિસ્થિતિમાં મારે એડ્જસ્ટ થઈ જવું.’ આ સોનેરી સૂત્રને જીવતા શીખી ગઈ છે. પતિ અસ્વસ્થ થઈ જાય છે, અકળાઈ જાય છે ને તેથી જુદા થઈ જવાની વાત કરી રહ્યો છે, કારણકે માની ભૂલ જોઈ રહ્યો છે. સ્વયં એડ્જસ્ટ થતાં શીખ્યો નથી. જ્ઞાનીઓ

કહે છે. જન્માવેણ કયા પુણ કિરિયા તંત્રાવરુદ્ધિકરી કિયા જે ભાવથી કરાય છે તે ભાવોને વધારનારી બને છે. વારંવાર દીકરા પ્રત્યે પણ પક્ષપાત દાખવવાની કિયાથી માના દિલમાં મોટા દીકરા પ્રત્યે પણ એક અણગમો તિરસ્કારભાવ પેદા થઈ ગયેલો હતો. અને તેથી મોટા દીકરાએ જુદા પડવાની કરેલી વાતને માઝે વધાવી લીધી. મોટી વહુની ઘણી અનિષ્ટા, છતાં ઘરમાં પાર્ટીશન થયું ને મા નાના દીકરા-વહુ સાથે રહેવા લાગી.

પહેલે જ દિવસે જમ્યા પછી નાની વહુ તો સૂઈ ગઈ. માઝે કહ્યું:
‘બેટા ! પછી સૂજો. આ વાસણ માંજ નાખો.’

‘મા ! એ મને ન ફાવે . હું તો આ સૂતી.’ આજ સુધી આવાં કામો મોટીવહુ કરી લેતી હતી. આજે માઝે કરવા પડ્યા. ચારેક વાગ્યે વહુ ઉઠી, તૈયાર થઈને બહાર નીકળી.

‘બેટા ! ક્યાં જાવ છો ?’

‘બહેનપણીને ત્યાં.’

‘પણ રસોઈ ?’

‘જુઓ ! હું તો એને ત્યાં જ જમવાની છું. એમને બેંકમાં કોઈ પાર્ટી છે.

‘પણ હું ?’

‘ખાખરા પડ્યા છે, ચા બનાવીને ખાઈ લેજો.’ બીજે દિવસે સવારે.
‘બેટા ! આ કપડાં ધોવાના પડ્યા છે.’

‘જુઓ બા ! આવા બધાં કામો માટે હું ટેવાયેલી નથી. આપણો એક નોકર રાખી લઈએ તો ?’

‘બેટા ! આપણી કાંઈ એવી કમાણી છે નહીં. ટૂંકા પગારમાંથી બધું કેમ નભાવાય ?’

‘પણ બા ! હું દોઢલાખ લાવેલી છું ને. એમાંથી પગાર આપીશું.’ નાની વહુ ભક્તિ-પ્રેમ-કામગારાપણું જાણતી નથી. એ તો પોતાના શ્રીમંત પીયરની જેમ જ અહીં રહેવા માંગે છે.

મા ચિંતામાં પડી. આ રીતે તો દોઢલાખની ચટણી થઈ જતાં શું વાર ?
ચિંતામાં ને ચિંતામાં મા બિમાર રહેવા લાગી. દીકરો દવા તો બરાબર કરાવે છે. પણ વહુ આવું બધું શીખી નથી કે એકલી દવાથી બિમારી ન જાય. ‘બેટા ! ચારવાર દવા લેવાની છે. સમય થાય એટલે આપતા રહેજો.’

‘બા ! આ ટેબલ પર મૂકી રાખું છું. સમયે સમયે લઈ લેજો.’ દવાનો

સમય થવા પર બાએ બૂમ મારી. ‘બેટા ! પાણી.. દવા લઈ લઉ !’

‘આ મટકી તમારી બાજુમાં મૂકી દઉ છું. વારેવારે મને બોલાવતા નહીં’
નાની વહુ સેવાના પાઠ શીખી નથી. એ તો પોતાનામાં જ ખોવાયેલી રહે છે.

આજ સુધી માએ મોટા પુત્ર-પુત્રવધૂને આ સમાચાર પણ આપ્યા નથી.
છતાં મોટી વહુને કોઈક રીતે એ ખબર પડવા પર તરત ખબર કાઢવા આવી.
બિમારી જાણીને પોતાના રસોડેથી ગરમ ગરમ ઉકાળો બનાવી લાવી. બાજુમાં
બેસીને પીવડાવે છે. પગ દબાવે છે. મીઠી મીઠી વાતો કરે છે. પોતાનું કામ
આધું પાછું કરીને પણ લગભગ આખો હિ સાસુની બાજુમાં બેસે છે. ધીરેધીરે
માને સારું થવા માંડયું. એક દિવસ મા ઊભી થઈ. આંખમાં આંસુ સાથે, મોટી
વહુને પગે પડવા જાય છે.

‘અરે ! મા આ શું કરો છો ? આંસું શા માટે ?’

‘બેટા ! મેં તને ઓળખી નહીં, બહુ ડેરાન કરી, કડવા વેણ સંભળાવ્યા.
ક્યાં તારી મહાનતા ને ક્યાં મારી તુચ્છતા ! મને માફ કરજે.’

‘મા ! શાની માઝી ? મારાં કર્મોએ મને ડેરાન કરી છે, તમે નહીં. પછી
માઝીનો પ્રશ્ન જ ક્યાં છે ?’ ખરેખર, સાસુનો કોઈ દોષ જોયો જ નથી, ને તેથી,
એના દિલના કોઈ ખૂણામાં પણ સાસુપત્યે રોષ કે ફરિયાદ ન હોતી.

મા કહે છે : ‘બેટા ! એક પ્રાર્થના કરવી છે, તું સ્વીકારીશ ?’

‘મા ! તમારે પ્રાર્થના કરવાની ન હોય, આજ્ઞા જ કરવાની હોય. અને
અમે તો તમારાં બાળ, તમારી આજ્ઞાનું પાલન જ હોય. ફરમાવો..’

‘બેટા ! મારી ઈચ્છા છે કે આ પાર્ટીશન નીકળી જાય.’

‘મા ! હમણાં જ .. શુભસ્ય શીધિમ્ભ. સારા કામમાં વિલંબ શું ?’

સ્વકર્મદોષ જોનાર આ લોકમાં સ્વસ્થ-શાંત રહેવા સાથે કેવું સુંદર પરિણામ
પામે છે ! અને પરલોકમાં ? પરલોકમાં કેવાં ભવ્ય ઈનામ એને કુદરત આપે છે
એ જાણવા માટે આપણે નાગકેતુનો સહારો લઈએ.

મયૈવેતલ્કતં સોઢવ્યમપિ મયૈવેત્યેવં જાતનિશ્ચયાનાં કર્મક્ષણોદ્યતાનાં ન

મનસ:પીડોત્પદ્યત ઇતિ ॥ (આચારાઙ્ગ લોકવિજયાધ્યયને ચતુર્થ ઉદ્દેસ સૂ : ૮૩વર્ત્તો)

અર્થ : મેં જ આ કર્મ કર્યું છે ને મારે જ એ ભોગવવાનું છે આવો નિશ્ચય કરીને કર્મક્ષય કરવા માટે
ઉદ્યમશીલ બનેલા જીવને (તે કર્મક્ષણ તરીકે ગમે તેવું કષ્ટ સહન કરવા છતાં) મનમાં કોઈ પીડા
- દુઃખ અનુભવાતું નથી.

પર્યુષણા મહાપર્વ દરમ્યાન પરમપવિત્ર શ્રી કલ્પસૂત્રનાં વ્યાખ્યાનો વચ્ચાય છે. એમાં નાગકેતુનું દષ્ટાન્ત આવે છે. પૂર્વજન્મમાં એ એક પંદરેક વર્ષનો કિશોર છે. સગીમા મરી ગઈ છે. સાવકી મા છે. સાવકી મા પ્રત્યે પણ એ એટલો બધો આજ્ઞાંકિત, નમ અને વિનીત છે કે જેથી ક્યારેય પણ કાર્ય કરવાનું કહે તો ગમે તેવી રમતને પણ પડતી ભૂકીને એ હોશથી કરી આપે છે. છતાં એની સાવકીમાના દિલમાં એના પ્રત્યે ખૂબ જ દ્રેષ્ટ છે. વાતવાતમાં ધમકાવી નાખે. થપ્પડ મારે... ક્યારેક તો ઢોર માર મારે.. ભૂખ્યો રાખે, ઓરડામાં પૂરી દે. દિવસે-દિવસે સાવકી માનો ત્રાસ વધતો ગયો. કિશોર હેરાન-હેરાન થઈ ગયો. છેવટે પોતાના મિત્રની સલાહ લેવા માટે જાય છે. સદ્ગુરુની એનો મિત્ર શ્રાવક છે. જિનવચનોને માત્ર સાંભળ્યા જ નથી, સમજ્યા પણ છે, ભાવિત પણ કર્યા છે ને જીવનમાં ઉતાર્યા પણ છે. ને તેથી એ ટૂંકી દસ્તિવાળો નથી, પણ દીર્ઘદસ્તિવાળો છે. માત્ર વર્તમાનને જોનારો નથી, પણ દીર્ઘભવિષ્યને પણ જોનારો છે. ભવિષ્યના વધારે ભયંકર દુઃખોને જે આમંત્રણ આપે એ રીતે વર્તમાન દુઃખનો પ્રતીકાર એને માન્ય નથી. એને તો એ રીતે પ્રતીકાર કરવો છે કે જેથી ન વર્તમાનમાં દુઃખ રહે, ન ભવિષ્યમાં કોઈ દુઃખ આવે ને ભવિષ્યમાં ઉપરથી કુદરત ભવ્ય ઈનામો આપે.

‘શું વર્તમાન દુઃખનો આવો પ્રતીકાર શક્ય છે?’

‘છે જ, એમાં પ્રશ્ન શું છે?’ આ કલ્યાણમિત્રે એવો જ પ્રતીકાર બતાવ્યો ને કિશોરને બીજે જ ભવે શાશ્વત સુખનો ભોક્તા બનાવી દીધો. એણે પણ જાણો પોતાની સમક્ષ બે વિકલ્પો ઊભા કર્યા.. આ કિશોરને એની સાવકીમાનો ખૂબ ત્રાસ છે. કારણકે (૧) એ કિશોરનાં કર્મો દુષ્ટ છે અથવા બીજો વિકલ્પ (૨) એ કિશોરની સાવકીમા દુષ્ટ છે. કલ્યાણમિત્ર સમજે છે કે કુદરત પાસેથી આ કિશોરને ઈનામ અપાવવું હોય તો એને પ્રથમ વિકલ્પ જ જરૂરેસલાક બેસાડી દેવો જોઈએ. જો કે કિશોરની માનસિકતા બીજા વિકલ્પને જ સ્વીકારીને બેસી છે. સામાન્યથી આખી દુનિયા પોતાની હેરાનગતિમાં કોઈક ને કોઈક જીવને દોષિત ઠેરવી દેતી હોય છે, ને એને દુષ્ટ માનતી હોય છે. દરેક વખતે આ જવાબ ખોટો જ હોય છે ને તેથી જીવો ધણ્ણું ખરું કુદરત તરફથી ભયંકર સજી જ પામતા રહેતા હોય છે. કિશોર પણ એ જ મનોદશાવવાળો છે. ને તેથી સાવકીમા અંગે ખૂબ જ ફરિયાદો કરી રહ્યો છે. પોતે કેવો આજ્ઞાંકિત છે, વિનીત છે વગેરે જણાવવાની સાથે સાવકીમા કેવો કેવો ત્રાસ ગુજરી રહી છે

એનું પણ વર્ણન કરે છે. ને પછી પૂછે છે કે ‘દોસ્ત ! હવે મારે શું કરવું ?’

ધ્યાંનું હોતું તો એ મિત્ર કહી શકતો હતો કે ‘તું આટલો બધો આજ્ઞાંકિત ને નમ છે. ને છતાં તારી સાવકીમાં તને આટલો હેરાન કરે છે ? તારા બાવડામાં જોર છે કે નહીં ? લે બુધુ ને કર સુધું. એકવાર એવો માર મારી દે ને કે મા ચૂપ જ થઈ જાય.’ વળી આવી સલાહ તો એ કિશોરને પણ તરત જ ગળે ઉત્તરી જાય, ગમી જાય એવી હતી, કારણકે એની મનોદશા પણ એ જ ધ્વનિત કરી રહી હતી કે મારી મા બહુ દુષ્પ છે. વળી બીજાને દુષ્પ માનવાના જીવને અનાદિકાળના સંસ્કારો પણ છે જ. એટલે, ‘દોસ્ત ! તારી મા દુષ્પ નથી, પણ તારાં કર્મો દુષ્પ છે.’ આ વાત એના ગળે ઉતારવી એ સામે પ્રવાહે તરવા જેવું કઠિન હોવા છતાં એ મિત્રે એ કિશોરને એ જ સમજાવવાનું મુનાસિબ માન્યું, કારણકે એમાં જ કિશોરનું વાસ્તવિક કલ્યાણ હતું.

ઓણે કિશોરને આ જ હિતવાક્ય કહ્યું : દોસ્ત ! તારી મા દુષ્પ નથી, તારાં કર્મો દુષ્પ છે. પ્રતિકાર તો જે દુષ્પ હોય એનો જ કરવાનો હોય ને ! જે દુષ્પ નથી એનો પણ પ્રતિકાર કરવાનો હોય તો તો બધા આપણો પણ પ્રતિકાર કરવા માંદે !

પ્રશ્ન : પણ જો માનો પ્રતિકાર ન કરવાનો હોય તો તો એના તરફથી આવતી પીડાઓ ઊભી જ રહેશે. અને તો પછી આ પ્રતિકાર ‘ન વર્તમાનમાં દુઃખ રહે, ન ભવિષ્યમાં દુઃખ આવે’ એવા પ્રતિકાર રૂપ તો નહીં જ બને ને ?

ઉત્તર : ના, એ એવા પ્રતિકાર રૂપ બનશે જ. આશય એ છે કે જે કાંઈ પીડા આવે, કષ્ટો આવે.. સહન કરવાનું આવે.. એ જીવને જો દુઃખી કરે તો જ દુઃખરૂપ કહેવાય છે. એ જો જીવને દુઃખી ન કરે તો એ દુઃખરૂપ કહેવાતું નથી.

અન્ય રાજ્ય પર વિજય મેળવીને સીકંદર સ્વદેશો પાછો ફરી રહ્યો હતો. પરાજિત રાજાનો ખજાનો વગેરે ધણું ધણું સાથે લીધેલું. એક મજુરને જવેરાત ભરેલો કોથલો ઉપરાવેલો ને પોતાની સાથે ને સાથે ચાલવાની આજ્ઞા હતી. એમાં વચ્ચે એક નાનો પર્વત આવ્યો. પેલો મજુર ખૂબ હાંઝી જતો હતો. મંત્રીને દયા આવી. ‘રાજનૂ ! આનો બોજ હળવો કરો ને..’

‘તું તો કહે છે.. એ કહે છે ?’

‘પૂછી લાઉં ?’

‘હા પૂછ, પણ ઊભો રહે, પહેલાં એક જાહેરાત કરાવ કે ‘આ વખતે જે મજુરે જે માલ ઉપાડ્યો છે એ માલ રાજા એને જ ભેટ આપી દેવાના છે..’

જહેરાત થઈ ગઈ... ને પછી મંત્રીએ મજુરને પૂછ્યું : ‘કોથલામાંથી વજન ઓછું કરવું છે?’ એણો ધરાર ના પાડી, એટલું જ નહીં મુખ પર જે દીનતા - શ્રમ અને લાગારી દેખાતા હતા એની જગ્યાએ તાજગી-ચમક અને સ્કૂર્ટિ વંચાવા લાગ્યા. શું આ ભારે બોજ હવે એના માટે હુઃખ રૂપ રહ્યો?

પેલી હિન્દુનારી ! પતિનું મોત થવા પર સતી થવા ઈચ્છતી હતી. અંગ્રેજ અમલદાર ના પાડી રહ્યો હતો. ‘સ્ત્રી પોતાની ઈચ્છાથી નહીં, પણ સમાજના દબાણથી સતી થવા માગે છે. માટે રજા નહીં આપું.’ આવો એ અમલદારનો અભિપ્રાય જાણવા પર એ સ્ત્રીએ ખુલાસો કર્યો કે ‘નહીં, મારી ખુશીથી જ હું સતી થાઉં છું.’ તો અમલદાર કહે : ‘ક્ષણિક આવેશ છે. અજિનનો સ્પર્શ થશે ને બધી ખુશી ઊરી જશે.’ પણ સ્ત્રી મક્કમ હતી. અંગ્રેજ કહે : ‘મારી પરીક્ષામાં પાસ થાય તો રજા આપું.’ એણો અજિન પેટાવ્યો. પેલી સ્ત્રીને કહું ‘તારો હાથ આ અજિનમાં રાખ અને હું કહું નહીં ત્યાં સુધી બેંચી ન લેતી. જો એ પહેલાં બેંચી લેશે તો રજા નહીં મળે.’ સ્ત્રીએ પોતાનો હાથ ભડ-ભડ બળી રહેલા અજિનમાં રાખી દીધો. આંગળીઓ બળવા લાગી. આખી હથેલી બળવા લાગી પણ સ્ત્રીએ હાથ ન બેંચ્યો. એટલું જ નહીં એના મુખ પર એક વિશિષ્ટ હાસ્ય ચમકવા લાગ્યું. છેવટે અમલદારે રજા આપી ને એ જ વિલસતા હાસ્ય સાથે એ સતી થઈ.

ભગતસિંહ પણ હસતાં હસતાં જ મોતને વેરેલા ને!

લોકોત્તર શાસનમાં તો આવા ઢગલાબંધ દષ્ટાંતો મળશે. ખંધકસૂરિના ૫૦૦ શિષ્યોએ યાંત્રિક ધાઇનીમાં પીલાઈ જવા માટે પહલે આપ... પહલે આપ... નહીં પણ ‘પહેલો હું’ ‘પહેલો હું’ એવી અહમહમુખીકા કરેલી.

જો મોત હુઃખરૂપ લાગતું હોત તો આ સ્પર્ધા કે મુખ પર હાસ્ય હોઈ શકે જ નહીં. એટલે નક્કી થયું કે જીવને જે હુઃખી કરે એ જ ‘હુઃખ’ રૂપ કહેવાય.

(૧) ‘સાવકીમાને દુષ્ટ માનીને એનો પ્રતીકાર કરીશ તો કુદરત મને વધારે ભયંકર સજા કરશે. ને એના બદલે કર્માને દુષ્ટ માનીને માના ત્રાસને સમતા પૂર્વક વેઠીશ તો કુદરત મને ભવ્ય ઈનામ આપશે.’ ભવ્ય ઈનામની કલ્પના ત્રાસને હુઃખરૂપ રહ્યા ન જ હે એ સ્પષ્ટ છે.

(૨) ૨-૩ કિલો વજન ઊંચકવાનો પણ જેને અભ્યાસ નથી એને પાંચ કિલો વજન ઊંચકવું હુઃખરૂપ બને. પણ દસ કિલો વજન ઊંચકવાની ક્ષમતા કેળવી લેનારને એ એવું હુઃખરૂપ ન જ રહે. એટલે જ એક સંતે પ્રભુને ખૂબ સુંદર

પ્રાર્થના કરી છે કે - પ્રભુ! મારો બોજ હળવો કર એવું હું નથી માગતો. પણ એ બોજને ઊઠાવનાર મારો બરડો મજબૂત કર એટલું જ હું માગું છું. આ જ નિબંધમાં અન્યત્ર કહ્યું છે એમ, સ્વભૂત જોનારને સહનશક્તિ વધતી જાય છે ને સહનશક્તિ વધી ગયા પછી એ જ ત્રાસ હવે હુઃખરૂપ રહેતો નથી.

(૩) 'હવે આ સહન કરવાનું જ છે' એવી વૃત્તિ ઘડાઈ ગયા પછી અને એવું અનેકવાર સહન કર્યો પછી એ રુટિન જેવું બની જાય છે ને તેથી પછી હુઃખરૂપ રહેતું નથી. હાથ કે પગ ભાંગી જવો વગેરે રૂપ કોઈ ખોડખાંપણ શરૂઆતમાં જેટલી હુઃખર બની રહે છે, એટલી 'હવે આ પરિસ્થિતિ જ હુંમેશા રહેવાની છે, અમાં સુધારો શક્ય નથી' આવો સ્વીકાર કરી લીધા પછી ને એ પરિસ્થિતિથી ટેવાયા પછી એ એવી હુઃખર રહેતી નથી. સુધારાની અપેક્ષા હોય ને એ ન થાય તો જ એ પરિસ્થિતિ હુઃખર રહ્યા કરતી હોય છે. સ્વભૂત જોનારને એ ભૂલ તો થઈ ગઈ છે એ થઈ ગઈ છે. અમાં હવે કોઈ સુધારો શક્ય જ ન હોવાથી એ સુધારાની અપેક્ષા રહેતી નથી. અને અપેક્ષા નથી તેથી એ પરિસ્થિતિ હુઃખરૂપ રહેતી નથી, કારણકે અવિક્ષા અણાણંદે-પરાપેક્ષા મહાદુઃખ વગેરે શાસ્ત્રવચનો અપેક્ષાને જ હુઃખ કહે છે. (આની તર્કસંગત સમજણ માટે વાંચો-અવિક્ષા અણાણંદે-પુસ્તક.)

એટલે, જે કાંઈ સહન કરવાનું આવી પડ્યું છે કે આવી પડે છે એને હુઃખરૂપ ન બનાવવું હોય ને તેથી સ્વયં હુઃખી ન થવું હોય તો સ્વભૂતદર્શન એનો શ્રેષ્ઠ ઉપાય છે... ને પોતે હુઃખી ન થતો હોય તો એના કારણે ચિન્તા-ટેન્શન-અપસેટ થઈ જવું વગેરે સંભવિત ન જ રહે એ સ્પષ્ટ છે. માટે, પોતાના કોઈપણ ત્રાસમાં પોતાની જ ભૂલ જોવી એ શાન્તિનો અમોદ ઉપાય છે.

એ કિશોરને પણ 'જો મારી મા દુષ્ટ નથી, પણ મારાં કર્મો દુષ્ટ છે' આ માનસિકતા ઘડાઈ જાય, તો પછી માનો એ ત્રાસ વર્તમાનમાં હુઃખરૂપ રહેવાનો નહોતો જ એ સ્પષ્ટ છે. (અને ભવિષ્યમાં કેવો ભવ્ય ઈનામ આપનારો બનવાનો છે એ આપણે આગળ જોઈશું).

પ્રશ્ન: પણ આ માનસિકતા ઘડાઈ જ શી રીતે? ખૂબ હેરાનગતિના અવસરે 'મારાં કર્મો જ વાંકાં...' વગેરે વિચારદ્વારા દિલ કર્માને દુષ્ટ માનવા તો હજુ તૈયાર થઈ જાય. પણ પોતાનો કશો જ વાંક જણાતો ન હોવા છતાં જો કોઈ હેરાન કરતું હોય તો 'એ દુષ્ટ નથી' એવું માનવા મન તૈયાર થાય જ શી રીતે? 'એ જ બદમાશ છે, દુષ્ટ છે, મને હેરાન કરે છે' એવું જ કહ્યા કરે ને!

ઉત્તર : હા, અનાદિકાળના સંસ્કાર તો એ જ છે ને તેથી મન એવું જ કહ્યા કરવાથી ઉપર કહેલી માનસિકતા ઘડાવી મુશ્કેલ છે જ. તેમ છતાં, યોગ્ય સમજજ્ઞા દ્વારા વિવેક ખીલવવાથી એ ઘડી પણ શકાય છે. જેલર વગેરે વિચારણા એ યોગ્ય સમજજ્ઞા છે. પણ, એના દ્વારા આ માનસિકતા ઘડવી જરૂરી છે જ, કારણ કે મિત્ર સમજે છે કે આગ લાગી હોય ત્યારે પાણી જ છંટાય, પેટ્રોલ નહીં, તો જ હું એનો સાચો મિત્ર.

ગુણસેનના ભયંકર ત્રાસથી ત્રસ્ત અભિનશર્મા, બીજો કોઈ જ ઉપાય ન રહેવાથી છેવટે નગર ને ઘર બધું જ છોડીને ભાગી નીકળ્યો છે. આશ્રમમાં કુલપતિ પાસે પહોંચ્યો. ને કુલપતિના પૂછવા પર પોતાની બધી આપવીતી કહી છે. ભલે, કુલપતિ શ્રી જૈનશાસનને પામ્યા નથી. છતાં આર્ય દેશ-આર્ય સંસ્કાર પામેલા છે. તેઓ સમજે છે: આગ લાગી હોય ત્યારે પાણી જ છંટાય... ભલે સામા જીવને એ રૂચ્યતું ન હોય. તો જ હું સાચો હિતસ્વી. એટલે એમણે પાણી જ છાંટવાનું ચાલુ કર્યું. ‘વત્સ ! ગુણસેન તારી મશકરી કેમ કરે છે ?

‘ગુરુજી ! મારું શરીર અત્યંત કંદંગું છે, એટલે.’

‘વત્સ ! કુરૂપતા તો ઘણાને મળેલી હોય, પણ તારા તો અંગોઅંગમાં વિચિત્રતાઓ ભરેલી છે. ખરું ને ?

‘હા, ગુરુજી ! એકે અંગ સીધું કે સારું નથી. અરીસામાં જોઉ તો મને ય દીંહું ગમતું નથી...’

‘વત્સ ! આટલી બધી કુરૂપતામાં ગુણસેનનો હાથ હશે, નહીં?’

‘ગુરુજી ! આમાં ગુણસેનનું શું ચાલે ? એ તો મારાં કર્મો વાંકાં.....’

‘બરાબર, વત્સ ! ગુણસેન તારી મશકરીઓ કરે છે કુરૂપતાના કારણે તથા તારી લાચારીના કારણે અને આ કુરૂપતા અને લાચારીના મૂળમાં છે પૂર્વનાં પાપ કર્મો.... એટલે તારી મશકરીના મૂળમાં પૂર્વનાં પાપ કર્મો જ છે, એમ સમજ. જો એવા પાપ કર્મો ન હોત તો આ કુરૂપતા ન હોત.... ને કુરૂપતા ન હોત તો મશકરીઓ પણ ન જ હોત ને !

‘ગુરુજી ! વાત તો બરાબર લાગે છે. પણ શું બધું આપણાં કર્મોના કારણે જ થતું હશે?’

‘હા, વત્સ !’ ‘કરો તેવું પામો ને વાવો તેવું લાણો’ આ નિયમ કુદરતમાં ન હોત તો હુનિયામાં કોઈ હુઃખી જોવા જ ન મળત, કારણ કે હુઃખ કોઈને જ જોઈતું નથી.

કુલપતિએ અર્જિનશર્માના દિલમાં આ વાત જડબેસલાક બેસારી દીધી કે પોતાની હેરાનગતિમાં પોતાનાં પૂર્વકર્મો જ કારણ છે. અને પછી તો એક હૃમન સાઈકોલોજી છે કે જે દુષ્પ ભાસે એનો પ્રતિકાર કરવાનું મન થાય. કર્માનો પ્રબળ પ્રતિકાર એટલે તપ. ‘મારાં કર્મો અતિ અતિ દુષ્પ છે, તો એના પ્રતિકાર રૂપે તપ પણ હું અતિ અતિ તીવ્ર કરીશ.. માસક્ષમણ (એક મહિનાના ઉપવાસ)ના પારણો માસક્ષમણ... અને તે પણ આજીવન.’ હવે ગુણસેન માટે કોઈ જ રોખ-રીસ કે ફરિયાદ નથી, ને એ નથી એટલે મન અપૂર્વ શાંતિરસમાં જીલવા માંડવું છે.

આપણે એક કલ્પના કરીએ. ધારોકે કુલપતિએ અર્જિનશર્માને આ સમજણ ન આપી હોત, અથવા અર્જિનશર્માએ ન સ્વીકારી હોત.. તો દૂર આવી ગયો હોવાના કારણે ગુણસેનનો ત્રાસ ભલે ન હોત.. પણ આજ સુધીના ત્રાસની યાદ વારંવાર મનને ભયંકર ત્રાસનો અનુભવ કરાવ્યા જ કરત ને! પોતાની ભયંકર યાતનાઓ, છતાં ગુણસેનને કશું જ ન કરી શકવાનો ભારે રંજ, વસવસો.. ને ઉપરથી શત્રુરૂપે ભાસતા ગુણસેનની રાજી વગેરે બનવારૂપ પ્રગતિ જોઈ-જાહીને દિલમાં ભયંકર બળતરાઓ. આ બહુ સમજવા જેવું છે-આપણે જેને ધોર અન્યાયકર્તા, દુષ્પ શત્રુ માની રવ્યા છીએ એ આપણાને દોષોથી ભરેલો, નાલાયક, આતતાયી જ ભાસ્યા કરવાનો છે, કારણકે આપણે શત્રુતાના ચશમાથી જ જોયા કરવાના છીએ. પણ લોકો કાંઈ શત્રુતાના ચશમાથી જોતા નથી. એટલે એ વ્યક્તિને આતતાયી તો નથી માનતા, ઉપરથી ગુણિયલ માને છે ને તેથી એનો જ્ય જ્યકાર કરે છે. હારતોરા-સન્માન કરે છે. વળી આ ‘લોકો’માં પોતાના અંગત ગણાતા જ્ઞેહી, સ્વજન કે મિત્ર પણ ભળેલા હોય ત્યારે તો આ બધું ઓર અસહ્ય બની જાય છે. ક્યારેક તો એ ગુણિયલ પણ ન હોય છતાં, એના પુષ્યોદયના કારણે બધા એને ગુણિયલ માનતા હોય ને તેથી ગુણ ગાયા કરતાં હોય. તથા પુષ્યશાળી છે એટલે જ એ સર્વત્ર સફળતા મેળવતો હોય, આગળ વધ્યે જ જતો હોય.. શત્રુ દસ્તિના કારણે પોતે જેની નિષ્ફળતાઓ, નાલેશી ને નુકશાની ઈચ્છી રવ્યો છે એની જ સફળતા જીવ જોઈ શકતો નથી. ને એ સફળતાદિ પણ વારંવાર થતા હોય ત્યારે મનમાં ભયંકર તોફાનો જાગે છે. પોતે જેની બુરાઈ કરવા ચાહે છે ને મથે છે એની જ સારાઈ થતી જોવા મળે ત્યારે કુદરત પ્રત્યે પણ ભારે નફરત જાગે છે. ઈશ્વરને કર્તાઈર્થ માનનાર હોય તો ઈશ્વરને પણ ગાળો ભાડવાનું મન થાય એવા ઉલ્કાપાત મનમાં સર્જય છે. ઘણીવાર તો, એ વ્યક્તિ

તરફથી થતા ત્રાસ કરતાં પણ આ બધો ત્રાસ વધુ વસમો થઈ પડતો હોય છે.

સ્વકર્મદોષ જોવાના પરલોકમાં મળતા લાભને બાજુ પર રાખીએ તો પણ આ લોકમાં પણ વારંવારના માનસિક ત્રાસથી છૂટકારો ને અપૂર્વ મનઃશાંતિ એ શું ઓછો લાભ છે ?

કોઈ એક કે અનેક વ્યક્તિ તરફથી થતી અનેક પ્રકારની કનડગતના કારણો જેમનું પણ મન સંતપ્ત રહેતું હોય એ સર્વને, અત્યંત કરુણાભીના દિલે એક અંતરનાય અંતરથી હાઈક પ્રેરણા છે કે દિલથી સ્વકર્મદોષ જોવાનો પ્રયોગ કરો.. આ પુસ્તકમાં આપેલી અનેક દલીલોથી, ‘તે તે કોઈ વ્યક્તિ દુષ્ટ નથી, મારાં કર્મો જ દુષ્ટ છે’ આ વાત જીવડાને સમજાવવાનો મામાણિક પર્યાપ્ત પ્રયાસ કરો.. એક અપૂર્વ માનસિક ચમત્કાર ચોક્કસ સર્જાશે. બહુ ભારે દવાથી પણ જે શાંતિ દોહિલી હશે તે વગર દવાએ સરળતાથી સહજ બનશે.

પેલો શ્રાવક મિત્ર પણ આ વાસ્તવિકતા બરાબર સમજે છે ને તેથી એને પણ સાવકી માના ત્રાસથી ત્રસ્ત એ કિશોરને પાણી જ છાંટવાનું ચાલુ કર્યું.. ‘દોસ્ત ! તારાં કર્મો જો દુષ્ટ ન હોત તો, સગી મા વહેલી મરી જવી, પિતાજી ફરીથી પરણો, નવી આવનાર મા પ્રેમાલ ન હોય ઉપરથી દ્વેષિણી હોય, પિતાજી પણ તારા પક્ષમાં ન રહે.. આ બધું થાત જ નહીં ને?’ જીત-જીતની સમજણા આપીને કિશોરના મનમાં સાવકીમા પ્રત્યે પ્રગટેલી આગને શાંત કરી દીધી. ‘આ બધો જ ત્રાસ મારાં પૂર્વના કર્મનું દુષ્પરિણામ છે’ આ વાત કિશોરના દિલે સ્વીકારવાની સાથે જ સાવકીમા અંગેની બધી ફરિયાદો દૂર થઈ ગઈ, અને હવે એ પણ આ પૂર્વકર્માનો પ્રતિકાર કરવા તત્પર બન્યો છે.

શ્રાવક મિત્રે પણ એ જ ઉપાય દર્શાવ્યો-તત્પ. પૂર્વ કર્મનો નાશ કરવા માટે અહુમનો તત્પ કર. કિશોરે શ્રાવકની સોનેરી સલાહનો સ્વીકાર કર્યો અને પર્યુષપણ મહાપર્વમાં અહુમ કરવાનો સંકલ્પ કર્યો. ‘મારા જ પૂર્વ અપરાધોની સજી છે’ આ દસ્તિ આવી ગઈ હોવાથી હવે સજી સ્વીકારી લેવાની માનસિક તૈયારી છે. તેથી હવે નથી સાવકીમા અંગે કોઈ ફરિયાદ કે નથી ત્રાસ અંગે કોઈ ફરિયાદ. મન શાંત-પ્રશાંત-ઉપશાંત બનેલું છે. એક દિવસ ઘાસની ઝુંપડીમાં સૂતેલો છે. સાવકીમાએ એને જોયો. એના હદ્યમાં તો આ ઓરમાન પુત્ર પ્રત્યે ભારોભાર દેખ છે જ. એ તો આને સોનેરી તક સમજવા લાગી અને ઠેડે કલેજે ઝુંપડીને આગ ચાંપી દીધી. ઝુંપડી ભેગો કિશોર પણ બળીને મૃત્યુ પામ્યો. પણ મનમાં એક જ રટણ હતી, પર્યુષપણ અહુમ.... પર્યુષપણ અહુમ.... ને હવે જુઓ

‘મારી મા દુષ્ટ નથી, મારાં કર્મો દુષ્ટ છ’ આ સાચા જવાબનું કુદરતે આપેલું ભવ્ય ઈનામ..

ચન્દ્રકાન્તા નગરી છે, એનો વિજયસેન નામે રાજા છે અને શ્રીકાંતનામે અબજોપતિ નગરશ્રેષ્ઠી છે. એમના ધર્મપત્ની શ્રીસખી છે. પરણ્યાને વરસોનાં વહણાં વીતી ગયા છે, પણ એકે સંતાન નથી. ઘણી ઈચ્છાઓ-પ્રતીક્ષાઓ ને ઉપાયો સેવી ચૂક્યા છે. કાળાંતરે એ કિશોર આ નગરશ્રેષ્ઠીના પુત્ર તરીકે ઉત્પન્ન થયો. નામ પાડ્યું નાગકેતુ...

પૂર્વભવમાં ઝુંપડીમાં રહેનારો કંગાલ કિશોર અબજોપતિની હવેલીમાં મહાલતો નાગકેતુ બન્યો. પૂર્વભવમાં પ્રેમાળ માનો તો વિયોગ હતો, સાવકીમાનો ભયંકર ત્રાસ હતો. પિતાનો પણ પ્રેમ નહોતો... (કારણકે એ હોત તો સાવકી મા આટલો ત્રાસ આપી ન શકત.) આ ભવમાં દીર્ઘકાલીન પ્રતીક્ષાબાદ પુત્ર પ્રાપ્તિ થઈ હોવાથી માતપિતા ને પરિવારનો તો અપાર પ્રેમ ભય્યો જ, પણ ‘શેઠને ત્યાં દીકરો થયો..’ ‘શેઠને ત્યાં દીકરો થયો..’ એમ આખા ગામનો પ્રેમ ભય્યો છે. આ તો હજુ પ્રારંભ છે. કુદરત આના કરતાં પણ અનેકગણા ભવ્ય ઈનામો કેવા આપે છે તે જોઈએ.

હજુ તો સ્તનપાન કરવાની માત્ર ત્રાણ-ચાર મહિનાની ઉંમર થયેલી છે ને મહાપર્વ નજીક આવી રહ્યા છે. પરિવારમાં એક જણ બોલ્યું : પર્યુષણ આવે છે, હું અક્રમ કરીશ. વળી બીજી બ્યક્ઝિટ પણ બોલી-પર્યુષણમાં હું પણ અક્રમ કરીશ. પાછું કોઈ ત્રીજા સ્વજને પણ આ જ વાક્ય દોહરાવ્યું., આમ વારંવાર સાંભળવાથી બાળકના મનમાં પણ ‘અક્રમ’ ‘પર્યુષણ’ શબ્દો ધુમરાવા લાગ્યા. ને પૂર્વજન્મની વચ્ચેનાં પડલો હઠી ગયા. એને જાતિસ્મરણ જ્ઞાન (પૂર્વ જન્મનું જ્ઞાન) થયું. પોતાની કિશોરઅવસ્થા, સાવકી માનો ત્રાસ, શ્રાવકમિત્રની સલાહ, અક્રમનો સંકલ્પ.. બધું જ નજર સામે તરવરવા માંડ્યું. અને સ્તનપાનની ઉંમરના નાગકેતુએ ‘હવે પર્યુષણની પણ રાહ જોવી નથી, માટે આજથી જ અક્રમ..’ એ વિચાર કરીને અક્રમ કર્યો. શ્રીસખી માતા બાળકને ઘવડાવવાનો ઘણો પ્રયત્ન કરે છે. પણ બાળક દૂધ પીતું નથી. માનું દૂધ પચવામાં સાવ હલકું. બે -ત્રાણ કલાકમાં જ પેટ ખાલી થઈ જાય. અને ત્રાણ-ચાર મહિનાના બાળકના શરીરની ક્ષમતા પણ શી? જોતજોતામાં બાળક મૂઢ્યીત થઈ ગયું-બેહોશ થઈ ગયું. સ્વજનો સમજ્યા કે બાળક મરી ગયું. નગર બહાર જઈને જમીનમાં ખાડો કરી બાળકને મૃત સમજી દાટી દીધું. શ્રીકાન્ત પિતાને તો એવો અકારો આધાત

લાગ્યો કે એમનું મોત જ થઈ ગયું.

એ વખતે રાજ્યનો કાનૂન હતો કે પિતા કે વારસદાર પુત્ર કોઈ ન હોય તો બધી સંપત્તિ રાજ્યજીનામાં આપી દેવી. રાજ્યના અધિકારી પુરુષો સંપત્તિ માટે આવી ગયા છે. પણ નાગકેતુ કુદરતપાસેથી ભવ્યબક્ષિસનો લેણદાર બનીને આવેલો છે. ચિંતા બધી કુદરતના માથે છે. ને કુદરતે નીચે પાતાલ લોકમાં રહેલા ધરણેન્દ્ર નાગરાજનું સિંહાસન કંપાવ્યું. એણે અવધિજ્ઞાનથી બધો વૃત્તાન્ત જાણ્યો. બ્રાહ્મણનું રૂપ કરીને ઉપર આવ્યો. રાજપુરુષોને સંપત્તિ લેતાં અટકાવે છે. ને પુત્ર જીવતો છે વગેરે કહે છે. છેવટે રાજ્ય વગેરે બધા જ જ્યાં પુત્રને દાટચો હતો ત્યાં આવ્યા. ઉપરથી માટી હટાવી, બાળકને બહાર કાઢ્યું. બ્રાહ્મણો બાળક પર અમૃત સીંચ્યું. ને બાળક હોશમાં આવ્યું.

ધરણેન્દ્ર (બ્રાહ્મણ) રાજ્યને કહે છે ‘રાજનૂ ! આ બાળકનું કાળજી પૂર્વક પાલન-પોષણ કરજે. ભવિષ્યમાં તારી અને તારા આખા નગરની એ રક્ષા કરનારો છે. તથા ચરમ શરીરી છે - આ જ ભવમાં સર્વ કર્મનો ક્ષય કરીને મોક્ષ જશો.’

કાળાન્તરે, એક નિર્દોષ માનવીને ચોર સમજીને રાજાએ ફાંસીએ લટકાવી દીધો. મૃત્યુ સમયે થોડી સમતા રાખવાથી એ આદમી દેવ થયો. દેવે અવધિજ્ઞાનથી પોતાનો પૂર્વભવ જોયો, રાજ્યપર ભયંકર દેખ ભાવ જાગ્રત થયો. રાજ્યને ઉપદ્રવ કરવા અને નગરીનો નાશ કરવા તૈયાર થયો. એક વિરાટ શિલા વિકુલીને નગર પર ફેંકી રહ્યો છે. નાગકેતુએ આ દશ્ય જોયું. ભવ્ય જિનમંદિરો વગેરેનો વિધ્વંસ કેમ થવા દેવાય ? ઉપર આવીને પોતાની આંગળી ઊંચી કરી. મ્રચંડ પુષ્ય અને અપૂર્વ તેજના પ્રભાવે શિલા અટકી ગઈ. નગરની રક્ષા થઈ.

વળી કાળાન્તરે પ્રભુની પુષ્પપૂજા કરતી વેળા પુષ્પની સાથે આવી ગયેલા નાના સર્પે ડંસ દીધો. તીવ્રવેદના... છતાં નાગકેતુ શુભધ્યાનમાં-અપૂર્વ સમતામાં આગળ વધ્યા. ક્ષપકશ્રેણી માંડીને કેવલજ્ઞાન પામ્યા. શુભભાવોના પ્રભાવે સર્પંસની અસર ન થઈ. દીર્ઘકાળ કેવલીપણમાં પૃથ્વીતલ પર વિચરી છેવટે શેષ ચાર અધાતી કર્મોનો ક્ષય કરીને મોક્ષ સિધાવ્યા.

આપણામાંના ઘણાએ અફ્ઝમ શું અફાઈ કે માસક્ષમણ જેવી તપશ્ચયાઓ કરી છે. અનેકવાર કરી છે. પણ ધરણેન્દ્ર તો શું, એક સામાન્યદેવ પણ આવ્યો નથી. ને નાગકેતુ બાળક પાસે ખુદ ધરણેન્દ્ર આવ્યો....

રાજદ્વારા ખૂબ જ લાડ-ઘ્યાર-કાળજીપૂર્વક પાલન-પોષણ જતન થયું.

દેખી દેવનું તેજ પણ નાગકેતુના તેજ આગળ હારી ગયું ને શિલા પાછી સંહરી લેવી પડી.

અને બધામાં શિરમોર.. કેટલાય જન્મોની દીર્ઘકાલીન સાધના બાદ પણ જે મળવું અતિ અતિ દુર્લભ છે તે કેવલજ્ઞાનની પ્રાપ્તિ અને છેવટે મોક્ષ.

સાચા જવાબના કુદરત તરફથી મળતા ઈનામો કેવા ભવ્ય હોય છે!

આવા ભવ્ય ઈનામો શું આપણને નથી જોઈતા?

કુદરતને આપણે પણ કાંઈ અળખામણા કે પરાયા નથી જ. એ તો આપણને પણ આવા જ કલ્યનાતીત ઈનામ આપવા તૈયાર છે, માત્ર એ રાહ જોઈ રહી છે, એણે કરેલી પરીક્ષા વખતે આપણે સાચો જવાબ આપીએ..

મારે કાંઈપણ સહેવાનું આવે એમાં દોષ મારા કર્માનો જ છે, બીજે તો માત્ર

જેલર!

જેલર!!

જેલર!!!

પ્રિય વાંચક !

આ પુસ્તક વાંચવાથી જો મનમાં કંઈક પણ શાંતિનો અનુભવ થયો હોય... તો ફરી ફરી આ પુસ્તક વાંચવાની તમને પ્રેરણા છે.

તથા, જેન-અજેન, સ્નોઝી-સ્વજન- મિત્ર-વેપારી વગેરેને પણ આ પુસ્તક વાંચવાની પ્રેરણા કરશો તો એમને પણ શાંતિનો શ્વાસ લેવાની તક મળશો. જરૂર પડ્યે તમે ખુદ પાંચ-પચ્ચીશ નકલ લઈને મિત્ર વગેરેને વાંચવા આપી શકો છો. (જો આપો તો ૫-૭ દિવસે ફોલોઅપ કરવું કે તેઓ વાંચે છે કે નહીં.. વળી બીજા ૫-૭ દિવસે પુસ્તક પૂરું થયું કે નહીં એ પૂછ્યતાં રહેવું. કારણકે મોટે ભાગે આજે વાંચવાનો રસ રહ્યો નથી.) પણ હજારો રૂપિયાની ગીફ્ટ કરતાં આ બહુ જ લાભદાયી ભેટ પુરવાર થશો એ નિઃશાંક છે.

એવું લાગે છે આજે મને ! પ્રભુ આવ્યા છે મારા હદ્યમાં....
 મિત્ર માનું બધા જીવને, ભાવ જીવ્યા છે મારા હદ્યમાં....
 હંડો સુરમો અંજાઈ ગયો, રાતા ધગધગતા લોચન મહીં;
 કોષ આવ્યો તો જેની ઉપર, પ્રેમ પ્રગટ્યો છે મારા હદ્યમાં.
 કરે નુકશાન જેઓ મને તે તો કેવળ નિમિત્તો બધા;
 ભાગ ભજવે છે મારા કરમ, સાચું સમજાયું મારા હદ્યમાં.
 જેની જીવી'તી ઈર્ઝી મને, તેની ઈર્ઝું દું પ્રગતિ હવે;
 સુખ એનું એ માણે ભલે, બળું શાને હું મારા મારા હદ્યમાં ?
 વેરવૃત્તિની જ્વાલા ઉપર, ધારા વરસી રહી મેઘની;
 ફૂણાં ફૂણાં ક્ષમભાવના, ફૂટ્યા અંકુરા મારા હદ્યમાં.

બંધસમય ચિત્ત ! ચેતીએ રે, ઉદ્યે શો સંતાપ ?
 જ્ઞાનીઓ કહે છે : હે જીવ ! અપરાધવેળા ચેતી જા... સજી વખતે રોવાનો
 શું મતલબ ?

અમેરિકાની પ્રસિદ્ધ મોટી હોટલ હિલ્ટનની વારસદાર હેરિસ હિલ્ટન...
 લાઈસંસ પૂરું થયા પછી કારડાઈવિંગ કરતાં પકડાઈ. ૨૩ દિવસની જેલની
 સજી થઈ. સાંકડી કોટડી.. સૂવા માટે માત્ર લાકડાનું પાટીયું.. અતિશય ઠંડી..
 બે દિવસમાં રડીરડીને અડધી થઈ ગઈ.

(મુંબઈ સમાચાર તા. ૮-૬-૦૭)

સબૂર !

આસપાસની લગભગ દરેક વ્યક્તિ આપણને અન્યાયકર્તા ભાસતી હોય તો સૌપ્રથમ આપણો સ્વભાવ જ વિચારવાની તાતી જરૂર છે. આપણો કોઈ સ્વભાવ.. કર્કશ શબ્દો.. શંકાશીલ પ્રકૃતિ.. બધાની નિંદા કરવાનો રસ.. કામચોરી વૃત્તિ.. ઉધા વિચારો જ કરવાની ફુટેવ... જો આવું કાંઈપણ જણાય તો સૌપ્રથમ એ જ સુધારવાની તાતી જરૂર છે. તટસ્થ નિરીક્ષણ કર્યા પછી પણ આ કશું ન જણાય, તો પણ પૂર્વકર્માનો-અપરાધોનો વિચાર કરીને મનને તો શાંત જ રાખવાનું છે.

બોધપ્રદ સાહિત્ય..

- હંસા તું જીલ મૈત્રી સરોવરમાં (ગુજરાતી + હિન્દી લગભગ ૬૧૦૦૦ નકલ)
- હેઠું મારું નૂત્ય કરે
- હું કરું હું કરું એ જ અજ્ઞાનતા (લગભગ ૨૦૦૦૦ નકલ)
- કર પડિક્કમણું ભાવશું
- અવિકૂભા અણાણાંદે
- હું છું સેવક તારો રે
- હા ! પસ્તાવો વિપુલ ઝરણું.....
- મિચ્છામિ દુક્કડં.
- ટાળિયે દોષ સંતાપ રે....



ચમત્કાર !

ગમે તેવા વાસમાં
કર્મસત્તાની કોઈ કરેલી

સજીના દર્શન...

ત્રાસદાતામાં

જેલરના દર્શન...

અને

અશાંત મન...

ક્ષાળવારમાં શાંત-પ્રશાંત-ઉપશાંત

થતું અનુભવાશે...

આ અનુભવ

તમારા હાથમાં જ છે...

પ્રસ્તુત 'જેલર' પુસ્તક.

